
प्रथमबार : मुद्रक : 
महावीर निर्वाण शताब्दी वर्ष संजय साहित्य संगम के लिए 
सितम्बर १६७४ रामनारायण मेड़तवाल 
बीराब्द : २५०० श्री विष्णु प्रिटिंग प्रेस, आगरा-२ 
विकरमान्द : २०३१ 


मूल्य : दस रुपये मात्र : प्लास्टिक कबरयुक्त 


जमोत्युण॑ समजत्स भगवओ महावोरस्स 


लेखक : 
भरी मधुकर 
थ्री रतन 

्रीचंद्सुराना सर ' 


थ 





प्रकाशक : । 

॥ सनन्‍्मति ज्ञानपीठ , आगरा - 2. 

8 र॒टन जैन पुस्तकालय, पा द 
# मरुधर केशरी सहित्य प्रकाशन समिति, व्यातर 

॥ मुनि हजारीमल स्मृति प्रकाशन, व्याखर 


॥ आनन्द प्रकाशन, 
8 अमोल जैन जानालय लिया 


(्रदाशद्ीय 


लगभग तीन वर्ष पूर्व नोखा (चांदावतों का) में मुनिश्री हजारीमल स्मृति 
प्रकाशन की सभा में एक प्रस्ताव पारित किया गया था--'भगवान महावीर का 
प्रामाणिक जीवन-चरित्र प्रकाशित किया जाय । 


उसी सभा में इस प्रस्ताव गें यह संगोधन जोड़ा गया कि, 'स्थानकवासी 
समाज की अनेक प्रकाशन संस्थाओं द्वारा सम्मिलित रूप में यह प्रकाशन किया जाय । 
ताकि साहित्यिक दिशा में एकरूपता एवं व्यापकता आ सके । सभा में विराजमान 
प्रवर्तक श्री मरधरकेशरी मिश्रीमलजी म० एवं श्री मधुकर जी म० ने सम्मिलित 
रूप से इस प्रस्ताव का अनुमोदन किया और काये को आगे बढ़ाने के लिए प्रेरणा 
भीदी।' 


श्रद्धघ आचाय॑ श्री आनन्दकऋषि जी म० एवं राष्ट्रसंत उपाध्याय श्री 
अमरचंद जी म० की सेवा में संस्था का उक्त निर्णय प्रस्तुत किया गया और आयोजन 
' में उनके बहुमूल्य निर्देशन एवं सहयोग की प्रार्थना की गई तो दोनों ही ओर से 
उत्साहवर्धक आश्वासन मिला । वायं-क्रम आगे बढ़ा ! 


इस संयुक्त प्रकाशन के पीछे एक बहुत व्यापक लक्ष्य यह था कि, 'निर्वाण 
शताब्दी के प्रसंग पर अनेक विद्वान मुनिराज भ० महावीर के सम्बन्ध में लिख रहे हैं, 
तथा अनेक संस्थाएँ इस पुण्य काये में जुट रही हैं, तो कार्य की पुनरावृत्ति न हो, एक 
ही कार्य में शक्ति का बिखराव न हो, तथा समाज के साहित्यिक प्रयत्नों में एक- 
रूपता, व्यापकता तथा स्तरीयता रहै। प्राचीन और नवीन चिन्तन एक साथ एक 
शेली में प्रकट हो, और स्वस्थचितन एवं स्वस्थलेखन की प्रवृत्ति विकसित हो ।' 


हम इस लक्ष्य में कहां तक सफल हुए हैं इसका स्पष्ट प्रमाण प्रस्तुत पुस्तक स्वय 
देगी । 


इस पुस्तक के आलेखन में श्रद्ध य श्री मघुकर मुनिजी म० श्री रतनमुनि जी 
म० एवं श्रीयुत श्रीचन्द जी सुराना 'सरस' ने अथक परिश्रम किया है। पुस्तक को 
भाव-भाषा एवं शेली की दृष्टि से आधुनिकता एवं रुचिरता देने का अधिकतम 

श्रम 'सरस' जी ने किया है। वे एक कड़ी के रूप में रहे हैं, जो निदेशक गण से 
परामर्श एवं विचार चिन्तन प्राप्त करते रहैँ और लेखकगण के साथ पुस्तक का 
शब्द शरीर घड़ाते रहै । ' 

उपाध्याय श्री अमरमुनि जी म० ने पुस्तक के सभी अंशों का काफी गहराई 
से अवलोकन किया है। स्थान-स्थान पर चिन्तन की दिशा स्पष्ट की और हर हृष्टि 
से परिष्कार एवं परिवर्धन में अपने बहुमूल्य सुझाव देकर उपकृत किया है, हम 
उपाध्याय श्री जी के अत्यधिक कृतज्न हैं | 


आचाय॑ श्री एवं श्री मरुधर केसरी जी म० ने भी पुस्तक की पांडुलिपि का 
अवलोकन कर जहां-जहां परिमार्जन सूचित किया, वहां-वहां वहु किया गया । इस 
प्रकार यह पुस्तक श्री वर्धभान स्थानकवासी श्रमण संध के आचाय॑, उपाध्याय एवं 
प्रवतंक मुनियों के निर्देशन में सबंधा परिष्कृत, परिमाजित एवं पर्यालोचित होकर 
बहुश्रुत मुनि श्री मधुकर जी, श्री रतनमुनि जी एवं शब्द-शिल्पी श्री 'सरस' जी की 
लेखिनी से प्रसृत होकर आज पाठकों के समक्ष प्रस्तुत की जा रही है । 

प्रकाशन में समाज की पांच संस्थाओं ने तो प्रारम्भ में ही अपनी सहमति 
एवं सहकृति स्वीकृत कर लो थी, मुद्रण प्रारंभ होते-होते महाराष्ट्र की प्राचीनतम 
जैन-प्रकाशन संस्था 'श्री अमोल जैन ज्ञानालय' धघूलिया भी आयोजन में सहभागी बन 
गई । 

वर्तमान समय में संयुक्त प्रकाशन का यह प्रथम प्रसंग है ओर यह आने वाले 
'एकताबद्ध साहित्यिक प्रयत्नों का श्री गणेश है। इससे समाज की बिखरी हुई 
शक्तियां प्रेरणा लेगी और कुछ नया महत्वपूर्ण कार्य करने को संकल्पबद्ध हो सकेगी । 

वर्तमान में कागज, छुपाई एवं अन्य वस्तुओं की असाधारण मंहगाई होते 
हुए भी पुस्तक को सभी हृष्टियों से सुन्दर, परिपूर्ण और भव्य बनाने का प्रयत्न 
किया है। पुस्तक के लिए कागज उपलब्ध कराने में जे. के. पेपर उद्योग के मुख्य 
अधिकारी श्री प्रतापसिह जी साहत्र नवलखा ने जो उदार सहयोग दिया है, वह 
सदा स्मरणीय रहेगा | हम उनके आभारी हैं। 


आशा है पाठकों को हमारा यह प्रयत्न पसंद आयेगा। तथा भगवान महावीर 
की पावन-निर्वाण शताब्दी के शुभ प्रसंग पर एक श्रद्धा-सुमन के रूप में देखा जायेगा । 


विनीत : 
प्रकाशकगण 


प्रावकथन है हे 


तीर्थथर श्रमण भगवान महावीर एक व्यक्ति नहीं, विश्वात्मा हैं, विश्व- 
पुरुष हैं। व्यक्ति क्षद्र है, वह देश और काल की सीमाओं में अवच्छिन्न है अतः वह 
अनन्त नहीं हो सकता । महावीर अनन्त हैं, उनका प्रकाश शाश्वत है। वह काल की 
सीमाओं को धकेलता हुआ अनन्त की ओर सतत गतिशील रहेगा। 

भगवान्‌ महावीर का प्रबोध उभयमुखी है। वह जहां एक ओर अन्तर्जंगत्‌ की 
सुप्त चेतना को प्रबुद्ध करता है, वहां दूसरी ओर समाज की मोह निद्रा को भी भंग 
करता है। महावीर ने साधक की अन्तरात्मा को जागृत करने के लिए वह आध्या- 
त्मिक चिन्तन दिया है, जिसकी ज्योति कभी धमिल नहीं होगी । यह वह ज्योति है, 
जो जाति, कुल, पंच और देश आदि के किसी भी वर्ग विशेष में आबद्ध नहीं है| 
चिन्तन के वह संकरे गलियारों में न घूमकर सीधे आत्मतत्त्व को स्पर्श करती है ' यह 
महावीर का ही मुक्त उदघोष है कि हर आात्मा मूलतः परमात्मा है। क्ष्‌द्र-से-क्ष्‌दद्र 
प्राणी में भी अनन्त चेतन्य ज्योति विद्यमान है। अपेक्षा है ऊपर के अज्ञान मोह, 
राग-हू ष आदि कर्मावरणों को तोड़ देने की। इसप्रकार महावीर का ईश्वरत्व 
प्राणिमात्र का है, किसी एक व्यक्ति विशेष का नहीं । 


महावीर का प्रबोध केवल धर्म परम्पराओं के आध्यात्मिक तत्त्व बोध तक ही 
परिसीमित नहीं है। उनका दर्शन जीवन के विभाजन का दशशेन नहीं है। वह एक 
अखण्ड एवं अविभक्त जीवन दर्शन है। अतः उनका प्रबोध आध्यात्मिक. धर्म क्रान्ति 
के साथ सामाजिक क्रान्ति को भी तथ्य की गहराई तक छता है। भगवान महावीर 
का सामाजिक क्रान्ति का उद्घोष चिर अतीत से बन्धनों में जकड़ी मातृ जाति को 
मुक्ति दिलाता है, उसके लिए कब के अवरुद्ध विकास पथ को खोल देता है। उस 
युग की दास प्रथा कितनी भयंकर थी ? दासों के साथ पशु से भी निम्नस्तर का 
व्यवहार किया जाता था । मानवता के नाम पर उन का धामिक, नैतिक या सामा- 
जिक कोई भी तो मूल्य नहीं था । महावीर का क्रान्ति स्वर दास-प्रथा के विरोध में 
भी मुखरित होता है। वे अनेक बार सामाजिक परम्पराओं के विरोध में जाकर 
पद-दलित एवं प्रताड़ित दासियों के हाथ का भोजन भी लेते हैं। जाति और कुल 
आदि के जन्मना श्र ध्ठत्व के दावे को भी उन्होंने चुनोती दी । जन्म की अपेक्षा कर्म 
की श्रंष्ठता को ही उन्होंने सर्वोपरि स्थान दिया हैं। उनके संघ में हरिकेश जंसे 
अनेक चाण्डाल आदि निम्न जाति के शिष्य थे, जिनके सम्बन्ध में उनका कहना था 
कि जाति की कोई विशेषता नहीं है, विशेषता है सदगुणों की, जिसके फलस्वरूप 
देवता भी चरणों में नतमस्तक हो जाते हैं। महावीर ने लोक और परलोक के 
सम्बन्ध में फैले हुए अनेक अन्धविश्वासों को तोड़ा और उनके नीचे दबे यथाथ्थंता के 
सत्य को उजागर किया। हम देखते हैं, कि भगवान महावीर ने वर्ग-विहीत तथा 
शोषण मुक्त समाज की स्थापना के रूप में जो यथाप्रसंग पारिवारिक, आधिक एवं 

राजनीतिक हृष्टि दी है, आज विश्व उसी की और गतिशील है । भविष्य बताएगा 
कि महावीर तेरे-मेरे की सभी विभाजक रेखाओं से परे विश्वजनीन मंगल-कल्याण के 
कितने अधिक निकट हैं । 

भगवान्‌ महावीर के परिनिर्वाण को २५०० वर्ष पूरे होने जा रहे हैं । अपनी 
अपनी दृष्टि से सब ओर अनेक आयोजनों की संरचनाए' हो रही हैं। साहित्यिक 
दिशा में भी महावीर के जीवन, तत्त्वज्ञान और उपदेश आदि पर अनेक छोटी- 
बड़ी पुस्तक लिखी जा चुकी हैं, लिखी जा रही हैं, प्रकाशित हो चुकी हैं, प्रकाशित 
होने की तैयारी में है। यह भी प्रभु चरणों में श्रद्धांजलि समपित करने का एक 
प्रसंगोचित कम है । प्रस्तुत पुस्तक भी इसी दिशा में है । 

'तीथंकर महावीर” का लेखन व्यापक हृष्टि से हुआ है। अनेक. पूर्व जन्मों से 
गतिशील होती आती धर्मयात्रा से लेकर महावीर के जन्म, बाल्य, साधना और 
तीर्थंकर जीवन से सम्बन्धित प्रायः सभी घटनाओं को, कहीं विस्तार से तो कहीं 
संक्ष प से, काफी परिमाण में समेटा गया है। जीवनप्रवाह कहीं विश्वू खलित नहीं 
हुआ है । यत्र तन्र दिगम्बर-श्वेताम्बर परम्पराओं के मतभेदों को भी स्पष्ट कर 
दिया गया है। मैं समझता हूं, यदि ऐतिहासिक सुक्षम्ताओं की गहराई में न उतरा 
जाए, तो भगवान महावीर के विराट जीवन के सम्बन्ध में जो भी ज्ञातव्य जैसा 
आवश्यक है, वह प्रस्तुत पुस्तक में मिल जाता है । 

पुस्तक का कन्याणयात्रा खड तो कई हृष्टियों से बहुत. उपयोगी बन गया 
है। भगवान महावीर के जीवन के अनेक प्रेरक एवं उज्ज्वल प्रसंग अच्छे चिन्तन के 
साथ प्रस्तुत हुए हैं । 

धा्िक, नैतिक एवं सामाजिक आदि दिव्य आदर्श किसी भी साहित्यिक 
रचना के प्राण तत्त्व होते हैं, जिनसे स्थ साधारणजन जीवन-निर्माण की प्रेरणा 
पाते हैं। और भाषा तथा शैली उसके शब्द शरीर होते हैं, जो पाठक की मनश्चेतना 
को सहसा आदक्ृष्ट करते हैं, उसे ऊबने नही देते हैं । प्रस्तुत 'तीर्थकर महावीर' दोनों 
ही दृष्टियों से सफल कृति प्रमाणित होती है। मेरे निकट के स्नेही श्रीचन्द जी 
सुराना 'सरस” के सम्पादन ने तो पुस्तक को सरसता से इतना आप्लाबित कर दिया 
हैं कि देखते ही बनता है । 

पुस्तक जल्दी में लिखी गई है। अतः कुछ प्रसंगों पर अपेक्षित चिन्तन नहीं हो 
पाया है। एकान्त पुरानो या नई दृष्टि के पाठकों को संभव है, उनसे सन्‍्तोष न हो । 
परन्तु इसमें विरोध की कोई बात नहीं है | प्रथम लेखन में प्रायः ऐसा हो ही जाता 
है । प्रमाण पुरस्सर संशोधन एवं सुझाव आएं तो उन्हें अगले संस्करण में यथोचित 
स्थान दिया जा सकता है । 
रांजगृह (नालंदा, बिहार) | 


श्रावणी पूणिमा १६७४ “उपाध्याय अमरसुनि 


लेखकीय 


भगवान्‌ महावीर इतिहास पुरुष हैं, प्रकाश-पुरुष हैं। एक लोकोत्तर पुरुष 
हैं। उनका दिव्य-जीवन अनन्त प्रेरणाओं और उदात्त आदर्शों का श्रोत है। उनका 
लोकोत्तर व्यक्तित्व शब्दों की सीमा से अतीत है, फिर भी शब्द-रेखाओों द्वारा 
नापने का प्रयत्त्त होता रहा है, हजारों-हजार व से । 

सवंप्रथम आये सुधर्मा ने भगवान्‌ महावीर की पावन जीवन-रेखाओं को 
शब्दों की स्वण्ण-रेखाओं में मंढने का प्रयत्न किया है। सुधर्मा की शब्दावलियों में 
महावीर का महावीरत्व जिस आभा के साथ उजागर हुआ है वह विलक्षण है, 
अद्वितीय है। वह वर्णन घटनात्मक नही, भावनात्मक है ' कहना चाहिए कुछ ही 
पृष्ठों में महावीर की साधना का समग्र दशन सुधर्मा ने भाव-रूप में प्रस्तुत किया है । 

महावीर का घटनात्मक जीवन-दशंन सर्वप्रथम आचाय॑ भद्गबाहु ने (आवश्यक 
नियुक्त में संग्रथित किया है। इतिहास की दृष्टि से यही सबसे प्राचीन और प्रथम 
प्रामाणिक ग्रन्थ है, जिध्में महावीर के जीवन की सुदी्-ताधना, पूर्व-जन्म और 
तीर्थंकर जीवन की विविध घटनाओं का चित्रण हुआ है। इसके बाद तो उस 
लोकोत्तर चरित्र का चित्रण तथा शब्दावतरण होता गया, विविध काव्यों में, विविध 
भाषाओं में नई-नई उदभावनाओं के साथ । 

प्रस्तुत उपक्रम भी इसी पवित्र परम्परा की एक कड़ी है। २५वीं निर्वाण 
शताब्दी के पुनीत प्रसंग पर अपने परम श्रद्ध य के प्रति एक भाव-भीना श्रद्धा-सुमन 
है । हां, इस आलेखन में श्रद्धा के साथ प्रज्ञा तथा भावना के साथ विचार का 
प्रकाश भी अवश्य रहा है। इसलिए इसमें कुछ नवीनता, रुचिरता और दृष्टि की 
स्पष्टता भी पाठकों को मिल सकती है- ऐसा हमारा विश्वास है । 

आगमों (आचारांग भगवती आदि) में भगवान्‌ महावीर का जीवन-चरित्र 
बहुत संक्षेप में अंकित हुआ है। बाद के त्रिषष्टि शलाका पुरुष चरित्र, उत्तर पुराण, 
महावीर चरियं आदि में काफी विस्तार के साथ आया है। इस शताब्दी में कुछ 
जीवन चरित्र शोध दृष्टि से भी लिखे गये हैं। घटनाओं का तिथिक्रम से वर्णन किया 
गया है और स्थान-स्थान पर समकालीन धमं-नायकों के साथ तुलनात्मक विवेचन भी 
हुआ है। प्रस्तुत में हम दोनों शैलियों का समन्वय करके चले हैं। न घटनाओं का 
अत्यधिक विस्तार और न तिथिक्रम के साथ घटनाओं को आगे-पीछे करने का 
प्रयत्न ! वास्तव में हमने इतिहास और पुराण, सत्य और तथ्य, कथा और यचार्ष 
को एवं सूत्र में बांधधर चलते का प्रयत्न किया है। महावीर के विविध जीवन- 


( € ) 


प्रसंगों में से उनके विराद महावीरत्व का दशन हो सके, हर पक्ष पएर उनके जिनत्व 
की गरिमामयी छवि दीख सके और उससे हमारा जीवन--प्रेरित अनुप्रीणित होकर 
उसी दिशा में गतिशील बन सके--इस आलेखन के पीछे यह स्पष्ट भावना रही है । 
इसीलिए कहीं-कहीं आगे-पीछे की घटनाओं को, जिनकी कि उपलब्धि सभान है, 
जिनकी प्रतिध्वनि भी समान है, उन्हें एक ही प्रकरण में ग्रथित करने का प्रयत्न 
किया है। मुख्यतः: हमारा ध्येय न इतिहास लिखने का रहा है और न महावीर का 
समग्र जीवन चरित्र लिखने का। किन्तु महावीर के उस दिव्य रूप का दर्शन करने 
का रहा है जिसके कण-कण में समता, सहिष्णुता, वीतरागता, करुणा और लोक- 
मंगल का आलोक जगमगा रहा है । 
हो सकता है, हमारी यह शैली इतिहास के अनुसंघाताओं को संतोष न दे 
सके, तथा पुरातन-परम्परा प्रेमी मानस भी इससे पूर्ण संतुष्ट न हो, किन्तु फिर भी 
हमें विश्वास है कि प्रबुद्ध श्रद्धालु और पूव॑ग्रहों से मुक्त विचारक इस पुस्तक के 
स्वाध्याय से प्रसन्नता और परिपृर्णता अनुभव करेगा। 
हमारे इस आलेखन का मुख्य आधार निम्न ग्रन्थ रहे हैं-- 
आचारांग सूत्र, अध्ययन ८ क्‍ 
आवश्यक नियुक्ति 
त्रिषष्टि शलाका पुरुष चरित्र, पर्व १० 
महावीर कथा (गोपालदास जी० पटेल) 
श्रमण भगवान महावीर (मुनि कल्याणविजय जी) 
आगम और त्रिपिटिक : एक अनुशीलन (मुनि नगराजजी) 
ऐतिहासिक सामग्री प्रायः इन ग्रन्थों के आधार से ली गई है, साथ हो विचार 
जागरण की हृष्टि से कविरत्न उपाध्याय श्री अमरधुनि जी महाराज का मौलिक 
चिन्तन समय-समय पर प्राप्त होता रहा है। तथ्यों को पकड़ने और उसकी अन्तर्रात्मा 
को उद्घाटन करने में उनकी सूक्ष्महष्टि सत्र विश्वुत है, यदि उनकी विचार हृष्टि 
नहीं मिलती, तो शायद यह पुस्तक अपने भव्य रूप में निखर नहीं पाती । 
हमें प्रसन्नता है कि आचायंश्री आनन्द ऋषि जी, श्री मर॒ुधर केसरी जी एवं 
कविश्री जी जैसे बहुश्गुत मनीषी मुनिवरों के निदेशन से लाम उठाकर इस पुस्तक 
को हम यथाशक्य सुन्दर और जनोपकारी छूप दे सके हैं। समय एवं साधनों की 
अल्पता के कारण जो कमियां रह गई हैं, उसकी ओर विज्ञपाठक ध्यान दिलायेंगे तो 
अगले संस्करण में परिध्कार किया जा सकेगा । 
विनीत : 
लेखकगण 


संस्था-परिचय 


प्रस्तुत प्रकाशन में जिन संस्थाओं ने सहयोग करके साहित्यिक एकता का जो 
सुन्दर उदाहरण प्रस्तुत किया है वह अनेक हृष्टिओं से महत्वपूर्ण है। इस महत्वपूर्ण 
आयोजन में सम्मिलित होने वाली संस्थाओं का संक्षिप्त परिचय यहां प्रस्तुत है । 


१. सन्मति ज्ञानपीठ 


यह संस्था आज से २६ वर्ष पूर्व वि० सं० २००४ में उपाध्याय श्री अमर 
मुनि जी महाराज की प्र रणा से स्थापित की गई थी । स्थापना का मुख्य उह्दं श्य है- 
जैन धर, दर्शन एवं इतिहास की बहुमूल्य श्रुतसामग्री का संपादन एवं प्रकाशन 
करना । संस्था ने अब तक आगम, भाष्य, चूणि संस्कृत-प्राकृत के ग्रथ, दर्शन एवं 
संस्कृति से सम्बन्धित साहित्य, कथा, प्रवचन, बालोपयोगी पाठ माला के रूप में 
लगभग १३४ पुस्तक प्रकाशित की है । 

मुख्य कार्यालय :--सन्मति ज्ञानपी5, लोहामंडी, आगर।-२ 
२. भ्री रत्न जेत पुस्तकालय 

इसकी स्थापना पृज्यपाद रत्न ऋषि जी महाराज की पुण्यस्मृति में आचाये 
प्रवर श्री आनन्द ऋषि जी महाराज की प्रंरणा से वि० सं० १६८४ में हुई ! 
पुस्तकालय और साहित्य प्रकाशन के साथ ही प्राकृत भाषा का प्रचार करना भी 
इसका मुख्य ध्येय है। विविध भाषाओं के लगभग १५ हजार मुद्रित ग्रथ तथा २ 
हजार करीब हस्तलिखित ग्रंथों का संग्रह भी पुस्‍्तकालय में है। संस्था ने अब तक 
छोटे मोटे ४० से अधिक ग्रंथ प्रकाशित किये हैं । मुख्य कार्यालय है-- 

श्री रत्न जेन पुस्तकालय, पायडों (अहमदनगर) 


३ थो मरुधरकेसरो साहित्य प्रकाशन समिति 


इस संस्था को स्थापना वि० सं० २०२४ में हुई । मुख्य प्र रणा स्तंभ हैं श्री 
मसधरकेसरी प्रवतंक मुनिश्री मिश्रीमल जी महाराज | संस्था के मुख्य तीन उह्दं एय 
हैं--साहित्य प्रकाशन, शिक्षा एवं ज्ञान प्रसार तथा सेवात्मक प्रवत्तियां । 

तीनों ही दिशा में संस्था ने अच्छी प्रगति की है। आगम, साहित्य, प्रवचन 
जोवन चरित्र आदि से सम्बन्धित लगभग ६० से अधिक पुस्तकें अब तक प्रकाशित हो 
चुकी है। 

मुख्य कार्यालय :--जोधपुर है। शाखा एवं साहित्य संपर्क कार्यालय है- - 

शी मराधरकेसरोी साहित्य प्रकाशन समिति 


जेन स्थानक, पीपलिया बाजार व्यावर (राजस्थान) 


( ११ ) 
४. मुनि भ्रो हजारोमल स्मृतिप्रकाशन 


राजस्थान के प्रसिद्ध तपोधन मनस्वी श्री हजारीमल जी महाराज की पुण्य- 
स्मृति में इस संस्था की स्थापना वि० सं० २०२२ में उनके गुरु भ्राता स्वामी श्री 
व्जलाल जो महाराज एवं मधुकर मुनि जी महाराज की प्रेरणा से की गई। जंन 
साहित्य का प्रकाशन एवं शिक्षासंस्था तथा ज्ञानशालाओं का संचालन-संरक्षण इस 
संस्था का मुख्य उद्देश्य है। कार्य की दिशा में संस्था उत्तरोत्तर प्रगतिशील है। अब 
तक विविध विषयों पर लगभग ५० महत्व पूर्ण पुस्तकें प्रकाशित हो चुकी हैं । 

मुख्य कार्य लय :-- 

मुनिथी हजारीमल स्मृति प्रकाशन 


जैन स्थानक, पीपलिया बाजार व्यावर (राजस्थान) । 


थ. श्री आनन्द प्रकाशन 


इस नवोदित संस्था के मुख्य प्रेरणा स्रोत आचाय॑ प्रवर के अन्तेवासी श्री 
रतन मुनि जी महाराज हैं। २५ वीं महावीर निर्वाण शताब्दी वर्ष तथा आचार्य 
प्रवर के अमृत महोत्सव वर्ष के उपलक्ष्य में इसकी स्थापना वि० सं० २०३१ में हुई । 
संस्था का मुख्य उद्देश्य है--साहित्य द्वारा धर्म एवं संस्कृति का प्रचार करना, नैतिक 
जागरण, आध्यात्मिक आयोजन तथा समाज सेवा आदि शुभ प्रवृत्तियों में सहयोग 
देना । संस्था का प्रथम प्रकाशन यही है । 

मुख्य कायलिय (आचार्य प्रवर की जन्म भूमि) चिचोड़ी है। 

श्री आनंद प्रकाशन, पो० चिचोड़ी (अहमदनगर, महाराष्ट्र) 
६. श्री अमोल जेन ज्ञानालय 

यह संस्था पूर्व भारत की प्राचीनतम जन संस्थाशं में अग्रणी व सबसे प्राचीन 
है। इसकी स्थापना शास्त्रोद्धा रक स्वर्गीय पूज्य श्री अमोलक ऋषि जी महाराज की 
स्पृति में उनके प्रधान शिष्य श्री कल्याण ऋषि जी महाराज की प्रेरणा से वि० सं० 
१६९८ दिनांक १८-१०-४२ को हुई । 

संस्था का मुख्य उ््दं श्य जेन धर्म, दर्शन एवं संस्कृति तथा साहित्य का प्रचार 
करना है। अब तक अनेक आगम, चरित्र ग्रथ तथा तात्विक साहित्य की छोटी 
मोटी ७५ पुस्तक छप चुकी हैं | संस्था का अपना विशाल ग्रथालय भी है। स्थायी 
पता इस प्रकार है-- 

थी अमोल जेन शानालय 
कल्याण स्वामी रोड, धूलिया (महाराष्ट्र ) 


क्रमारोहण 

[ पूवेभव | 
जीवन का प्रथम चरण :; २७ 
[ गृहवास | 
साधना के महापथ पर : ५४३ 
[ साधक जीवन |] 
कल्याण-यात्रा १२६ 


[ अहत्‌ जीवन | 


सिद्धान्तन्साधना-शिक्षा : २५५ 
| उपदेश ] 








वोर: सवंसुरासुरेल्रमहितोी, बोरं बुधा: संधिताः ! 
बोरेणाभिहत: स्वकर्म-निचयों, वोराय नित्य नमः ॥ 
वोरातू तीथंमिदं प्रवत्तमतुलं, बोरस्थ घोरं तपो | 
बोरे भी-धति-कीति-कान्तिनिचयों, हे बोर ! भट्ट दिश ॥ 


सौरभ से गमकते-महकते फूल की मधुर सुवास प्रत्येक 
हृदय को उल्लास से पुलकित कर देती है, और उसके 
दिव्य-भव्य कमनीय रूप पर हृष्टि मुग्ध हो जाती है, 
किन्तु यह अलोकिक सुषमा, सोन्दर्य और सौरभ पाने के 
लिये फूल को कितने दिन भूमि की अंधेरी गुफाओं में 
तपस्या करनी पड़ी, कितनी पीडाएं और यातनाएं झेलनी 
पड़ींं-और किस साहस तथा सांधना के बल पर वह 
भूगर्भ से निकल कर विकास के इस चरम रूप को प्राप्त 
हुआ, इसका रहस्य तो कोई विरला ही जान पाता है । 


जैनधम की पृष्ठभूमि 


धम का आधार 


विश्व में जितने भी धर्म हैं, उन सब का मूल आधार है--आत्मा और 
परमात्मा । ये दो तत्व ही समस्त धर्मों के मूल तत्व हैं । इन्हीं दो तत्वरूप स्तंमों पर 
धर्म का सुरम्य प्रासाद खड़ा हुआ है। इस आधार को हृष्टिगत रखकर यदि धम्म- 
परम्पराओं का विवेचन एवं वर्गीकरण करे तो वे दो अलग-अलग भूमिकाओं पर खड़ी 
दिखाई देंगी । कुछ धर्म-परम्पराए' परमात्मवादी हैं और कुछ आत्मवादी । परमात्म- 
वादी धमे-परम्परा को सीधी भाषा में . ईश्वरवादी घमें-दृष्टि भी कह सकते हैं । 
ईश्वर, भगवान, ब्रह्म चाहे कुछ भी नाम हों, किन्तु उस धर्म में सर्वोपरि सत्ता वही 
है, वह सर्वतन्त्र स्वतन्त्र शक्ति है, कर्ता, हर्ता और भर्ता वही है। वह अपनी इच्छा के 
अनुसार संसार यंत्र को चलाता है, आत्मा को वही शुभ-अशुभ की ओर प्रेरित करता 
है । जीव का यहां स्वतंत्र अस्तित्व कुछ नहीं है, जो कुछ है वह ईश्वर है । 


भारतीय धर्म-परम्पराओं में जेन एवं बौद्ध धर्म-परम्पराओं को छोड़कर 
प्रायः सभी धर्म-परम्पराएँ ईश्वर को ही सर्वोपरि शक्ति एवं सृष्टियंत्र का संचालक 
मानती हैं । इसलिये वे ईश्वरवादी धर्मं-परम्पराएँ कहलाती हैं । 


भारतीय धर्म-परम्परा में जैन एवं बौद्ध धर्म- दो ऐसी धम्म-परम्पराएँ हैं, जो 
ईश्वर के सिहासन पर आत्मा को ही बिठाती हैं । आत्मा को ही वे सर्वशक्तिसम्पन्न 
कर्ता-हर्ता मानती हैं। उनकी आस्था में ईश्वर या परमात्मा--कोई अजनबी वस्तु 
नहीं, कोई सर्वंथा नवीन भिन्‍न तत्व नहीं, किन्तु परम विकसित शुद्ध निर्मल आत्मा 
ही परमात्मा बनता है । परमात्मा सर्व द्वद्व मुक्त, इच्छा, ढं ष-शून्य आत्मा का ही 
रूप है। कमंयुक्त जीव आत्मा है, और कमंमुक्त जीव परमात्मा । 

दूसरी बात जहां भारत के अन्य धर्मों में आत्मा को ईश्वर का अनुगामी, 
उपासक एवं सेवक माना है, वहां ज॑नधमम में आत्मा को ही परमात्मा बनने का 
अधिकारी माना गया है। जहां, वैदिकधर्म में परमात्मा का ध्िफ भक्त बने रहने में 
ही आत्मा की कृतार्थता है, वहां, जैनधर्म में आत्मा को परमात्मा, भक्त को 
भगवान बनने तक का अधिकार है। भारतीय धमे-परम्पराओं में दृष्टि एवं विश्वास 

का यह एक मौलिक भेद है, जो उन्हें दो धाराओं में विभक्त करता है--(१) ईश्वर- 
वादी अर्थात्‌ परमात्मवादी । (२) अनीश्वरवादी अर्थात्‌ आत्मवादी | अनीश्वरवाद 
का अर्थ--ईश्वर की सत्ता में अविश्वास या उस परमतत्व की अस्वीकृति से नहीं, 
किन्तु ईश्वर को सुष्टियंत्र का संचालक मानने से है और ईश्वर को आत्मा से 
सर्वंथा भिन्न तत्व न मानकर पूर्ण विकसित शुद्ध आत्मा को ही परमात्मा मानने की 
हेंढ़ धारणा से है। 


भारतीयेतर धर्मो में भी प्रायः ये दो भेद मिलते हैं--ईसाई व इस्लामधमं, 
ईश्वरवादी धर्म हैं। चीन का कांगफ्यूत्सीधर्म (कन्पयुसियस) और जरथुस्तघर्म 
ईश्वर की सत्ता के विषय में प्रायः मौन हैं, किन्तु वे आत्मा के विषय में भी कोई 
विशेष चिन्तन नहीं देते हैं । कुछ विद्वानों का कहना है--वे आत्मा और परमात्मा 
की चर्चा से दूर हटकर चलने वाले सिर्फ नैतिकतावादी धर्म हैं, जिन्हें धर्म न कहकर 
एक प्रकार की नैतिक आस्था कह सकते हैं। इसलिये यहां पर उन धर्म-परम्पराओं 
की चर्चा भी अप्रासंगिक होगी । 


आत्मवादो धर्म 


ईश्वर को, परमात्मा को सुप्टि का निर्माता व शासक न मानने के कारण 
जैनधर्म को यदि अनीश्वरवादी धर्म कहा जाय तो इसमें कोई क्षोभ की बात नहीं 
है । किन्तु उत्तका वास्तविक ऐतिहासिक रूप अनीश्वरवाद में नहीं, आत्मवाद में है । 
इसलिये हमने प्रारंभ में ही धमं-परम्पराओं को परमात्मवादी एवं आत्मवादी--दो 
श्रेणी में रखा है। जनधर्म की मुख्य पृष्ठभूमि आत्मवाद हो है। 


जेनधर्म का यह हृढ़तम विश्वास है, शाश्वत सिद्धान्त है कि-- 


अप्पा कत्ता बिकत्ता य, दुह्वण य सुहाण य | 
अप्पा मित्तममित्तं व वृष्पदट्ठिय सुप्पदिठओं ॥ 


: आत्मा ही सुख-दुःख का करनेवाला है और वही उनके फल भोगनेवाला है 
एवं उनसे मुक्ति प्राप्त करनेवाला है। शुभमार्ग में प्रवत्त आत्मा स्वयं का श्रेष्ठतम 
मित्र है, अशुभमार्ग में प्रवृत्त आत्मा स्वयं का निकृष्टतम शत्र है। जो कुछ है, वह 
आत्मा ही है। दुःखदाता, दुःख:भोक्ता एवं दुखमोक्ता आत्मा ही है. ये तीनों 
बातें आत्माधीन हैं । परमात्मा, आत्मा और सृष्टि के बीच में कुछ भी दखल नहीं 
करता । वह तो निविकार, निरंजन, सिद्ध स्वरूप है। आत्मा का अन्तिम आदर्श है, 
अर्थात आत्मा की यात्रा की अन्तिम मंजिल है। इसलिये परमात्मा को आत्मा व 
सृष्टि के साथ जोड़ना उसके स्वरूप व स्वभाव के साथ अज्ञानपूर्ण कल्पना है । 

आत्मवाद की इसी प्रृष्ठभूमि पर जेन आचार-विचार का संपूर्ण महल खड़ा है। 
आत्मवाद को व्यवस्थित रूप से समझने के लिये कर्म-सिद्धान्त का विवेचन भी 
किया गया है । आत्मा और कम इन्हीं दो तत्वों पर जैनधमं का आचारपक्ष, विचार- 
पक्ष, आध्यात्मिकता और नैतिकता टिकी हुई है। 


प्रश्न होता है कि धर्म-परम्पराओं की आत्मवादी एवं परमात्मवादी विचार- 
धारा में प्राचीन धारा कौन-सी है ? 


आत्मवादो विचारों की प्रागेतिहासिकता 


यद्यपि धर्म के सम्बन्ध में प्राचीनता एवं अर्वाचीनता का आग्रह एक धर्मे- 
व्यामोह का ही रूप माना जाता है, इसलिये हमारी दृष्टि में इमका विशेष महत्व 
नहीं है। कोई विचार प्राचीन होने से ही गौरवशाली नहीं होता, उसमें तेजशस्विता 
भी होनी चाहिये | तेजस्विता, जीवनोपयोगिता विचार को स्वयं ही गौरवमंडित बना 
देती है। फिर भी प्राचीनता की दृष्टि से भी यदि हम तटस्थ चितन करें तो यह सूर्य 
के प्रकाश की तरह स्पष्ट है कि मनुष्य का चितन आत्मवाद से परमात्मवाद की 
ओर बढ़ा है। वैदिक आर्यों ने जिस पुरुषार्थवादी पराक्रमी जाति के साथ समझौता 
कर आर्यावतं में अपनी सत्ता फैलाई वह आर्यावतं-भारतवर्ष की मूल जाति द्रविड़ 
जाति थी । इतिहास के आदि छोर को पकड़नेवाले गवेपकों.-का मत है कि उस 
जाति के विचारों में वे ही तत्व सक्रिय थे जो आज जेनधर्म में हैं। उस जाति की 
संस्कृति में श्रमणसंस्क्ृति के बीज थे । वैदिककाल का मनुष्य आत्मवादी मनुष्य है, 
पुरुषार्थवादी मनुष्य है। वह जीवन के प्रति, अपने कतेव्य के प्रति आशावादी है, 
उत्तरदायित्ववादी है। आत्मा के उत्साह, बल, वीर्य और पुरुषार्थ में विश्वास करता 
है। उसमें विजेता की वृत्ति है, और यह विजेता की वृत्ति, पुरुषार्थवादीवृत्ति, 
आत्मवादी जैनधर्म की मूलवृत्ति है, श्रमणसंस्कृति का मूल स्वर है। इसलिये 
इतिहास को सिर्फ इतिहास की दृष्टि से नहीं, किन्तु मानव-मनोविज्ञान की दृष्टि से 
देखने पर यह स्पष्ट हो जाता है कि धर्म का आदि स्रोत आत्मवाद के उत्स से 
प्रवाहित हुआ है और उस आत्मवाद का उद्घोप है--“अप्पा कत्ता विकत्ता य॑' का 
शास्वत सिद्धान्त ! ' 


जनधर्म का प्राचोन नाभ 


आज जिसे हम जैनधर्म कहते हैं, प्राचीनकाल में उसका कुछ और नाम 
रहा होगा । 'जैन' शब्द अर्वाचीन है, भगवान महावीर के समय में इसका बोधक 

'िग्नन्थ' शब्द था। 'निग्नन्थधर्म' या “निम्न न्थप्रवचन'”--महावी रकालीन शब्द 
है। कहीं-कहीं आयंधर्म' भी कहा गया है। मगवान महावीर से पूर्व भगवान पाश्वंनाथ 
के समय में इसे 'श्रमणधर्म'' भी कहा जाता था। भगवान पाश्व॑नाथ से पहले 
भगवान अरिष्टनेमि के समय में इसे 'अहंत॒धर्म/ भी समझा जाता था । अरिष्टनेमि 
को अनेक स्थानों पर 'अहंतू अरिष्टनेमि' के नाम से पुकारा गया है। इतिहास के 
पर्दे पर नामपट और भी बदलते रहे होंगे । मध्यकालीन तीर्थैंकरों के समय में किस 
नाम से इस परम्परा और धर्म को पुकारा गया और भगवान आदिनाथ के युग में 
इस परम्परा का अभिभाषक क्या नाम प्रचलित था, यह विश्वस्तरूप से हम नहीं 
कह सकते । किन्तु यह कह सकते हैं कि इस धर्म के, इस परम्परा और संस्कृति के 
मूल सिद्धान्त बीज रूप में वे ही रहे हैं जो आज हैं, और वह है भात्मवाद, आत्म- 
कतृ त्ववाद । इसी आत्मवाद की उवेरभूमि पर इस धर्म-परम्परा का कल्पवृक्ष फलता- 
फलता रहा है। कालगणना से परे और इतिहास की आंखों से आगे--सुदुर अतीत, 
अनन्त अतीत, अनादि प्राककाल में भी इन विचारों की स्फुरणा, इन विश्वासों की 
प्रतिध्वनि मानव मन में गूजती रही है, मानव की आस्था इस मार्ग पर हृढ़ चरण 
रखती हुई अपने ध्येय को पाती रही है। इन विचारों को वायुमंडल में फैलाने वाले 
तीर्थंकर, धर्मप्रवक्ता समय-समय पर होते रहे हैं । 


जैनधर्म का प्रव्तक कौन ? 


जेनधर्मं की यह परम्परा जब अपने सिद्धान्त को, अपने दर्शन को, अपने 
विश्वास को अनादि मानती है, तो यह प्रश्न भी निरथंक हो जाता है कि इसके आदि 
प्रवतेक कौन थे ? जिस धर्म की आदि नहीं है, उसका आदि प्रवर्तेक कौन हो सकता 
है ? कुछ लोग भगवान महावीर को जनधर्म का संस्थापक बताते हैं, कुछ लोग आदि- 
नाथ को । दर्शन की भाषा में दोनों ही बातें भूलभरी हैं। जेनधमं की आदि न 
भगवान महावीर ने की और न भगवान ऋषभदेव ने । भगवान महावीर धर्म के 
प्रवक्ता थे, सत्य के संपूर्ण हृष्टा थे, इसलिये वे धर्म के सर्वोत्कृष्ट प्रवक्ता, उपदेष्टा थे । 
यही बात भगवान ऋषभदेव के विषय में समझनी चाहिये । हां, एक प्राचीन विचार, 
धर्म की धारणा, जो कालप्रवाह से विच्छिन्न हो गई थी, लुप्तप्रायः हो चुक्री थी, 
भगवान ऋषभदेव ने अपने दिव्य ज्ञानबल से उसे पुनः उद्घाटित किया । धर्म के 


१ निभान्‍्ये धम्मे, निग्गंठे पावयणे । 
२ अरियधम्म । 
३ समणधम्मे-। 


साधना की पूर्व भूमिका | ७ 


शाश्वत विचारसुत्रों को युग की भाषा और यगीनशैली में जनता को समझाया । 
इसलिये उन्हें जेनधर्म का आदि प्रवक्ता अर्थात्‌ धरम का मुख माना गया है।' 


कालचकर 


संक्षेप में जेनधर्म की ऐतिहासिक मान्यता यह है कि--कालचक् के दो भाग 
होते हैं--एक क्रमश: विकासशील (उत्सपिणी) काल और दूसरा क्रमश: ह्रासशील 
(अवसर्पिणी) काल । हम अभी अवसर्पिणी काल में चल रहे हैं। इस अधेकाल- 
चक्र की घुरी के छह आरे होते हैं । जिसका वर्गीकरण इस प्रकार किया गया है -- 


१ सुघस-सुषमा--अत्यन्त सुखमय काल 

२ सषसा--सुख रूप काल 

३ सघमा-दुषमा--पहले सुख एवं पश्चात दुःखमय काल 

४ बुषम-संबमा--१हले दुःख एवं पश्चात्‌ सुखमय काल 

५ दुृषमा--दुखमय काल 

९ दुषम-दृषमा -- अत्यन्त दुख:मय काल 

कालचक् गाड़ी के चक्‍के--(आरे) की भांति नीचे से ऊपर और ऊपर से 
नीचे--अर्थात्‌ अवनति से उन्नति एवं उन्नति से अवनति की ओर घूमता रहता। ये 
छह आरे अवसर्पिणी में होते हैं और छह ही उत्सरपिणी में, यों बारह आरे का एक पूर्ण 
कालचक्र होता है । 


चोबोस तीर्थकर 


प्रत्येक अवसपिणी - उत्सपिणी काल में २४-२४ तीर्थकर* होते हैं। हमारे इस 
अवसरपिणीकाल में भी २४ तीर्थकर हो गये हैं, जिन्होंने स्वयं सत्य का, आत्मा का 


१ धम्माणं कासवो मुहं--काश्यप (ऋषभदेव) धर्मों का मुख है । 

२ तीर्थंकर--जैन परिभाषा का मुख्य शब्द है। इसका अर्थ बहुत व्यापक है। 
साधारण भाषा में तीर्थ कहते हैं पवित्रस्थान को, किन्तु उसका मूल अर्थ है घाट । 
जहां से नदी आदि को पार करने के साधन प्राप्त होते हैं, उस स्थान (घाट) को 
तीर्थ कहते हैं। उस घाट का कर्ता, अर्थात्‌ घाट से यात्रियों को पार उतारने का 
साधन बताने वाला ही वास्तव में उस घाट--तोर्थ का अधिकारी या स्वामी या 


कर्ता होता है। 
रूपक की भाषा में संसार एक नदी है, धर्म या सत्य उसका घाट है। तीर्थंकर 
वह नाविक है जो इस नदी से पार होने के लिये इन घाटों के माध्यम से हमें 


८ | तीर्थंकर महावीर 


साक्षात्कार किया और फिर विश्व को उसके सम्बन्ध में सत्य ज्ञान दिया । उनका 
ज्ञान ही हमारे लिये धर्म था, उपदेश था । इन तीर्थकरों में प्रथम तीर्थंकर थे भगवान 
ऋषभदेव और अंतिम तीर्थंकर हुये भगवान महावीर। इनके मध्य बाईस और 
तीथैकर हो गये । क्रमशः २४ तीथ्थंकरों के नाम इस प्रकार हैं-- 


१ श्री ऋषभदेव १३ श्री विमलनाथ 

२ श्री अजितनाथ १४ श्री अनन्तनाथ 

३ श्री संभवनाथ १४ श्री धमंनाथ 

४ श्री अभिनन्दन १६ श्री शान्तिनाथ 

५ श्री सुमतिनाथ १७ श्री कुन्धुनाथ 

६ श्री पद्मप्रभ १८ श्री अरनाथ 

७ श्री सुपाश्वंनाथ १६ श्री मल्लिनाथ. 

८ श्री चन्द्रप्रभ २० श्री मुनिसुब्रत 

६ श्री सुविधिनाथ २१ श्री नमिनाथ 
१० श्री शीतलनाथ २२ श्री अरिष्टनेमि 
११ श्री श्रेयांसनाथ २३ श्री पाश्वेनाथ 
१२ श्री वासुपृज्य २४ श्री महावीर स्वामी 


इतिहास और पुराण की हृष्टि 


इन चौबीस तीर्थकरों में प्रभु महावीर एवं पुरुषादानीय भगवान पाशवेनाथ 
इतिहासकारों को दृष्टि में साक्ष्य हैं। उनके विषय में अनेकानेक ग्रंथ एवं अन्य प्रमाण 


रास्ता बताता है। नाविक स्वयं मार्ग देख चुका है, नदी को पार कर चुका है, 
मंजिल तक पहुंच चुका है, वह कृतकाये है, किन्तु फिर भी वह क्षणभर भी 
विश्रान्ति लिये बिना पार जाने वालों को उस पार पहुंचाने में, रास्ता बताने में 
संलग्न है। वह सतत श्रम करता है कि अधिक-से-अधिक लोग इस नदी को 
पार कर अपनी मंजिल (मोक्ष) तक पहुंच सके। इसी उहं श्य की सफल परिणति 
में उसका तीर्थकर नाम सार्थक होता है। जैनधर्म ने जो भाव, जो संकेत, जो 
ध्वनि इस तीर्थंकर शब्द में भरी है, उसकी अभिव्यक्ति न भगवान शब्द कर 
सकता है, न ईश्वर, न अवतार, और न पंगम्बर । 

जैन परिभाषा में तीर्थ (घाट) चार प्रकार के माने हैं--साधु, साध्वो, 
आवक, भआाविका । इन्हें संघ भी कहते हैं। इस संघ की स्थापना करने के कारण 
भी वह तीथंकर कहलाते हैं। यह भी एक प्रकार का धामिक गणराज्य 
समझना चाहिये। 


साधना की पूर्व भूमिका | ६ 


उनकी ऐतिहासिकता को सिद्ध कर रहे हैं। भगवान अरिष्टनेमि के सम्बन्ध में भी 
काफी ऐतिहासिक प्रमाण मिल चुके हैं। शेष इक्करीस तीर्थंकरों की जीवनगाथा आज 
भी पौराणिक गाथा मानी जाती है। भगवान ऋषभदेव के विषय में ऋग्वेद एवं 
महाभारत तथा भागवत भी साक्षी देते हैं । किन्तु वे इतिहासकी कालगणना से 
अतीत हैं । हम उन्हें प्रागेतिहासिक महापुरुष कह सकते हैं । 


प्रश्न यह है कि-- इतिहास (वर्तमान इतिहास की खोज) जहां नहीं पहुंचा, 
बया वह सत्य नहीं है? और इतिहास ने जो कुछ पाया है, क्या वह सब सत्य है ? इस 
गुत्थी को खोलना यहां अप्रासंगिक होगा, किन्तु यह समझ लेना चाहिये कि हमें न 
इतिहास को आंख मूंदकर स्वीकार कर लेना चाहिये, और न पुराण का सर्वथा 
अपलाप करना है। वास्तव में इतिहास मात्र कुछ घटनाओं का संकलन होता है, 
और पुराण उन घटनाओं की आदर्शोन्मुद्दो व्यंजना है। पुराण घटना को सिर्फ घटना 
के रूप में नहीं, किन्तु उस घटना के माध्यम से हमारे कतंव्य व आदर्श को भी प्रस्तुत 
वरता है। इतिहास सिर्फ घटना और सत्य को पकड़ता है, किन्तु पुराण (मिथलौजी) 
उस घटना के मर्म को उघाड़ता है, सत्य में छिपे तथ्य तक पहुंचकर उसमें चरित्र को 
प्रकट करता है। इसलिये पुराण चरित्र होता है, चरित्र का निर्माता होता है । 
इतिहास चरित्र का निर्माण नहीं कर सकता । 


महापुरुषों को देखने की हमारी दृष्टि मात्र इतिहास से बँधी होगी तो हम 
उनके दिव्यरूप के दर्शन नहीं कर पायेंगे । हम महापुरुषों वे मात्र ऐतिहासिक ज्ञान 
बढ़ाने के लिये नहीं पढ़ते, किन्तु उनसे जीवन का आदर प्राप्त करने के लिये, कतेंव्य 
की प्रेरणा पाने के लिये पढ़ते हैं और अकेला इतिहास यह लक्ष्य पूर्ण करने में असमर्थ 
है। इसलिये हमें इतिहास के साथ पुराण भी पढ़ने होंगे। सत्य को नंगी आंखों से 
नहीं, श्रद्धा की आंखों से देखना होगा। जैनधम मेधा और श्रद्धा, ज्ञान और प्रज्ञा 
दोनों का समन्वय चाहता है। इसलिये हमें अपने महापुस्णों बाग चरित्र ऐतिहासिक 
दृष्टि से भी पढ़ना है, और पौराणिक दृष्टि से भी। 


भगवान आदिनाथ, शान्तिनाथ, अरिष्टनेमि आदि तीर्थकरों का चरित्र भले ही 
पौराणिक हो, किन्तु उसमें जीवन की कला, साधना की दिव्य दृष्टि मिलती है। 
इतिहासकार की नजर में भगवान महावीर का जीवन भी कुल क्‍या है? 
अधिक-से-अधिक दो पृष्ठ का। किन्तु जिसके सामने भगवान महावीर के विशाल 
चरित्र ग्रंथ पड़े हैं, उसके लिये तो वह भगाधसमुद्र है, प्रेरणा और आदर का अक्षय 
स्रोत है। 


१० | तीथंकर महावीर 
प्रस्तुत उपक्रम 


प्रस्तुत पुस्तक में हम तीर्थंकर महावीर का जीवनवृत्त लिखने जा रहे हैं । 
इस लेखन में घटनाओं को समझने में इतिहास जहां तक हमारा साथ देता है, दे, 
उसके आगे पुराणों, प्राक्तन जीवनग्रन्थों का चश्मा लगाकर भी उस महामानव के 
महातिमहान दिव्य स्वरूप को देखना है, इतिहासातीत गहराई में उतर कर उस 
जीवन की भव्य, मनोरम एवं प्रेरणादायी क्षांकी पानी है। क्षमा, तप, त्याग, दया, 
धघैयं, सहिष्णुता, उत्सगं की विविध साधनाओं को समझना है और जीवन में उसे 
जागृत करने की कला सीखनी है | इस दृष्टि को स्पष्ट करके हम जैनधर्म के अंतिम 
तीर्थंकर भगवान महावीर के दिव्य जीवन को घटना प्रसंगों को और उनकी लोक- 
मंगलकारी वाणी को प्रस्तुत कर रहे हैं । 


जिनत्व की उदात्त साधना 


साधना से सिद्धि मिलती है--इस बात में कोई दो मत नहीं हो सकते । जिस 
जीवन के पीछे जितनी गहरी साधना होती है, वह जीवन उतना ही विराट एवं 
तेजस्वी होता है। आत्म-साधना के मांगें पर चलता हुआ अपना विकास करता 
है, उत्कर्ष को साधता है, और धीरे-धीरे सिद्धि के द्वार पर पहुच जाता है। 
साधना का मार्ग एक प्रकार का आध्यात्मिक विकास का मार्ग है, आन्तरिक उत्कर्ष 
का मांग है। 


भौतिक जगत में डाविद का सिद्धान्त विकासवाद के नाम से प्रसिद्ध है । 
उसने कीट-पतंग से बन्दर, और बन्दर से मानव तक की विकास-कल्पना की, किन्तु 
मानव में आकर उसकी विकासप्रक्रिया अवरुद्ध हो गई है। शायद मानव से बढ़कर 
और कोई श्रेष्ठ जीव उसकी कल्पना में नहीं आया होगा । सम्भव है डाविन ज॑सा 
विकासवादी यदि जैनधमं की आध्यात्मिक विकास प्रक्रिया के सम्पर्क में आया होता 
तो वह भी मानव से महामानव तक की आध्यात्मिक विकासयात्रा में जेन विचार का 
प्रबल समर्थंथ और सहयात्री बन जाता । 


जैनधम जीव के लैेंगिक एवं भौतिक परिवर्तत तक ही आकर नहीं अटक 
जाता, वह उसके अन्तर्गत में आध्यात्मिक परिवर्तत की कल्पना भी करता है| वह 
मानता है, प्राणी के अन्तर्जंगत में आध्यात्मिक परिवर्तेन की एक श्रक्रिया सतत चालू 
रहती है, वह प्रक्रिया कभी विकास की ओर, तो कभी हास की ओर उसे ले जाती 
है। हास से फिर विकास की ओर बढ़ती है। गति का जब सही मार्ग मिल जाता 

है तो वह विकास यात्रा ऊध्वंमुखी हो जाती है । जीव से शिव तक, जन से जिन तक 
और आत्मा से परमात्मा तक पहुंचकर यह यात्रा सम्पन्न होती है। इसी विकास- 
यात्रा को हम जन से जिनत्व को साधना कह सकते हैं। 


तीर्थंकर महावीर एक ही जीवन की (जन्म की) साधना से तीर्थंकर बन गये 
हों, मानव से महामानव के पद पर पहुंच गये हों--यह असम्भव कल्पना है। अनेक 
जन्मों में उन्होंने तपस्या की होगी, सेवा की होगी, आन्तरिक एवं बाह्य संघर्ष से 
जशझ्नते रहे होंगे । शरीर को भी तपाया होगा । मन को भी साधा होगा । भूख-प्यास, 
शीत-ताप, मान-अपमान की हजारों पीड़ाएं, यातनाएं सही होंगी और सब कुछ सह- 
कर अन्तर्जीवन को निर्मेल एवं उदात्त बनाते रहे होंगे--यह कल्पना हमारे 
जिज्ञासु मन में उठती है, और हमारी पौराणिक गाथाएं इसका उपयुक्त समाधान भी 
देती हैं । 


यात्रा का प्रथम चरण 


बसे तो प्राणी की यात्रा अनादि है, क्योंकि जब आत्मा की सत्ता अनादि है, 
तो उसकी यात्रा के किसी प्रथम पड़ाव की कल्पना भी गलत है | उसकी आदि यात्रा 
का कोई लेखा-जोखा सर्वज्ञ पुरुषों के पास भी नहीं है, तो पुस्तकों में कहां से होगा । 
अतः भगवान महावीर की यात्रा के किस पड़ाव से हम उनकी यात्रा की दीघंता को 
नापें; यह एक विकट प्रश्न है। किन्तु इस प्रश्न का उपयुक्त समाधान भी भगवान 
महावीर की जीवनगाथा के लेखकों ने खोजा है। वे कहते हैं, जिस दिन से भगवान 
महावीर की आत्मा ने विकास की सही दिशा पकड़ी, उसी दिन से उनकी यात्रा को 
हम आध्यात्मिक विकास यात्रा कह सकते हैं। आत्मविकास की सही दिशा में उन्होंने 
जिस दिन प्रथम चरण बढ़ाया था, महावीर के उसी भव (जन्म) को हम उनका प्रथम 
भव (आध्यात्मिक विकास तथा सम्यक्त्व प्राप्ति की हप्टि से) कह सकते हैं । ज॑न 
आचार्यों ने भगवान महावीर के ऐसे पूर्व भवों की कोई बहुत लम्बी परम्परा नहीं 
बताई है । वे सिफ छब्बीस मव पूर्व की भव परम्परा गिनकर सत्ताईसवें भव में ही 
उन्हें तीर्थंकर महावीर के रूप में उपस्थित कर देते हैं।' अगले प्ृष्ठों में हम तीर्थंकर 
महावीर के जीवन की प्रृष्ठभूमिस्वरूप उनके पूव्वेभवों की कुछ विशेष प्ररणाप्रद 
घटनाओं की चर्चा करेंगे । 


१ आचार्य गुणभद्र की मान्यता के अनुसार तीर्थकर महावीर की विकासयात्ना तेतीस भव पूर्व 
प्रारम्भ होती है, और चौंतीसवां भव महावीर का होता है। देखिये--उत्तरपुराण पर्व ७४, 
पृष्ठ ४४४ । 

अतिथि-सेवा का दिव्यफल 


यह घटना अतीत की ! वर्ष और शताब्दी का कोई लेखा इसके साथ नहीं 
है। सिर्फ एक घटना है, कभी भी घटी हो, किन्तु जिस दिन भी यह घटी है, एक बहुत 
बड़ा परिवर्तन आया है, एक यात्रो की यात्रा का मार्ग ही बदल गया है, अनन्त 
अतीत से भटकती हुई एक आत्मा ने सही मागें और सही दिशा प्राप्त कर ली उस 
दिन । उसके भीतर का सुप्त जिनत्व उस दिन से अपने मूल रूप में प्रकट होना 
प्रारम्भ हो गया है . -उस ऐतिहासिक दिन की यह एक घटना है । 


नयसार नाम का एक ग्रामचितक था । गाँव का वही मुखिया था, गाँव के सुख- 
दु:ख की चिन्ता उसकी अपनी चिन्ता थी, इसलिए उसका नाम वास्तव में ही ग्राम- 
चितक - (ग्राम की चिता करनेवाला) सार्थक था। 


नयसार जिस प्रदेश में रहता था, वहाँ इमारती लकड़ियों के घने जंगल थे । 
एक बार वह अनेक कमंकरों को साथ लेकर लकड़ी काटने के लिये जंगल में गया । 
मध्याह्न के समय जब धृप तेज हो गई और कमंचारी भूख-प्यास से पीड़ित हो गये, तो 
नयसार ने सबको भोजन व विश्राम की छुट्टी दे दी । नयसार भी हाथ-मु ह घोकर 
एक सघन छायादार वक्ष के नीचे भोजन करने बैठा । भोजन के समय “पहले किसी 
अतिथि को खिलाकर फिर स्वयं खाना'-- यह नयसार का नियम था। आज घने 
जंगल में उसे कोई अतिथि नहीं मिला, इसलिये खाने को बंठकर भी वह अतिथि की 
इन्तजार मे इधर-उधर की राहों पर दूर-दूर तक नजर दौड़ाने लगा ! 


सच्ची इच्छा अवश्य फलती है। इधर-उधर देखते हुए नयसार को कुछ श्रमण 
आते दिखाई दिये । नयसार का हृदय खिल उठा, वह कुछ कदम श्रमणों के सामने 
गया । श्रमण धूप व मूख-प्यास से व्याकुल हो रहे थे। नयसार ने उन्हें शीतल छाया 
में बैठने का आग्रह किया । विश्वान्ति लेने के बाद नयसार ने पूछा--'आये ! आप 
इस बीहड़ जगल में किधर से आ रहे हैं !' 


श्रमणों ने कहा--“आयुष्मन्‌ ! हमें अमुक नगर को जाना था, किन्तु रास्ता 
भूल गये, उत्पथ में चल पड़े, प्रात:काल से अब तक चले आ रहे हैं ।' 

“आये ! इस जंगल में तो कहीं आपको भोजन भी नहीं मिला होगा ?-- 
नयसार ने पूछा । 


“आयुष्मन्‌ ! श्रमण भोजन और पानी तभी ग्रहण करते हैं जब उन्हें अपने 
नियम के अनुकूल शुद्ध व निदोंष प्राप्त हो । फिर इस घने जंगल में तो भोजन और 

पानी की बात ही क्या--विश्रान्ति के लिये भी कहीं नहीं रुके हैं---अभी मार्ग का 
अता-पता भी नहीं है । 


नयसार ने अपनी शुद्ध, सात्विक भोजन सामग्री की ओर इशारा करके कहा- 
“आये ! मेरे पास यह शुद्ध, सात्विक भोजन तैयार है । और आज मुझे अभी तक 
किसी अतिथि का लाभ भी नहीं मिला है, अत: आप कृपा करके मुझसे कुछ भिक्षा 
लीजिए ।” 

मुनियों ने नयसार से भिक्षा ग्रहण की । नयसार की आत्मा अत्यन्त प्रसन्न थी, 
आज उसने त्यागी, तपस्वी महान अतिथियों को भिक्षा दी, उसकी आत्मा का कण- 
कण पुलक रहा था । 

भोजन प्राप्त कर श्रमणों के हृदय को भी बड़ी तृप्ति व शान्ति मिली । शुद्ध 
व सात्विक दान, दाता और आदाता--दोनों को ही प्रसन्नता देता है । 

कुछ समय धूप टाल कर मुनि आगे नगर की ओर बढ़ने लगे। नयसार दूर 
तक उनके साथ गया, रास्ता बताने के लिये । जब वह लौटने लगा तो मुनियों ने दो 
क्षण रुककर उससे पुछा--“भाई, कुछ धर्म-कर्म करते हो ?” 

नयसार लज्जित-सा होकर बोला -- “आये ! अतिथि-सेवा तो जरूर करता 
हैं, इसके आगे धर्म-कर्म का ज्ञान मुझे नहीं है। आप जैसे सत्पुरुषों का यह सत्संग भी 
जीवन में पहली बार ही मिला है | 

नयसार की सरलता, विनम्नता व पात्रता देखकर मुनियों ने कहा---“तुमने 
सहज श्रद्धा के साथ हमें दान दिया, और नगर का रास्ता बताया है, अब तुम भी 
हमसे कुछ लाभ प्राप्त करो, आत्म-विकास का मार्ग जान सको तो अच्छा हो ॥/ 

मुनि के सरल हृदयग्राही उपदेश का नयसार के मन पर गहरा प्रभाव पड़ा । 
मुनियों के मुख से सदबोध सुन उसे कुछ अभूतपर्व॑ हृष्टि मिल गई, हृदय में प्रकाश- 
सा जग गया । मुनि आगे चले गये । कुछ ही क्षण का सत्संग नयसार के जोवन को 
बदल गया, उसके जीवन की दिशा ही बदल गई, फिर दशा तो बदलनी ही थी । 
दृष्टि बदलो तो सृध्टि भी बदल गई | नयसार को उसी दिन आत्मा और शरीर का 
भेद-विज्ञान मिला, स्वयं के महान अस्तित्व का सच्चा बोध हुआ । जैन परिभाषा में 
उसे सम्यगदृष्टि प्राप्त हुई ।" 

भगवान महावीर की जिनत्व यात्रा का यही प्रथम पड़ाव माना गया है।* 


१ नयसार की आत्मा आयु पूर्ण कर सोधमं स्वर्ग में उत्पन्न हुई और वहां से चक्रवर्ती भरत के पृत्र 
मरीचि के रूप में जन्म लिया । 
२ त़िषष्टि शलाका पुरुष चरित्न, पर्व १०, सर १ 

सरलता का पुरस्कार 


भगवान ऋषभदेव इस युग (अवसर्पिणी काल) के प्रथम तीर्थंकर हुये। उनके 
ज्येष्ठ पुत्र भरत प्रथम चक्रवर्ती थे। चक्रवर्ती भरत के अनेक पुत्रों में एक विशिष्ट 
तेजस्वी पुत्र था मरीचि। 


भगवान ऋषभदेव का प्रथम समवसरण अयोध्या में रचा गया । उनकी दिव्य 
देशना सुनने के लिये मानव ही क्‍या, स्व के असंख्य-असंख्य देव भी विनीता नगरी 
में एकन्नित हो रहे थे । मरीचि कुमार भी उस समवसरण में पहुंचा । प्रभु का धर्मो- 
पदेश सूनकर उसका मन प्रतिबुद्ध हो उठा । पिता की अनुमति लेकर वह मुनि बन 
गया । मरीचि बड़ा तीक्ष्णबुद्धि वाला था, शीघ्र हो वह अनेक शास्त्रों का रहस्यवेत्ता 
बन गया । प्रारम्भ में वह निस्पृह व कठोर साधना में रुचि रखता था । किन्तु धीरे- 
धीरे शरीर के शअ्रति ममत्व जगने लगा, कप्टों से वह घबराने लगा । एक बार भयंकर 
ग्रीष्मऋतु में गर्मी व प्यास आदि परीषहों से वह व्याकुल हो उठा। उसे लगा-- 
“उसका सुकुमार शरीर इन दारुण कष्टों को सहने में असमर्थ है ।” वह असमंजस में 
पड़ गया--इधर नाग, उधर नदी । कठोर संयम उससे पल नही सकता, यदि छोड़कर 
गहस्थ-जीवन में पुन: जाता है तो किस मुह से ? आखिर उसने एक रास्ता 
निकाला । अपने पूर्व जीवन के नियमों में उसने परिवततेन किया - कंद-मूल खाना, 
नदी आदि का कच्चा जल पीना, जूते पहनना, जटा धारण करना, रंगीन वस्त्र 
पहनना, स्तान करना आदि । इस प्रकार वेष एवं नियमों में परिवर्तन कर मरीचि ने 
साधना का एक सरल मार्ग खोज निकाला । कठोर त्याग और अनियमित भोग के 
दोनों कितारों के बीच वह एक नवीन मार्ग पर चलने लगा । जैन-परम्परा के अनुसार 
परिब्राजक परम्परा का आदि पुरुष यही मरीचि था ।* 


१ आचार हेमचन्द्र, गुणचन्द्र आदि चरित्र लेखकों ने मरीचि के नवीन आचरण को 
काव्यात्मक शेली में इस प्रकार बताया है--भगवान ऋषभदेव मोहरूपी 
आच्छादन (आवरण) से मुक्त थे, किन्तु मरीचि ने अपनी मोहावृत्तता प्रकट करने 
के लिये, छश्र धारण किया | ऋषभदेव शील आदि सहज गुणों के कारण निमंल, 
विशुद्ध तथा स्वतः सुगन्धमय थे किन्तु मरीचि ने अपने शरीर की अशुद्धि दूर 
करने के लिये स्नान करना तथा चन्दन आदि के तिलक से उसे सुगन्धित करना 
आरम्भ किया । ऋषभदेव कषायरहित थे, किन्तु मरीचि ने अपनी सकषायता 
व्यक्त करने के लिये काषाय (भगवां) वस्त्र धारण किया । ऋषभदेव मन, वचन, 
काया के दण्ड से स्वथा मुक्त थे, मरीबि ने अपनी त्रिदंड-सहितता जताने के लिये 

मरीचि के नवीन वेष व सरल साधनामार्ग को देखकर लोग उससे पूछने 
लगे--''क्या यह आपका कोई नवीन धमम है ? 


मरोचि का हृदय सरल था, वह अपनी दुबलता को साधना के आडम्बर में 
छिपाना नहीं चाहता था। वह लोगों से कहता--''धर्मं तो वही है जो भगवान 
ऋषभदेव ने बताया है, मैं उस कठिन साधनापथ का अनुसरण नहीं कर सकता, 
इसलिये ऐसा मध्यममार्ग निकाला है। 


मरीचि को सरलता ने लोगों के मन में सदभाव व आदर प्राप्त कर लिया। 
वह प्रभु ऋषभदेव के साथ-साथ रहने लगा । 


एक बार भगवान ऋषभदेव अयोध्या नगरी में आये । उपदेश सुनने के वाद 
चक्रवर्ती भरत ने भगवान से एक प्रश्न पूछा-- “भंतते ! आपने जो अनन्त ऐश्वयं-सम्पन्न 
जिनदशा व तीर्थंकरपद प्राप्त किया है, क्‍या भविष्य में ऐसा महान पद और 
आध्यात्मिक ऐश्वर्य प्राप्त करनेवाला भाग्यशाली आत्मा इस सभा में और भी 
कोई है ?” 


भगवान ने भरत को संबोधित करके कहा --““भरत ! वह देखो, द्वार पर जो 
नवीन वेषभूषा धारण किये संन्यासी खड़ा है, जो लोगों को प्रेरित कर इस समवसरण 
को ओर भेज रहा है, वह तुम्हारा पुत्र मरीचि है। वह श्रमणधर्म के कठोर नियमों 
को पालन करने में असमर्थ है। किन्तु अपनी असमर्थता को, दुबंलता को सरलता के 
साथ स्वीकार करता है और सत्य की ओर लोगों को प्रेरित करता है, वह मरीचि 
इसी भरत क्षत्र में वर्धभान नाम का अंतिम तीर्थंकर होगा | ओर उसो बीच वह 
त्रिपृष्ठ नाम का प्रथम वासुदेव तथा प्रियमित्र नाम का चक्रवर्ती भी होगा । 


मरीचि के सम्बन्ध में यह भविष्यवाणी सुनकर भरत क हृदय में एक सहज 
उल्लास जग पड़ा । यह शुभ संवाद सुनाने के लिये वे मरीचि के पास आये और 
भावावेग में आदर पूवंक बोले “मरीचि ! तुम धन्य हो गये । भगवान ऋषभदेव के 
कथनानुसार तुम इस मरतक्षेत्र में वधभान नाम के अंतिम तीर्थंकर बनोगे । और उससे 
पहले वासुदेव और चत्रवर्ती का पद भी प्राप्त करोगे | सचमुच तुम्हारा भविष्य बड़ा 
गोरवमय है. तीन-तीन श्रेष्ठ पद प्राप्त करना वास्तव में हो महान साधना का फल 
है”- हषविश में चक्रवर्ती ने मरीचि को बहुत-बहुत धन्यवाद दिया और उसके भावी 
तोथंकरत्व के प्रति श्रद्धा व्यक्त करते हुये वन्दना की । 


त्रिदंड का चिह्न धारण किया । इससे मरीचि के मन को विनम्नता एवं सहज 
निश्छलता का दिगृदर्शन भी हो जाता है। 

यह शुभ संवाद सुनते ही मरीचि खुशी के आवेश में बांसों उछला । ताली 
पीटता हुआ वह क्षण भर अपना आपा भूल गया और उन्मत्त की भांति नाचने लगा । 
भुजाएँ ऊंची उठाकर वह तार स्वर से बोला--“अहा ! मैं महान हूं । मेरा कुल 
महान है। मेर पितामह पहले तीर्थंकर ! मेरे पिता पहले चक्रवर्ती और मैं, मैं पहला 
वासुदेव बनू गा। फिर चक्रवर्ती सम्राट बनूगा और फिर अंतिम तीर्थंकर मैं बनू गा ! 
आज संसार में है कोई मेरे समान भाग्यशाली ! गौरवशाली ! महान !!” भुजाएँ 
बार-बार ऊपर-नीचे करता हुआ, तालियां पीठता हुआ, मरीचि बहुत देर तक हुषं में 
नाचता रहा । 


साधना में अहंकार जहर है, भले ही वह किसी भी विषय का हो । अपने 
कुल व अपने भाग्य का अति अंहकार आ जाने से मरीचि ने सचमुच में अपने आप 
को नीच गिरा दिया । सहज साधना से प्राप्त उपलब्धियां अहंकार से ग्रस्त हो गई | 


भगवान ऋषभदेव के परिनिर्वाण के पश्चात्‌ भी मरीचि उपदेश देकर लोगों 
को श्रमणों के पास भजता रहा | बीमारी एवं बुढ़ापे में जब स्वयं उसे सेवा की अपेक्षा 
हुई तो उसने कपिल नाम के एक राजकुमार को अपना शिष्य बनाया ।" 


क्रोध से तप नष्ट 


धर्मग्रन्थों में स्वर्ग एवं नरक के चाहे जितने रमणीय एवं बीभत्स वर्णन किये 
हों, उनका लक्ष्य एक ही है- पुण्य एवं पाप का फल बताना। स्वर्ग और नरक - 
भोगभूमि है, वहां आत्मा अपने सच्चरित्र एवं दुश्चरित्र से अजित पृण्य-पाप का फल 
भोगता है। एक प्रकार से शुभ एवं अशुभ के भार से मुक्त होता है, पुराना कोश 
रिक्त करता है और फिर नया शुभाशुभ अजित करने के लिये मानव देह में जन्म 
धारण करता है। नयसार की आत्मा ने स्वर्ग में पुण्प मोगकर मरीचि के रूप में 
एक राजकुमार का वैभव पाया, और वहां तप-संयम की साधना कर ब्रह्म स्वगं में 
गया और वहाँ से पुन: मानवजन्म लिया | 


पाँचवें भव में कोल्लाकसश्निवेश में एक ब्राह्मण कुल में जन्म हुआ । वेदों 
का गहन-गम्भीर अध्ययन किया । जीवन के अन्तिम भाग में संन्यास (त्रिदण्डी धर्म) 
ग्रहण किया (चुकि मरीचि के भव से साधना व संन्यास के संस्कार उसमें जमे हुये 

थे) फिर अन्य भोगयोनियों में जन्म लेकर पुष्यमित्र नाम का ब्राह्मण हुआ । यहाँ 
भी विषयों से विरक्त होकर त्रिदण्डी तापस के रूप में विविध तप व धर्म विधियों 
का आचरण किया। 

इस प्रकार चौथे भव से पन्द्रहवें भव तक वह आत्मा अनेक बार स्वगं में जाता 
रहा, मानवदेह धारण कर त्रिदण्डी तापस के रूप में तप आदि की बाल-साधना 
करता रहा । 


मरीचि का जीव अनेक जन्मों में भ्रमण करता हुआ सोलह॒वें भव में राजगृह 
में विश्वनन्दी राजा के छोटे भाई विशाखभूति का पुत्र हुआ | वहाँ इसका नाम रखा 
गया विश्वभूति । राजा का पुत्र था विशाखनन्दी ) दोनों भाइयों में बचपन से ही 
परस्पर में ईर्ष्या, प्रतिस्पर्धा और संघर्ष चलता रहा था। यद्यपि विश्वभूति छुट भाई 
का पुत्र था, पर वह बड़ा ही तेजस्वी व पराक्रमी था, राजा का पुत्र विशाखनंदी 
कमजोर, भीरु ओर चिड़चिड़ा था। अपनी तेजस्विता के कारण विश्वभूति पूरे राज 
परिवार पर छाया हुआ था। उसे पुष्पक्रीड़ा का बहुत शौक था | अपनी रानियों के 
साथ राजकीय उद्यान में चला जाता और वहीं निरन्तर पुष्पक्रीड़ा में लीन रहता । 
फूलों के हार, गेंद आदि बना-बनाकर रानियों के साथ खेलने में उसे बड़ा आनन्द 
आता । बड़ा राजकुमार जब नौकरों के मुख से विश्वभूति की क्रीड़ाओं की चर्चा सुनता, 
तो उसका खाया-पीया जल उठता । उसमें इतना तो साहस नहीं था कि विश्वभूति को 
उद्यान में से निकाल कर स्वयं उसमें क्रीड़ा करने जाये । विश्वभृति के तेज के सामने 
देखने की भी उसमें हिम्मत नहीं थी। इस कारण वह जलता रहता। कभी-कभी 
अपनी माँ के सामने भी आकर गिड़गिड़ाने लगता । 


एकबार कुछ दासियों ने रानी के कान भरे--' राज्य का आनन्द तो विश्वभूति 
लूट रहा है। बड़े कुमार तो बिचारे निर्वासित से रहते हैं, न इन्हें उद्यान में घूमने- 
फिरने को स्थान और न कोई पृछ-ताछ ।” दासियों की बात रानी को चुभ गई । 
अपने पुत्र का अपमान और दुख देखकर वह आग-बबूला हो गई। क्रोध में आकर 
उसने राजा से कहा--' तुम्हारे राज्य में कितना अंधेर है ? अपना बेटा तो अनाथ- 
सा मुह ताकता रहता है और छोटे भाई के बेटे मौज उड़ा रहे हैं ! हमारे राजकीय 
उद्यान (पुष्पकरंडक उद्यान) का, उसमें बने सुन्दर झरनों और सुवासित पुष्प मंडपों 
का आनन्द लट रहा है विश्वभूति; और अपने बेटे को बगीचे के बाहर ही रोक दिया 

जाता है, भिखारी की तरह ! क्‍या इस राज्य पर उसका कोई हक नहीं है !” 

द राजा ने रानी को समझाया--“अपने कुल की मर्यादा है, जब कोई राजा, 
राजकुमार आदि अपने अन्त:पुर के साथ उद्यान में हो तो, दुसरा उसमें कोई भी 
प्रवेश नहीं कर सकता ।* 

रानी ने तैश में आकर कहा--'हाय राम ! चुल्हे में जाय ऐसी मर्यादा ! 
मालिक मु'ह ताकता रहे और चोर माल खाते रहें--जब तक विश्वभूति को उद्यान 
से निकाला नहीं जायेगा, मैं अन्न जल नहीं लू गी।' 

राजा विश्वनन्दी के सामने विकट समस्या खड़ी हो गई | आखिर उसने 
रानी को खुश करने के लिये एक उपाय सोचा | अचानक राजा ने युद्ध की भरी 
बजाई। उद्यान में क्रीड़ा करता हुआ कुमार विश्वभूति अचानक युद्धभरी सुनकर 
चौंक उठा, क्षत्रिय-रक्त युद्धभेरी सुनकर चुप कैसे रह सकता था ? तत्क्षण वहाँ से 
घल पड़ा, रानियाँ रोकने लगीं, पर वह नहीं रुका । कतंव्य की पुकार पर वह सीधा 
राजसभा में पहुंचा, देखा कि महाराज स्वयं युद्ध में जाने की तैयारी कर रहे हैं । 
सेनाए' सज रही हैं। कुमार ने पूछा--“महाराज ! अचानक युद्ध की घोषणा कैसे ! 
क्या बात है 


राजा ने कहा - “सीमा पर एक सामन्‍्त है, जो काफी दिनों से सिर उठा 
रहा है, मैं उसी के साथ युद्ध करने जा रहा हु । 


“महाराज : मैं घर में बंठा रह और आप युद्ध करने जायें, क्‍या मेरे लिये 
शर्म की बात नहीं ? मुझे आज्ञा दीजिये ।” 

राजा तो यही चाहता था, उसने तैयार होने की स्वीकृति दे दी । विश्वभूति 
सेना को साथ लेकर चल पड़ा। उधर सामन्‍्त ने विश्वमृति को सेना लेकर आते सुना 
तो वह घबरा उठा, विविध उपहार लेकर वह उसके सामने आया, हाथी-घोड़े, 
ही रे-मोती आदि विविध उपहार देकर विश्वमूति को प्रसन्न किया । विश्वमूति ने 
सामन्त को अनुकूल देखा तो उसे सीमाओं की सुरक्षा की जिम्मेदारी सोंपी और बिना 
युद्ध किये हो विजयदु दुभि बजाता हुआ पुनः नगर को लौट आया। 

पीछे से विशाखनन्दी को मौका लगा और वह उद्यान में घुस गया। 
विश्वभूति जब पुन: लौटकर उद्यान में जाने लगा तो पहरेदारों ने रोक दिया-- 
“राजकुमार : उद्यान में कुमार विशाखनन्दी अन्तःपुर के साथ क्रीड़ा करने गये हैं।'' 


विश्वभूति रुक गया, उसके हृदय पर एक गहरा झटका लगा । सहसा उसके 
मन में एक विचार लहर उठी “ओह ! मुझे इस उद्यान से निकालने के लिये ही यह 
युद्ध का नाटक रचा गया लगता है ! और इस नाटक के सूत्रधार हैं महाराज स्वयं । 
मैं जिनके लिये प्राण न्‍्यौछावर करने को तैयार हूँ वे ही महाराज मेरे साथ कपट- 
नाटक खेल सकते हैं ? छी ! छो !” विश्वमूति को महाराज के व्यवहार पर बड़ी घ॒णा 
हुई, मन क्रोध से भर उठा। दाँत पीसते हुये पास में खड़े एक कौठ वृक्ष को उसने 
पाँव की ठोकर मार कर गिरा दिया ।। पहरेदारों पर लाल आँखें कर उसने कहा, 

“दुष्टो । तुम्हारे सिर भी कोठ वृक्ष की भाँति यों ही ठोकर मारकर फोड़ डालता, 
किन्तु अपनी कुल मर्यादा का विचार मुझे रोक रहा है। उस दुष्ट कुमार को कह दो, 
भाई के साथ धोखा करने का परिणाम अच्छा नहीं होगा ।” 

विश्वभूति का क्रोध देखकर पहरेदारों को कंपकपी छूट गई, किन्तु कुमार ने 
दूसरे ही क्षण अपने उमड़ते हुए क्रोध का ज्वार रोक लिया, घृणा, ग्लानि और 
विषाद से खिन्न हुआ वह सीधा ही एक धरमंगुरु के पास पहुंच गया और आत्म-शान्ति 
का उपदेश सुना । मन जब शान्त हुआ, तो कुमार ने वहीं गुरु के पास दीक्षा ले 
ली। दीक्षा या प्रव्रज्या से काम-क्रोध आदि मनोविकार तात्कालिक रूप में दब सकते 
हैं, किन्तु सबंथा निमुं ल हो पाने कठिन हैं, उसके लिये तो दीर्घ ज्ञानाराधना आवश्यक 
है । कठिन तपश्चर्या से शरीर सूल भी जाये किन्तु जब तक अहंकार आदि का सूक्ष्म 
रस न सूखे तब तक साधना स्वंधा विकारशुन्य नहीं हो सकती, अपितु कभी-कभी 
दुगुने वेग से वे विकार उद्दी'त भी हो उठते हैं, जैसे कि गर्मी से तप्त भूमि पर प्रथम 
वर्षा होते ही हरियाली अधिक वेग के साथ अंकुरित हो उठतो है। मुनि विश्वभृति के 
जीवन में ऐसा ही एक प्रसंग आ खड़ा हुआ । 

विश्वभूति अब साधु वन गये, कठोर साधना और दीघंतपस्था करके शरीर 
को जजर कर डाला । एकबार वे मासखमण की तपस्या का पारणा लेने किसो नगर 
में भ्रमण कर रहे थे । वहाँ पर विशाखनन्दी कुमार भी आया हुआ था। उसके 
सेवकों ने जब जरजेर क्ृश-काय मुनि को देखा तो पहचान लिया, उन्होंने तुरन्त 
विशाखनन्दी को खबर दी, विशाखनन्दी आया, देखा, एक महान योद्धा विश्वभूति 
आज अत्यन्त दुबंल जीणं-शीर्ण हुआ धकियाता हुआ-सा चल रहा है। पास 
में ही एक गाय खड़ी है जो उसे धक्का देकर गिरा देती है। यह करुण-हृश्य देखकर 
विशाखनन्दी को मजाक सूझा उसने व्यंग कसते हुये कहा--“मुने ! एक पाद- 
प्रहार से कौठ (वृक्ष) को घराशायी करने वाला बल आज कहाँ चला गया ? अब तो 
एक गरीब गाय भी तुमको धक्का देकर गिरा देती है ?” 

राजकुमार के व्यंग वचन से मुनि की फ्रोधाग्नि भड़क उठी । सुप्त राजसी 
संस्कार उद्दीप्त हो उठे । वे बोले--“दुष्ट ! यहाँ भी आ पहुंचा तू ! मैं साधु बन 
गया, फिर भी मुझसे मजाक ! उपहास ! मेरी क्षमा और तपस्या को निरबंलता समझ 
रहा है ? अधम !” और तत्क्षण मुनि ने गाय को, दोनों सींग पकड़ कर घास के पूले 
की तरह ऊपर उछाल कर विशाखनन्दी की तरफ फेंक दिया । विशाखनन्दी धबराकर 
भाग गया । 

पहले किया गया धोखा ओर अपमान का स्मरण कर मुनि को क्रोध का वेग 
चढ़ता ही गया । उन्होंने क्रोधाविष्ट हो मन-ही-मन संकल्प किया--“मेरी तपस्या 

का फल हो तो मैं इस दुष्ट विशाखनन्दी का सर्वनाश करने वाला बनू और ऐसा बल 
प्राप्त करू कि कोई मेरी अवहेलना न कर सके ।” बस, क्रोधाविष्ट मुनि ने तपस्या 
के अमृत को राख में मिला दिया, घोर तप के महान फल को क्षणभर में नष्ट कर 
डाला । जितनी उप्रता से उन्होंने कठोर तप किया था, उतनी ही उग्रता से वह 
अनिष्ट संकल्प उनके सम्पूर्ण मन पर छा गया । विश्वभूति ने उम्र तपश्चरण के द्वारा 
जो आध्यात्मिक विभूति प्राप्त की थी, वह क्रोध और अहंकार के प्रबल वेग में बह 
कर नष्ट हो गई । 

उग्र तप में जहाँ चमत्कारी फल देने की शक्ति है, वहाँ उसमें पतन का भय 
भी है। इसीलिये तो जन साधना में तपःसाधना के साथ संयम का विधान कर 
अग्नि के साथ जल का अनुबन्ध किया गया है ।* 


क्र रता से पतन 


विश्वभूति मुनि का जीव कुछ भवों के बाद पोतनपुर के राजा प्रजापति का 
पुत्र बनकर उत्पन्न हुआ । यहां उसका नाम रखा गया 'त्रिपृष्ठ । राजा प्रजापति के 
एक रानी और थी, उसने भी एक वीर पुत्र को जन्म दिया जिसका नाम अचल 
रखा गया। कुमार त्रिपष्ठ अत्यन्त बलशाली और बदमुत तेजस्वी राजकुमार था | 
जैसे अग्नि के निकट जाने से उसकी ऊष्णता अनुभव होती है, सूर्य की किरणों के 
सामने जाने से जैसे उसकी प्रचंडता से घबराहट होती है वसा ही कुमार त्रिपृष्ठ का 
तेज था, उनके निकट आने का भी किसी को साहस नहीं होता था । 

विशाखनन्दी का जीव उस युग का प्रतिवासुदेव बना राजा अश्वग्रीव | 
पोतनपुर उसी के आधिपत्य में था। इस नगर की सीमा के पास एक सधन जंगल 
में भयानक सिंह रहता था | आस-पास की भूमि बहुत अच्छी और उपजाऊ थी, वहां 
चावल की विशाल खेती होती जिस कारण वह क्षेत्र 'शालिक्षेत्र" कहलाता था ; भिंह 
कभी-कभी गुफाओं से निकल कर खेतों की ओर जाता और किसान परिबारों का 
विनाश कर डालता । सिंह के भय से चारों ओर आतंक छा गया । राजा अश्वग्रीव 
के पास पुकार गई । सिंह के आतंक से किसानों और खेतों को रक्षा के लिये वह 
अपने अधीन राजाओं को बारी-बारी से भेजने लगा । 

राजा प्रजापति के पास एकबार अश्वग्रीव का संदेश आया--'शालिक्षेत्र में 
जाकर सिंह के आतंक से किसानों की रक्षा कीजिये ।” प्रजापति त॑यार हुये तो 
त्रिपृष्ठ कुमार को पता लगा, पिताजी से उन्होंने कहा--“पिताजी ! इस छोटे से 

कार्य के लिये तो हम दोनों भाई काफी हैं? आप आराम करिये, हमें जाने 
दीजिये ।” 


राजा ने सिंह की भयंकरता व ऋरता का वर्णन किया --“पृत्रो, मैं त्तो अब 
नदी किनारे का वृक्ष हूं, कभी भी जाना ही है, तुम राज्य की आशाओं के दीपक हो, 
इस क्यारी के खिलते हुए फूल हो, तुम अभी अपनी रक्षा करो ।” 


पुत्रों ने बहुत आग्रह किया, अन्त में पिता की अनुमति लेकर दोनों कुमार 
उधर चल पड़े । पिता ने बहुत से वीर सैनिक और तीक्ष्ण शस्त्र कुमारों के साथ 
दिये । शालिक्षेत्र में जाकर त्रिपृष्ठ कुमार ने वहाँ के किसानों को बुलाकर कहा-- 
“तुम लोग अब सदा के लिये निर्भय हो जाओगे । मुझे बताओ वह सिंह कहाँ रहता 
है, मैं एक ही बार में उसका सफाया कर डालता हूं ।” 


कुछ किसान हँसे--“कुमार ! आप तो ऐसी बात कर रहे हैं जैसे खरगोश 
का शिकार करने आये हैं । सैकड़ों राजा यहाँ आ चुके किन्तु आज तक कोई उसे 
मार नहीं सका, ओर आप आते ही उसकी गुफा पृछते हैं कि किधर है । महाराज, 
वह साधारण सिंह नहीं है, बड़ा भधानक ! खूंखार ! उससे सावधान रहिये । 


त्रिपृष्ठ कुमार की भुजायें फड़क रही थीं। बल और साहस जैसे निकल कर 
बाहर आ रहा था--“आखिर है तो सिंह ही ! चुटकियों में हम उसका शिकार कर 
डालेंगे --अच्छा तो, देखो, हमारी सब सेना तुम्हारे पास रहेगी, हम दोनों भाई 
उससे दो-दो हाथ हो लेंगे/-- त्रिपृष्ठ कुमार ने गुफा का मार्ग पूछा और उसी दिशा 
में चल पड़े । 

किसानों का और प्तैना का कलेजा धक्‌ धक्‌ कर रहा था, ऐसा पराक्रमी 
पुरुष आज तक नहीं देखा । जिस सिंह की दहाड़ से बड़े-बड़े योद्धाओं का कलेजा 
बेठ जाता है, उस सिंह से लड़ने ये दो किशोर जा रहे हैं । हजारों लोग आश्चर्य के 
साथ उन्हें देखते रहे । 


त्रिपृष्ठ कुमार सिंह की गुफा के पास पहुंचे, दूर से ही सिंह को ललकारा। 
सिंह दहाड़ता हुआ अपनी मांद से बाहर निकला, उसकी आँखें लाल अंगारे-सी जल 
रही थीं, जंसे महाकाल गज [रहा हो, सिंह ने भयंकर गजेना की। परववेतमालाएँ 
उसकी दहाड़;से कांप [उठीं । त्रिपृष्ठ ने सिह को सामने झपटता देखकर शस्त्र दूर 
फैंक दिये, और जैसे किसी ,मल्ल से कुश्ती लड़ना हो, सिंह के पंजों को हाथ से पकड़ 
लिया । फिर एक हाथ से उसका नीचे का जबड़ा पकड़ा, और दूसरे हाथ से ऊपर 
का, और यों चीर डाला जैसे, पुराना कपड़ा चीर रहे हों, देखते-ही-देखते सिह के 

दो टुकड़े अलग-अलग जा गिरे । दूर खड़े दर्शक कुमार का साहस देखकर स्तब्ध रह 
गये, कुमार त्रिपृष्ठ के जयघोषों से गगन मण्डल गूज उठा।' 


सम्राट अश्वग्रीव ने कुमार त्रिपृष्ठ के अद्भुत शौ्यं की कहानी सुनी तो वह 
दिगविमूढ़-सा रह गया । भय व ईर्ष्या की आग में जल उठा । उसने कुमार को अपने 
पास बुलाया । स्वाभिमानी कुमार ने जाने से अस्वीकार कर दिया, तो अश्वग्नीव सेना 
लेकर युद्ध करने चढ़ आया । कुमार के अद्भुत पराक्रम के समक्ष अश्वग्रीव निस्तेज 
और निर्वीयं हो गया । अन्त में उसने कुमार का सिर काटने अपना चक्र फैंका, किन्तु 
त्रिपृष्ठ ने चक्र को पकड़ लिया, और उल्टा अश्वश्रीव पर फैँंक कर उसी का सिर 
काट डाला । 


विजयोल्लास में देवताओं ने पुष्पवष्टि की और त्रिपृष्ठकुमार को इस 
अवसपिणी काल का प्रथम वासुदेव घोषित किया । “अचल' प्रथम बलदेव बने । 


एक दिन कोई प्रसिद्ध संगीत मंडली वासुदेव की सभा में आई । मधुर संगीत 
का कार्यक्रम चला । श्रोता मन्त्र-मुग्ध हो गये । बीन पर जैसे नाग झूमता है, उन मीठी 
स्वर-लहरियों पर श्रोतागण भ्रूम-झूम उठे । रात की नीरव शान्ति में संगीत और 
भी नशीला होता गया । वासुदेव को मीठी झ्षपकियाँ आने लगीं। सुख शय्या पर 
आराम करते हुये वासुदेव ने शय्यापालक से कहा--“'मुझे जब नींद लग जाय, तो 
संगीत का कार्यक्रम बन्द कर देना ।” 


वासुदेव गहरी नींद में सो गये, संगीत की मस्ती में डूबा शय्यापालक उनके 
आदेश को विसर गया । रातभर सभा जमी रही । समां बंधा रहा | प्रातः जब 


१ महावीर चरित्रकारों ने यहाँ एक बड़ी रम्य मनोवैज्ञानिक कल्पना दी है, कि 
शस्त्ररहित कुमार त्रिपृष्ठ ने जब सिंह को घायल कर डाला तो वह पड़ा-पड़ा 
तड़प रहा था, उसकी आँखों से आँसू बहने लगे | यह देख कर कुमार के सारथि 
ने मृगराज को आश्वासन दिया--“मृगराज ! शायद तुम यह सोच कर बिन्न हो 
गये हो कि तुम्हारी हुंकार के सामने जहाँ बड़े -बड़े शस्त्रघारी योद्धा भी मंदान 
छोड़ गये, वहाँ इस निःशस्त्र युवक के हाथों तुम्हारी मृत्यु हो गई, किन्तु 
घबराओ नहीं, यह युवक भी तुम्हारी तरह ही एक महान नर-सिंह है। ऐसे 
पराक्रमी पुरुष के हाथ से मृत्यु पाना भी सौभाग्य की बात है।” 

सारथी के मधुर शब्दों से सिंह की आत्मा को शान्ति मिली । यही सारथि 
भगवान महावीर के भव में इन्द्रभूत गणधर बने, जिन्होंने सिह के जीव हालिक 
किसान को उपदेश देकर प्रतिबुद्ध किया था । 


साधना की पूर्व भूमिका | २३ 


दिशाए' लाल होने लगीं तो वासुदेव की नींद खुली। देखा कि सभा वैसी ही जमी 
है, संगीत चल रहा है। वासुदेव की आँखों से आग बरस पड़ी--'शय्यापालक ! 
मुझे नींद लग जाने पर संगीत बन्द नहीं किया ? क्‍यों ?" 


शय्यापालक के हाथ पैर काँप गये। घिधियाता हुआ हाथ जोड़ कर बोला -- 
“महाराज ! संगीत की मीठी तान में कुछ मान भी नहीं रहा, बड़ा आनन्द आ रहा 
था, इसलिये चलने दिया ।” 


वासुदेव क्रोध में एड़ी से चोटी तक लाल-पीले हो गये | गर्जते हुये कहा-- 
“मेरी आज्ञा भंग करने की हिम्मत !” फिर अपने सेवकों से आदेश दिया---“'इसके 
कान संगीत के रसिक हैं, खौलता हुआ शीशा इसके कानों में उंडेल दो ।” वासुदेव 
की आज्ञा का पालन हुआ । तड़पते-तड़पते शय्यापालक के प्राण पखेरू उड़ गये । 


इस उत्कट क्रोध एवं ऋर कम के कारण त्रिपृष्ट वासुदेव का सम्यकत्व नष्ट 
हो गया । अनेक भवों तक वे नरक एवं तियच योनि की यातनाएं भोगते हुये 
परिभ्रमण करते रहे । अनेक जन्मों के तप से अजित पुण्य कुछ ही क्षणों की क्रोधाग्नि 
में जलकर भस्म हो गया । 


साधना की दृष्टि से भगवान महावीर का यह जन्म सफल नहीं कहा जा 
सकता, किन्तु आत्मा के उत्थान के साथ पतन का भी लेखा-जोखा आना चाहिये और 
वह इसमें स्पष्ट है कि हजारों लाखों वर्ष तक आचरित सुदीर्घ तप क्रोध और क्र रता 
वे; दावानल से भस्मसात्‌ हो गया ।" 


पुनः सूर्योदय 


महावीर का जीव त्रिपृष्ठ वासुदेव के भव में अपने अद्भुत बाहुबल से भले 
ही तीन खण्ड का आधिपत्य प्राप्त कर सका, अनुपम भोग सामग्री भोग सका, किन्तु 
राज्यमद, तीत्र विषयासक्ति, क्ररता एवं हिंसाप्रियता आदि जधन्य भावनाओं के 
कारण वह मर कर सातवीं नरक में गया । क्ररता के संस्कार उसके हृदय में इतने 
गहरे जम गये थे कि नरक व हिल पशु योनि के सिवाय उसकी अन्य कोई गति 
संभव ही नहीं थी। नरक से निकल कर वह अनेक जन्मों में सिंह जैसे ऋर प्राणी 
के रूप में क्र रता के संस्कारों को भोगने का प्रयत्न करता रहा । चरित्रकथा लेखकों 


१ त्िपष्टि० पर्व १०, सर्ग १ 


२४ | तीर्थंकर महावोर 


ने बताया है कि उस एक जन्म के दुष्कर्मों के फलस्वरूप वह आत्मा अनेक जन्मों तक 
घोर यातनाओं के चक्र में में भटकता रहा | बाईसवें भव में एक रात्रपुत्र के रूप 
में जन्म लेकर घोर तपश्चर्या एवं वराग्य युक्त साधना की। इस निष्काम साधना 
के पवित्र जल से पूर्व॑जन्म के पाप धुलकर साफ हो गये और वह तेईसवें भव में 
मूका नगरीं (महाविदेह) में पुनः: एक राजकुमार हुआ । यहाँ इसका नाम प्रियमित्र 
रखा गया प्रियमित्र बड़ा ही प्रतापी था । पूर्वाजित साधना के पृण्य-फल के रुप में 
यहाँ वह छः खण्ड का अधिपति चत्रवर्ती बना । 


चक्रवर्ती वासुदेव से हर दृष्टि में महान होता है, ऋद्धि, समद्धि, भोग-ऐश्वर्ये 
एवं बल आदि हृष्टियों से ही नहीं, किन्तु आध्यात्मिक दृष्टि से भी । यह माना गया 
है कि वासुदेव का पद सकाम साधना का परिणाम है अतः वह उस जन्म में भोगों का 
त्याग नहीं कर सकता; जबकि चक्रवर्ती के विषय में ऐसा नहीं है। वह अपार ऐश्वर्ये 
को भोग कर भी अन्त में उसका त्याग कर सकता है और साधना के ऊध्वंपथ पर आगे 
बढ़ चलता है। वासुदेव की जीवनहृष्टि अन्त तक भोगोन्मुखी होती है जबकि 
चक्रवर्ती की जीवन धारा प्राय: भोग से त्याग की ओर मुड़ जाती है । 


प्रियमित्र चक्रवर्ती के समक्ष भोग की असीम सामग्री उपलब्ध थी किन्तु उसके 
अन्तर त्याग व संयम की प्रेरणा लहरा रही थी जो उसे भोगों के बीच भी त्याग की 
शिक्षा देती रहती, अंधकार में प्रकाश करती रहती । यही वैराग्य की हिलोरें उसे 
एक दिन उस चत्रवर्ती के नश्वर ऐश्वर्य से मोड़कर आत्मा के अनन्त ऐश्वर्य की 
शाश्वत सुखद छाया में ले गई । प्रियमित्र चक्रवर्ती ने पोट्टिल आचाय॑ के पास संयम 
ग्रहण कर जीवन को साधना में लगाया और खोया हुआ आत्मवैभव पुनः प्राप्त 
किया । अंधकार में भटकती हुई आत्मा को पुनः प्रकाश प्राप्त हुआ । 


विशुद्धि की पावन धारा 


प्रियमित्र का जीव स्वर्ग में जाकर पुन: भत्यं लोक में अवतरित हुआ । छत्रा 
नामक नगरी में एक राजपुत्र बना | 'नन्‍्दन' उसका नाम रखा गया। राजकुमार 
नन्‍्दन बचपन से ही खाने-पीने और खेल कूद के प्रति उदास रहता था। किन्तु किसी 
रोगी को, दीन को या भिखारी को देखता तो उसका हृदय दया से भर उठता। 

राजकुमार होकर भी वह उनकी सेवा करने लग जाता, अपने हाथ से उन्हें सहायता 
करके सान्त्वना दिया करता । साधु सन्‍्तों का तो वह भक्त था। राजकुमार के इन 
संस्कारों को देखकर राजा जितशत्र्‌ उस पर कभी-कभी चिढ़ जाता था । किन्तु फिर 
भी वह अन्तर मन में गौरव का अनुभव अवश्य करता था कि पुत्र के हृदय में 
मानवता के कितने दिव्य संस्कार हैं ? 


समय पर 'नन्‍्दन' राजसिहासन पर बैठा, अब तो उसने दीन-गरीबों, साधु- 
सन्‍्तों के लिये अपना खजाना खोल दिया | अमात्य आदि उसे रोकने का प्रयत्न 
करते तो वह कहता--“प्रजा का यह घन क्या मेरी सुख-सुविधाओं के लिये है ? 
जिसका धन है, यदि उसे ही कष्ट पाना पड़ रहा है तो यह धन धूलि है। मेरा 
खजाना सेवा के लिये है, प्रजा का सुख ही मेरा सच्चा घन है।” लोग कहते थे कि 
ऐसा न्यायी, प्रजावत्सल और दयालु राजा आज तक कहीं देखा-सुना नहीं । 

कुछ समय बाद नन्दन राजा को वेराग्य हो गया । अपने उत्तराधिकारी को 
राज्य सोंप कर स्वयं अकरिचन अणगार बनकर साधना करने में जुट गया । 


नन्‍्दन मुनि को तपस्या की धुन लगी तो ऐसी लगी कि दो-पाँच उपवास ही 
नहीं, किन्तु मास--मास खमण का तप करने लगे । तप के साथ क्षमा, सेवा और 
घ्यान की त्रिवेणी भी बहने लगी। कभी वृद्ध व रुग्ण मुनियों की सेवा में जुटते तो 
अपना पारणा भी भूल जाते। कभी गुरुजी कहते--“नन्दनमुनि ! जाओ पारणा 
तो करो । तो मुनि नन्‍्दन हाथ जोड़कर बोलते--“गुरुदेव ! खाते-खाते तो उम्र बीत 
गई, उससे कोई कल्याण थोड़े ही होगा, सेवा का अवसर तो जीवन में कभी-कभी 
मिलता है, आत्मा की सच्ची खुराक तो यही है।” इसप्रकार नन्‍्दन मुनि की सेवा- 
परायणता, क्षमा और सरलता जो भी देखता बाग-बाग हो जाता । 


इस प्रकार एक लाख वर्ष तक मुनि नन्दन निरन्तर मास-खमण की तपस्या 
करते रहे और उसमें सेवा, गुरु भक्ति, क्षमा, ध्यान आदि की उच्चतर साधना करते 
रहने से आत्मा विशुद्ध दशा में पहुंच गई । 


मुनि नन्‍्दन ने तीर्थ कर गोत्र के योग्य बीस स्थानों की अनेक बार आराधना 
की ओर विशुद्धतम भावनाओं के साथ तीर्थंकर गोत्र का उपार्जन किया ।* 


१. तीथंकर गोन्न उपाज॑न करने के बीस स्थानक ये हैं-- 
१ अरिहन्त भक्ति ४ आचार्य भक्ति 
२ सिद्ध भक्ति भ स्थविर भक्ति 
३ प्रवचन भक्ति ६ उपाध्याय भक्ति 

दीर्घधालीन संयम साधना के बाद नन्दन मुनि ने अन्त में संथधारा किया और 
समाधि मरण, जिसे आज की भाषा में 'शान्तिपूर्वक इच्छा मृत्य' भी कह सकते हैं प्राप्त 
कर प्राणत स्वर्ग में गये । तीर्थंकर महावीर की आत्मा का यही अन्तिम भव था । 


इस स्वर्ग से च्यवन कर वे सीधे मनुप्य भव में आये 


जहाँ पर साधना के उच्चतम 


शिखर पर पहुंचकर सिद्धि प्राप्त की, आत्मा से परमात्मा बने |" 


७ साधु भक्ति १७ 
० ज्ञान भक्ति 

६ दर्शन भक्ति 
१० विनय की आराधना 

११ चारित्र की आराधना 


१२ ब्रह्मचर्य का पालन श्८ 
१३ शुभ ध्यान 

१४ तप (विवेक पूर्ण तपश्चरण) 

१५ दान १६ 
१६ वेयावृत्य २० 


समाधि उत्पादन (मुमुक्षु जनों 
को औषधि आदि का सहयोग 
कर तथा साधना मागे में 
प्रोत्साहित कर उनको समाधि 
पहुंचाना ) 
अभिनव ज्ञानग्रहण--सूत्र- 
अर्थ पर चिन्तन कर उसके 
रहस्यों को समझते रहना) 
श्रत भक्ति 
प्रभावना 

- ज्ञातामृत्र १६ 


इन बीस स्थानों में से किसी एक स्थान की विशिष्ट आराधना से भी तीर्थंकर 
गोत्र का बंधन हो सकता है। नन्दनमुनि ने सभी स्थानों की आराधना की । 
ऐसा माना जाता है कि प्रथम एवं अन्तिम तीर्थंकर की आत्मा ने पूर्व भव में 
इन बीसों स्थानों की आराधना की, तथा मध्य के बाईस तीर्थंकरों ने एक, दो 


तथा सभी स्थानक की । 


--आवश्यक नियुक्ति १८२ 


जन परम्परा में तीर्थंकर पद की प्राप्ति के हेतुभूत ये बीस स्थानक माने गये 
है, वैसे बौद्ध परम्परा में बुद्धत्व प्राप्ति के हेतु दश पारमिताओं का वर्णन 


मिलता है । 
१ त्विषष्टि ० पर्व १७, सर्ग प्‌ 


द्वितीयलण्ड 


जीवन का प्रथमचरणा 
[ गृहवास ] 


पुराणगाथा की जीवनहप्टि 
महावीर की जन्मकालीन स्थितियाँ 

भवन से वतन की ओर 


कमल जल में उत्पन्न होकर भी जल-मल से सदा अलिप्त 
रहता है । अलिप्तता का यह नैसगिक गुण ही उसकी सहज- 
स्वच्छुता, मनोहारिणी-सुषमा ओर सतत-प्रफुल्लता का 
कारण है । 

साधक, जीवन के कर्मक्षेत्र में रहकर भी कर्म-वासना से 
निरलिप्त रहता है। यह निलिप्तता बाहर से ओढ़ी हुई नहीं, 
किन्तु हृदय के अन्तराल से उदभूत होती है। अतः सामान्य- 
जन की भांति जीते हुये भी उसका जीवन-पट सदा स्वच्छ, 
सुन्दर और चिर नवीन रहता है । 

पर्वत शिखर पर चढ़ने वाले यात्री की भांति साधक के चरण 
भले ही धरती पर रहते हों, किन्तु उसकी दृष्टि शिखर के 
उच्चतम केन्द्र पर, क्षितिज की अन्तिम प्रकाश किरण तक 
पहुंचती है--उसी ध्येय से उसकी गति बंधी रहती है । 
वधधमान का गृह-जीवन उस कमल की भांति, परवंतशिखर 
पर चढ़ने वाले यात्री की भांति सदा निलिप्त, सतत जागृत 
और उच्चतम ध्येय के प्रति केन्द्रित तथा गतिशील रहा है। 


॥/ 
| बिक | 


पुराणगाथा की जीवनदुष्टि 


प्रथम खण्ड में हमने भगवान महावीर के पूर्व जन्म की कुछ विशिष्ट घटनाओं 
की चर्चा की है। कुछ इतिहास लेखक उन्हें पौराणिककथा (मिथोलोजो) कह कर 
उपेक्षित कर देते हैं, किन्तु यह उपेक्षा महावीर के समग्र जीवन-दर्शन को समझलने में 
बाधक बनती है, ऐसा हमारा विश्वास है । 


भगवान महावीर के सम्पूर्ण जीवन-दशेन को समझने के लिए महावीर को 
सिर्फ महावीर के रूप में ही नहीं, किन्तु महावीर को सामान्य आत्मा के रूप में 
उपस्थित कर दर्शन और सिद्धान्त की दृष्टि से उसकी विकास-यात्रा को समझना 
आवश्यक होता है । पूर्व॑भवों के चित्रण में मले ही कथा कुछ पौराणिक रंग में रंगी 
हो, किन्तु उनमें महावीर का, यों कहें कि सम्पूर्ण जेन-दशंन का हृदय स्पष्ट बोल 
रहा है, वहाँ जैन-हृष्टि जीवन्त रूप में विद्यमान है। इसी कारण उस पौराणिक गाथा 
का दाशेनिक एवं सैद्धान्तिक मुल्य है और यह जीवन के लिए प्रेरणादायी भी है तथा 
ऐतिहासिक सप्ष्य भी है ही, प्राचीन साहित्य के रूप में ।* 


प्वेंभवों की घटनाओं में महावीर की जीवन-हृष्टि का त्रिकोण, जो हमारे 
समक्ष स्पष्ट हुआ है, वह इस प्रकार है :-- 


(१) यह आत्मा अनादिकाल से भवयात्रा कर रहा है, इस यात्रा में जब 
साधना, सेवा, १पश्चर्या, एवं त्याग आदि उत्तमग्रुणों की आराधना की जाती है, 
तभी आत्मा परमात्म-पद को प्राप्त कर सकता है । 


(२) प्रत्येक आत्मा का सुख-दुख, उत्थान-पतन, अपने कम - (क्रिया एवं 
तदनुसार बंधे हुये कमे-बंध) के अनुरूप ही होता है। शुभकर्म का शुभफल एवं अशुभ 
कर्म का अशुभ-फल निश्चित रूप से प्राप्त होता है। 


६ इतिहास को समझते के तीन साधन हैं--साहित्य, शिल्प और प्राचीन अभिलेख। भगवान 
महावीर के पूर्व भवों का वर्णन प्राचीन जैन साहित्य में बड़े विस्तार के साथ मिलता है अतः 
उन्हें सवंथा अनेतिहासिक नहीं कह सकते । 

(३) पुरुष, प्रकृति के हाथ का खिलौना मात्र नहीं है, किन्तु प्रयत्न, पुरुषार्थ 
एवं उद्योग करके वह स्वयं के जीवन का, अपने भविष्य का सुन्दरतम निर्माण स्वयं 
कर सकता है। क्षुद्र से महान ओर सामान्य जन से जिन के सर्वोत्तम पद को वह 
प्राप्त कर सकता है । 


भगवान महावीर के पू्वभवों की घटनाएँ इन तंष्न दृष्टियों को स्पष्ट करती 
है, हमारी उक्त आस्थाओं को हृढ़ धारणा का रूप देती है और हमें अपने जीवन को 
पुरुषार्थ की धुरो पर चलाने की प्रेरणा देती है। अस्तु । 


भगवान महावीर का जीवन इतना घटनाबहुल नहों है, जितना कि उनके 
समकालीन तथागत बुद्ध का । उनके जोवन का परिचय देने वाली घटनाएँ उपलब्ध 
साहित्य में बहुत कम अंकित हुई हैं । वे एक राजकुमार थे, स्वभावत: ही शौर्य एवं 
तेजस्‌ उनकी भुजाओं में लहराता था, तत्कालोन राजनीति, समाज एवं धर्म के प्रति 
उनका चिन्तन बड़ा सूक्ष्म और क्रान्तिकारी था। तीस वर्ष तक एक राज-परिवार के 
बीच रहे । लगभग साढ़ें बारह वर्ष तक साधना करते रहे और अन्तिम तीस वर्षों में 
तीर्थंकररूप में धर्मोपदेश देते हुये जनपद में विचरते रहे । इस तरह लगभग ७२ वर्ष 
के जीवनकाल में बहुविध घटनाएँ अवश्य घटी होंगी, किन्तु उनका लेखा जोखा वर्तमान 
साहित्य में बिखरा-बिखरा और साधारणरूप में ही प्राप्त होता है। कुछ चिन्तक यह 
भी सोचते हैं कि महावीर मूलतः निवृत्तिप्रिय साधक थे, घटनाएं प्रवृत्ति-बहुल जीवन 
की सूचक हैं । अत: उनका जीवन, घटनाओं एवं प्रसंगों की हृष्टि से उतना व्यापक 
नहीं हो सकता, जितना कि चिन्तन एवं साधना की दृष्टि से । कुछ भी हो, जो 
घटनाएं एवं प्रसंग मिलते हैं, उनमें महावीर का महावीरत्व, दयालुता, कष्ट- 
सहिष्णुता, निस्पृहता, वीतरागता और घ्येय के प्रति अडिग निष्ठा एवं अविचल 
साधना का रोमांचकारी वर्णन पद-पद पर दृष्टिगोचर होता है । 


जन्मकालीन स्थितियाँ 


भगवान महावीर का जन्म ईसा से लगभग छः: सौ वर्ष (५६६ वर्ष) पूर्व 
भारत के पूर्वा चल में हुआ था । ईसा पूर्व की यह छठी शताब्दी विश्व के इतिहास 
में क्रान्तिकारी शताब्दी मानी गई है। डा० सर्वपल्ली राधाकृष्णन ने लिखा है - 
“इस युग में सम्पूर्ण विश्व के चिन्तकों की चिन्तनधारा प्रकृति के अध्ययन की ओर 
से हटकर समाज और जोबन की समस्याओं की ओर मुड़ गई थी । इस युग में अनेक 
क्रान्तहृष्ट। महापुरुष विश्व में हुये | भारत में बुद्ध और महावीर ने क्रान्ति का तुमुल- 

घोष किया । उनके साथ कुछ अन्य महापुरुष भी पैदा हुए। चीन में लाओत्से और 
कन्फ्यूसियस ने विचारक्षेत्र में हलचल मचा दी थी । ग्रीस में पाइथागोरस, सुकरात 
एवं प्लेटो ने विचार-जगत में क्रान्ति की, तो ईरान (पारस-परसिया) में जरथुस्त ने ।” 
इस प्रकार उस युग का वायुमण्डल पुरानी धामिक मान्यताओं एवं रूढ़ सामाजिक 
परम्पराओं के प्रति एक साथ बगावत करने को मचल उठा था । 

इस बगावत के मुख्य निशाने थे, धामिक अन्धविश्वास और सामाजिक विषम- 
व्यवस्थाएं । 

घमं का सम्बन्ध व्यक्ति की आत्मा के साथ होता है। उस युग में धर्म को 
जाति के साथ जोड़ दिया गया था। एक वर्ग-विशेष के हाथ में धर्म के सम्पूर्ण 
अधिकार केन्द्रित थ | पापाचरण करके भी ब्राह्मण अपने को सदा पवित्र और सबका 
गुरु होने का दावा करता था | वहाँ सरल और सेवाभावी शुद्र को धर्म सुनने का भी 
अधिकार नहीं रह गया था । सभी प्राणियों में एक ही ईश्वर का अंश प्रतिबिम्बित 
मानने वाला अद्व तवादी विद्वान शूद्र की छाया को भी अपवित्र माने और उसके 
स्पश से ध्मभ्रष्ट होने की बात करे, यह कितना हास्यास्पद और अविवेक-पूर्ण 
आचरण था, पर इसका विरोध कौन करे ! 


जिस नारी को वेदों में गहलक्ष्मी और गह-साम्राज्ञी कह कर सम्मान दिया 
गया, वह इस युग में एक पराश्चिता, उपेक्षिता, अधिकारहीन और स्वण्ण-धन-धान्य 
गाय, भैंस आदि की भांति ही एक परिग्रह (गुलाम) मात्र मानली गई थी। उसके 
धामिक अधिकार और सामाजिक सम्मान छीन लिये गये थे । न जाने चन्दना जैसी 
कितनी सुन्दरियाँ चौराहों पर खड़ी कर गाजर-मूली की भाँति बची जातीं थी । 


जिन गाय, बेल, अश्व, मृग आदि मूक पशुओं को मानव जाति के निकटतम 
उपकारी मानकर राष्ट्र की सम्पत्ति स्वीकार की गई थीं, और जिनकी जीवनरक्षा 
के लिये मेघरथ एवं नेमिनाथ जैसे महापुरुषों ने बड़े-बड़े बलिदान क्रिये, उन मूक- 
निरीह पशुओं को देवपूजा के नाम पर यज्ञ में होमा जा रहा था । नारी, शूद्र और 
पशुओं को जेसे सुखपू्वंक जीने का भी कोई अधिकार नहीं रह गया था । 


शक्तिशाली राजा एक दूसरे निर्बल राज्य पर आक्रमण कर लूट-खसोट मचाता 
था । वहाँ की सुन्दरियों को, पुरुषों को गुलाम बनाकर असीमित भोग और शोषण 
का चक्र चलाता था। काशी, कौशल, वेशालो, कपिलवस्तु आदि अनेक राज्यों में 
यद्यपि गणतन्त्र था, पर वह गणतन्त्र राज्य-प्रशासन तक ही सीमित था, सामान्य 
प्रजा को कोई विशेष लोकतन्‍्त्रीय अधिकार मिले हों, ऐसा कोई उदाहरण नहीं 
मिलता । अंग, मगध, वत्स, सिन्धु-सौवीर, अवंती आदि देशों में जहाँ राजतन्त्र था। 

वहाँ भी सामान्य जन धामिक रूढ़ियों व सामाजिक दासता से पीड़ित था। छोटी- 
छोटी बातों को लेकर गणराज्यों में भी युद्ध ठत जाते थे। राजाओं की तरह धनिक 
व्यापारी वर्ग भी पशुओं की भाँति मनुष्यों को गुलाम बनाता था। दास-दासियों 
का लम्बा चौड़ा परिवार उनकी सेवा में स्वयं को समर्पित किये खड़ा रहता था | 


इस प्रकार धामिक रूढ़ियों और अन्धविश्वासों की घुटन में मनुष्य की आत्मा 
कुण्ठित एव मूच्छित हो रही थी | सामाजिक विषमता और अमानुषिक यन्त्रणा मानव 
को सतत संत्रास एवं पीड़ा से व्याकुल किये हुये थी। भारत के पूर्वा चल की यह 
स्थिति न्युनाधिक रूप में समग्र भारत को ही नहीं, किन्तु समग्र विश्व को अपनी 


लपेट में लिये हुए थी, ऐसा तत्कालीन इतिहासकारों का मंत है । 


इन परिस्थितियों में भगवान महावीर का जन्म सम्पूर्ण मानवता के लिए 
वरदान था, तो स्वयं उनके लिये एक कठिन तपस्या, साधना और उत्कृष्टतम आत्म- 
बल की अग्निपरीक्षा का प्रसंग भी था । 


गैशाली गणराज्य 


ईस्वी पूर्व सातवीं-छठी शताब्दी में गंगा के उत्तरी तट पर लिच्छवी क्षत्रियों 
का एक विशाल, प्रतापी गणराज्य उन्नति के चरम शिखर पर पहुंच रहा था। उस 
लिच्छवी गणराज्य की राजधानी थी वेशाली । 

लिच्छवी सूयंवंशी क्षत्रिय थे । ये मर्यादा पुरुषोत्तम राम के वंशज कहलाते 
थे। बौद्धधर्म के उदयकाल से पूर्व ये 'विदेह” नाम से पहचाने जाते थे । किन्तु बुद्ध- 
महावीर युग में लिचछवी नाम अधिक विश्र्॒‌त हो गया था, फिर भी इनका विदेह 
नाम साहित्य के पृष्ठों पर सदा चिरपरिचित रहा है। जैनाचार्यों द्वारा लिज्छवी गण- 
तन्‍्त्र के गणाध्यक्ष चेठक 'विदेहराज' के नाम से पुकारे गये हैं। चेटक की छोटी 
बहन त्रिंशला विदेहदिल्ला' और स्वयं भगवान महावीर “विदेहसुकुमाल' कहलाते थे । 


लिच्छिवियों के साथ ही मल्ल, बज्जी एवं ज्ञात आदि आठ कुलों के क्षत्रियों ने 
मिलकर एक संयुक्त गणराज्य की स्थापना की थी | इस गणराज्य की राजधानी वेशाली 
थी । वैशाली का वेभव उस युग में उन्नति के चरम शिखर को छू रहा था। वहाँ की 
प्रजा को अत्यन्त धन-धान्य से सुखी, स्व-परचक्र से सुरक्षित एवं सद्गुणों से समृद्ध 
देखकर तथागत बुद्ध ने कहा था--“स्वगं के देव देखने हों तो वैशाली के पुरुषों को 
देख लो और देवियों का दशशन करना हो तो वैशाली की महिलाओं को देखो।' 
सचमुच वैशाली उस युग में स्व के साथ स्पर्धा करने वाली वैभवशालिनी नगरी थी । 

वैशाली के उत्तरभाग में एक छोटा उपनगर था कुण्डपुर | यह दो भागों में 
बंठा था | उसके उत्तरभाग में ज्ञातृवंशी क्षत्रियों की बस्ती थी ओर दक्षिणभाग में 
ब्राह्मणों की । उत्तरीभाग क्षत्रिय कुण्डपुर कहलाता था। इस नगर के प्रशासक थे 
सिद्धार्थ क्षत्रिय । राजा सिद्धार्थ की रानी त्रिशलादेवी वैशाली गणाध्यक्ष चेटक की 
बहन थी । भारत-खण्ड के अनेक राजवंशों के साथ चेंटक के धनिष्ट सम्बन्ध थे । बौद्ध 
ग्रन्यों के अनुसार चेंटक का ज्येष्ठ पुत्र सिहभद्र (सिंह सेनापति) बज्जीगण का 
प्रधान सेतानायक था। चेंटक की सात पुत्रियाँ थीं जिनमें चेलना का विवाह 
मगध-नरेश बिम्बिसार (श्रेणिक) के साथ हुआ तथा शिवा का अवन्तीपति चन्द्रप्रद्योत 
के साथ । मृगावती का कोशाम्बी-नरेश शतानीक के साथ, पद्मावतों का चंपा-पति 
दधिवाहन के साथ, प्रभावती का सिन्धु-सोवीर देश के राजा उदायन (उदाई) के 
साथ । इन सम्बन्धों को देखते हुए सहज ही अनुमान किया जा सकता है कि राजा 
सिद्धार्थ मी अपने युग के एक वीर व प्रतापी राजा थे और वैशाली गणतन्त्र में उनका 
अच्छा वर्चस्व था । 


महावीर का जन्म : स्वप्नद्शन 


आचारांग आदि जेन-आगमों एवं बोद्ध-साहित्य से यह पता चलता है कि 
महावीर के पूर्व मगध तथा वेशाली में निग्नेन्थ-धर्म (जनधमं) का अच्छा प्रचार था । 
स्वयं चेटक भगवान्‌ पाश्वेनाथ के श्रद्धालु श्रमणोपासकों में गिने जाते थे । यह माना 
जाता है कि शाक्यपुत्र बुद्ध ने भी पाश्वंनाथ के चातुर्याम-धर्म में दीक्षा ली, साधना 
की और उस धमर्म-परम्परा का उनके भावी धममंप्रचार पर गहरा प्रभाव भी पड़ा | 
चातुर्याम धर्म को ही चार आर्य-सत्य के रूप में बुद्ध ने आगे जाकर नये परिवेश 
में प्रस्तुत किया; ऐसा भी माना जाता है । अस्तु । 


यह सर्वेंसम्मत सत्य है कि महावीर क्षत्रिय कुण्डपुर के राजा सिद्धार्थ के पुत्र 
एक राजकुमार थे, त्रिशलादेवी उनकी माता थी, किन्तु इसके पीछे एक पौराणिक सत्य 
और भी छिपा है कि महावीर पहले ब्राह्मण कुण्डपुर के विद्वान ब्राह्मण ऋषमदत्त 
की पत्नी देवानन्दा के गर्भ में आये | देवानन्दा ने उस समय चौदह महान शुभ 
स्वप्न देखे और अत्यन्त आनन्द-उल्लास मनाया। किन्तु कुछ दिनों के बाद देवा- 
नन्‍्दा की खुशियाँ लुट गई । उसके शुभ स्वप्न लौट गये । ये महान स्वप्न उसी 


१ आचारांग सूत्र शअू० २अ २४। 
२ लगभग ८२ दिन बीतने के बाद । 

रात्रि में त्रिशलादेवो ने देखे। अर्थात्‌ देवानन्दा का गर्म त्रिशलादेवी की कुक्षि में 


साहरित कर दिया गया 


खतुदंश स्वप्न 


| है. 


जैन-परम्परा में माना गया है कि जब तीर्थंथर और चत्रवर्ती की महान 
आत्मा किसी भाग्यशालिनी माता के गर्भ में आती है तो माता चौदह महान शुभ 
स्वप्त देखती है। यह स्वप्न निम्न प्रकार हैं-- (और साथ ही उनके द्वारा सूचित होने 


वाली फलश्रुति भी ) । 
स्वप्न 


१ श्वेतवषभ 
२ श्वेतहस्तो 
३ केशरी सिह 
४ लक्ष्मी 


५ पुष्पमाला 
६ चन्द्रमण्डल 


७ सूर्य 
८ महाध्वज 


& कलश 


१० पदमसरोवर 


११ क्षोरसंमुद्र 

१२ वेवविमान 

१३ रत्नराशि 

१४ जाज्वल्यमान अग्नि 
(निध्‌ म अग्नि) 


स्वप्न-सुचित फलभ्र ति 


मोहरूप कीचड़ में धंसे हुये आत्म-रथ का उद्धार करने में समर्थ । 
महान, बलिष्ठ एवं जगत श्रेष्ठ । 

धीर, वीर एवं निर्भय तथा सब्न पराक्रम-सम्पन्न । 

तीन लोक की समृद्धि का स्वामी । 

दशेनीय, नयनवल्लभ एवं सबको प्रिय तथा ग्राह्म हो । 
मनोहर तथा भवताप से तप्त जगत को शीतलता एवं 
शान्ति प्रदान करने वाला । 

अज्ञान-अंघकार का नाश करनेवाला । 

कुल एवं वंश की प्रतिष्ठा को बढ़ाने वाला यशस्वी एवं 
सबमें उच्च | 

अनेक गुणों एवं विभूतियों को घारण करने की योग्यता 
(पात्रता) से युक्त । 

जगत के पाप-ताप को शान्‍्त कर शीतलता प्रदान करने 
में समर्थ । 

अपार गम्मीरता एवं मधुरता का समन्वय करनेवाला । 
दिव्यता धारण करने वाला, देवों में भी पूज्य । 

समस्त गुणरूप रत्नों का समूह । 

क्र रता आदि दोषों से मुक्त असाधारण तेजस्विता से 

सम्पन्न ।* 


१ आचारांग सूत्र, श्र्‌ तस्‍्कन्ध २ अ० २४। 


२ कल्पसूत्र ३४ से ४७ 

ये मंगलमय स्वप्न जन्म धारण करनेवाले पुत्र की महानता के सूचक होते 
हैं। मनोवैज्ञानिक दृष्टि से यह भी माना जा सकता है कि महान्‌ आत्मा के उदर- 
प्रवेश के समय माता की मनोभावना इतनी पवित्र, भव्य एवं उदार हो जाती है कि 
उच्च-से-उच्च कल्पना एवं संकल्प उसके हृदय-सागर में हिलोरें लेने लगते हैं । 

त्रिशलादेवी इन महान स्वप्नों को देखकर जागृत हो गई। अपूर्व उल्लास 
से उसके रोम-रोम पुलक उठे। प्रसन्नता के मारे उसके पाँव धरती पर नहीं टिक 
रहे थे। उसने उसीसमय दूसरे शयन-कक्ष में सोये राजा सिद्धार्थ को जगाया और 
गदगद स्वर से अपने शुभ स्वप्नों की बात कही । राजा प्रसन्नता में झूम उठा और 
दोनों ही इन शुभस्वप्नों के फल पर विविध चर्चाए' करते हुए रातभर जगते रहे । 
प्रातःकाल राजा सिद्धार्थ ने स्वप्न-फल-पाठकों को बुलाया और रात्रि के स्वप्नों की 
विस्तृत व्याख्या पूछी । स्वप्नपाठकों ने उनका फल बताया और कहा---'इन चौदह 
प्रकार के स्वप्नों से यह सूचित होता है कि तरिशलादेवी अत्यन्त भमाग्यशालिनी माता 
बननेवाली है, यह पुत्र तीर्थंकर या चक्रवर्ती बनेगा। आपके कुल, वंश एवं 
राज्य की सब प्रकार से सुख-समृद्धि की वृद्धि करने वाला होगा ।”" 


स्वप्नफल सुनकर समूचा राज-परिवार खुशियों में झूम उठा । कुछ ही दिनों 
में सबको यह अनुभव होने लगा कि स्वप्न-पाठकों की भविष्यवाणी अक्षरश: सत्य 
हो रही है। राजा सिद्धार्थ के राज्य-कोष में सवंतोमुख्ी अभिवृद्धि होने लगी, चारों 
ओर से प्रगति और प्रसन्नता के समाचार आने लगे। यह देखकर सिद्धार्थ एवं त्रिशला 
के मन में कल्पना उठी--'जब से यह पुत्र गर्भ में आया है, तब से अपने कुल, वंश 
एवं सम्पूर्ण राज्य में धन-धान्य, भूमि, स्वजन आदि की निरन्तर वृद्धि होती जा रही 
है, यह सब इस गर्म का ही पुण्य प्रभाव है, अतः पुत्र का जन्म होने पर इसका नाम 
यथानाम तथागुण “वर्धमान' रखेंगे ।* 


मातृ-भक्ति के संस्कार 


त्रिशला की गर्भावस्‍था के लगभग साढ़े छः मास ही बीते होंगे कि एक बड़ा 
ही विचित्र प्रसंग घटित हुआ। एक दिन अचानक गर्भस्थ शिशु का हलन-चलन 
व स्पन्दन बन्द हो गया। गर्भ को सहसा स्थिर व निसस्‍्पन्द हुआ देखकर 
त्रिशलादेवी चिन्तित हो उठी | हृदय पर अज्ञात आशंका का ऐसा आघात लगा 


१ कल्पसूत्र ७५३१। २ दिगम्बर आचार्यों ने १४ स्वप्न के स्थान पर १६ स्वप्न माने हैं । 
--उत्तरपुराण ७४२५८ 

कि वह अचानक मूछित हो गई । परिचारिकाओं ने तुरन्त उपचार किये, त्रिशला कुछ 
देर तक गुमसुम-सी बैठी रही; उससे बोला नहीं गया। मन की पीड़ा आंखों में आँसू 
बन कर झलक आई । समाचार मिलते ही सिद्धार्थ उल्टेपांव चले आये | आमोद- 
प्रमोद और गाना-बजाना बंद हो गया | कुछ क्षण तक सर्वत्र सन्नाटा-सा छाया रहा, 
फिर त्रिशला अचानक फूट-फूटकर रोने लगी। कुछ देर रो लेने व आंसू बहा लेने 
के बाद मन हलका हुआ, तो वह बिलखती हुई बोली--“मेरे उदरस्थ शिशु को 
सहसा क्‍या हो गया है, हे भगवान्‌ ! यह न हिलता है, न चलता है। उसकी गति 
बन्द-जंसी हो गई है ?” यह सुनते ही सिद्धार्थ भी स्तब्ध हो गये । जैसे किसी ने 
कलेजे पर बर्फ की सिल्‍ली रख दी हो । परन्तु तुरन्त ही संभल गये और रानी को 
धीरज बंधाने लगे | 


अचानक गर्भस्थ शिशु की गति चालू हो गई। रानी की आँखों में ज्योति 
आ गई। वह हृषविभोर होकर बोल उठी-- “कुछ नहीं ! सब ठीक है। ये मंगल 
गीत बंद क्‍यों कर दिये । जाओ, खुशी के नगाड़ें बजाओ, मेरा बहुमूल्य रत्न सुरक्षित 
है, सब ठोक-ठाक है |” दर्शकों को लगा जैसे गर्भस्थ शिशु ने माँ के साथ आंख- 
मिचौनी खेली हो । 


कथाशिल्प की दृष्टि से भी यह घटना बड़ी रोचक है। कवियों ओर 
कथा लेखकों ने इस पर एक सुरम्य सात्विक कपना की रंगीन कू ची फंरकर और 
भी उभार दिया है। एक कवि ने उत्प्रेक्षा की है-- “महावीर गर्भ में भी मोह पर 
विजय पाने हेतु प्रयत्नशील हुए होंगे, और इसीलिए कुछ देर तक अपने शरीर को 
स्थिर कर ध्यानयोग के अभ्यास में लीन हो गए होंगे । किन्तु माता के करुण विलाप 
ने उतका ध्यान भंग कर डाला और वे पुनः पूर्वेस्थिति में आ गये ।” 


कल्पसूत्र में आचाये ने लिखा है--'गर्भस्थ महावीर के मन में अनुकम्पा 
जगी कि मेरे हलन-चलन से माता को कष्ट होता होगा । अत: माता के ध्रुख के 
लिये मुझे अपनी गति को नियन्त्रित कर लेना चाहिए और वे स्थिर-निश्चल हो 
गये, जसे कोई योगी ध्यान-योग में ।” 


किन्तु माता के मन पर उसका प्रतिकूल प्रभाव पड़ा। शिशु का हलन-चलन 
बन्द होता, उसे भयानक अपशकुन लगा और वह मोहाकुल हो विलाप करने लग 
गई। माता का विलाप और शोक पुत्र से देखा नहीं गया । सोचा, कहीं लाभ के 
बदले हानि न हो जाय, प्रतिकूल स्थिति में अमृत भी जहर का काम कर जाता 
है। अतः पुत्र ने पुन: हलन-चलन प्रारम्भ कर दिया । 

माता के करुण विलाप से शिशु महावीर के मन पर एक और भी असर 
पड़ा । सोचा--“मेरे कुछ क्षण के वियोग की आशंका से ही माँ का हृदय जब इस 
प्रकार तड़पने लग गया और हा-हाक्नार करने लग गया तो मैं जब बड़ा होकर 
प्रत्रजत होऊँगा तो माँ के मन की क्‍या स्थिति होगी ? माता को कितनी असद्य 
पीड़ा और कितना दारुण संताप होगा ? माता के हृदय को यों तड़पाना क्‍या 
उचित होगा ? मातृ-स्नेह के उमड़ते वेग में महावीर ने संकल्प कर लिया--“जब 
तक माता-पिता जीवित रहेंगे, मैं इनकी सेवा करू गा, इनकी आँखों के सामने गह- 
त्याग कर श्रमण नहीं बन्‌गा ।”'" 


इस घटना में अनेक प्रश्नों को अवकाश हो सकता है। १र यह तो मानना 
चाहिये कि महावीर, जिन्हें हम निवृत्ति-परायण एवं वीतराग पुरुष के रूप में चित्रित 
कर रहे हैं, अपने कतंव्य एवं माता-पिता के उपकार के प्रति कितने जागरूक हैं 
कि दीक्षा से मी अधिक माता-पिता की सेवा को महत्व दिया। उन्होंने आत्म« 
साधना से पहले कतंव्य-पालन का पाठ पढ़ाया और आध्यात्मिकता के नाम पर 
सामाजिक दायित्व को न भुलाने का संदेश दिया ।* 


माता के मानसिक संकल्प 


“होनहार विरवान के होत चीकने पात” और “पृत के पैर पालने” आदि 
लोकोक्तियों में यदि कुछ सत्य है तो मानना चाहिए कि महावीर के गर्म में आने से 
राजा सिद्धार्थ के पूरे राज्य व परिवार का वातावरण ही बदल गया था। वायुमंडल 
में ही जैसे स्नेह, करुणा ओर शुभ विचारों की तरंगें लहराने लग गई थीं । 


आचाय॑ भद्रबाहु ने लिखा है--गर्भ-प्रभाव से त्रिशलादेवी के मन में अनेक 
प्रकार के उत्तम दोहद (गर्भवती की मनोकामना) उत्पन्न होने लगे। वह राजमहलों 


१ (क) कल्पसूत्र ८७ | (ख) त्रिषष्टि शलाका पुरुष चरित्र पर्व १०, सर्ग २ 

२ सामान्य लोक-व्यवहार की दृष्टि से गर्मस्थ शिशु का चिन्तन और बाचरण 
इतना विकसित हो पाना कठिन व असंगत लग सकता है, किन्तु हमें भूल नहीं 
जाना है कि महावीर एक लोकोत्तर पुरुष के रूप में अवतरित हुए। गर्भदशा 
में ही उन्हें तीन ज्ञान--मतिशान, श्र्‌तज्ञान, एवं अवधिज्ञान प्राप्त थे। उनके 
जीवन की अगणित अलौकिक घटनाओं की कड़ी में ही यह घटना जुड़ी हुई 
है । दिगम्बर-परम्परा इस घटना पर सर्वथा मोन है । 

के गवाक्ष में बैठी जब नगर की हलचल का अवलोकन करती तो कहीं गरीबों का 
उत्पीड़न, कहीं मृक-पशुओं का करुणक्रन्दन व बलिदान और कहीं दास-दासियों की 
व्यथा भरी परतन्त्र जिन्दगी देखती, तब उसके मन में ये मनोविकल्प जगने लगते 
“मैं सम्पूर्ण राज्य में और हो सके तो पूरे देश में अमारि-घोषणा करवा दूं । कोई 
भी किसी मक पशु-पक्षी का वध न करे। राजकर्ंचारी किसी गरीब को, दीन को 
उत्पीड़ित न करें । जेलखानों से बंदियों को मुक्त कर उन्हें अपने स्वजनों के पास 
भेज दूं । भखे ओर दीन-गरीबों को खूब दान दूं । दासों (गुलामों) को दासता के 
बंधन से मुक्त कर दूँ । स्वधर्मी बन्धुओं एवं परिवारजनों को मधुर भोजन कराऊ 
आदि ।”* 


त्रिशलादेवी के इन उत्तम मनोभावों को जानकर सिद्धार्थ राजा के अन्तः 
करण में गहरी हर्षानुभूति होती । वह स्वयं भी श्रमणोपासक था। दान व करुणा 
के संस्कार उसकी क्षत्रियोचित वीरता के साथ घुलमिल गये थे। अतः रानी की 
इन मनोभावनाओं को उसने प्रसन्नता के साथ पूर्ण किया । 


जन्मोत्सव और नामकरण 


लगभग नव मास और साढ़े सात दिन की गर्मस्थिति पूर्ण होने पर चंत्र 
शुक्ला १३ (ईस्वी पूर्व ५६६, ३० मार्च) के दिन त्रिशलादेवी ने एक दिव्य पुत्ररत्न 
को जन्म दिया । त्रिशला की निकटतम परिचारिका प्रियंवदा ने राजा सिद्धार्थ को 
पुत्रजन्म की बधाई दी। इस शुभ संवाद की खुशी में सिद्धार्थ ने दासी को अपने 
शरीर पर के समस्त आभूषण (मुक्‌ट को छोड़कर) भादि तो दे ही डाले, साथ ही 
उसे जीवनभर के लिये दासता के बंधन से मी मुकत कर दिया । मुक्ति के संदेशवाहक 
महावीर के जन्मक्षण से ही जैसे मुक्ति का यह प्रथम अभियान प्रारम्भ हो गया । 
वे विश्व के लिये प्रकाशपुज बनकर अवतरित हुए, इसलिये यह सहज ही था कि 
उनके जन्म-प्रसंग पर एक बार सम्पूर्ण विश्वमंडल किसी अपूर्व प्रकाश से जगमगा 
उठे । सिर्फ मनुष्यलोक और स्वर्गलोक की धरती ही नहीं, किन्तु निरंतर अंधकारमय 
रहने वाली नरक की भूमि पर भी प्रकाश की किरणें इस दिव्यता से फलीं कि वहाँ 
के निवासी क्षणभर के लिये प्रकाश का दर्शन कर पुलक-पुलक हो उठे ।* 


महापुरुषों के जन्मकाल में इसप्रकार के सुखद व आनन्ददायी क्षणों का 
आना कोई आलंकारिक वर्णन या सुखद कल्पना मात्र नहीं, किन्तु एक वास्तविकता 


१ कल्पसूत्र ८२ । २ स्थानांगसूत्र ३ 

है। ऐसे मधुर प्रसंग का काथ्यात्मक वर्णन बौद्ध साहित्य में मी वणित है जो बोधि- 
सत्व के गर्भावतरण पर अनुभव किया गया था।"* लगभग वसा ही मधुर व 
आनन्दमय वातावरण महावीर के जन्म काल में आया । 

शास्त्रों की प्राचीन मान्यता के अनुसार तीर्थंकर का जन्म सम्पुर्ण प्राणी- 
जगत्‌ के लिये मंगलमय होता है, इसलिये उनके जन्म-प्रसंग पर मनुष्य ही नहीं, 
स्व के देव-देवियाँ, इन्द्र एवं इन्द्राणी तक खुशी मनाते हैं। दिककुमारी नामक छुप्पन 
देवियाँ आकर उनका प्रसूतिकर्म करती हैं ।* यद्यपि व्यवहारिक रूप में तो उनका 
प्रसृति-कर्म मानवी दासियाँ ही करती हैं, किन्तु उनकी देव-पूज्य विशिष्ट स्थिति पर 
सम्मान व प्रसन्नता व्यक्त करने का यह एक औपचारिक रूप माना जा सकता है, 
जिसमें स्वर्ग के देव-देवी भी सम्मिलित होते हैं । 


इसी प्रसंग में कहा गया है कि महावीर की जन्मबेला में देवताओं में 
प्रसन्‍नता की लहर दौड़ गई। इस खुशी को व्यक्त करने के लिये इन्द्र व अगणित 
देवी-देवताओं ने मिलकर महावीर का जन्म-अभिषेक्र करने का निश्चय किया । 
देवताओं ने त्रिशलादेवी को गहरी नींद दिला कर नवजात शिशु को वहाँ से उठाया 
और मेरुपवंत पर ले गये । स्वर्णकलशों में जल मर-भर कर देवतागण महावीर का 
जलाभिषेक करने को प्रतिस्पर्धा के साथ आगे बढ़ने लगे। एक साथ निरन्तर जलधारा 
गिरने से कहीं वह नवजात शिशु को असह्य न हो जाय--इस आशंका से देवराज 
जरा आगे बढ़कर देवताओं को रोकना ही चाहते थे कि तीन ज्ञानधारी वर्धमान ने 
देवराज के मन की शंका को जान लिया । सहज बाललीला के रूप में उन्होंने बांयें 
पांव के अंगूठे से मेरपर्वत को जरा-सा दबाया तो बस पर्वत-शिखर काँप उठा--जैसे 
प्रलयकाल का तूफान आ गया हो । देवगण आशंकित हो गये, इन्द्र स्वयं भी चकित- 
अआरन्त होकर देखने लगा कि तभी उसने जाना--अनन्त शक्तिधर प्रमु की यह तो 
बाललीला है। देवराज चरणों में विनत हो गया । “प्रभो ! क्षमा कीजिये। आपके 


१ प्रकाश की उस कान्ति को देखने के लिये मानो अंधों को अँखें मिल गई, 
बधिर सुनने लगे, मृक बोलने लगे, बेड़ी-हथकड़ी आदि से जकड़े हुये प्राणी 
मुक्त हो गये । सभी नरकों की आग बुझ गई प्रेतों की क्षुधाव पिपासा शान्त 
हो गई। सभी प्राणी प्रियभाषी हो गये। सुखद मृदुल व शीतल हवा बहने 
लगी । महासमुद्र का पानी मीठा हो गया । उद्यानों में पुष्प खिल उठे, आकाश 
में दिव्य वाद्य बजने लगे। 

--आगम और त्रिपिटक : एक अनुशोलन १० १५२ 


२ त़िषप्टि १०२।५२ । 

अनन्त सामथ्यं का ज्ञान होते हुए भी मैंने उसकी अवमानना कर दी | क्षमा करें, 
प्रमु !” और फिर आनन्दपूर्वक सभी देवों ने जलाभिषेक कर शिशु को पुनः त्रिशला- 
देवी के पास लाकर सुला दिया ।"? 

तीर्थंकर आत्मा की अनन्तशक्ति का परिचय देने वाला यह बड़ा ही रोचक 
प्रसंग है। काव्यात्मक सौन्दर्य की बात छोड़ दें, तब भी यह तो घ्वनित होता ही 
है कि महापुरुष अपनी शक्ति का परिचय वचन से नहीं, किन्तु कर्म से ही देते हैं ।* 


प्रात:काल राजा सिद्धार्थ की ओर से नगर में पृतन्रजन्म की बधाई बाँटी 
गई। घर-घर में मिठाई तो बेटी ही, मंगलमय गीत गाये गये और हँसी-खुशी भी 
मनाई गई, पर इससे भी अधिक प्रसन्नता हुई उन जन्म-जात गुलामों को, कारावास 
में जीवन-बन्दी कंदियों को, ऋणभार से दबे दम तोड़ते गरीब व कजंदारों को 
ओर धन के अभाव में मूखे-पेट फिरते दरिद्रों, भिखारियों तथा मजदूरों को, जिनके 
लिये राजा सिद्धार्थ ने पूरे राज्य में बह घोषणा करवा दी--“बन्दीगृहों से समस्त 
कंदियों को मुक्त कर दो, कजंदारों को ऋणमुक्त कर दो, जिनके पास आवश्यक 
साधन न हों, वस्तु खरीदने के लिये धन न हो, वे बाजार से आवश्यक वस्तुएं 
खरीद लेवें, उनका भुगतान सजकोष से कर दिया जायेगा ।” 


यह विशेष ध्यान देने की बात है कि आनन्द व खुशी के प्रसंग पर मनुष्य 
अपने सम्बन्धियों, मित्रों एवं पड़ोसियों को मिठाई बिलायें, घर व मुहल्ले में चहल- 
पहल कर दें, गाने-बजाने व आमोद-प्रमोद में धन को पानी की तरह बहा दें, यह 
एक सामान्य बात है, किन्तु उस प्रसंग पर गरीब, दरिद्र, ऋणी, रोगी और असहाय 
लोगों को याद कर उनकी पीड़ा को कम करें, उनके मन को भी एक बार प्रसन्नता 
से गुदगुदा दें, यह एक महत्व की बात है। महावीर जैसे महापुरुष के जन्म पर 
सिद्धार्थ जैसे धर्मप्रिय प्रजापालक राजा द्वारा ऐसी घोषणा होना वास्तव में एक नई 
सामाजिक़ हृष्टि है, मानव-कल्याण की भावना की एक सुन्दर झलक है, और है 
पुत्र-जन्म का सच्चा उत्सव । 
नामकरण 


जन्म के बारहवें दिन राजा सिद्धार्थ ने एक विशाल प्रीतिभोज किया. अपने 
स्वजनों, मित्रों आदि को भोजन-पान से सत्कृत कर प्रसन्न किया, फिर सबको 


१ मेरु-कंपन की घटना का उल्लेख मूल आगमों में नहीं, किन्तु उत्तरवर्ती श्वेताम्बर साहित्य में 
एक स्वर से किया गया है । 

२ अंगूठे के स्पर्श से मेरपबंत को हिलाकर भ० महावीर ने यह भी थ्यक्त कर दिया कि मेरे 
शरीरबल को मत देखो, आत्मबल को देखो । शरीरबल से अनन्तगुना बढ़कर आत्मबल है । 

संबोधित करते हुए उसने कहा--“जब से यह बालक जिशलादेवी के गर्म में आया 
है, धन, धान्‍्य, कोष्ठागार, स्वजन और राज्यकोष में हर प्रकार की अभिवृद्धि हुई 
है, अत: इसका गुणसम्पन्न 'वर्धभान' नाम रखा जाय, ऐसा हमारा अभिप्राय है ।” 
सिद्धार्थ का उक्त प्रस्ताव सभी को प्रिय लगा, सर्वानुमति से अनुमोदन किया गया 
और बालक का यथार्थ नाम “वर्धभान' रखा गया । 


वर्धभान' नामकरण में माता-पिता के समक्ष भले ही भौतिक समृद्धि की 
वृद्धि ही मुख्य रही हो, पर वह बालक भौतिक व आध्यात्मिक दोनों हृष्टियों से 
निरन्तर व्धमान (बढ़ता हुआ) रहा, उसका बाह्य वेभव तो एक सीमा तक ही 
बढा, पर आत्म-वंभव असीम होता गया, अनन्त होता गया, इसलिये यह स्पष्ट है 
कि बालक महावीर का प्रथम नाम वर्धमान! यथाये था, अपने लिये भी, समाज व 
राष्ट्र व धर्म के लिये भी और सम्पूर्ण मानव-जाति के लिये भी । 


परिवार 


वर्धभान अपने माता-पिता की तीसरी संतान थे। उनके मुख्य तीन नाम 
प्रसिद्ध थे--वर्धभान, महावीर और सन्मति । वीर, अतिवीर, अंत्यकाश्यप ये उनके 
गौण नाम थे । आगम एवं त्रिपिटक साहित्य में उनको नातपुत्र या ज्ञातपुत्र तथा 
वैशालिक के नाम से भी संबोधित किया गया है । 


वर्धमान की माता का प्रसिद्ध ताम त्रिशला था, विदेहदिन्ना और प्रियकारिणी 
उनके गौण नाम थे । 


वर्धभान के चाचा का नाम था--सुपाश्व । बड़े भाई का नाम था नंदीवद्ध न। 
भाभी का नाम था ज्येप्ठा और बहन का नाम था सुदर्शना । सुदर्शना के पुत्र का 
नाम था जमालि । 


वर्धमान बड़े होने पर विवाहित हुए, उनकी पत्नी का नाम था यशोदा । 
एक पुत्री हुई, जिसका नाम रखा गया प्रियदर्शना (अनवद्या)। वर्धभान के मामा थे-- 
वैशाली गणराज्य के अध्यक्ष चेटक । मामी का नाम था सुभद्रा। मामा चेटक के 
दस पुत्र थे; जिनमें सबसे बड़ा था सिहभद्र । यही सिहभद्व वज्जीगण का प्रधान सेना- 
पति था । सिंह सेनापति का वर्णन बौद्ध-साहित्य में अनेक स्थानों पर आता है, चेटक 
की सात पुत्रियाँ थीं, जिनके सम्बन्धों की चर्चा पीछे की जा चुकी है। इसप्रकार 
वर्धमान के पारिवारिक सम्बन्ध अंग, मगध, अबंती से लेकर सिन्धु-सौवीरदेश तक के 
राजवंशों के साथ जुड़े हुए थे । 

पालन-पोषण 


वर्ध मान एक वैभवशाली यशस्वी राजवंश के राजकुमार तो थे ही; किन्तु 
उनके आसपास में जो सुख-सुविधा और आमोद-प्रमोद के साधन जुटे हुए थे; उन्हें 
देखकर उनको देवकुमार भी कह सकते हैं। किन्तु देवकुमार को माता-पिता का 
वह प्यार-दुलार कहाँ नसीब होता है, जिसका अपार सागर महावीर के आस-पास 
लहराता था, महारानी त्रिशला स्वयं पुत्र का लालन-पालन करती थी, फिर भी 
उसकी विशेष सार-संभाल के लिये पाँच निपुण धाइयाँ (आया) भी रखी गई थीं । 
उन पाँचों के काम बंटे हुए थे--दृध पिलाना, स्तान कराना, वस्त्र-आभूषण पहनाना, 
गोद में लिये घूमना और विविध खेल-कूद कराना । 


साहस-परीक्षा 


वर्धभान जन्म से ही अनन्त बलशाली थे, यह पहले कहा जा चुका है। 
उनके अद्भुत पराक्रम व साहस से भले ही पास-पड़ौस वाले कम परिचित रहे हों, 
पर ज्ञानी व देवताओं से यह तथ्य छिपा हुआ नहीं था। एकबार शकत्रन्‍्द्र ने अपनी 
देव-सभा में चर्चा करते हुये कहा था - “राजकुमार वर्धभमान बालक होते हुये भी 
बड़े पराक्रमी और साहसी हैं। कोई देव, दानव व मानव उनको पराजित व भयभीत 
नहीं कर सकता ।* 


एक आठ वर्ष से कम आयु के बालक की शक्रन्‍्द्र द्वारा प्रशंसा करना 
आश्चर्यजनक बात थी। साथ ही देवताओं के लिये ईर्ष्या का भी विषय था। एक 
देव ने देवराज के इस कथन को अतिशयोक्ति माना और वधमान के बल व साहस 
की परीक्षा करने की नीयत से कुण्डपुर के उद्यान में आ पहुंचा । वर्धभान वहाँ अपने 
साथियों के साथ क्रीड़ा कर रहे थे। यह खेल आमलकी क्रीड़ा कहलाता था, जिसमें 
एक वृक्ष को निशाना बना कर सब बालक उस ओर दौड़ते । जो सबसे पहले वृक्ष पर 
चढ़कर उतर आता वह जीत जाता, और पराजित बालकों के कन्धों पर चढ़कर 
जहाँ से दौड़ प्रारम्म हुई, वहाँ तक जाता। वर्धमान दौड़ कर सबसे पहले उस 
वृक्ष पर चढ़ गये थे । परीक्षक देव ने एक काले नाग का रूप धारण किया और उस 
वृक्ष के तने पर लिपट गया । वर्धमान ज्यों ही नीचे उतरने लगे, नाग ने फन उठाकर 
फुकारा। यह दृश्य देखकर दूर खड़े अन्य बालकों की आँखों के सामने अँधियारी 
छा गई, भय के मारे पसीना छूट गया, और वे चीख पड़े --''वधमान ! सावधान ! 
नीचे मत उतरो ! काला ताग है ।” 

बालकों की चीख-चिल्लाहट से वातावरण भयाक्रान्त बन गया, तभी “डरो 
मत, शानन्‍्त रहो !” वधेमान ने कहा और ऊपर से ही छलाँग लगाई, नाग फुं कारता 
हुआ जैसे ही वर्धभान पर झपटा, वर्धमान ने उसका फन पंजे में पकड़ लिया और 
एक झटका देकर उसे यों फैँक दिया जैसे पुरानी अधजली रस्सी का हुकड़ा हो । 


इस साहसी कृत्य पर बालकों ने वर्धभान की पीठ थपथपा कर बधाई दी | 
कुछ समय बाद दूसरा खेल प्रारम्भ हुआ, जिसे 'तिदूषक-क्रीड़ा' कहते थे । इस खेल 
में विजेता बालक दूसरे की पीठ पर सवार होकर खेल प्रारम्भ होने के स्थान तक 
जाता । खेल चल रहा था कि बालक रूप-धारी देव वर्धमान की टोली में जा मिला । 
खेलते-खेलते हारकर उसने वर्धभान को अपनी पीठ पर चढ़ाया और क्षणभर में ही 
उसने सात ताड़ जितना विशाल रौद्र रूप बना लिया। उसका भयानक रूप देखकर 
सभी बालक भौंचक्के-से रह गये । भय के मारे उनके प्राण सूखने लगे । तभी साहसी 
वर्धमान ने रौद्ररूपधारी बालक की पीठ पर कसकर एक मुक्‍्का मारा। उसके मुह से 
चीत्कार निकल पड़ी । क्षणमर में ही वह छोटा-सा रूप बनाकर वर्धमान के चरणों में 
झुक गया । वर्धभान व अन्य साथी उसे घूरकर देख रहे थे कि तभी मायावी बालक 
गायब हो गया और उसके स्थान पर एक दिव्यरूपधारी देव वर्धभान को नमस्कार 
कर उनकी प्रशंसा कर रहा था--“'कुमार ! तुम महान बलशाली हो, तुम्हारी 
निर्भकिता प्रशंसनीय है, मैं आया था तुम्हारे साहस की परीक्षा लेने परीक्षक बनकर 
और अब जा रहा हूं प्रशंसक बनकर ।* 

अनुश्न॒ति के अनुसार आठ वर्ष की आयु में ही कुमार वर्धभान अपने अपूर्व 
व अपराजेय साहस के कारण 'महावीर' कहलाने लग गये। देवता द्वारा संबोधित 
उनका यह विशेषण आगे चलकर सम्पूर्ण रूप में सार्थक हुआ । 


विद्याशाला की ओर 


उपलब्ध साहित्य में वर्धभान के साहसी जीवन का परिचय देने वाली ये दो 
घटनाएं मिलती हैं । पर इनके प्रकाश में यह तो स्पप्ट हो ही जाना चाहिये कि 
वे एक क्षत्रियकुमार थे, इसलिये भी साहस, शोयं और पराक्रम प्रदर्शन के अनेक 
प्रसंग सहजरूप से ही उनके जीवन में घटित हुए होंगे। क्षत्रियोचित धनुविद्या का 
अभ्यास भी किया होगा, किन्तु शक्ति-प्रदर्शन के इन हिसा-बहुल प्रयोगों में उनकी 
रुचि कभी नही हुई होगी । वे गम्भीर और शान्तिप्रिय थे, न खेल-कद में उनकी 
अत्यधिक रुचि थी और न शस्त्र-विद्या सीखने में। उनकी उदासीन वृत्ति देख कर 

माता-पिता ने सोचा होगा--“कुमार वर्धभान को शस्त्र-विद्या में जब कोई रुचि 
नहीं है तो शब्द-विद्या में तो निपुण फरना ही चाहिये । क्‍योंकि शब्दविद्या में प्रायः 
ब्राह्मणों का प्रमुत्व चला आ रहा है, विदेहराज जनक, कंकेय नरेश, प्रवाहण जैवालि, 
तथा पाश्वंकुमार जैसे कुछेक क्षत्रिय-पुत्र ही ऐसे हुए हैं जो शस्त्रविद्या के साथ- 
साथ शब्दविद्या एवं आत्मविद्या के क्षेत्र में भी प्रभुत्वसम्पन्न थे। वर्धभान को भी 
सम्भवतः उसी विद्या में विशेष रूचि हो, अतः माता-पिता ने कुमार को विद्याशाला 
भेजने का निश्चय किया । 


यहाँ पर यह भी स्मरण रखना चाहिये कि वर्धमान तो जन्मजात ज्ञानी थे । 
शुकदेव ज॑से गर्भ में ही वेदविद्या के पारगामी बन गये थे, कुमार वर्धमान भी 
उसी प्रकार गर्भ में ही मति, श्रुत एवं अवधिज्ञान से सम्पन्न थे। किन्तु उन्होंने 
शक्ति की भाँति ज्ञान को भी पचा लिया था। शक्ति-प्रदर्शन के सहज प्रसंग आ गये 
तो लोगों को उनकी वीरता का पता चल गया। विन्त ज्ञान-णक्ति के प्रदर्शन का 
अभी तक कोई ऐसा प्रसंग नहीं बना था । 


एक दिन माता-पिता ने शुभमुह्॒तें देखकर एक नये विद्यार्थी के रूप में वर्धमान 
को पाठशाला में भेजा । वर्धभान फिर भी गंभीर थे। वे माता-पिता को इच्छा का 
आदर करते थे, आचाये का भी सम्मान रखते थे । इसलिये विज्ञ होते हुये भी एक 
साधारण बालक की भाँति गुरु का आदर करके चुपचाप उनके समक्ष बेठ गये । 
आचार ने उन्हें वर्णमाला का पहला पाठ पढ़ने को दिया। वर्धमान चुपचाप बैठे 
रहे । कुमार जन्मजात विद्वान हैं, इसका ज्ञान आचार्य को न था और न माता- 
पिता को । कुमार ने स्वयं भी अपने मुह से कुछ कहा नहीं, फिर भेद खुले तो कैसे ? 
रहस्य का पर्दा उठे तो कैसे ? 


तभी एक प्रसंग बना। एक तिलकधारी वृद्ध ब्राह्मण ने पाठशाला में प्रवेश 
किया । उसकी मुख-मुद्रा से लगता था कोई गम्भीर विद्वान है, अह्यतेज से सम्पन्न 
ऋषि जान पड़ता है। आचाये उनके सम्मान में खड़ा होना ही चाहते थे कि विपध्रदेव 
ने कुमार वर्धभान की ओर मुड्कर अत्यन्त नम्जतापूर्वक प्रणाम किया। पाठशाला 
के अन्य विद्यार्थी चकित-से, आचार स्वयं दिगविमृढ़-से खड़े देख रहे थे । विप्रदेव ने 
वर्धमान से शब्द-शास्त्र के अनेक गम्भीर प्रश्न पूछे। व्याकरण की जटिल पहेलियाँ 
भी पूछी और कुमार अस्खलित्त-रूप से सबका उत्तर देते चले गये । 


आचार्य के पैरों के नीचे से धरती खिसकने लगी। वे समझ नहों पाये कि 
अष्टवर्षीय कुमार वर्धभान में क्या अलौकिक प्रतिभा है; जो इतने गम्भीर प्रश्नों 
का यों अस्खलित उत्तर दिये जा रहे हैं? और यह ब्रह्मषि कौन हैं ? कहूँ से आये 

हैं? और मेरी पाठशाला में बिना मेरी अनुमति के मेरे छात्रों से क्‍यों, किसलिये 
इतने जटिल प्रश्न पूछ रहे हैं ? अनेक अव्यक्त प्रश्न आचार्य के मन को कचोटने 
लगे । 


आचायं-सहित पूरी पाठशाला वर्धमान के चरणों में झुक गई | सचमुच ज्ञानी 
कभी बोलकर अपने ज्ञान का प्रदर्शन नहीं करता। राजा सिद्धार्थ ने जब यह चमत्कारी 
घटना सुनी तो वे उल्टे पाँवों दोड़े आये, स्नेह-विद्धल होकर राजकुमार को गोदी में 
उठा लिया और सिर पर हाथ फिराकर बोलने लगे--“कुमार ! मैंने तुम्हारी अपूर्व॑ 
ज्ञानशक्ति को नहीं पहचाना, मुझे क्षमा कर देना । पर तुमने भी कभी नहों बताया । 
इतनी गम्भीरता किस काम की ?” 


वर्ध मान धीरे-स मुस्करा भर दिये और पिता के साथ पुनः राजमहलों में 
चले गये । 


यौवन के द्वार पर 


विद्याशाला से वापस आकर कुमार वर्धमान की क्या, कैसी प्रवृत्तियाँ रहीं, 
वे कहाँ रहते, क्या करते और किसप्रकार के भित्र-परिवार के बीच समय बिताते 
इसक।! लेखा-जोखा महावीर से सम्बन्धित जीवन-चरित्र साहित्य में कहीं नहीं मिलता । 
पर, बचपन से यौवन के द्वार पर पहुंचने तक की यात्रा में वे चुपचाप आँखें मूंदे चले 
हों अथवा राजमहलों या एकान्त उद्यानों में ही बैठे ध्यान लगाते रहे हों--यह भी कम 
सम्भव है। उनकी जागृत-प्रज्ञा, धर्म और समाज के प्रति क्रान्तहृष्टि अवश्य ही 
मीतर में एक नव-निर्माण की भूमिका बना रही होगी । समाज में धर्म के नाम पर 
चल रहे अन्धविश्वास, रुूढ़ियाँ, यज्ञों में क्र पलु-बलि, नारी का अवाद्धित अपमान 
और शुद्र॒जातियों के प्रति अमानवीय व्यवहार--ये सब ज्वलन्त समस्याएं वध॑मान 
को बुद्धि और हृदय को अवश्य ही क्षकझोरती रही होंगी । वे अन्तहं प्टि से इन 
समस्याओं को गहराई में जाते होंगे और एक अनुकम्पा और दिव्यकरुणा से उनका 
मन और आँखें डबडबा आती होंगी । वे उनके स्थायी समाधान का हृढ़संकल्प भी 
करते रहे होंगे। अवश्य ही इस वय:सन्धिकाल में महावीर एक अन्तर संघर्ष 
में से गुजर होंगे और समता को नई सृष्टि की पृष्ठभूमि बनाते रहे हों - यह सहज 
कल्पना होती है | इस सन्दर्भ में हो सकता है कुछ क्रान्तिकारी घटनाएं भी घटी हों, 
पर साहित्य के पृष्ठों पर वे आज अंकित नहीं हैं, इसलिये क्रिसी घटना की नव- 
सर्जना करना अब तक के चरित्रकारों के साथ न्याय नहीं होगा । 

यौवन के द्वार पर पहुंचते-पहुंचते वर्धभान गम्भीर चितक, साथ ही शान्ति, 
समता एवं करुणा की सजीवमूरति के रूप में समाज में चमक उठे थे ! माता-पिता 
ने महावीर के विवाह की योजना बनाई । गृही-जीवन के रंगीन स्वप्न उनकी कल्पना 
में थिरकने लगे थे। वे चाहते थे कि वर्धभान की यह अति गम्भीरता और अति 
शान्तिप्रियता टूटनी चाहिये और इसका सहज मनोवैज्ञानिक उपाय है विवाह । 
यौवन का स्वतन्त्र उपभोग । वे भूल गये थे, वर्धमान इसी जन्म में वीतराग तीर्थंकर 
बनने वाले हैं, उनकी वृत्ति में न मोह है न राग, न भोग की आकांक्षा और न किसी 
प्रकार का भौतिक आकर्षण । उनके अन्दर तो अनन्तकरुणा, निःस्पृहता, वेराग्य, 
असीम समता का सागर लहरा रहा है। 


राजा सिद्धार्थ और रानी त्रिशला ने एक दिन एकान्त में गम्भीर विचार- 
विनिमय कर निश्चय किया कि कुमार वर्धभान को अब विवाह-बन्धन में बाँध देना 
चाहिये, ताकि हमारे पश्चात्‌ भी वे इस गृहस्थ-जीवन की गाड़ी को यथावत्‌ चलाते 
रहें । त्रिशला ने अनेक राजकुमारियाँ देखीं, उनमें महासामन्त समरवीर की कन्या 
'यशोदा' उन्हें कुमार के लिये सवंथा योग्य लगी। यशोदा सुन्दर भी थी, धर्म एवं 
राजनीति का उचित ज्ञान भी था उसे। माता-पिता ने वर्धमान से यशोदा के साथ 
पाणिग्रहण करने का प्रस्ताव किया, पर वे टालते रहे। किन्तु जब बार-बार के 
आग्रह को ठुकराने पर त्रिशला की आँखें भर आई, उसकी मुखकान्ति म्लान हो गई 
तो, वर्धमान ने आग्रह की डोर ढीली छोड़ दी । माता के कोमल हुदय को दुखाना 
उन्हें किसी भी स्थिति में स्वीकार नहीं था । वे मोन हो गये । इस मौन को स्वीकृति 
मानकर त्रिशला ने विवाह की तैयारियाँ शुरू कर दीं और एक दिन यशोदा के साथ 
राजकुमार वर्धमान का पाणिग्रहण कर दिया गया ।” 


यशोदा को पत्नी रूप में स्वीकारने में भी महावीर की नारी जाति के प्रति 
असीम अनुकम्पा ही मुख्य कारण थी; क्योंकि नारी को धन-धान्य की भांति ही एक 
परिग्रह माना जाता था, इससे अधिक कुछ नहीं । महावीर उसे धर्मंसहायिका के रूप 
में प्रतिष्ठा देना चाहते थे। यदि वे नारी से दूर भागते रहते तो शायद जनता इस 
तथ्य को सरलता से स्वीकार नहीं करती । 

विवाह के पश्चात्‌ यशोदा ने स्वयं को महावीर के प्रति स्वंथा समर्पित ही 
नहीं कर दिया, किन्तु उनकी धर्मं-साधना में भी सदा सर्वात्मभाव से सहयोग दिया 
ओर नारी पुरुष को धर्म-सहायिका होती है, इस तथ्य को प्रत्यक्ष सिद्ध कर दिया । 


१ दिगम्बर-परम्परा के आचारयों ने महावीर के विवाह-सम्बन्ध का निषेध करके उन्हें आजन्म 
ब्रह्मचारी बताया है । 

समय पर एक पुत्री का जन्म हुआ, जिसका नाम प्रियदर्शना रखा गया | 
शिक्षा-दीक्षा पूर्ण करने के पश्चात्‌ प्रियदर्शना का विवाह उसी नगर के क्षत्रिय कुमार 
जमालि से कर दिया गया । जमालि वर्धमान की बड़ी बहन सुदर्शना का पुत्र था। 
यह विवाह-सम्बन्ध वर्धमान के गृह-त्याग के पश्चात ही सम्पन्न हुआ ऐसा अनुमान 
किया जाता है, क्योंकि २८वें वर्ष में तो वर्धभान सांसारिक प्रवृत्तियों से निवृत्त होकर 
दो वर्ष तक एकान्त जीवन ही बिताते रहे और अठाईसवें वर्ष में पुत्री का विवाह 
हो जाना कम सम्भव लगता है। पर इतिहासकारों ने इस पर अपनी खोज-पूर्ण 
कलम नहीं चलाई, अत: निश्चित कुछ कह पाना कठिन है । 


बाह्याभ्यन्तर व्यक्तित्व 


वर्धभान एक क्षत्रिय कुमार थे, इसलिये वे अत्यन्त बलिष्ठ, - सुन्दर एवं 
सुगठित शरीर वाले हाोगे-- यह तो सहज ही कल्पना की जा सकती है। उनका 
शरीर सात हाथ ऊँचा था, उनकी आंखें विक॒त्तित नील-कमल की भाँति विशाल एवं 
सदा प्रफुल्लित रहती थीं। उनकी भुजाए' सुदीर्ध, मांसल एवं सुहृढ़ थीं। वे अतुल 
बल एवं पराक्रम तथा साहस के धनी थे । उनकी देह का वर्ण तपे हुये सोने की तरह 
तथा प्रज्वलित निधू म अग्निशिखा की भाँति गोर था । उनके दर्शन मात्र से ही मन 
प्रियता तथा भव्यता से उमग उठता था।"” आगमों में उनके शारीरिक सौन्दर्य का जो 
संक्षिप्त वर्णन मिलता है, उससे पता चलता है कि उनका बाह्मव्यक्तित्व बड़ा ही प्रभाव- 
शाली एवं आकर्षक था ही, मगर उनका आन्तरिक व्यक्तित्व तो और भी प्रभावपूर्ण और 
अद्वितीय कहा जा सकता है। वे चिन्तनशील थे, मितभाषी थे। उनकी प्रतिभा बड़ी 
अनूठी थी, निरीक्षण शक्ति बड़ी अद्भुत। वर्तमान युग के मानव-शरीरविश्लेषक मनो- 
वैज्ञानिकों की धारणा है कि--साधारण मनुष्य के मस्तिष्क की ज्ञान-कोशिकाएं 
(सेल्स) हजारों की संख्या में खली रहती हैं। तीत्र मेधावी व्यक्ति के यह सेल्स कई 
हजार व अधिक-से-अधिक कई लाख तक खुले रह सकते हैं। अनुमान है कि वर्धमान 
के मस्तिष्क में सात करोड़ से भी अधिक सेल्स खुले थे । इस विश्लेषण से यह धारणा 
ओर भी हढ़ हो जाती है कि वर्धभान महावीर अपने युग के सर्वोत्कृष्ट प्रतिभा- 
सम्पन्न व मेधावी पुरुष थे। इसलिये उन्हें मेघावी', आशुप्रज्ञः ओर दीघंप्रज्" जंसे 


१ (क) भगवती सूत्र २१॥१४ । (ख) औपपातिक० १। 
२ मेहावी, ३ आसुपन्ने, ४ दीहपन्ने । 
-“दैखें सूत्रकृताजुसूत्र का वीरत्युइ अध्ययन तथा आचारांग १॥६। 

विशेषणों से बार-बार सम्बोधित किया गया है। इतनी प्रखर प्रतिभा होते हुये भी 
वे अपने दैनिक व्यवहारों में बड़े विनम्र, सरल एवं कुशल थे) इसीलिये उनके 
गृहुजीवन के साथ ये विशेषण जोड़े गये हैं--' दक्‍्खे--वे बड़े दक्ष, कुशल 
थे,” “दवलपइण्णे--अपने संकल्प एवं प्रतिज्ञा में बड़े दृढ़ थे।? “भद्वये--बड़े 
सरल, भद्र थे, “विणीये--विनीत थे”, माता-पिता के प्रति ही नहीं, किन्तु प्रत्येक 
व्यक्ति के प्रति उनका व्यवहार बड़ा मधुर, करुणा एवं स्नेहपूर्ण रहता था । इस प्रकार 
उनका वाह्मय एवं आभ्यन्तर व्यक्तित्व बड़ा ही अलौकिक व अद्वितीय था । 


अभिनिष्क्रमण की तंयारी 


भगवान महावीर के सम्बन्ध में यह माना गया है कि वे प्रारम्भ से ही 
एकान्तप्रिय, चिन्तनशील व विरक्त थे व उनकी आत्मचेतना जागृत थी, इस कारण 
उनके समक्ष वेराग्य एवं गृहत्याग कर संन्यस्त होने के निम्ित्त पाकर उनकी 
अन्तरात्मा जागृत हुई हो, ऐसा कोई उल्लेख भी जन साहित्य में नहीं मिलता | वे 
द्रष्टा थे और द्रष्टा के लिये उपदेश की आवश्यकता नहीं रहती---''उद्देसो पासगस्स 
नत्थि” ऐसा वे स्वयं ही कहते थे । फिर भी माता-पिता के स्नेहानुबन्धन के कारण 
उन्होंने एक प्रतिज्ञा कर रखी धी--'उनके जीवित रहते गह-त्याग नहीं करूँगा ।” 
इस कारण वे राजभवन में बंठकर ही “बन”! की साधना कर रहे थे। भवन और 
बन सर्वत्र ही समता का “नन्दादीप' प्रज्वलित था। 


माता-पिता का जब स्वगेवास हुआ तब वर्धमान अट्ठाईस वर्ष पूर्ण कर चुके 
थे ;* अब वे अपनी प्रतिज्ञा से मुक्त थे, इसलिये गृहत्याग दर एकान्त जीवन बिताने 
के लिये एकाकी श्रमण बनकर विचरण करना चाहते थे । जब बड़े भाई 'नन्दीवद्ध न 
के समक्ष उन्होंने अपनी भावना प्रकट की तो नन्दीवद्ध न डबडबाई आंखों से वर्धभान 
को निहारने लगे । वे बोले--' बन्धु ! स्वजन अपने स्वजन के घाव पर कभी नमक 
नहीं छिड़कता । किन्तु मरहमपट्टो कर घाव को भरने की चेप्टा करता है। तुम्हारे 
जैसा समर्थ, विवेकी एवं करुणाशील अनुज अग्रज के घावों को ओऔर गहरा करे-- 
क्या यह उपयुक्त है ? इधर माता-पिता के वियोग का दु:ख, राज्य का गुरुतर उत्तर- 


१ आचारांग १।६॥१। 

२ दिगम्बर-परम्परा के कुछ काब्य ग्रन्थों में वधेमान की प्रव्ज्या के संमय माता-पिता के जीवित 
होने तथा त्रिशला के करुणविलाप का काव्यात्मक चित्रण किया गया है--देखें भट्‌टारक 
सकलकीति-कृत वीरव्धमान-चरित्न | 


जीवन का प्रथमचरण | ४६ 


दायित्व भर इधर तुम मुझे एकाकी छोड़कर जाना चाहते हो ? कया मेरी स्थिति 
विकट नहीं बन जायेगी ? व्यवस्थाचक्र गड़बड़ा जायेगा और चिन्ता तथा परेशानियों 
के पहाड़ मुझ पर टूट पड़ेंगे । जब तुम २८ वर्ष माता-पिता की सेवा के लिये झके 
रहे, तो मेरे लिये भी कुछ नहीं रुक सकते ?” 


अग्रज के शब्दों में एक टीस थी, जो वर्धमान के हृदय को बींध गई । वे कुछ 
बोल नहों पाये, सिफे इतना प्रूछ सके--“तो क्‍या मुझे आपके लिए भी रुकना 


होगा ?” 


“हाँ--जरूर !” नन्दीवर्धत ने कहा और वे वर्धभान की आँखों में आंखें 
गड़ाकर देखने लगे । 


“कब तक ?' 


“कम से कम दो वर्ष तक तो रुकना ही चाहिए!” 


“एक शर्त है'--वर्धभान ने अग्रज के कथन को स्वीकार करते हुए अपनी 
भावना स्पष्ट की - “मैं आपकी भावना का आदर कर दो वर्ष तक घर में ओर 
रहेंगा, किन्तु गृह-सम्बन्धी प्रवृत्तियों से बिलकुल दूर | घर में मेरा होना, न होना एक 
जेसा रहेगा । मेरे निमित्त कुछ भी आरम्भ--समारम्भ न हो, मैं एकान्त साधना में 
ही अपना समय व्यतीत करू गा । 


ननन्‍्दीवर्धन ने दबे स्वर से वर्धभान की शर्त स्वीकार कर ली, यह सोचकर 
कि धर में अनुज की उपस्थिति-मात्र मुझे अपना कार्य सम्भालने में बल देती 
रहेगी । 

प्रत्येक क्षण अप्रमाद और त्याग में बिताने का आग्रह रखनेवाले वर्धमान दो 
वर्ष तक और गह-जीवन में रहने को तैयार हो गये, यह एक आश्चयंजनक प्रसंग है । 
किन्तु इसके पीछे महावीर की चिन्तनधारा का एक निर्मल रूप उजागर होता है। 
तीव्र वैराग्य-वत्ति और संसार के प्रति उदासीनता होते हुये भी उनमें उत्कृष्ट अआतृ- 
प्रेम व उदात्त व्यवहार हृष्टि भी थी | वीतरागता के नाम पर बड़ों का अनादर व 
अवज्ञा करना उन्हें पसन्द नहीं था। साथ ही विचारों की हृढ़ता के नाम पर वे 
हठवाद को उचित नहीं समझते थे | समय व परिस्थिति पर उचित निर्णय और 
व्यावहारिक समझौता करना उनकी सहज, सरल, मधुर जीवनहप्टि का एक अंग 
था; यह इस घटना से स्पष्ट होता है । 


४ 

यशोदा चप क्यों रही ? 


चरित्र लेखकों ने यशोदा-सुन्दरी के साथ बर्धमान का पाणिग्रहण कराकर भी 
उनके दाम्पत्य-जीवन के प्रति सर्वंथा उपेक्षा दिखाई है। यशोदा उनके जीवन में आई, 
एक सन्‍्तान भी हुई, पर इसके सिवाय उसका कोई अता-पता नहीं है। उमने स्नेह 
एवं अनुराग की आग में वर्धभान की भावनाओं को पिघलाने की चेष्टा की या नहीं ? 
पति-पत्नी का प्रणय-सम्बन्ध और एक दूसरे के जीवन में कौन कितने समपित थे ? 
इस प्रसंग पर किसी की कलम नही चली है । और तो क्‍या ! गृह-त्याग के समय 
नन्‍्दीवर्धन तो दो वर्ष के लिये वर्धभान को रोक लेते हैं किन्तु यशोदा तब कहाँ 
थी ? उसके प्यार का स्वर क्‍यों मन्द हो गया था ? उसके स्नेहभरे आँसुओं का 
सरोवर क्‍यों सूख गया था ? इसकी कोई कल्पना तक हमारे चरित्र-लेखकों ने नहीं 
दी | यह भी नहीं कहा जा सकता कि यशोदा तब जीवित भी थी या नहीं ? यदि 
जीवित थी तो कया उसके प्यार भरें दिल को ठोकर मारकर प्रब्नजित होने का 
कठोर संकल्प वर्धभान कर सके ? या उसी ने अपने समस्त आँसुओं को पीकर विश्व- 
कल्याण के लिये अपने स्वार्थों का बलिदान कर वर्धमान की दीक्षा का पथ प्रशस्त 
कर दिया ? इस कारुणिक, भावना-प्रधान एवं प्रेरक विषय पर लेखनी चलना चाहती 
है, १२ प्राचीन उल्लेखों के अभाव में उसकी स्याही सूंख गई है। और यह प्रश्न, 
प्रश्श बनकर ही रह गये हैं। एकबार त्याग का संकल्प कर लेने के बाद वर्धमान 
वापस भोग की ओर नहीं लौटे, बन्धु व सज्जनों के आग्रह पर वे दो वर्ष तक गृहि- 
वेष में जरूर रहे, पर रहे बिलकुल त्यागी की भाँति, अगार में भी अनगारभूत 
बनकर ! ब्रह्मबचयं की कठोर साधना तो पहले से ही कर रहे थे, अब तो किसी भी 
प्रकार की भोग-सामग्री का स्पश भी त्याग दिया। इन दो वर्षों का साधना-काल 
सचमुच में जल-कमल की साधना का आदर्श था । यदि उस चर्चा का विस्तृत वर्णन 
प्राप्त होता तो गृहस्थ-जीवन में उच्चतम आध्यात्मिक साधना की एक स्वस्थ 
दृष्टि उजागर हो जाती । 


मुक्तहस्त से दान 


साधना के अन्तिम व में अर्थात्‌ २९ वर्ष पूर्ण हो जाने के बाद वर्धमान ने 
दीन-दुखी एवं याचकों को दान देना प्रारम्भ किया। प्रातःकाल से दान देने बंठते तो 
एक प्रहर तक मुक्तहस्त से दान दिये जाते, जो भी याचक आता बिना किसी भेद- 


जीवन का प्रथमचरण | ५१ 


भाव के वर्धभान के हाथ का प्रसाद पाकर धन्य-धन्य होकर जाता | आचार्यों की 
गणना के अनुसार प्रतिदिन एक करोड़ आठ लाख स्वर्ण-मुद्राओं का दान किया जाता 
था। इस हिसाब से वर्ष भर में कई अरब स्वणं-मुद्राओं की राशि जलधर की भांति 
बरसा कर जनता की गरीबी व दुखों को दूर करने का प्रयत्न वर्धभान ने किया | 
राजा नन्दीवर्धन ते स्थान-स्थान पर दानशालाएं व भोजनशालाए खुलवाकर 
जनता-जनार्दन की सेवा में असंख्य स्वणंमुद्राएं दान कीं । 


भवन से वन की ओर 


ज्यों-ज्यों समय बीतता गया, वर्धेमान के हृदय में अभिनिष्क्रमण का संकल्प 
तीत्र से तीव्रतर होता गया । तभी परम्परानुसारी लोकान्तिक देवों ने उपस्थित 
होकर वर्धमान के हढ़ संकल्प का हादिक अनुमोदन करते हुये कहा-- हे विश्व- 
कल्याण के इच्छक महामहिम | आपकी जय हो ; हे क्षत्रियश्र ष्ठ ! आप शीघ्र ही 
धमंतीर्थ का प्रवतंन कीजिये, जिससे समस्त जीवों को सुख एवं कल्याण की 
प्राप्ति हो । 


दो वर्ष का समय पृर्ण होने पर अब नन्दीवर्धन भी वर्धमान के दीक्षा-महोत्सव 
की तैयारी करने लगे ! 


मार्गशी्ष कृष्णा दशमी का दिन व चोथा प्रहर था ।” सूर्य की किरणें पश्चिम 
की ओर जा रही थीं। तमी वर्धभान राजभवन से निकले । चन्द्रप्रभा नाम की 
पालकी में बैठकर ईशान दिशा में स्थित ज्ञातखण्ड नामक उद्यान की ओर चले । 
उनके पीछे हजारों नर-तारियों का भाव-विह्धल समूह था। असंख्य देव इस दृश्य को 
देखने धरा पर उतर रहे थे । धरती-आकाश एक हुआ जा रहा था। ऐसा लगता 
था, समता का संदेशवाहक आज धरती पर समता की वृष्टि किये जा रहा है । 


विशाल जुलूस ज्ञातखण्ड उद्यान में पहुंचा, अशोकवृक्ष के समीप रुका । 
वधेमान पालकी से नीचे उतरे । शरीर पर सुसज्जित बस्त्रों एवं आभूषणों को उतार 
कर उन्होंने एक ओर रख दिया, मन से जब ममता हटी तो स्वर्ण एवं हीरों के 
आभूषण भी भार प्रतीत होने लगे। वर्धभान सचमुच भारमुक्त हो गये, ग्रन्थियों से 


१ उस दिन महावीर छट्ठ-भक्त उपवास-अर्थात्‌ बेले की तपस्या में थ । ई० पू० ५६६, २६ दिसम्बर, 
सोमवार । 


४२ | तीर्थंकर महावीर 


मुक्त निग्नेन्थ-दशा में पहुंच गये। उन राजसी बस्त्रों में भी उन्हें बन्धन की गन्ध् 
आने लगी, बस, क्षण भर में वे राजसी परिधान से मुक्त हो गये, अब उनके विशाल- 
काय स्कन्ध पर एक अत्यन्त शुश्र हिम-सा उज्ज्वल देवदृष्य लहरा रहा था। वर्धमान 
ने, पूर्वाभिमुख होकर स्थिर खड़े हुये, अपने हाथों से पंच मुष्टिक केश लोच किया । 
और मेघ-गरम्भीर स्वर में सिद्धों को नमस्कार कर भावी जीवनचर्या के लिये यह 
कठोर प्रतिज्ञा स्वीकार की “मैं समभाव की साधना को स्वीकार करता हूं। 
आज से मन, वचन और कम से सावद्य (सपाप) आचरण का त्याग करता हूं । पूर्व- 
कृत पाप आचरण से निवृत्त होता हूं और भविष्य के लिये संकल्पबद्ध होता हूं । मैं 
प्रत्येक स्थिति में समभाव रख गा, हर प्रकार के कष्ट, संकट और उपसगे को सम- 
भावपूर्वक सहन करू गा । आपत्तियों के तुफानों में भी मेरी समता का नन्दादीप 
सदा-सवंदा प्रज्वलित रहेगा। मैं अविचलित मन से साधना के इस आग्नेय पथ पर 
बढ़ता चलू गा सिद्धि के अन्तिम द्वार तक--प्राणों के अन्तिम उच्छुवास तक।*” 


चारों ओर एक अजब शान्ति छाई हुई थी, दिशाएँ मौन थीं, पवन जैसे 
स्थिर था, असंख्य देव-देवियाँ एवं अगणित नर-तारियाँ शान्त और उत्सुकता के साथ 
वर्धभान महावीर की साधना का दिव्य उद्घोष सुन रहे थे । 


सहसा असंख्य-असंख्य कंठों से एक साथ घोष गज उठा--“श्रमण वर्धमान 
की जय !” असंख्य-असंल्य स्वरों में श्रद्धा ललक रही थी । श्रद्धा और ओत्सुक्य के 
आवेग में हजारों नयन एक साथ बरसने लगे, हाथ स्वत: जुड़ गये, मस्तक महावीर 
के चरणों में झुक गये । 


राजकुमार वर्धभान अब श्रमण वर्धभान महावीर बन गये । भोग में योग की 
साधना करने वाले अब कठोर योग मार्ग पर एकाकी चल पड़े । 


दीक्षा के पवित्र संकल्प के साथ ही श्रमण महावीर को “'मनःपरयंव' ज्ञान की 
प्राप्ति हो गई जिसके द्वारा प्रत्येक समनस्क प्राणी के मनोमावों का बोध हो जाता ।* 


श्रमण महावीर के सशक्त कदम एकान्त वन की ओर बढ़ गये, श्रद्धा-पृत 
असंख्य-असंख्य आंखें उन्हें अपलक निहारती रह गई । पवित्र आँसुओं ने उस महा 
तपस्वी को विदा दी । वे चल पड़े एकाकी--मवन से वन की ओर'“' ! 


१ करेमि, सामाइयं सब्बं॑ सावज्जं जोगं पच्चक्खामि । --आवश्यक चूंणि पृ० २६७ 
२ आचारांग २२४३३ 

साधना के महापथ पर 





साधक जीवन अविचल ध्यानयोग 

आयंसुधर्मा की वाणी में-- कष्टों की कसौटी पर 

भ० महावीर की साधकरचर्या गौशालक की रक्षा और रहस्यदान 

स्वावलम्बी महावीर अग्नि-परीक्षा 

विदेहभाव फांसी के तख्ते पर 

अप्रतिबद्ध विहारा करुणाणील महावीर 

अभय को उत्कृष्ट साधना अनिमंत्रित भिक्षाचर 

पर-दुःखकातर महावीर चमरेन्द्र को शरणागति 

अहिसा का अमृतयोग घोर अभिग्रह 

क्षेमंकर महावीर ु झंझावातों के बीच 

लक्षण मुह बोलते हैं कानों में कीलें 

महान आश्रयदाता कंवल्यप्राप्ति 

परम्परा का आदर गणित की भाषा में 
अभूतपूर्व आत्मग्रुप्ति 


श्रमण वर्धभान का साधक-जीवन--इस युग (अवसर्पिणीकाल ) 
के श्रेष्तम साधक का जीवन था। उस जीवन की अनन्त 
गरिमा और असीम उच्चता को शब्दों की सीमा में बाँधना 
सागर की विशालता को भुजाओं द्वारा नापने जैसा बाल- 
प्रयत्न होगा। उस दिव्य-भव्य, शौये-सम्पन्न एवं संयमी 
जीवन की एक छोटी-सी झाँकी अगले पृष्ठों में पाठक को 
मिलेगी, पर उसमें पूर्णता का नहीं, कुछ अंशों का ही दर्शन 


होगा । 


श्रमण महावीर के जीवन की समग्न-साधना को उपमा- 
अलंकार द्वारा व्यक्त करने का एक ऐतिहासिक प्रयत्न कल्प- 
सूत्र में किया गया है, उससे अधिक सुन्दर, भव्य और 
कलात्मक अभिव्यक्ति और कौन कर सकता है ? अतः कल्प- 
सूत्र की इवकीस अलंकृतियाँ यहाँ प्रस्तुत हैं-- 


कांस्यपात्र की भांति उनका जीवन निलेप था। 
शंख की भांति उनका हृदय निरंजन (नीराग-उज्ज्वल 
राममुक्त) था । 
जीव की भांति उनकी जीवनचर्या अप्रतिहत (बे-रोक) 
थी। 

आकाश को भांति वे सदा पराश्रयरहित (स्वावलम्बी) थे। 
पवन को भांति वे अप्रतिबद्धविहारी थे। 
शारदीयजल - शरदकऋतु के जल की भांति उनका अन्तः- 
करण निर्मल, स्वच्छ एवं सदा शीतलता-युक्त था । 

७ कमलपकन्र की भांति वे अलिप्त व अनासक्त रहते थे । 

८ कच्छप की भांति वे जितेन्द्रिय एवं संयमी ये । 


€ गेंडे के सींग की भांति वे सदा एकाकी (बाह्य एवं अन्तर 
दोनों दृष्टियों से ही) रहते थे । 


ल्‍प. ० 


न्प्ण 

१० पक्षों की भांति वे उन्मुक्त-विहारो थे । 

११ भारण्ड-पक्षो की भांति साधना में सदा अप्रमत्त 
(जागरूक ) रहते थे । 

१२ श्रष्ठ हस्ती की भांति वे संकटों में वीरता रखते थे । 

१३ वृषभ की भांति हढ़ पराक्रमी थे । 

१४ सिह की भांति दुधंषं (कष्टों में घबरानेवाले नही) थे । 

१५ सुमेरगिरि की भांति परीषह-उपसर्गों में अविचल 
रहते थे । 

१६ सागर की भांति सदा गम्भीर रहते थे । 

१७ चन्द्रमा की भांति सदा सौम्य (अमृतवर्पी) थे । 

१८ सूर्य की भांति तेजोदीप्त रहते थे । 

१६ स्वर्ण की भांति मनोहर कांतियुक्त थे । 

२० प्रथ्वी की भांति सुख-दुख में समभावी थे | 

२१ अग्निशिखा की भांति सदा ज्योतिर्मान (तेजस्वी) थे । 


साधक जीवन 


महावीर के साधक जीवन का यह उज्ज्वल अध्याय समता की साधना से 
प्रारम्भ हो कर समता की सिद्धि में परिस्तमाप्त होता है। इसकी वर्णमाला का प्रथम 
बर्ण अभय से आरम्भ होकर घीरता, वीरता, समता, क्षमा की साधना के साथ 
ज्ञान (केवलज्ञान) पर जाकर परिपूर्ण होता है। सम्पूर्ण जैन साहित्य में, समस्त 
तीर्थकरों की साधना में महावीर की साधना का अध्याय एक अद्वितीय है, एक 
आश्चयंकारी आभा से दीप्त है। इसका प्रत्येक पृष्ठ, प्रत्येक पंक्ति, प्रत्येक शब्द 
ध्वनिरहित होकर भी एक ऐसे नाद से गुजित है, जिसमें समता, सहिष्णुता, क्षमा, 
अभय, घधीरता-वीरता, संयम-सम भाव, तपस्या, ध्यान, त्याग और वैराग्य का मधुर- 
मधुर नाद प्रतिक्षण, प्रतिपल गुजायमान हो रहा है। उनके साधक-जीवन की 
सबसे बड़ी उपलब्धि है--'अम्य” और 'समभाव' | उपसर्गों के पहाड़ टूट-ट्ट कर 
गिरे, प्राकृतिक, मानवीय एवं दैविक उपद्रवों एवं संकटों के प्राणघातक तूफान प्रलय- 
काल की तरह पद-पद पर उमड़ते रहे | साढ़े बारह वर्ष के साधना-काल में ज॑से 
हर पथ पर और हर कदम पर नुकीले विषभरे काँटे बिछाये गये थे । हर दिशा के 
हर प्रान्तर में देत्यों के ऋर अटूटहास हो रहे थे । सिंहों की दहाड़ें गज रही थी । 
अंगारे बरस रहे थे। तृफान मचल रहें थे। संकट, कष्ट और उपद्रव की आँधियाँ 
भा रही थीं। और महावीर अदम्य साहस, अपराजेय संकल्प और अनन्त आत्मबल 
के साथ उन काँटों को कुचलते चले गये, संकटों के बादलों को चीरते चले गये, 
आँधियों के सामने चट्टान बन कर डट गये और दैत्यों को अपनी दिव्यता से 
परास्त करते चले गये, अनन्त प्रकाश, अनन्त शान्ति और अनन्त आत्मसुख के उस 
अन्तिम छोर तक । उनका साधक-जीवन बड़ा ही रोमांचक, प्रेरक और शौर्यपूर्ण 
रहा है। आचाय॑ भद्रबाहु ने इसीलिये तो इस सत्य को मुक्त मन से उद्ध त किया 
है-- “एक ओर तेबीस तीर्थंकरों के साधक जीवन के कष्ट और एक ओर अकेले 
महावीर के । तेबीस तीर्थंकरों की तुलना में भी महावीर का जीवन अधिक कष्ट- 
प्रवण, उपसगेमय एवं तप:प्रधान रहा ।' 


भगवान महावीर के साधक-जीवन का वर्णन चरित्र-लेखक आवचार्यों ने काल- 
क्रम से करने के लिये चातुर्मास-क्रम की संयोजना की है, और किस-किस चातु मास 

में कौन-कौन सी घटनाएं कहां-कहां घटित हुई, इसका विस्तृत लेखा-जोखा भी दिया 
है । वर्णन की यह परिपाटी ऐतिहासिक जरूर हो सकती है, किन्तु इसमें महावीर की 
जीवन-कथा का स्वारस्य पाठक के हृदय को रसाप्लावित कम ही कर पाता है। 
रसधारा उस भश्रीष्मकालीन नदी-सी बहती है, जो कहीं कटि तक जल से भरी है तो 
कहीं एकदम शुष्क रेतीली । अतः हमारा प्रयत्न भगवान महावीर के साधक-जीवन 
को मात्र काल-क्रमानुसारी बनाने का न होकर घटनाओं की प्रेरकता, तेजस्विता 
और समरूपता को बनाये रखने का रहा है। जीवन के समस्त घटनाचक्र को 
शब्दायित करना भी हमें इष्ट नहीं, मात्र उसी रूप को देखना है, जिस रूप में 
महावीर की महावीरता, वीतरागता, समता और दयालुता आदि उदात्त वृत्तियाँ 
अपनी निमल ज्योति विखेर रही हैं, जिस दिव्य-स्वरूप का दर्शन कर मानवता धन्य- 
धन्य हो उठती है और उनके जीवन का प्रेरणांश हर जन को जिनत्व की ओर 
सम्प्रेरित करता है । 


आयेसुधर्मा की वाणी में 
भ० महावीर की साधक-चर्या 


भगवान महावीर के साधक-जीवन का प्राचीनतम वर्णन आचारांग सूत्र में 
प्राप्त होता है। उस वर्णन की शैली भी प्राचीन सूत्र-शेली जैसी नोट्स-प्रधान है। 
उसमें कथात्मकता कम, वर्णनात्मकता अधिक है। वर्णन में स्वारस्य, प्रवाह-पूर्णता 
एवं यथार्थता है। ऐसा लगता है जैसे आयंसुधर्मा एक प्रत्यक्ष द्र॒ष्टा के रूप में 
डायरी के पन्न खोले बंठ हों । आयंसुधर्मा ने भगवान महावीर की साढ़े बारह वर्ष 
की साधकचर्या का वर्णन बड़ा ही सजीव, रसप्रद और हृदयस्पर्शी भाषा में किया 
है। उस शब्दावली के प्रत्येक शब्द में श्रमण भगवान्‌ महावीर की रोमांचकारी कष्ट 
सहिष्णुता. अपूर्व तितिक्षा, शरीर के प्रति ब्युत्सगंभाव, विदेहदशा तथा अनासक्ति, 
अनुकल-प्रतिकूल <पसमों में मुदित समभाव,. तपस्या, अविचल ध्यानयोग एवं अन्त- 
लीनता मुखरित हो रही है। पाठक के सामने महावीर की साधक-चर्या का एक 
सजीव चित्र उपस्थित हो जाता है। पक्त शब्दावली का कुछ अंश यहाँ प्रस्तुत किया 
जाता है । 


कठोर तितिक्षा 


वर्धभान ने दीक्षा ली, उस समय उनके शरीर पर एक ही वस्त्र था । 


भ्र८ | तीर्थंकर महावीर 


उन्होंने तेरे मास तक उस वस्त्र को अपने कन्धे पर डाले रखा। दूसरे वर्ष आधी 
शरद-ऋतु बीत चुकी, तब उस वस्त्र को त्यागकर वे सम्पूर्ण अचेलक अर्थात्‌ 
अनावार हो गये। वे बाहुओं को सीधा नीचे फलाकर विहार करते । ठंड से घबरा- 
कर कभी बाहुओं को समेटते नहीं, कन्धों से बाहुओं को सिकोड़ कर भी नहीं रखते ।* 
शिशिर-ऋतु में जब पवन जोरों से सांय-सांय करता चलता, जब अन्य श्रमण-भिक्ष 
किसी छाये हुए स्थान की खोज करते, वस्त्र कंबल आदि लपेटना चाहते और तापस 
लकड़ियाँ जला कर शीत दूर करते--ऐसी दुःसह कड़कड़ाती सर्दी में भी वर्धभान 
खुले स्थान में बिना वस्त्र रहते और किसी प्रकार के बचाव की इच्छा तक नहीं 
करते । कभी-कभी तो शीतकाल में खुले में ध्यान करते ।* नंगे बदन होने के कारण 
सर्दी-गर्मीं के ही नहीं, पर दंस-मशक तथा अन्य कोमल-कठोर स्पर्श के अनेक कष्ट 
भी उन्हें झेलने पड़े ।* 

अनिके त -चर्या 


साहसी वर्धमान कभी निज्जन झोंपड़ों में, कभी घर्मशालाओं में, कभी पानी 
पीने की पोहों (प्याऊओं) में वास करते, तो कभी लुहार की शाला में, कभी मालियों 
के घरों में, कभी शहर में, कभी श्मशान मैं, कमी सूने घर में, तो कभी वक्ष के नीचे 
रहते और कभी घास की गंजियों के नीचे रात्रि बिताते ।* ऐसे-ऐसे स्थानों में रहते 
हुए वर्धभान को नाना प्रकार के उपसर्ग हुए । सं आदि जीव-जन्तु और गीध आदि 
पक्षी उन्हें काट खाते । दुराचारी मनुष्य उन्हें नाना प्रकार की यातना देते, गाँव 
के रखवाले उन्हें हथियारों से पीटते, विषयातुर स्त्रियाँ कामभोग के लिये सतातीं । 
इस तरह मनुष्य और तियंचों के नाना प्रकार के दारुण, कठोर एवं कर्कंश अनेक 
प्रकार के उपसगं उन पर आये । जार पुरुष उन्हें नि्जन स्थानों में देखकर चिढ़ते 
और पीटते तथा कभी तनका तिरस्कार कर उन्हें दूर चले जाने को कहते । मारने- 
पीटने पर भी भगवान्‌ समाधि में तललीन रहते और चले जाने को कहने पर अन्यत्र 
चले जाते ।" 


क्षधा विजयी 
वर्धभान के भोजन-नियम बड़ें कठिन थे। नीरोग होते हुए भी वे मिताहारी, 

खान-पान में बड़े संयमी थे ।" मानापमान में समभाव रखते हुए घर-घर भिक्षाचर्या 
करते । कभी दीनभाव नहीं दिखाते थे । रतसों में उन्हें आसक्ति न थी और रसयुक्त 
पदार्थों की कभी आकांक्षा नहीं करते थे ।* भिक्षा में रूखा-सूखा, ठंडा, बहुत दिनों 
के पुराने उरद का, पुराने घान या यवादि नीरस घान्य का जो भी आहार मिलता, 
उसे वे शान्तभाव से और सन्तोषपूर्वक ग्रहण करते। भिक्षा न मिलने पर भी बैसी 
शान्तमुद्रा और सन्तोष रखते । स्वादविजय उनका मुख्य लक्ष्य रहता। कई बार 
वे कोरे ओंदन (चावल) मंथु और कुल्माष (बाकले) ही खाकर रहते ।? 


शरी रव्युत्सगं तथा देहातोतभाव 


शरीर के प्रति वर्धभान की निरीहता बड़ी रोमांचकारी थी। रोग उत्पन्न 
होने पर भी वे औषधि-सेवन की इच्छा नहीं करते थे । जुलाब, वमन, तेल-मर्देन, 
स्नान और दन्‍्तप्रक्षालन की वे जरूरत नहीं रखते थे। आराम के लिए पगचंपी 
नहीं कराते थे। आँखों में रजकण गिर जाता तो वह भी उन्हें विचलित नहीं 
करता । ऐसी परिस्थिति में भी वे आँख नहीं खजलाते थे ।४ शरीर में खाज चलती 
तो उसे भी वे जीतते थे । इस तरह उन्होंने अपूर्व मनः:संयम और देह-दमन की 
साधना वी | देह-वासना से वे सर्वथा मुक्त थे । 


निद्राविजय 

श्रमण बधमान ने कमी पूरी नींद नहीं ली। उन्हें जब नींद अधिक सताती, तब 

वे बाहर निकलकर शीत में मुहुर्तभर चंक्रमण कर निद्रा पर विजय पा लेते थे ।" वे 

अपने को हमेशा जागृत रखने की चेष्टा करते रहते । ध्यानयोगी महावीर रात- 
दिन प्रत्येक क्षण जागृत रहते ।* 


मौन, ध्यान एवं अकषाय भाव 


उत्कुटुक, गोदोहिका, वीरासन आदि अनेक आसनों द्वारा वर्धभान निविकल्प 
घ्यान किया करते | कितनी ही बार ऐसा होता कि जब वे गृहस्थों की बस्ती में 
5हरते, तो रूपवती स्त्रियां उनके शरीर-सौन्दर्य पर मुग्ध हो, उन्हें विषय-सेवन के 

लिए आमंत्रित करतीं । ऐसे अवसर पर भी वर्धभान आंख उठाकर देखते तक नहीं 
ओर अन्तमु ख हो ध्यान में लीन हो जाते । गृहस्थों के साथ वे कोई संसर्ग नही 
रखते थे । ध्यानावस्था में कुछ पूछने पर उत्तर नहीं देते । वर्धमान अबहुवादी थे, 
अर्थात्‌ अल्पभाषी जीवन बिताते थे । किसी के पूछने पर भी वे प्रायः मौन रहते ।" 
वे शन्‍्य खण्डहरों में ध्यान करते, तब कोई पूछता--अयमंतरंसि को अत्य ? यहां 
भीतर कौन है ? तब वे इतना ही उत्तर देते--अहमंसि ति भिक्‍्खु--मैं भिक्षु हूं।* 
सहे न जा सके, ऐसे कट व्यंग्यवचनों के सामने भी शान्तचित्त और मौन रहते । 
कोई गुणगान करता तो भी मौन और डण्डों से पीटता या केश खींचकर कष्ट देता, 
तो भी शान्‍्त मौन । इस तरह वर्धभान निविकार, कषाय-रहित, निर्मल ध्यान और 
आत्म-चितन में समय बिताते ।* 


हृष्टियोग 


विहार करते चलते समय वधेमान आगे की पुरुष-प्रमाण भूमि पर दृष्टि 
डालते हुए चलते । अगल-बगल या पीछे की ओर नहीं ताकते थे, केवल सामने के 
ही मांगे पर दृष्टि रख सावधानी पूर्वक चलते । रास्ते में उनसे कोई बोलना चाहता, 
तो भी नहीं बोलते थे ।९ 
उग्र €पश्चरण 

शीतकाल में श्रमण वर्धमान छाया में बेठकर ध्यान करते । गर्मी के दिनों में 
उत्कुटुक जेसे कठोर आसन लगा कर धूप में बंठकर ताप सहन करते ।* 

शरीरनिर्वाह के लिये सूखे भात, मंथ्‌ और उड़द का आहार करते एक बार 
आठ महीनों तक वर्धमान इन्हीं चीजों पर रहे । 

वर्धमान पन्द्रह-पन्द्रह दिन, महीने-महीने, छः:-छः महीने तक जल नहीं पीते 
थ । उपवास में भी विहार करते । अन्न भी ठण्डा और वह भी तीन-तीन, चार-चार 
या पांच-पांच दित के अन्तर से किया करते ।* 


चरम कोटि को अहिसा एवं तितिक्षा 


भगवान ने पल-पल अहिंसा और अनुपम तितिक्षामाव की आराधना की । 
ऐसी घटनाओं कः उल्लेख मिलता है कि भिक्षा के लिये जाते समय रास्ते में कबूतर 

आदि पक्षी अनाज चुगते दिखाई देते तो वर्धभान दूर हट कर चले जाते, जिससे कि 
उन जीवों के चुगने में विध्न उपस्थित न हो । यदि किसी घर में ब्राह्मण, श्रमण, 
भिखारी, अतिथि, चाण्डाल, बिल्ली या कुत्तों को कुछ पाने की आशा में या याचना 
करते हुये खड़े देखते, तो उनकी आजीविका में कहीं बाधा न पहुंचे, इस आशय से वे 
दूर से ही निकल जाते । किसो के मन में द्वे पभाव उत्पन्न होने का वे मौका ही नहीं 
आने देते थे।" 


दुर्गंग विहारचर्या 


भगवान ने दुर्गम्य लाढ़ देश की वज्भभूमि और शुपभ्रमूमि दोनों--पर विचरण 
किया । वहां उन पर अनेक विपदायें आयीं । वहां के लोग भगवान को पीटा करते । 
उन्हें खाने को रूखा-सूखा आहार मिलता | उतरने के लिये असुविधाजनक स्थान 
मिलते, उन्हें कुत्त चारों ओर से घेर लेते और कष्ट देते। ऐसे अवसरों पर 
ऐसे लोग विरले ही होते, जो कुत्तों से उनकी रक्षा करते । अधिकांश तो उलटा 
भगवान को ही पीटते और ऊपर से कुत्त लगा देते | ऐसे विकट विहार में भी अन्य 
साधुओं की तरह श्रमण भगवान ने कभी दण्डादि का प्रयोग नहीं किया ॥ दुष्ट लोगों 
के दुवंचनों को वर्धभान बड़े क्षमाभाव से सहन करते ॥* 


कभी-कभी तो ऐसा होता कि चलते रहने पर भी वर्धमान गांव के निकट 
नहीं पहुंच पाते थे; ज्यों ही वे गांव के नजदीक पहुंचते, त्यों ही अनाय॑ लोग उन्हें 
पीटते और कहते - ''तू यहां से चला जा ।” 


कितनी ही बार अनायंदेश के लोगों ने लकड़ियों, घुटिठियों, भाले की नोंकों, 
पत्थरों तथा हड्डियों के खप्परों से पीट-पीट कर उनके शरीर में घाव कर दिये ।? 


जब वे ध्यान में होते, तो दुष्ट लोग उनके मांस को नोंच लेते, उन पर घल 
डाल कर चले जाते । उन्हें ऊंचा उठाकर नीचे पटक देते, उन्हें आसन पर से नीचे 
ढकेल देते | कुछ लोग उनका मजाक करते ।४ 


श्रमण वर्धभान साधना-काल में इस प्रकार कठोर तितिक्षा एवं समता से 
परिपूर्ण तथा सतत जागरूक जीवन जीते रहे । उनके ध्यान-योग की निम्मल धारा 
साढ़े बारह वर्ष तक निरन्तर प्रवहमान रहो । 

सब कुछ दे डाला 


सूर्य जब यात्रा के अन्तिम पड़ाव पर पहुंच रहा था, तब श्रमण वर्धमान की 
यात्रा का प्रथम पड़ाव प्रारम्भ हुआ | ज्ञासखण्ड वन से जेसे ही वे आगे बढ़े, एक 
दीन स्वर पीछे से पुकारता हुआ सुनाई पड़ा । कुछ ही क्षणों में एक कृशकाय, दीन 
व्यक्ति उनके चरणों में आ गिरा । यह था महाराज सिद्धार्थ का परिचित सोम 
ब्राह्मण ! आंसुओं की घारा से वह गीला हो रहा था, कातरस्वर में कहा-. ' राज- 
कुमार ! आपने वर्षभर महामेघ की तरह असंख्य मणि-मुक्ता-स्वर्ण को वृष्टि की । 
समस्त जनपद को दरिद्वता धो डालो, मैं ही एक ऐसा अभागा रह गया; जिसे तुम्हारे 
हाथ का एक दाना भी नहीं मिल पाया । कल्पवृक्ष की छाया में बैठ कर भी दरिद्वता 
से मेरा पिण्ड नहीं छूटा; मेरे बच्चे दाने-दाने को तरस रहे हैं । दरिद्रता से पीड़ित 
ब्राह्मणी मुझे चिमटे से मार कर भिक्षाटन के लिये बाहर भगा देती है। गाँव-गाँव, 
दर-दर भटकता हुआ मैं अब आपके चरणों में आ पहुंचा हूं । प्रभो ! मेरी दरिद्रता 
दूर कर दो ।” दीन ब्राह्मण महावीर के चरणों से लिपट गया गौर उन्हें आंसुओं से 
भिगोने लगा । 


श्रमण महावीर ने कहा--“विप्रदेव ! अब तो मैं सब कुछ त्याग चुका हूं, 
अकिचन-निष्कचन हूं । तुम्हें देने जेसा कुछ भी मेरे पास नहीं है ।” 


ब्राह्मण ने फिर भी प्रभु के पांव नहीं छोड़े और बार-बार कंधे पर हवा में 
लहराते देवदृष्य की ओर देखने लगा, जेसे कह रहा हो--और कुछ नहीं तो यही 
दे दो। 

परम उदारचेता महावीर प्रभु ने देवदृष्य का एक पट' ब्राह्मण के हाथों में 
थमा दिया । ब्राह्मण को जेसे कुबेर का खजाना मिल गया, वह खुशियों से नाचता 
हुआ उस पट को लेकर घर गया । उसकी सारी दरिद्रता घुल गयी । 


अकिचन होते हुये भी महावीर का मन कितना उदार था कि जो एक बस्त्र 
पट पास में था, उसका भी आधा भाग, उन्होंने एक दीन याचक को दे डाला । 


इस वस्त्र खण्ड (एक पट) को ठीक कराने के लिये ब्राह्मण एक रफंगर के 
पास गया तो उसने पूछा-- “यह अमुृल्य देवदृष्य तुझे कहां मिला ? ब्राह्मण ने सही 
बात बताई । रफूगर ने कहा --/इसका आधा पठ और ले आओ तो सम्पूर्ण वस्त्र 
को जोड़कर पूर्ण शाल तैयार कर दू' ।'" बस्त्र का लोभी ब्राह्मण फिर भगवान महावीर 
के पोछे दौड़ा। इस बार उसे मांगने की हिम्मत नही हुई, किन्तु बराबर तेरह मास 


१ दुपटूटे या दुशाले की भाँति इस देवदृष्य के भी दो पट (खण्ड) थे--ऐसा प्रतीत होता है । 


साधना के महापथ पर | ६३ 


पीछे-पीछे घमता रहा । एक दिन वह वस्त्र भगवान महावीर के कन्ध्रे से नीचे गिर 
पड़ा । भगवान ने पीछे मुड़ कर भी नहीं देखा, तब ब्राह्मण वह वस्त्र उठाकर ले 
आया और रफ्‌ कराकर महाराज नन्दीवर्धन को उसने लाख दिनार में बेच दिया |! 


स्वावलम्बी महावीर 


जन्मभूमि एवं स्वजनों से अन्तिम विदा लेकर श्रमण महावीर ज्ञातखण्ड 
से आगे चल पड़े थे। मुहतंभर दिन शेष रहते-रहते वे कर्मारग्राम की सीमा में 
पहुंच गये । 

सध्या का झरमुटा था, एक ग्वाला अपने बलों को लेकर उधर आया । दिन 
भर खेतों में काम करने से वह बहुत थक गया था, गांव में उसे गायें दुहने के लिये 
जाना था | बैल कहां छोड़ें ? वृक्ष के नीचे ध्यानस्थ महावीर दिखाई दिये । उसने 
श्रमण महाबीर को पुकारते हुये कहा --“बाबा ! बेलों की तरफ जरा देखना, मैं 
अभी आ रहा हूं ।" 


कार्य से निवृत्त हो ग्वाला लौटा, देखा तो बैल गायब ! उसने ध्यानस्थ 
श्रमण महावीर से पूछा--“देवायं ? मेरे बेल कहां गये ?” 


महावीर पापाण-प्रतिमा की भांति मौन खड़े थे। कुछ भी उत्तर न पाकर 
ग्वाला बेलों को खोजने इधर-उधर गया | वह रात भर भटकता रहा, बंल नहीं 
मिले | पौ फटने का समय हुआ, वह थक कर च्र-चूर हो गया था, निराश हो कर 
जेसे ही वापस वह महावीर के निकट आया तो बैलों को वहीं पास में बैठे जुगाली 
करते देखा । 

ग्वाले को महावीर पर बड़ा क्रोध आया--“अरे धूत | जानते हुये भी तूने 
मुझे बेल नहीं बताये और रातभर जंगल में चकक्‍क्रर कटाये ! साधु होकर भी तुम 
इतने धू्ते !” क्रोध में वह आपा भूल गया और बैलों को मारने के बजाय, रास 
लेकर महावीर पर ही टूट पड़ा । 

ग्वाले का क्रोधावेश में उठा हाथ ऊपर का ऊपर ही रह गया, उसके पांव 
भूमि में जेसे गड़ गये । महावीर के तपस्तेज से वह स्तब्ध हो गया । तभी महावीर 
के भक्त इन्द्र ने उसे ललकारते हुये कहा--“दुष्ट ! तुझे होश भी नहीं, किस पर 
हाथ उठा रहा है ? यह तेरे बलों के चोर नहीं, राजा सिद्धार्थ के पुत्र राजकुमार 
वर्धमान हैं । घरबार छोड़कर साधना करने निकल चले हैं- एकाकी !” 


१ घटना वर्ष वि० पूृ० ५१२ । वर्णन--त्रिषिष्टि ० १०।३ तथा महावीर चरियं (गुणचन्द्र) 

वाले ने गिड़गिड़ा कर क्षमा मांगी, देवाय॑ के चरणों में गिरा । देवाये तो 
अब भी मौन थे अन्तर्लीत ! अप्पा अप्यम्मिरओ--स्वयं अपने भीतर में रमण कर 
रहे थे । 

इन्द्र ने प्रभ की वन्दना, संस्तुति कर प्रार्थना की--“प्रभो ! ऐसे हजारों 
अज्ञान पुरुष जो आपके साधना-मार्ग से अपरिचित हैं, आपको भयंकर कप्ट देंगे, 
विविध सत्रास व उपसर्गों से उत्पीड़ित करेंगे, अतः मुझे स्वीकृति दीजिये कि मैं देवाय॑ 
की सेवा में रहकर आगत कष्टों का निवारण कर कृतार्थ होता रहूँ ।” 

इन्द्र की प्राथंना सुन कर श्रमण महावीर बोले--“देवराज ! ऐसा कभी 
नहीं हुआ ओर न कभी होगा, अहुंन्त किसी देवेन्द्र, असुरेन्द्र आदि किसी पर-बल के 
सहारे साधना कर केवलज्ञान प्राप्त करें । साधना तो स्वयं के बल वीय॑ एवं पुरुषार्थ 
के सहारे ही होती है और स्व-बल पर चलनेवाला साधक ही केवलज्ञान एवं 
निर्वाण-सिद्धि को प्राप्त कर सकता है ।” 


स्वावलम्बन एवं पुरुषार्थ की इस दिव्य घोषणा के समक्ष देवराज बिनत हो 
गये । शायद पहली बार उन्होंने देखा--साधकों के आत्मबल के समक्ष देवराज और 
स्वर्ग की असीम शक्तियां भी पानी भरती हैं।" 


विदेहभाव 


भगवान महावीर में चरम कोटि की अनासक्ति थी। वे जिस दिन प्रब्नजित 
हुये, उसी दिन से उन्होंने एक प्रकार से शरीर को छोड़ दिया था। आयेसुधर्मा के 
शब्दों में-- '“बोसटठ चत्तदेहे” मानो शरीर को व्युत्सगं ही कर दिया था । वे अपने 
ध्येय के प्रति निछावर हो गये थे । शरीर पर क्‍या बीतती है, कौन प्रहार करता 
है कौन काटता है और कौन अचना करता है ? इसका विकल्प भी कभी उनके 
मन में नहीं उठा । देह में देहातीत--विदेहदशा में विचरने वाले परम अनासक्त 
साधक थे वे । 


दीक्षा के प्रसंग पर वधमान के शरीर पर नाना प्रकार के सुगन्धित द्रव्यों 
का विलेपन किया गया था। पवन जब शरीर से स्पृष्ट हो कर बहता तो एक भीनी 
सुगन्ध से पूरित हो जाता था । इस सुगन्ध से आक्ृष्ट होकर म्रमर आदि जन्तु शरीर 
पर मंडराते, उनके शरीर के मांस को नोचते, काटते और लहू पीते, पर श्रमण 


१ (क) घटना वर्ष वि० पू० ५१२। (ख) त्िषष्टि० १०३ 

वधंमान ने कभी उन्हें दूर हटाने की इच्छा तक नहीं की, वे सदा अनाकुल एवं 
देहाध्यास से मुक्त रहें । लगभग चार मास तक उन्हें यह वेदना सहनी पड़ी । 

अनेक मनचले युवक-युवतियां उनके निकट आते, शरीर से फूटती फूलों की 
मधुर महक को देखकर मुग्ध हो उनके पीछे-पीछे घूमते, उनके देवोपम सहज 
सौन्दर्य पर मुग्ध युवतियां शरोर-स्पर्श करने की चेष्टा करतीं, करण काम-याचनाएँ 
करतीं, हाव-भाव एवं विकार पूर्ण म्रभंगिमाओं के द्वारा महावीर के मन को चचल 
बनाने की चेप्टए करतीं और जब वे अपने प्रयत्न में असफल हो जातीं तो तीखी 
झुझलाहट के साथ उन्हें उत्पोड़ित करने लगतीं, कभी-कभी उन पर प्रहार भी करने 
लगतीं । महावीर दोनों ही स्थितियों में स्थिर व देहभाव से मुक्त रहते ।" 


अप्रतिबद्ध विहारी 


कर्मारप्राम से विहार कर भगवान कोल्लागसप्निवेश में गये, छट्ठ तप का 
पारणा कर फिर आगे चल पड़े । इस दीघेंयात्रा में रूनना तो कहीं था ही नहीं । 
चलते-चलते प्रभू मोराकसप्निवेश के बाहर एक आश्रम में पहुंच गये । यह आश्रम 
दुईज्जंतक नामक तापसों का था और वहां का कुलपति महाराज सिद्धार्थ का मित्र 
था । श्रमण महायीर को आश्रम की ओर आते देखकर कुलपति ने उन्हें पहचान 
लिया । प्रसन्न होकर वह उठा और महावीर का स्वागत किया । हाथ बढ़ा कर 
महावीर ने भी पूर्व परिचय प्रदर्शित किया । दूसरे दिन जब महावीर भागे चलने को 
हुए तो आश्चर्यंचकित कुलपति ने कहा--'कुमार ! यह क्‍या ? कुछ समय तक तो 
यहां ठहरते । यह अ।श्रम किसी दूसरे का नहीं, अपना ही समझिये ।” 

महावीर तो अनगार थे, अपनी आत्मा के सिवाय उनका अपना कहीं कुछ 
था ही नहीं । फिर वे ठहरे एकान्तप्रिय, पूर्वे-"रिचय-त्यागी ! रुकने का आग्रह जब 
स्वीकार नहीं किया तो कुलपति ने कहा . “खेर, अभी न रुके तो कोई बात नहीं, 
किन्तु आगामी वर्षावास तो यहीं बिताना होगा, मेरा हादिक आग्रह है ।” 

स्वीकृति-स्चक संकेत देकर महावीर आगे चल पड़ । शीत एवं उष्ण-ऋतु 
के लगभग सात मास छोटे-छोटे गांवों, जंगलों एवं खण्डहरों में बिताकर वर्षावास 
के लिये पुन: दुईज्जंतक आश्रम में आ गये । कुलपति ने स्नेहपुर्वक महावीर को एक 
क्षोपड़े में ठहरा दिया । 


१ घटना वर वि० पू० ५१२ । आचारांग ह।२ 

आश्रम में अन्य भी अनेक तापस अलग-अलग झ्ोंपड़ों में रहते थे। महावीर 
की कठोर चर्या और सतत ध्यानलीनता उनके लिये बड़ी आश्चयंजनक तथा रुक्ष 
साधना थी । वे महावीर को कुछ विचित्र दृष्टि से देख रहें थे, इसी बीच एक 
घटना घटी । 


उभ प्रदेश में दूर-दूर तक अकाल की छाया मंडराई हुई थी | वर्षा बहुत 
कम हुई थो । इस कारण घास-फूस भी नहीं उगा था । भूखे-प्यासे पशु आश्रम को 
झोंपड़ियों का घास उखाड़ने लगे | आश्रमवासी तापस दण्ड लेकर इधर-उधर घूमते 
ओर अपनी-अपनी भोंपड़ी की रक्षा करते । उस आश्रम में महावीर ही एक ऐसे थे 
जो सतत ध्यान में खड़ं रहते, उन्हें अपनी देहरक्षा का भी कोई विकल्प नहीं था, 
तब झोंपड़ी की रक्षा वे कंसे करते ? 


महावीर की यह परम निवृत्ति, उपेक्षावृत्ति आश्रमवासियों की आंखों में 
चुभने लगी । शायद वे सोचने लगे--यह तपस्वी स्वयं को परमहंस प्रदर्शित कर हम 
सब को निम्नकोटि का जताना चाहता है, कुछ भी हो, महावीर की इस उत्कृष्ट 
उपेक्षावृत्ति से वे क्षुब्ध हो गये, कई बार मन-ही-मन बड़बड़ाते -महावीर को संकेत 
कर कहते--'गायें झोंपड़ो को खा रहो हैं, आप किस ध्यान में लीन हैं ?” महावीर 
ने उनके बड़बड़ाने पर कभी ध्यान नहीं दिया । तब वे कुलपति के पास शिकायत 
लेकर पहुंचे -- आपने किस औघड़ को आश्रम में ठहरा दिया है। हम गायों को 
भगाते दिनभर परेशान होते हैं और वह कभी अपनी झोंपड़ी की रक्षा के लिये एक 
हांक भी नहीं मारता, इस तपस्वी की लापरवाही के कारण गायों का झुण्ड बार-बार 
उधर घुस आता है और आश्रम की झोंपड़ियों पर टूट पड़ता है, हमारी नाक में दम 
आ गया है, उसकी ज्ञोंपड़ी बचाते-बचाते ।” 


एक दिन कुलपति स्वयं महावीर के निकट आया और कहा--“कुमार ! 
यह क्‍या ? एक पक्षी भी अपने घोंसले के लिये जी-जान लगा देता है, तुम क्षत्रियपृत्र 
होकर भी अपने आश्रय-स्थान की रक्षा नहीं कर सकते ?”' 


आश्रमवासियों को वृत्ति और कुलपति के कथन ने महावीर के मन को 
झकझोर डाला । जिसने देह का मांस और खून खींचते भ्रमर आदि कीट-पतंगों को 
भी नही उड़ाया; उसे झोंपडी की रक्षा का उपदेश कितना हास्यास्पद था। महावीर 
को लगा--उनकी उपस्थिति आश्रमवासियों की अप्रीति का कारण बन रही है । 
सबका प्रेम-क्षेम चाहने वाले, मृगराज की भांति मन-इच्छित विहार करने वाले 
महावीर को वहाँ रहना इष्ट नहीं लगा। वर्षाकाल के पन्द्रह दिन बीत जाने पर 

भी महावीर वहाँ से प्रस्थान करके कहीं अन्यत्र चले गये । उनकी अनगार-वृत्ति 
का यह उत्कृष्ट आदशे था । 


आश्रमवासिथों को वृत्तियों से भगवान महावीर को जो कु अनुभव हुये, 
उन्हें ध्यान में रखकर उन्होंने भविष्य के लिए पाँच प्रतिज्ञायें की -- 


१ भविष्य में अप्रीतिकारक स्थान में नहीं रहूंगा 
२ ध्यान में सतत लीन रहूंगा । 

३ सदा मौन रहेुंगा । 

४ हाथ में ग्रहण करके भोजन करू गा । 

५ गहस्थ का विनय नहीं करू गा ।* 


अभय की उत्कष्ट साधना 


प्रेम-क्ष मदर्शी महावीर दुईज्जंतक आश्रम से विहार कर निकट के एक छोटे- 
से अस्थिक ग्राम में आये । आसपास का वातावरण बड़ा ही भयावह व हृदय को 
कंपा देने वाला था। गाँव के बाहर एक टेकरी पर शूलपाणि यक्ष का मन्दिर था। एकान्त 
स्थान देखकर महावीर ने वहाँ ठहरने के लिये ग्रामवासियों से अनुमति माँगी । 
महावीर की दिव्य सौम्य आकृति देखकर लोगों करा हृदय द्रवित हो गया, वे बोले --- 
“देवायं ! आप अन्यत्र कहीं ठहर जाइये । यह शूलपाणि दत्य का चंत्य है, यक्ष बड़ा 
ही ऋर है, रात में किसी भी मनुष्य को यहाँ ठहरने नहीं देता । यदि कोई ठहरने 
की चेष्टा भी करता है तो बस उसे खत्म कर डालता है। इसलिये ऐसे भय-भरव 
स्थान पर आपका ठहरना उपयुक्त नहों होगा ।' 

स्थान की भयानकता ओर यक्ष की क्र रता-दुष्टता की गाथा सुनकर महा- 
बीर का संकल्प और हृढ़ हो गया, वे त्ोले-“आप लोग अनुमति दें तो मैं यहीं ठहरना 
चाहता हूं ।' 

लोगों को हेंसी आई। फिर लगा इस भोले तपस्वी को अभी शूलपाणि 
यक्ष की क्ररता का पता नहीं है। वे कहने लगे--“देवायं ! आप जिस चंत्य में 
ठहरना चाहते हैं उसके पूर्व वत्त का पता है आपको ? इसी यक्ष ने इस गाँव 
को श्मशान वना दिया था | जहाँ हम खड़े हैं, वहाँ हजारों नर-कंकाल पड़े सड़ते 

थे। जिन पर गिद्ध मंडराया करते थे । भूल एक प्रकार से ग्रामवासियों की ही थी; 
किन्तु इस भूल का भयंकर परिणाम हजारों मनुष्यों को मृत्यु के रूप में आया ।”” 


महावीर को क्षणभर रुका देखकर गाँव के एक वृद्ध पुरुष ने बताया-- 
“किसी समय में यह वर्धमान नाम का सुन्दर नगर था। इसके बाहर वेगवतो नाम 
की नदी बहती थी | गरमियों में नदी का पानी सूख जाता और गहरा! कीचड़ हो 
जाता। एक बार धनदेव नाम का कोई व्यापारी पाँच सौ गाड़ियाँ लेकर यहाँ 
आया । नदी पार करते समय उसकी गाड़ियाँ कीचड़ में फेस गई, बैल उन्हें खींच 
नहीं सके । तब व्यापारी ने बलों को खोल दिया । उसके पास एक बैल था, बड़ा 
ही बलवान, पुष्ट स्कन्धोंवाला, सफेद हाथी ज॑ंसा । उस एक ही बैल ने धीरे-धीरे 
पाँच सौ गाड़ियों को खींचकर किनारे लगा दिया | पर, इस अत्यधिक श्रम से बेल 
का दम ट्ट गया, उसके मुह से रक्त बहने लगा, और वह॒ भूमि पर गिर पड़ा ! 
अनेक प्रयत्न करने पर भी बैल फिर से खड़ा नहीं हो सका । तब व्यापारी ने गाँव 
के लोगों को बुलाया ओर वहाँ अधिक रुकने में अपनी असमर्थता जताकर बैल की 
सेवा-परिचर्या करने के लिए एक बड़ी धनराशि यहाँ दे गया । 


गाँव के लोगों ने व्यापारी से बेल की सेवा के लिए धन तो ले लिया, पर 
बेचारे बेल वी कभी किसी ने संभाल नहीं की । सारा धन हजम कर गये । उधर 
भूखे-प्यासे संतप्त बल ने एक दिन दम तोड़ दिया। वही बेल मरकर शूलपाणि 
यक्ष बना । गाँव के लोगों द्वारा की गई अपनी दुर्देशा को देखकर वह क्रद्ध हो उठा, 
और महाकाल बनकर बरस पड़ा । उसने घर-घर में रोग, पीड़ा, त्रास एवं भय का 
आतंक फंला दिया | सेकड़ों प्राणी मृत्यु के मुख में जाने लगे। लोगों ने अनेकों देव- 
यक्ष-असुर, गंधव॑ आदि की पूजा की; मगर गाँव का आतंक नहीं मिटा । घवराकर 
लोग गाँव छोड़कर भाग गये । तब भी उसने पिण्ड नहीं छोड़ा | वे पुनः गाँव में 
लौटकर आये और नगर-देवता को बलि देकर सबने क्षमा मांगी हमारा अपराध 
क्षमा करिये ! हम आपकी शरण में हैं, जो कुछ भी हमारी मूल हुई है, उसे प्रकट 
कीजिये ।” 

तब यक्ष ने पूबे-परिचय देकर, अपने साथ किये गये दुव्यंबहार की बात 
कही और लोगों को खूब आड़े हाथों लिया । भय-प्रस्त गाँववासियों ने पुनः-पुनः 
क्षमा माँगी और उसकी पूजा की । यक्ष के कहे अनुसार उन्हीं हडिडयों के ढेर पर 
उसका यह चेत्य बनाया गया । यहाँ प्रतिदिन इसकी पूजा को जाती है। 


इस घटना को सुनाते हुये भी गाँववासी जहां भय से काँप रहे थे, वहाँ 
महावीर अभय को साक्षात्‌मू्ि बने प्रसन्नभाव से उसी यक्ष-मन्दिर में ठहरने की 

स्वीकृति माँग रहे थे । उन्हें लग रहा था, इस भय-मरव स्थान में अमय की उत्कृष्ट 
साधना तो होगी ही, साथ ही उस क्र यक्ष का भी उद्धार हो सकता है। इस 
प्रकार एक पथ, दो काज सिद्ध हो सकते हैं। महावीर को सब कुछ जान लेने पर 
भी अविचल एवं मुदित देखकर गाँववासियों ने कहा--इस पर भी देवा मृत्यु को 
सिर पर लेकर ठहेरना चाहें तो हम मना नहीं करते ।' 


महावीर प्रसन्नतापूर्वक यक्षमन्दिर में प्रविष्ट हुए तथा एक शुद्ध स्थान 
देखकर एकाग्र ध्यान-मुद्रा में स्थिर हो गए । 


जैसे ही अन्धकार की काली चादर पृथ्वी पर फैली, शूलपाणि यक्ष हुंकारता 
हुआ अपने स्थान पर आया । एक अज्ञात मनुष्य को अपने स्थान पर निर्भय खड़ा 
देखकर वह आग-बबूला हो गया । पहले उसने एक भयंकर हुंकार की । दिशायें 
काँप गई, दीवारें गज उठीं, पर महावीर का एक रोम भी चलायमान नहीं हुआ । 
यह देखकर यक्ष के क्रोध में ज्वार आ गया--“यह धृष्ट मानव मेरी शक्ति का 
अनादर करने, मुझे चुनौती देने यहाँ आया है, तो इसे धृष्टवा का, इस दुःसाहस 
का मजा भली-भाँति चखा देना चाहिये।” और प्रलयकाल के तूफान की तरह 
उफनता हुआ शूलपाणि भयंकर अट्टहास कर रौद्र नृत्य करने लगा। उसके हाथों 
में मणकर शुल चमक रहा था बिजली की भाँति | यह भयावह काल-रात्रि ! प्राणों 
को डसने वाली अपार शन्यता ! साँय-साँय करता हुआ खण्डहरों का निर्जन एकान्त ! 
पहले ही भयानक था । यक्ष के रोद्र अट्टहास से तो भय की घनघोर वृष्टि होने 
लगी । सामान्य मनुष्य के तो प्राण वहीं घट जाते, पर अभय के देवता महावीर 
सहस्नपल की प्रस्तर-प्रतिमा की भाँति अविचल, अकंपित खड़े रहे, नासाग्र पर दृष्टि 
स्थिर किये । जिसके अन्ततंम में अचल आत्म-श्रद्धा जग गई हो, उसे वध, बन्धन, 
भय, शोक. वेदना और प्रलोभन के इन्द्र क्या कभी चंचल बना सकते हैं ? 


महावीर को स्थिरता से खीझा हुआ यक्ष मदोन्मत्त हाथी की तरह विफर 
गया । पिशाचों की सेना खड़ी कर क्र अट्टहास के साथ महाकाल का रोद्र नृत्य 
करने लगा, शेषनाग की तरह विष उगलती तूफानी फूकारें भरने लगा। विचित्र- 
विचित्र रूप धारण कर महावीर को उत्पीड़ित करने लगा | कभी मदोन्‍्मत्त हाथी 
की भाँति पैरों से रौंदता, कभी गेंद की तरह आकाश में उछालता, कभी बिच्छ की 
की तरह तीत्र जहरीले डंक मारता, कभी शिकारी कुत्तों की तरह मांस नोंच डालता 
ओर कभी जहरीली चींटियों की भांति पूरे शरीर को काट डालने को चेष्टा करता | 
यक्ष ने सोचा होगा--इन प्राणान्तक पीड़ाओं से शायद महावीर तिलमिला उठेंगे, 
पर हुआ उल्टा ही । महावीर स्थिर रहे और हार खाया हुआ यक्ष दांत पीस कर रह 

गया । उसने अपने अन्तस की सम्पूर्ण दुष्टता और 'ऋरता को ल्ोंचकर महावीर पर 
उंडेल दिया, महावीर फिर भी <थर रहे, तो देत्य की धृष्टता का नशा उतर गया, 
उसका विश्वास टूट गया, वह महावीर के समक्ष हार गया । जेसे विषधर पत्थर पर 
फन मार-मार कर निर्वीय हो जाता है, आग पानी से लड़-लड़ कर निस्तेज हो जाती 
है, वैसे ही दुष्टता आज साधुता से भिड़-भिड़ कर निष्प्राण हो गई । शूलपाणि यक्ष 
पुष्पपाणि महावीर के समक्ष हतप्रभ हो गया । उसका अज्ञान, 6 ष और वासना से 
दूषित चित्त अपने आप पर घृणा करने लगा । वह प्रभु महावीर के अनन्त सामथ्य, 
अक्षय-असीम घैय और उत्कट अभयवृत्ति के समक्ष विनत होकर क्षमा मांगने 
लगा-- 'देवाय ! आपका बल-वीय॑ अद्वितीय है, आपका सामथ्यं अनन्त है, आपकी 
साधुता असीम है। लगता है मेरी क्र रता को जीतने के लिये ही आज आपकी समता 
का अक्षय सागर उमड़ आया है | प्रभो ! मैं हार गया, मेरी दुष्टता, दानवता क्षमा 
चाहती है। आप कौन हैं, परिचय दीजिये और मुझ पापात्मा का भी उदार 
कीजिये ।” 


कहा जाता है, आत्मग्लानि से आत्मबोध का उदय हो जाता है। सचमुच 
शलपाणि के सम्बन्ध में ऐसा ही हुआ | सिद्धार्थ नामक यक्ष, जो शायद अब तक इस 
दृष्टता और साधुता, भय और अभय के द्वन्द्र को चुपचाप देखता रहा होगा, प्रकट 
होकर बोला--“शूलपाणि, क्‍या तुम नहीं जानते, ये राजा सिद्धार्थ के पुत्र श्रमण 
वधधमान हैं, ये ही हैं इस युग के अन्तिम तीर्थंकर श्रमण भगवान महावीर ।” 


शलपाणि की आंखों में जैसे ज्योति जगमगा उठी । एक ओर पश्चाताप, 
दूसरी ओर अपार ह॑ के आवेग में वह नाच उठा, लोहे को जैसे पारस का स्पर्श हो 
गया, महाप्रभू के चरणों के स्पर्श से शूलपाणि यक्ष में भक्ति एवं स्नेह की लहर उमड़ 
पड़ी । दिल दहलाने वाले अटूटहासों के स्थान पर अब मधुर संगीत की भक्तिपृर्ण 
स्वर-लहरियां ग्‌ जने लगीं | शान्त रात्रि के अन्तिम पहर में शीतल पवन के साथ 
बहता हुआ मधुर संगीत चारों दिशाओं में जैसे माधुये, भक्ति, प्रेम और करुणा का 
रस बहाने लगा ! 


प्रथम रात्रि के अट्टहासों से भयभीत ग्रामवासियों ने जब रात्रि के अन्तिम 
पहर में मधुर संगीत की ध्वनियां सुनीं तो अतीव आश्चये में डूब गये । उन्हें लगा, 
दुष्ट यक्ष ने देवा की हत्या कर डाली है और अपनी विजय पर खुशियां मना 
रहा है। 


इस अपूर्व संघर्ष में शारीरिक एवं मानसिक श्रम के कारण एलथ महावीर 

की आंखों में भी नींद की क्षणिक झपकी आ गई और उसी झपकी में उन्होंने दस 


स्वप्न भी देखे | 


प्रातःकाल ग्रामवासी आये और यक्ष को अत्यन्त भक्ति के साथ प्रभु की 
उपासना करते देखा तो सबके विस्मय का ठिकाना नहीं रहा । यक्ष ने समस्त ग्राम- 
वासियों को आज से सदा-सदा के लिये अभयदान दे दिया। पूरा ग्राम प्रभु की भक्ति 
में लीन हो गया । वहां उपस्थित उत्पन्न नामक नैमित्तक ने लोगों को प्रभु के द्वारा 
देखे गये स्वप्नों का यथार्थ अर्थ भी स्पष्ट कर बताया कि श्रमण महावीर इस युग 


के अन्तिम तीथंकर होने वाले हैं ।* 


१ श्रमण महावीर द्वारा देखे गये दस स्वप्न और उनका फलितार्थ :-- 


अ्रमण महावीर के १० स्वप्न 
१ अपने हाथ से ताल पिशाच को 
मारना । 
२ सेवा में रत श्वेतपक्षी (पुस्कोकिल) । 
३ सेवारत चित्रकोकिल पक्षी । 


४ दो सुगन्धित पुष्पमालाएं । 


9 सेया में उपस्थित श्वेत गो वर्ग । 


६ पुष्पित कम्रलों वाला पद्म-सरोवर । 

७ महासमुद्र को भूजाओं से पार 
करना | 

८ जाज्वल्यमान क्ुयं का आलोक 
चारों ओर फंल रहा है। 

६ अपती अंतड़ियों से मानुषोत्तर 
पर्वत को आवबेष्टित करना । 

१० मेरुपवबंत पर चढ़ना । 

उत्पल द्वारा कथित फल 
आप मोहनीय कर्म का शीघ्र नाश 
करेंगे । 
आप शुक्लध्यान में लीन रहेंगे । 
विविध ज्ञानमय द्वाह्ृशांगी की 
प्ररूपणा करेंगे । 
उत्पल नहीं समझ पाया, अत: महा- 
वोर ने ही स्पष्ट किया “मैं साधुधम 
एवं श्रावकधमं--यों दो प्रकार के 
धमं की प्ररूपणा करूगा।” 
श्रमण-श्रमणी, श्रावक-धाविका रूप 


चतुविध संघ आपकी सेवा में 
रहेगा ! 


चतुविध देव सेवा करते रहेंगे । 


७ संसार-समुद्र को पार करेंगे। 


डा 


केव्लज्ञान शीघ्र प्राप्त करेंगे । 


सम्पूर्ण लोक को अपने निर्मेल यश 
पे व्याप्त करेंगे। 

सिहासन पर विराजमान होकर 
घर्म-प्रज्ञापना करेंगे । 


७२ | तीर्थंकर महावीर 
पर-दुःखकातर महावीर 


घीरता-वीरता की मृति महावीर ने चातुर्मास पूर्ण कर अस्थिक ग्राम से 
वाचाला की ओर प्रस्थान किया | बीच में पड़ता था मोराकसन्निवेश | वहाँ एक 
छोटा-सा उजड़ा हुआ उद्यान था। महावीर ने एकान्त देखकर वहीं पर कुछ दिन 
ध्यान करने का निश्चय किया । 


गाँव के भद्र-प्रकृति एवं साधुताप्रेमी लोगों ने जब शिशिर-ऋतु की कड़- 
कडाती सर्दी में महावीर को एकान्त वन में कठोर साधना करते देखा तो वे बड़े 
प्रभावत हुये । उनकी तेजोदीप्त सौम्य आक्ृति से जहाँ देवोपभ सुन्दरता एवं 
सुकुमारता झ्षलकती थी, वहीं क्रठोर तप, एकाग्र ध्यान एवं उत्कृष्ट ज्ञान की आभा 
भी दशकों को प्रभावित कर लेती थी। धीरे-धीरे श्रद्धालु जनता की भीड़ महावीर 
के आस-पास जमने लगी और उनके दर्शन तथा सानब्निध्य मात्र से अनेक कार्य चमत्कारी 
ढंग से सिद्ध होने लगे । अत: पूरा गाँव ही महावीर की भक्ति में मग्ग हो गया। 


महावीर के प्रति लोकश्रद्धा उमड़ती देखकर बहाँ के निवासी अच्छंदक जाति 
के ज्योतिषी घबरा गये । वे ज्योतिष एवं निमित्त (टोने-टोटके) के सहारे हो अपनी 
वृत्ति चलाते थे । अत: उन्हें लगा--श्रमण महावीर ज्ञानी हैं, कहीं हमारी पोल 
खोल दी तो हमारा धन्धा ही चौपट हो जायगा। वे एकान्त में महावीर के पास 
आये ओर दीनतापूर्वक प्राथना करने लगे--"देवायं ! हमें शका है, यहाँ 
आपकी उपस्थिति से हमारे धन्धे को चोट पहुंचेगी। कहीं हमारे बाल-बच्चों को भूखों 
मरने की नोबत न आ जाय । आप तो श्रमण हैं, स्वयंबुद्ध हैं, कहीं भी जाकर अपनी 
साधना तपस्या कर सकते हैं. हम बाल-बच्चेवाले गृहस्थी कहां जायेंगे ? कृपा कर 
हमारी रक्षा कीजिये ।” 


महावीर अपने कप्ट में वत्ध से भी कठोर थे, तो दूसरों के कष्ट के प्रति 
नवनीत से भी अधिक कोमल, शिरीप पुष्प से भी अधिक मृदु ! यद्यपि वे कठोर सत्य 
के उपासक थे, पाखण्ड और अन्धविश्वास के कटटर विरोधी थे, उनकी उपस्थिति 
से सहजरूप में ही जनता अव्धविश्वासों के चंगुल से मुक्त हो रहो थी, झठ टोने 
टोटकों के चक्र से वह छुटकारा पा रही थी । यह उन्हें इष्ट भी था. पर साथ ही 
अच्छंदकों की वृत्ति (आजीविका) पर सीधा प्रहार हो रहा था उनके मन में श्रमण 
महावीर के प्रति अप्रीति, हू. और रोप के भाव उमड़ रहे थे । अहिसा के परम 
आराधक महावीर को यह भी कंसे अभीष्ट होता ? फिर उनका संकल्प था अप्री ति- 
कर स्थान में नहीं रहना । जहां प्रेम-क्षेम नहीं, वहां क्षणभर भी ठहरना नहीं । 

पर-दुःखकातर महावीर एक दिन किसी से कहें बिना ही मोराकसन्निवेश से आगे 
वाचाला के पथ पर चल पड़े ।* 


इस घटना ने महावीर की कठोर सत्यनिष्ठा पर अहिसा व करुणा का मृदु- 
मधुर अमृतलेप चढ़ा दिया।'* 


अहिसा का अमृतयोग 
(नाग को प्रबोध) 


भगवान महावीर का साधनाकाल क्षमा, सहिष्णुता, स्थितप्रज्ञता, निस्पृहता, 
सत्य एवं अहिसा के विविध प्रयोगों की एक विचित्र प्रयोगभूमि रही है। मोराक- 
सन्निवेश से उत्तर-वाचाला की ओर उनका प्रयाण---अहिंसा के अमृत-प्रयोग का एक 
इतिहास-प्रसिद्ध उदाहरण बन गया है । 


भगवान महावीर दक्षिण-वाचाला से होकर उत्तर-वाचाला नामक सन्निवेश को 
जा रहे थे | बीच में सुवर्णवालुका नाम को छोटी नदी थी। इसी नदी तट पर 
झाड़ी में उलझकर कंधों पर टिके देवदृष्य वस्त्र का अर पट गिर गया था। उपेक्षा- 
भाव के साथ वे आगे चल पड़े | इसके पश्चात्‌ महावीर ने कभी वस्त्र धारण 
नहीं किया । 

उत्तर-वाचाला जाने के लिये महावीर ने एक सोधा मार्ग पकड़ा । वहे कनक- 
खल नामक आश्रमपद के बोच से जाता था। श्रमण महावीर इस माग पर कुछ ही 
आगे बढ़े थे कि पीछे से जंगल में घूमते हुये ग्वाल-वालों की भयभरी पुकार सुनाई 
दी-- “देवा ! रुक जाओ ! यह मार्ग बड़ा विकट और भयावह है, इस रास्ते में 
एक काला नाग रहता है, जो दृष्टिविप है, अपनी विप-ज्वालाओं से उसने अगणित 
राहगीरों को भस्मसात्‌ कर डाला, हजारों पेड़, पौधे और लतायें उसकी विषेली 
फुकारों से जलकर राख हो गई । आप इस मार्ग मे मत जाइये । आश्रम से बाहर- 


१ यह भी कहा जाता है कि सिद्धाथदेव ने महावीर के मुख से अनेक भविष्यवाणियां 
करवाई, कई गुप्त रहस्य खोले - - जिससे साधारण जनता महावीर के प्रति 
आक्ृष्ट हो गई और वहां के निवासी अच्छन्दक ज्योतिषियों का प्रभाव कम हो 
गया, उनके पाखण्डों की पोल खुलने लग गई; जिससे घबराकर वे महावीर 
के चरणों में आये । 

बाहर जो मार्ग जाता है उसी से जाइये, भले ही वह लम्बा है, पर निरापद है - 
इस काले नाग के चक्कर से तो पथ का थोड़ा-सा चबकर अच्छा है--रुक जाइये, 
आगे मत जाइये !” 


ग्वाल-बालों की पुकार में एक छितरा हुआनसा भय, एक गहरी संवेदना थी, 
अनजान किन्तु एक साधु-श्रमण के प्रति श्रद्धा और स्नेह का कंपन था। महावीर दो 
क्षण रुक गये । मुस्कराते हुये उन्होंने ग्वाल-बालों की ओर देखा, अपना अभय सूचक 
हाथ ऊपर उठाया, जैसे संकेत दे रहे थे; घधबराओ मत ! उस विष को जीतने के 
लिए ही अमृत जा रहा है, आग को बुझाने के लिए ही शीतल जलधारा उस ओर 
बढ़ रहो है | 


महावीर के संकेत को शायद ग्वालों ने नहीं समझा | वे तपस्वी की हठ- 
वादिता पर कभी झु झला रहे थे ओर कभी खीझ कर कह रहे थे-- "जो अपनी भलाई 
की बात भी नहीं सुनता उसका बुरा हाल होगा, देख लेना !” उन्हों में से एक बड़ी 
उम्र का ग्वाला उन्हें समझा रहा था, “तुम घबराते क्यों हो ! यह श्रमण कोई सिद्ध- 
पुरुष लगता है, जरूर नाग्र-मन्त्र सिद्ध किया हुआ है, आज इस कालिये नाग को 
कोल डालेगा--देख लेना ।”” 


अभयमूर्ति महावीर धीर-गम्भीर गति से चलते हुये जंगल के बीच नागराज 
की बांबी के निकट पहुंच गये । पास ही एक फटा हुआ-सा देवालय था, वहीं वे 
ध्यानमुद्रा में स्थिर हो गये । 


जंगल में घमता हुआ सर्प अपनी बांबी के पास पहुंचा। सामने एक मनुप्य को आँख मू दे 
निश्चल खड़ा देखकर उसे बड़ा आश्चयं हुआ । बहुत दिनों के बाद --इस निजंन प्रदेश में 
यह मन॒ष्य दिखाई दिया है, शायद रास्ता भूल गया होगा या मृत्यु ने ही इसे मेरे 
पास ला खड़ा कर दिया होगा । अपनी विपमयी तीव्र दृष्टि से उसने महावीर की 
ओर देखा, अग्निपिण्ड से जैसे ज्वालाएं निकलती हैं वंसे ही उसकी विपाक्त आँखों 
से तीव्र विषमयी ज्वालाएं निकलने लगीं। साधारण मनुष्य तो तत्काल जलकर 
खाक हो जाता । पर महावीर पर तो कोई प्रभाव नहीं हुआ । न,ग॒ ने पुनः सूर्य के 
समक्ष देखकर तीक्षणदृष्टि से महाबीर की ओर देखा, इस बार भी उसका प्रभाव 
खाली गया । दूसरा प्रयास भी निष्फल ! नाग क्रोध में आग-बबूला हो गया। फन 
को तानकर पूरी शक्ति के साथ उसने महावीर के अंगूठे पर इंक मारा, और जरा 
पीछे हट गया कि कहीं यह मूछित होकर मुझ पर ही न गिर पड़े । 

क्रोधाविष्ट नागराज का तीसरा आक्रमण भी निष्फल गया। उसके 
आश्चय का कोई ठिकाना न रहा, जब देखा, अंगूठे पर जहाँ डंक मारा है, वहाँ से 
तो दूध-सी श्वेत-रक्त की धारा बह रही है। जैसे भूख से छटपटाता बालक झु झला- 
कर मां के स्तन पर दांत मारता है ओर उस स्तन में से श्वेत-मधुर दुग्ध-धारा फूट 
भाती है--वंसा ही दृश्य नागराज की आंखों के सामने नाचने लगा । ज॑से महावीर 
का अनन्त वात्सल्य (मातृत्व) उस अबोध नागशिश को दुग्धपान कराने मचल रहा है। तीक्न 
विष के बदले मधुर दुग्धधारा को देखकर नागराज चकित-भ्रमित-सा होक र बार-बार उस 
दिव्यपुरुष की ओर देखने लगा । उसने देखा-तीन-तींन बार तीज डंक मारने पर भी 
इस दिव्यपुर॒ष की मुखमुद्रा वैसी ही शान्त, स्थिर और प्रशमरस से परिपूर्ण है । 
उसकी मुखाक्ृति से शान्ति का मधुर रस टपक रहा है । बार-बार देखने पर नाग- 
राज के संतप्त मन को अपूर्व शान्ति, अदृभूत शीतलता का अनुभव हो रहा था । वह 
विचारों की गहराई में डूब गया “आखिर यह दिव्य पुरुष है कौन ?' 


“तंडकौशिक ! समझो ! समझो ! अब शान्त हो जाओ ! अपना क्रोध शान्त 
करो ! महावीर ने ध्यान समाप्त कर अमृतभरी हृष्टि से नागराज की ओर देख 
कर कहा । 


प्रभु के वचनामृत सुनकर नागराज़ का क्रोध पानी-पानी हो गया। वह 
मोचने लगा-“चंडकौशिक ?” मुझे आज तक किप्ती ने इस नाम से नहीं पुकारा । 
नाम तो परिचित-सा लग रहा है”, वह विचारों में गहरा उत्तर, उसे जातिस्मरण 
ज्ञान हो गया । पूर्व जीवन की घटनाएँ चलचित्र की माँति उसकी स्मृतियों में छवि- 
मान हो उठीं | 


अनेक जन्म पृव वह ग्रोमद्र नामक एक तपस्वी श्रमण था। एक-एक मास 
का उपवास करता था । एकबार गोभद्र श्रमण भिक्षा के लिये जा रहा था, मार्ग में 
उसके पंर के नोचे एक मेंढक्री आ गई और दवकर मर गई । तपस्वी गुरु के 
पीछे उनका एक सरल स्वभावी शिप्पय चल रहा था | उसने गुरु से मेंढकी की हिंसा 
हुई देखी और देखा कि गुरु के मन पर उसकी कोई प्रतिक्रिया नहीं हुई है, तो उसे 
लगा, शायद गुरुजी को पता नहीं चला है। उसने विनयपूर्वक कहा --“गुरुदेव ! 
आपक्री के पैर से एक मेंढकी की हिंसा हुई लगती है, कृपया प्रायश्चित्त ले लें -- 
हितबुद्धि के साथ सरलतापूर्वक कह्ठी गई बात सुनकर गुरुजी क्रोध में लाल-पीले 
हो गये। 


लाल-लाल आंखों से शिष्य की ओर देखते हुये कहा--'क्या मार्ग में मरी 
पड़ी सभी प्ेंढकियां मैंने ही मारी हैं ? मूर्ख ; गुरु की आशातना करता है--' 

'आग के सामने पानी की ही जीत होती है'--यही सोचकर शिष्य चुप 
रहा । सांयकालीन प्रतिक्रमण के समय उसने पुन: गुरुती को उम्र बात की आलोचना 
करने की याद दिलाई । बस, गुरुजी के तो एड्टी से चोटी तक आग लग गई। 
क्रोधांध होकर अपना रजोहरण उठाया और उसे ही मारते दौड़े । बेचारा शिष्य 
घवराकर इधर-उधर हो गया, अन्धेरे में गुरुती एक खंभे से टकरा गये, उनका 
सिर फट गया और वहीं गिर पड़े । अत्यन्त कोध दशा में मृत्यु होने पर वे ज्योतिषी 
देव बने ओर वहाँ से आयुध्य पूर्ण कर इसी कनकखल आश्रमपद में कुलपति का पुत्र 
हुआ । कौशिक उसका नाम रखा गया । किन्तु स्वभाव अत्यन्त कोधी (चंड) होने 
के कारण सभी आश्रमवासी उसे चंडक्रोशिक नाम से पुकारने लगे। एक बार आश्रम 
के उद्यान में श्वेताम्वी के कुछ राजकुमार आये और वे मनचाहे फूल तोड़ने लगे, 
चडकौशिक ने मना किथा । राजकुमारों ने उसको वात अनघुनी कर दी तब ऋद्ध 
होकर चण्डकौशिक हाथ में कुल्हाड़ा लेकर उन्हें मारने को दौड़ा ।॥ राजकुमार तेजी 
से भाग गये, चंडकौशिक उनका पीछा करता हुआ एक खड़दे में जा गिरा और उसी 
कुल्हाड़े से सिर में गहरी चोट लगी, वह वहीं पर रामाप्त हो गया। 


वनखण्ड में अत्यन्त आसक्ति और क्रोधाविष्ट दशा में मृत्यु होने से चंडकौशिक 
हृष्टिविष सपपे बना । 


उसकी जहरीली फ्‌ कारों से समृचा आश्रमपद निर्जेन और ऊजड़ प्रदेश बन 
गया था। उद्यान जलकर राख हो गया था। प्रारम्भ में जो अनेक मनुप्य इधर 
आये, हृष्टिविप सर्प की एक विपवुझी हृष्टि से ही काल-कवलित हो गये। जंगल 
में सवेत्र आतंक छा गया, और तब से वह मार्ग सवंथा जन-शुन्य हो गया । 


बहुत समय बाद आज श्रमण महावीर उस पथ पर आये । चंडकौशिक नाग 
को अपना दबा हुआ क्रोध निकालने का अवसर मिला, पर जब इस दिव्यपुरुष ने 
जहर के बदले उसे अमृतपान कराया तो उसकी बुद्धि चकित हो गई, क्रोध शान्त 
हुआ ओर चण्डकौशिक नाम सुनकर जातिस्मरण ज्ञान प्राप्त किया। अपने पूर्व 
जीवन के इन दुर्देशापूर्ण रोमांचक चित्रों को देखकर उसकी अन्तश्चेतना जाग उठी। 
तीत्र क्रोध के कारण कितने-कितने कष्ट उठाये और कंसी दुर्गति हुई, यह उसके 
समक्ष स्पप्ट हो गया । वह शान्त होकर बारबार प्रभु के चरणों में लिपट कर 
अपने अपराध के लिये क्षमायाचना करने लगा । 


दूसरे दिन अनेक ग्वाले कुतृहल वश उधर आये, दूर से वृक्षों पर चढ़कर देखा 
तो श्रमण महावीर स्थिर खड़े दिखाई दिये । उन्हें आश्चयं हुआ-यह श्रमण अब्र तक 

जीवित है ? नागदेवता ने काटा नहीं ?' धीरे-धीरे कुछ नजदीक आये । देखा, नाग 
बिल में मुह डालकर स्थिर पड़ा है। वे और निकट आये, नाग को कंकड़ आदि 
फेंककर छड़ने लगे । पर वह तो शांत,स्थिर ! मुर्द की भाँति बिल में मुह किये पड़ा 
रहा । ग्वालों ने खुशियां मनाई--श्रमण के प्रभाव से नागदेवता शान्त हो गये । अब 
आस-पास की संकड़ों स्त्रियां दूध, घी, और खीर लेकर नाग की पूजा करने आई । 
घी और खीर के कारण हजारों चींटियाँ नाग के शरीर पर चिपक कर उसे काटने 
लगीं । पर नागदेवता तो अब सचमुच शान्ति का देवता बन गया था। अपने 
दुष्कृत्यों पर पश्चात्ताप करते हुए उसने अनशन कर लिया ओर पमन्द्रह दिन बाद मृत्यु 
प्राप्त कर वह सहस्नार स्वर्ग में उत्पन्न हुआ । 


श्रमण महावीर की इस अहिंसा के अमृतयोग की आस-पास के जनपद में 
सत्र चर्चा होने लगी । वास्तव में ही उनकी अहिसा, अभय और मैँत्नी--इतनी 
सजीव, इतनी सतेज और इतनी प्रभावशाली थी कि क्रूर हिंसक और तोज्र विष- 
धर भी उसके योग से शान्त और समभावी बन गये । 


यही तो चमत्कार था उस अमृतयोगी की अहिंसा में !" 


क्षेमंकर महावीर 


विषधर चंडकौशिक का उद्धार कर श्रमण महावीर उत्तर-वाचाला में पधारे 
और नागसेन नामक गृहस्थ के घर पर पन्द्रह दिन के उपवास का पारणा किया | 


गंगानदी की धारा को भाँति महावीर की गति सदा प्रवहमान रहती थी । 
उत्तर-बाचाला से वे सेयंबिया (श्वेताम्बिवा) नगरी में पधारे, वहां के राजा प्रदेशी 
ने इस दिव्य तेजस्वी श्रमण को नगर में आया देखा तो हृदय सहज श्रद्धा से आप्ला- 
वित हो उदा | जिस प्रकार बुद्ध को राजगृह में भिक्षाटन करते देख कर उनकी 
तेजस्वी एवं सोम्पय आक्ृति से महाराज बिम्बिसार आकृष्ट हो, उनके चरणों में 
पहुंचे थे, कुछ उसी प्रकार का आन्तरिक आकर्षण और भक्तिभाव प्रदेशी के हृदय 
में उमड़ा । वह श्रमण महावीर की सौम्याकृति, तेजस्विता और आकृति से प्रतिपल 
टपकती समता-शान्ति से प्रभावित हो उनकी भक्ति करने लगा । पर, समतायोगी 
महावीर तो प्रदेशी के इस भक्तिभाव में भो उसी प्रकार तटस्थ रहे, जिस प्रकार 
चंडकौशिक के दंश मारने में । सेयंविका से प्रभु सुरभिपुर को जा रहे थे। मागं में 

प्रदेशी राजा के मित्र पांच नैयक राजाओं ने प्रभु के दर्शन किये, भक्ति की और 
अपने भाग्य को सराहते हुये आगे चल पढ़े । 


सुरभिपुर और राजगृह के बीच में गंगानदी पड़ती थी। महावीर को गंगा 
पार करने के लिये नाव में बंठना था । नाविक की अनुमति लेकर वे नाव में बेठ 
गये । अनेक यात्री उस नाव में थे । और उनके बीच खेमिल नामक नैंमित्तिक भी 
बैठा था । नाव कुछ दूर चली कि दाहिनी ओर एक उल्लू बोलने लगा । खेमिल ने 
यात्रियों को सावधान करते हुये कहा--“आप लोग सावधान होकर--अपने-अपने 
दृष्टदेव का स्मरण कीजिये । दायें उल्लू का बोलना बड़ा ही अपशकन है, लगता 
है हम सब पर कोई प्राणान्तक कष्ट आने वाला है ।” 


खेमिल की चेतावनी सुनते ही यात्रियों के चेहरे पीले पड़ गये | तभी सभी 
की दृष्टि महावीर की ओर गई जो एक कोौने में बेठे स्थिर, प्रशांत भाव से ध्यान- 
सगत थे। खेमिल को घोर अन्धकार में एक आशा की किरण चमकती हुई दिखाई 
दी, यात्रियों को धीरज बंधाते हुये वह बोला--'संकट तो बहुत बड़ा आने वाला 
है, लेकिन इस नाव में एक ऐसा महापुरुष भी बैंठा है, जिसके असीम पुण्य-प्रताप से 
हम सब बाल-बाल बच जायेंगे । घीरज रखिये और सभी इस महापुरुप की वंदना- 
स्तुति कीजिये ।” 


खेमिल की बात पूरी भी नहीं हुई थी कि नदी में तूफान आ गया। पानी 
बांसों उछलने लगा, लहरें नाव को यों उछालने लगीं जैसे बालक गेंद को इधर- 
उधर उदालते हों । यात्रियों का हृदय दहल रहा था, भय के कारण कुछ चीखने- 
चिल्लाने भी लगे, पर खेमिल के कहने से सभी ध्यानस्थ महावीर के चरणों में सिर 
नवा रहे थे- 'हे प्रभो ! है महाश्रमण । हमें इस संकट से बचाइये । आप ही हमारे 
रक्षक है। 

भक्ति में शक्ति का स्रोत छिपा रहता है। जिस महापुरुष का नाम-स्मरण ही 
मनुष्य को संकटों से मुक्त कर सकता है, उसका साजन्निध्य संकटों से न बचा पाये, 
यह कंसे संभव हो सकता है ? श्रमण महावीर के दिव्य प्रभाव से धीरे-धीरे तृफान 
शान्त हो गया, लहरों का आलोडन कम हुआ और नाव अपनी सहजगति पर आ 
गई । यात्रियों के जी-मेंजी आया ,+ थे प्रभु की बंदना करने लगे। नाव किनारे 
पहुंची ओर सभी यात्री कुशल-क्षेमपृवंक उतरकर अपने-अपने गंतब्य की भोर 
चल दिये । 

गंगा में तूफान उठना और स्वतः शान्त हो जाना एक सहज घटना-सी प्रतीत 
होती है, किन्तु कथाकार आचार्यों ने इसके पीछे देविक चमत्कार का प्रभाव भी 

बताया है। बताया गया है कि प्रभु ने त्रिपृष्ठ वासुदेव के भव में जिस ग्रुहावासी 
सिंह को हाथ से चीर डाला था, वह कई भवों के बाद सुदंष्ट्र नाभ का नागकुमार 
हुआ और प्रभु महावीर को नाव में यात्रा करते देखकर उसे पूर्व वैर का स्मरण 
हो आया। प्रभु तो द्व ष-मुक्त थे, पर नागकुमार ने दे षवश गंगा में यह तूफान 
उठा कर उन्हें कष्ट देना चाहा, तभी कम्बल-संबल नामक दो भक्त नागकमारों ने 
सुन्दष्ट को इस दुष्कर्म के लिए घिककारा । सुन्दष्ट्‌ लज्जित होकर अपने दुष्कृत्य 
से बाज आया | ओर सभी यात्री लोक-क्षेमंकर श्रमण महावीर का नाम स्मरण 
करते-क रते कुशलतापूर्वक अपने-अपने घरों को पहुंच गये ।१ 


लक्षण मुंह बोलते हैं 


रत्न यदि मिट्टी में भी पड़ा रहे तो भी उसकी निर्मल कीति और महा- 
घंता छिपी नहीं रहती । महापुरुष चाहे जिस वेप, देश और परिवेष में रहे, उसके 
दिव्य लक्षण, उसको महत्ता स्वयं मुह बोलते रहते हैं, इसीलिए कहा जाता है-- 
“शाग छिपे न भभृत लगाये ।” 


श्रमण भगवान्‌ महावीर नाव से उतरकर गंगा के शान्त रेतीले मैदान पर 
चलते हुए “'थूणाक' सल्निवेश के परिसर में पहुंचे और एकान्त में ध्यानारूढ़ हो गये । 

कुछ समय बाद गंगा तट पर पुष्य नामक एक सामुद्रिक धूमता हुआ आया । 
तट की स्वच्छ धूलि पर महावीर के चरणचिन्ह अंकित थे। देखते ही पुष्य चौंक 
उठा, उसने पदचिद्धों में अंकित रेखाओं को सूक्ष्मता के साथ देखा और मन-हो-मन 
सोचने लगा-“ये दिव्य लक्षण तो किसी चत्रवर्ती के हैं सचमुच कोई चत्रवर्ती सम्राट 
विपत्ति में फेंसा हुआ अकेला ही अभी-अभी इस रास्ते से नंगे पैरों गुजरा है। ऐसे 
अवसर पर उसके पास पहुंच कर सेवा करनी चाहिए; ताकि भविष्य में जब वह 
चक्रवर्ती बनेगा तो मेरा भी सितारा चमक उठेगा ।” 


सामुद्रिक पुष्य पद-चिन्हों का अनुसरण करता हुआ सीधा थुणाक सन्निवेश 
के परिसर में पहुंच गया । वहाँ उसने एक श्रमण को ध्यान-स्थित देखा। यद्यपि 
उनकी मुद्चाकृति पर चत्रवर्ती के तुल्य अपूर्ब तेजस्विता और दिव्य आभा चमक 
रही थी, किन्तु साथ ही एक श्रमण की सौम्यता और समता भी थी। पुष्य कुछ 
क्षण भ्रमित-सा, चकित-सा देखता रहा, फिर एकदम निराश हो गया। सिर पीटते 

हुये उसने कहा--“हाय ! आज तो मुझे अपना शास्त्र भी धोखा दे गया । लक्षण, 
रेखायें और चिन्ह सब चक्रवर्ती के से हैं, पर सामने खड़ा है एक श्रमण | जिसके 
तन पर विस्तभर बस्त्र भी नहीं। क्‍या चक्रवर्ती भी भिक्षुक बनकर यों दर-दर 
भटकता है ? लगता है शास्त्र सब झूठ हैं, ऐसे झूठे शास्त्रों को तो गंगा में बह। देना 
चाहिए ।” पुष्य इन्हीं निराशायुक्त विचारों के थपेड़ों में डगमगाता हुआ उठा, 
शास्त्रों की गठरी जलशरण करने जा रहा था कि एक दिव्यवाणी (देवेन्द्र द्वारा) 
उसके कानों से टकराई - पुष्य ! कया तू पढ़-लिख कर भी मूर्ख ही रहा ? श्रमण 
है तो क्या इसकी अद्भुत कान्ति और तेज आँखों से नहीं दीख रहा है ? तू जिसे 
चक्रवर्ती न मानने की भूल कर रहा है, वह महापुरुष धर्म-चक्रवर्ती, सम्राटों का 
भी सम्राट और असंख्य देवेन्द्रों का भी पूजनीय महाश्रमण तीर्थंकर महावीर है, 
आँखें खोलकर देख जरा ! 


पुष्य के अन्तश्चक्ष्‌ खुल गये। उसने देखा कि सचमुच यह भिक्षुक ही 
विश्व का सर्वोत्तम सतृपुरुष है। श्रद्धा और विनय के साथ मस्तक प्रभु के चरणों 
में झुक गया ।! 


महान्‌ आश्रयदाता 
(गोशालक को शरणदान) 


भगवान्‌ महावीर का जीवन एक महावृक्ष की भांति सदा-सवंदा। सबके लिए 
आश्रयदाता रहा है। असहाय को सहाय देना और शरणागत की रक्षा करना; यह उनके 
क्षत्रिय स्वभाव का सहज संस्कार-जंसा प्रतीत होता है। महावृक्ष की छाया में साधु, 
सज्जन ओर दीन प्राणी भी शरण लेते हैं और चोर, दुष्ट एवं ऋर हिंसक प्राणी भी । 
वृक्ष का धर्म आश्रय देना है, यदि दुष्ट उसका आश्रय पाकर भी अपनी दुष्टता न 
छोड़ तो इसमें वृक्ष का क्या दोष ? श्रमण महावीर के चरणों में अनेकों भव्य, 
सज्जन ओर सुशील प्राणियों ने आश्रय लेकर आत्म-कल्याण का अमरपथ प्राप्त 
किया, शूलपाणि यक्ष और चंडकौशिक नाग जैसे क्र एवं हिसक प्राणियों ने भी 
आत्मबोध पाकर शान्ति का पथ अपनाया तो गोशालक और संगम जैसे दुष्ट एवं 
अभव्य प्राणियों ने आश्रय लेकर अग्नि की भाँति अपने आश्रय-स्थल को ही नप्ट 
करने का विफल प्रयत्न भी किया । 


१ घटना वर्ष वि० पू० ५९०। --द्रिषष्टि० १०॥३ 

श्रमण महावीर की साधना का दूसरा वर्ष ही चल रहा था कि दुष्ट गौशा- 
लक उनके संपर्क में आया भर निरन्तर छह बर्ष तक उनको अनेक प्रकार के त्रास, 
पीड़ाएँ और कष्ट पहुंचाता रहा । गोशालक का संपर्क महावीर के जीवन में सदा 
त्रासदायी रहा । तीर्थंकर काल में तो वह उनकी मृत्यु का परवाना लेकर एक दुष्ट 
प्रतिद्दन्द्दी की भांति भी सामने आ डटा | पर क्षमावीर महावीर सदा ही उसे क्षमा, 
अभय और शरण देते रहे । चन्दन की भाँति घिसनेवाले को भी वे सुगन्ध और 
शीतलता से प्रीणित करते रहे । 


नालन्दा, राजगृह का उपनगर था । वर्षाऋतु के प्रारम्भ में श्रणण महावीर 
वहीं आकर चातु मास बिताने के लिये किसी एकांत शुन्यस्थान की खोज करने 
लगे । एक तंतुवायशाला (जुलाहे की दुकान या कारखाना) उन्हें मिल गई ओर वे 
वहीं चातुर्मास के लिये ठहर गये | इसी तंतुवायशाला में एक ओर मंखजातीय 
(मस्करी--एकदन्डी तापस) युवा भिक्षुक भी ठहरा हुआ था। जिसका नाम था 
गौशालक ।* गौशालक स्वभाव से उच्छ खल, कुतृहलप्रिय और मुहफट तो था ही, 
साथ ही रसलोलुपी ओर झगड़ालू भी था । 


श्रमण महावीर इस चातुर्मास में एक-एक मास का तप करते थे। उनके 
ध्यान, तप और अन्य दिव्य विभूतियों को देखकर गौशालक .उनकी ओर आक्ृष्ट 
हो गया । प्रभु जब मासक्षपण का पारणा लेने बस्ती में जाते तो गौशालक उनके 
पास आकर प्रार्थना करता कि--प्रमु, मैं भी आपका शिष्य बनना चाहता हूं ।” 


है परम्परागत अनुश्रुतियों के अनुसार गोशालक किसी डाकीत का पुत्र था, वह 
लोगों का मनोरंजन करके अथवा शनि आदि ग्रहों क्री बलिपुजा आदि लेकर 
अपनी आजीविका चलाता था। किन्तु भगवती-सूत्र के कुछ उल्लेखों एवं 
आजीवक सम्प्रदाय पर हुये अब तक के अनुसंधानों से उक्त अनुश्रुतियों की 
पुष्टि नहीं होती । इतिहासकारों ने उसे आजीवक संप्रदाय का श्रवतंक तो 
नहीं, किन्तु एक प्रभावशाली आचार्य माना है। श्रमण महावीर के संपक में 
आया तब तक वह एक सामान्य भिक्षुक ही था, किन्तु बाद में भगवान 
महावीर के साथ में रहकर उसने कुछ विभूतियाँ व तेजोलेश्या जैसी लब्धि 
प्राप्त कर ली और पश्चात पाश्वपत्य दिशाचरों के संपर्क में रहकर निमित्त- 
शास्त्र भी पढ़ा, इन शक्तियों के बल पर वह आगे जाकर स्वयं को 
आजीवक संप्रदाय का तीर्थंकर भी घोषित करने लग गया था । 

गौशालक की प्रार्थना का महावीर कोई उत्तर नहीं देते । चार मास यों ही निकल 
गये । 

कातिक पृणिमा का दिन था। नगर में उत्सव मनाया जा रहा था। प्रभु 
ध्यान पूर्ण करके विहार करने को प्रस्तुत हुये, गौशालक उनसे बात करने की ताक 
में था ही, वह चट से उनके निकट आया ओर उनकी भविष्यज्ञान की परीक्षा करने 
के लिए पछा 'दिवायं ! मैं भिक्षा के लिये जा रहा हैं, बताइये, मुओ आज भिक्षा 
में क्या मिलेगा ?' 


सहजभाव से प्रभु ने उत्तर दिया--“कोदों के बासी चावल, खटूटी छाछ 
और एक खोटा सिवका ।' 


'हैं !' आशएचरय के साथ ग्रोशालक ने महावीर की ओर देखा, फिर हेंसा - 
“आज तो न्यौद्रार का दिन है, घर-घर में मिष्ठान्न बन रहे हैं, आज मुझ बासी 
चावल ? वाह ! क्‍या खूब भविष्यवाणी की है आपने [” गौशालक महावीर की 
भविष्यवाणी को असत्य सिद्ध करने के लिये गया, किन्तु कहीं कुछ न मिला। 
मध्याह्न के बाद एक कर्मकार (कारोगर) ने उसे अपने घर कोदों का बासी धान और 
खटटो छ'छ का भोजन कराया तथा दक्षिणा में एक रुपया दिया, जो परखने पर 
सचमुच ही खोटा निकला । 


इस घटना ने गौशालक के मन को आन्दोलित कर दिया। वह एक ओर 
महावीर के भविष्यज्ञान की ओर आक्ृष्ट हुआ तो दूसरी ओर नियतिवाद में उसका 
विश्वास भी हृढ़ हों गया । उसकी धारणा बन गई--'जो होना होता है, वह पहले 
से ही। निश्चित रहता है, होनी कभी टलती नहीं ॥' 

गौशालक मध्याह्न के बाद लौटकर अपने स्थान पर आया, देखा, तो श्रमण 
महावीर वहां नहीं थे। वह उनकी खोज करने पुनः बस्ती में गया, नालन्दा भर 
राजगृह की गली-गली खोज डाली, पर महावीर नहों मिले । उसने फिर भी पीछा 
नहीं छोड़ । पास्॒ के कोल्लाकसन्निवेश में पहुंचा । वहाँ लोग चर्चा कर रहे थे 
“आज एक तपस्वी ने बहुल ब्राह्मण के घर पर भिक्षा ग्रहण की है, उसके दिव्य 


प्रभाव से आकाश में देवदु दुभि बजी, और अनेक प्रकार के पुष्प, रत्न भादि की 
वृष्टि हुई ।" 


गौशालक ने सोचा--'ऐसा दिव्य प्रभाव तो उन देवा का ही हो सकता 
है। वह नगर में आगे गया तो मार्ग में लौटते हुये श्रमण महावीर उसे मिल गये । 
गौशालक ने नमस्कार करके कहा-- भगवन्‌ ! आपने जैसा कहा, आज वैसी ही 
भिक्षा मुझे मिली, वास्तव में आपकी भविष्यवाणी सच्ची निकली । अब मैंने आपको 

ही अपना धर्माचायं मान लिया है, आप भी मुझे अपना शिष्य मान लीजिये ।! 
गोशालक को बात का महावीर ने कोई प्रतिरोध नहीं किया, “मौन स्वीकृतिलक्षणं 
मानकर गोशालक अब महावीर के साथ-साथ घूमने लगा ।” 


खीर धूल में मिल गई 


कोल्लाकसन्निवेश से महावीर सृवर्णखल की भोर जा रहे थे, गौशालक भी उनके 
साथ पीछे-पीछे चल रहा था। रास्ते में एक स्थान पर ग्वालों की टोली जमी हुई 
थी। गोशालक ने उत्सूकतावंश उधर देखा, हंडिया में वे कुछ पका रहे थे । पूछा 
-- भाई ! हंडिया में क्या पका रहे हो ?” खालों ने गौशालक की ओर जरा 
तिरछी नजर से देखा और बोले--“खीर ।” नाम सुनते ही गौशालक के मुह में 
पानी छूट आया, उसने प्रभु से कहा--'देवार्य ! ग्वाले खीर पका रहे हैं, जरा ठहर 
जाइये, हम भी खीर खा कर चलेंगे ।” 


भगवान ने कहा--“यह खीर पकेगी ही नहीं। बीच ही में हंडिया फट 
जायेगी, और खीर मिट्टी में मिल जायेगी | 


गोौशालक ने ग्वालों को सावधान करते हुये कहा--“सुनते हो ! ये त्रिकाल- 
ज्ञानी देवायं कहते हैं, यह हंडिया फट जायेगी और खीर मिट्टी में मिल जायेगी । | 


ग्वालों ने गोशालक को ओर तिरस्कार भरी भांखें तरेरते हुए कहा--“देखते 
हैं केसे फटेगी हंडिया !” उन्होंने बांस की खपाटियों से हंंडिया को कस कर बाँध 
दिया, ओर चारों ओर से घेर कर बंठ गये । 


प्रभ महावीर आगे चले गये थे, पर गौशालक खीर की लालसा से वहीं 
रुका रहा । हेंडिया दूध से भरी थी ओर चावल भी मात्रा से अधिक थे । जब दूध 
उबला, चावल फूले तो हेंडिया तड़ाक से दो टुकड़े हो गई, खीर धूल में मिल गई 
ओर साथ ही गोशालक की आशा भी | वह बहुत निराश हुआ और यह कहते हुये 
आगे चला गया “होनहार किती भी उपाय से टलती नहीं ।”* 


गोशालक श्रमण महावीर के साथ-साथ घूमता रहा । जहाँ भी जाता, लोगों 
में स्वयं को देवायं का शिष्य बताता, पर उसका आचरण इतना अभद्र ओर अविवेक- 


१ घटना वर्ष वि. पू. ५१० 
२ धटना वर्ष वही, (शीतऋतु) 


८४ | तीर्थंकर महावीर 


पृर्ण होता कि कहीं अपमान, कहीं तिरस्कार और कहीं ताड़ना एवं यातनाओं का 
पुरस्कार भी उसे मिल जाता । फिर भी वह अपनी हरकतों से बाज नहीं आता । 


परम्परा का आदर 


श्रमण महावीर ने अपनी साधना का मार्ग स्वयं चुना था, ओर अपने ही 
विवेक एवं आत्मसाक्ष्य से उस पर अबाध गति से चलते रहे । उनके समय में भगवान्‌ 
पाएवंनाथ की शिप्य-परम्परा भी विद्यमान थी और उनके आचार में कुछ सामान्य-सा 
अन्तर भी था, परन्तु सत्य के अनन्तस्वरूप के द्रष्टा महावीर ने अपनी साधना- 
विधि के साथ उस प्राचीन साधना परम्परा का विरोध नहीं दिखाया, बल्कि उस 
पुरानी परम्परा का भी आदर किया और उसे भी सत्य की साधना मानी । यह 
उनकी समन्वय-प्रधान सत्य-प्रज्ञा का एक रूप था। 


साधना काल के चतुर्थ वर्ष में श्रमण महावीर कुमारसन्निवेश में एक उद्यान 
में कायोत्सगं करके खड़े थे। गौशालक उनके साथ था ही | भिक्षा का समय होने 
पर गौशालक ने कहा-- “देवायं, भख लगी है, भिक्षा के लिए चलिये ।” 


प्रभ ने कहा---“मुझे आज उपवास है।” गौशालक गुरु के साथ उपवास 
नहीं कर सका । वह भिक्षा के लिये सन्निवेश में गया । वहाँ पाश्वंनाथ-परम्परा के 
स्थविर मुनिचन्द्र अपनी शिष्यमडली के साथ एक कुम्हार की शाला में ठहरे हुए थे । 
चंचल और क्षुद्रस्वभावी गोशालक ने उनसे पूछा--“तुम लोग कौन हो ?” 


पार्श्वापत््य श्रमण ने कहा- “हम निग्र॑ न्‍्थ श्रमण हैं ।' गौशालक ने उनके 
उपकरणों की ओर देखकर कहा--“वबाह रे निग्न न्थ ! इतना सारा ग्रन्थ (उपकरण) 
तो जमा कर रखा है, फिर भी अपने को निग्र॑ न्‍्थ बताते हो ? कंसा मजाक है यह ! 
निग्न न्थ तो मेरे धर्माचायं हैं, जो तप, त्याग और संयम की साक्षातृमूर्ति हैं।” 


गोशालक की क्षुद्रवृत्ति को देखकर निग्रन॑न्थ बोले-- 'लगता है जैसा तू है, 
वैसे ही स्वयं गृहीत-लिग तेरे गुरु होंगे । गुरु जेसा चेला “ ।” 


गोशालक को क्रोध आ गया, बोला--“तुम मेरे गुरु की निन्‍दा करते हो, मेरे 
धर्माचायं के तपस्तेज से तुम्हारा उपाश्नय जल कर राख हो जायगा । तभी तुम्हें पता 
चलेगा ।” 

यों पार्श्वापत्य श्रमणों के साथ बहुत देर तक झड़प करके गौशालक अपने 
स्थान पर आया और झुझला कर प्रभु के पास आकर बोला--“मभगवन्‌ ! आज तो 

सारंभ और सपरिग्रह श्रमणों से मेरा पाला पड़ गया, ढेर सारे वस्त्र, उपकरण रखते 
हुए भी अपने को निग्र॑ न्थ बताने का ढोंग रचा रखा है उन्होंने ! 


सत्य के परम आराधक महावीर ने कहा--''गौशालक, तुम भिश्याश्रम में 
हो। थे पार्श्वापत्य अनगार हैं और सच्चे श्रमण हैं । तुमने उनका अनादर किया है ।” 


महावीर के मुख से अन्य परम्परा के श्रमणों की प्रशंसा सुनकर अपने आपको 
सत्य का ठकेदार समझनेवाले गौशालक के मिथ्या अहंकार को जरूर एक चोट 
पहुंची होगी, भ्रम का पर्दा उसकी आँखों पर से हटा या नहीं, पर सत्य की एक दूसरी 
किरण का अनुभव तो अवश्य ही हुआ होगा--महाव्रीर की समन्वय-प्रधान सत्य- 
प्रज्ञा के द्वारा |" 


अभूतपूर्व आत्म-गुप्ति 


दीक्षा के पश्चात श्रमण महावोर ने एक वज्ञसंकल्प लिया था कि--वे कभी 
किसी को अपना पूर्व-परिचय नहीं देंगे । जनता के समक्ष वे सदा एक श्रमण, भिक्षक 
और साधक के रूप में ही उपस्थित होते थे, न कि राजकुमार वर्धमान के रूप में । 
वेशाली, क्रौशाम्बी और मगध ज॑से विशाल साम्राज्यों से उनके गृहिजीवन के घनिष्ट 
सम्बन्ध थे, पर निःस्पृह क्षमावीर श्रमण ने कहीं भी विक्रट-से-विकट संकट एवं 
उपसगे के समय भी उन सम्बन्धों की चर्चा करके संकट से छूटने की चेष्टा नहीं की । 
कष्टों और उपसर्गों को तो वे निमंत्रण देते थे, फिर स्वतः आये कपष्टों से किनारा- 
कसी करने की तो बात ही कया ? उनका आदर्श था--“आयमगुत्ते सया जये' 
निरन्तर यतना से युक्त रहना, और आत्म गुप्त, अपने गौरव को, अपने महत्व को 
और अपने प्रभाव को भीतर ही गुप्त रखना । आत्मगुष्ति की इस उम्रतम साधना में 
कभी-कभी तो प्रभु को मारणान्तिक वेदनाएं भी सहनी पड़ीं, फाँसी के फंदे भी गले 
में लटकवा दिये गये--पर फिर भी उन्होंने स्वयं के मुख से स्वयं का कोई पूर्व परि- 
चय नहीं दिया । उनका परिचय सिर्फ यही था--मैं एक श्रमण हूं, भिक्षु हूं, 
साधक हूं !* 


विहार करते हुए प्रभु एक बार चोराकसचब्निवेश* में गये । उन दिनों सीमांत 
राज्यों में परस्पर कलह और युद्ध का वातावरण चल रहा था। एक-दूसरे पर शत्र - 


१ घटना समय वि, पु. ५०६-५०८ शीतऋतु । २ अहमंसि ति भिक्‍्खु । --आचारांग ६२॥१२ | 
३ पुवंबिहार (प्राचीन अंग-जनपद) । 

राजा का भय छाया हुआ था। इसलिये एक सोमांत से दूसरे सीमांत में प्रवेश करने 
पर बड़ी छानबीन और तलाशी ली जाती थी । 


चोराकसन्निवेश में आने पर आरक्षकों ने महावीर का परिचय पूछा । वे 
श्रमण के रूप में तो उपस्थित थे ही, इसके सिवा अपना और क्या परिचय देते । वे 
मोन रहे । गुरु को मौन देखकर शिष्य (?) गौशालक भी चुप रहा। आरक्षकों ने 
गुप्तवर समझवर उन्हें पकड़ लिया और अनेक प्रकार की यातनाए दीं। महावीर ने 
अपने बचाव के लिये कोई भी प्रतिकार नहीं किया, गौशालक ने भी कोई सफाई 
नहीं दी । तब दोनों को रस्से से बांधकर कुए में उतारा गया और बार-बार 
डुबकियाँ लगवाई गई । फिर भी दोनों ने ही अपना मौन नहीं तोड़ा। लोग स्तब्ध 
थे कि इतनी कठोर यन्त्रणा पाने पर भी ये चुप हैं, कंसे हैं ये गुप्तचर ?” गुप्तचरों 
की चर्चा सुनकर वहाँ रहने वाली दो परिव्राजिकाएँ--सोमा और जयन्ती' उन्हें 
देखने आई । देखते ही वे श्रमण महावीर को पहचान गई । आरक्षक्रों को डाँटते हुये 
कहा--“अरे | तुम क्‍या अन्याय कर रहे हो ? ये तो प्रभु वर्धेमान हैं, महाराज 
सिद्धार्थ के पुत्र ! गृहत्याग करके मौन साधना कर रहे हैं ।'' 


प्रभु का परिचय पाते ही आरक्षकों को पस्तीना छूट गया। वे कांपते हुये 
उनके चरणों में गिर पड़े और अपराध के लिये क्षमा मांगने लगे।* 


आत्मगृप्ति की इस कठोरचर्या के कारण भगवान महावीर के जीवन में अनेक 
विकट संकट आये, पर वे अपने संकल्प से एक तिनभर भी विचलित नहीं हुए । 


चोराक सन्निवेश से प्रभु एकबार कलंबुका सन्निवेश गये | वहां के अधिकारी 
थे मेध और कालहस्ती । यद्यपि वे वहाँ के जमींदार थे, पर पास- पड़ोस के राज्यों में 
जाकर डाका भी डालते थे। कलंबुका के विकट जनशन्य मार्ग में महावीर की 
कालहस्ती से भेंट हो गई। साथ में गोशालक भी था। कालहस्ती ने पृछा-' तुम 
कौन हो ?” महावीर मौन रहे । कालहस्तो को आशंका हुई कहीं ये गुप्तचर तो 
नहीं हैं ? उसने दानों को बड़ी निर्देयता से पोटा और फिर बाँधकर मेघ के पास 
भेज दिया । 


मेघ्र ने महावीर को क्षत्रियकुण्ड में सिद्धार्थ राजा के घर पर देखा था। 
उसने पहचान लिया। इस निर्मम पिटाई और क्र बंधन को देख कर उसे अपने 


१ ये दोनों परिव्राजिकाएँ निमित्तशास्त्री उत्पल की बहनें थीं । 
२ घटना वर्ष वि. पू. ५०६-५०८ ग्रीष्मऋतु । 

अपकृत्य पर पश्चात्ताप होने लगा। आंखों से आँसू बहाते हुए वह प्रभु के चरणों में 
गिर पड़ा-- “प्रभो ! क्षमा कीजिये । आपको नहीं पहचानने से यह घोर अपराध हो 
गया है। हम बड़े अधम और नीच हैं, जो आप जैसे महापुरुष को कष्ट देने से 
नहीं चुके । ” 


क्षमामति महावीर तो पीड़ा के समय भी प्रशांत और प्रसन्न थे, अब भी 
उसी प्रशांत मुद्रा में उन्होंने मेघ को क्षमादान भी कर दिया। प्रभु के इस क्षमादान 
से मेघ के अन्तहूं दय में अवश्य ही एक प्रकाश-किरण जगी होगी ओर उसने दुष्लर्म 
त्यागकर प्रभु के सत्संग का लाभ उठाया--यह सहज ही कल्पना की जा सकती है ।* 


प्रभु के साधना-काल में इस प्रकार की घटनाओं की कई पुनराधृत्तियाँ हुई । 
लोगों के न पहचानने और उनके सदा मोन धारण किये रहने के कारण कई बार 
उन्हें गुप्तचर समझकर संत्रास दिया गया । 


साधना-काल के छठे वर्ष में श्रमण महावीर विहार करते हुये 'फपीयसन्नि- 
वेश' गये । वहाँ पर भी आरक्षकों ने आपका परिचय पूछा, पर मोन धारण फिये 
होने से उन्होंने प्रभु को कारागार में बंद कर दिया। एक श्रमण को कारागार में 
बंदी बनाने की चर्चा सन्निवेश में फंली तो वहां रहने वाली दो परिब्राजिकाओं 
(विजया और प्रगल्भा) को बड़ा धक्का पहुंचा, वे तुरन्त राजसभा में आई, श्रमण 
वधमान को वहाँ देखकर उन्होंने राजपुरुषों को खूब आई हाथों लिया --“कंमे 
राजपुरुष हो तुम ! तुम्हें चोर और साहुकार की भी पहचान नहीं ? ये सिद्धार्थ 
राजा के पुत्र श्रमण महावीर हैं, इन्हें कप्ट दे रहे हो ? यदि वहीं देवराज इन्द्र 
कुपित हो गये तो तुम्हारी क्या दशा होगी ?* 


श्रमण महावीर का परिचय जानकर राजपुरुष तुरन्त उनके चरणों में (मरे 
और विनयपूर्वक क्षमा-याचना करने लगे। प्रभु ने हाथ ऊपर उठाकर अभयप॒द्रा 
के साथ सबको अभयदान दिया ।* 


प्रभ॒ महावीर जान-बूझकर अधिकतर ऐसे अनरिचित क्षेत्रों में जाते, जहाँ 
कृष्टों एवं यातनाओं के उत्पीड़न में वे अपने को अधिक-से-अधिक प्रसन्न शान्‍्त और 
स्थिर रख सकें। सोना जैसे अग्नि की ज्वालाओं से अधिक निखरता है, वंसे ई 
श्रमण महावीर की साधना कष्टों की अग्नि में प्रतिपल निखर रही थी; अधिक 


१ घटना वर्ष वि. पू. ४०८-५०७ 
२ घटना वर्ष वि. पृ. ४०७-५०६ (साधना काल का छठा वर्ष) 

तेजोदीप्त हो रही थी, पर, गौशालक उन यातनाओं से घबरा उठा । उसने प्रभ से 

'कहा--“देवायं ! आपके साथ रहते हुए तो मुझे ऐसे कष्ट उठाने पड़ रहे हैं, जिनकी 
' जीवन में आज तक कल्पना भी नहों की । पशु से भी बदतर मेरी दशा हो रहो है, 
आप तो मुझे कभी बचाते भी नहीं। अतः अब मैं आपके साथ नहीं रहूंगा ।' 


प्रभु मीन रहे, गौशालक साथ छोड़कर कहीं अन्यत्र चला गया ।* 


अविचल ध्यानयोग 


( कटपुतना का उपद्रव ) 


श्रमण महावी र.कायोत्सगग और ध्यान-योग की एक जीवंत मूर्ति थे। मयानक 
जंगलों में, घोर झंझावातों और तूफानों में, कड़कड़ाती सर्दी और चिलचिलाती घूप में 
भी वे सदा ध्यान-मग्न रहते थे। लीनता भी इतनी कि तन पर भयंकर शस्त्र-प्रहार 
हों, या अग्निज्वालाएँ झलसाने आ रही हों; फिर भी वे सुमेर की भाँति अविचल 
क्प्रकंपित खड़े ही रहते । कोई भी प्राकृतिक उपसर्ग या दैविक आपत्तियां उनका 
ध्यान भंग नहीं कर सकी । उनके अविचल ध्यानयोग और सुमेरु-सी स्थितप्रज्ञता के 
एक दो प्रप्तंग ये हैं-- 


श्रावस्ती से विहार कर प्रभु हलिददुग गाँव की ओर जा रहे थे । गाँव के 
बाहर एक विशाल वृक्ष था। रात्रि में प्रभ महावीर उसी वृक्ष के नीचे ध्यानस्थ हो 
गये । तब तक गौशालक भी साथ था। वह भी एक ओर बैठा रहा । इस मार्ग से 
गुजरने वाले अनेक यात्रियों ने भी रात्रि में वृक्ष के नीचे आश्रय लिया । शीत-ऋतु 
थी, इसलिये यात्रियों ने इधर-उधर से घास-पात व लक्कड़ इकट्ठे कर आग जलाई 
और रातभर तापते रहे। प्रात: सूर्योदय के समय यात्रियों का काफिला आगे चल 
पड़ा, पर आग किसी ने नहीं बुझाई । हवा के वेग से आग बढ़ने लगी, गौशालक 
खिल्लाया--/भगवन्‌ ! आग बढ़ रही है, भागो ! भागो !” और वह तो भाग लड़ा 
हुआ । प्रभु ध्यान में स्थिर थे। वे आग और पानी से कब भयभीत होते ? आग की 
लपटें बढ़ती हुई उनके पैरों के निकट आ गई, पाँव झुलस भी गये, पर महाश्रमण 
तब भी अपने समता-रस-ल्लावी ध्यान में निमरत रहे । अग्निज्वालाएँ जैसे समता-सुघा 
के समक्ष स्वतः ही शान्त हो गई ।' 
१ घटना वर्ष वि. पृ, ५०५-५०४ 
२ घटना वर्ष वि. पृ. ५०८-१०७ (शीतऋतु) 

ध्यानयोगी महाश्रमण की स्थितप्रज्ञता की अग्नि-परीक्षा तो इससे भी आगे 
हुई जब कटपूतना नामकी राक्षसी ने उन्हें प्राणान्‍्तक कष्ट दिये। 


प्रभु महावीर शालिशीर्ष नगर के बाहर उद्यान में कायोत्सगं करके खड़े थे । 
माघ का महीना था | रोम-रोम कंपा देने वाली ठंडी हवाएं और एकांत वन-! उस 
समय कटपूतना नामक व्यन्तर-कन्या उधर आई । प्रभु को ध्यानस्थ देखकर उसके मन 
में पुवंजन्म का है व जाग उठा। व्यन्तर-कन्या ने परिब्राजिका का विकराल रूप बनाया । 
बिखरी हुईं जटाओं में बर्फ-सा शीतल पानी भरकर प्रमु के शरीर पर बरसाने लगी। 
भयंकर अट्टहास करती हुई बह उनके कन्धों पर खड़ी हुई और बर्फीली तेज हवाएं 
चलाकर वातावरण वो शीतलता के शून्यबिन्दु से भी नीचे ला दिया। कड़कड़ाती 
सर्दी में बर्फ से भी ठण्डी फूहारें शरीर पर गिरें और फिर तेज बर्फीली हवाए' 
चलें-- उस असाधारण शीत में--जब पानी भी जमकर बफं बन जाता हो, मनुष्य 
का रक्त नसों में जम जाय और वह तुरन्त समाप्त हो जाय, यह सामान्य बात थी । 
किन्तु प्रमु महावीर उस भीषण उपसरगं में भी अपने ध्यानयोग में अविचल और शान्त 
रहे । धैय॑ और मनोविशुद्धि की उस उत्कृष्ट स्थिति में उन्हें 'लोकावधिज्ञान' उत्पन्न 
हुआ । सच ही अग्नि की ज्वालाओं में पड़कर स्वर्ण की कांति अधिक ही निखरती 
है। उपसगों की अग्नि ने प्रभु महावीर के तेज को अधिक निखार दिया। उनके 
अविचल घैर्य, साहस और अमभंग समाधिभाव के समक्ष राक्षसी का क्रोध हार गया । 
वह चरणों में विनत हो अपराध के लिए क्षमा माँगने लगी ।१ 


कष्टों की कसौटी पर 


साधना काल में श्रमण महावीर को विविध यातनाओं और उपसर्गों का 
सामना करना पड़ रहा था । सामान्य मनुष्य तो कब का ही ब्बराकर उनसे किनारा 
कर जाता, पर, श्रमण वर्धभान तो वीर ही नहीं, महावीर थे | तितिक्षा उनका परम 
धर्म था| कष्टों को वे कसौटी मानते थे और उन पर स्वर्ण की भाँति अपने जीवन 
को चढ़ा देते थे । बहुत बार प्राणान्तक कष्ट भी आये, अधिकतर अपरिचित व्यक्तियों 
हारा; पर महावीर उनमें बचने की चेष्टा करने के बजाय सीना तानकर उनके समक्ष 
खड़े हो जाते, उपसर्गों में जूझते रहते एक अपराजेय योद्धा की माँति। कभी-कभी ऐसा 
भी होता उपसग अपनी चरम विकटता पर पहुंच रहा होता--तभी कोई पूर्व 


१ घटना समय वि. पृ. १०६ शीतऋतु (साधना काल का छठा वर्ष) | इस उपसग्ें के समय 
गौशालक के साथ में नहीं था । 

परिचित व्यक्ति उपस्थित हो जाता, जनता को प्रभु का परिचय देता, उपसग्ग टल 
जाता और आक्रमणकारी विनय के साथ चरणों में झुक जाता। यह स्थिति उनके 
हित में होते हुए भी श्रमण महावीर ऐसे प्रसंगों पर प्रसन्नता का अनुभव नहीं करते । 
वे तो उपसर्ग और पीड़ा की उस चरमस्थिति को छता चाहते थे--जहाँ उनकी 
तितिक्षा और सहिष्णता की, समता और स्थितप्रज्ञता की अन्तिम कसौटी होती । 
वे आत्मा के साथ पृब-बद्ध असातावेदनीय कर्मों की जटिल तथा धनी स्थिति को 
अनुभव कर रहे थे, और उनकी तीब् निजरा के लिए ध्यानयोग के साथ परम 
तितिक्षा और सहिष्णता का ही एक्रमात्र मार्ग उनके समक्ष था, इसलिए बार-बार 
वे स्वयं को कष्टों की कसौटी पर कसना चाहते थे । 


जब उन्होंने देखा कि मगध व अंग आदि प्रदेशों में अब बहुत से 
लोग उनको पहचानने लगे हैं, इसलिए उपसर्ग कम और पूजा व सम्मान 
अधिक होता है, तो उन्होंने संकल्प किया कि वे इन प्रदेशों को छोड़कर कुछ 
समय के लिए अपरिचित प्रदेशों में विहार करेंगे -जहां के लोग उनसे सर्वथा 
अपरिचित होंगे । इसी निश्चय के साथ साधना-काल के पांचवे वर्ष में राढ- 
भूमि की ओर उन्होंने विहार कर दिया। गौशालक भी तब साथ में ही था। इस 
प्रदेश के लोग श्रमण के आचार-विचार से तो क्या, उनकी वेश-भूषा से भी सर्वंधा 
अनभिज्ञ थे । फिर स्वभाव से वे क्र र, दृष्ट और हिसकवृत्ति के भी थे। इसलिए 
श्रमण महावीर को इस प्रदेश में अत्यधिक कप्टों का सामना करना पड़ा । इन प्रदेशों 
में श्रमण महावीर ने साधना-काल में दो बार विहार किया । और दोनों ही बार 
प्राणान्‍्तक पीड़ाओं को झलते हुए वे कष्टों की अग्नि में स्वयं को क्षोंकते गये ।” इस 
प्रदेश में महावीर को जो उपसगे हुए उनका संक्षिप्त विवरण आचारांगसूत्र में आये 
सुधर्मा ने यों दिया है--''उस प्रदेश के अनायंलोगों की दृष्टि में महावीर उनके 
शिकार और उनके मनोरंजन की वस्तु थे। वे नग्न श्रमण को देखकर उन्हें पीटते, 
गीली बेंतों से उन पर प्रहार करते, जिसके निशान उनकी चमड़ी पर उभर आते। 
शिकारी कुत्ते उन पर छोड़ देते, जो उनकी पिंडलियों का मांस नोंच लेते, लोग देखते 
रहते और कुत्तों को भगाने के बजाय तालियां दे-देकर नाचते। कितनी ही बार 
लोग उनको लकड़ियों, मुटिठयों, भाले की नोकों, पत्थर तथा हड्डियों के खप्परों से 
पीट-पीट कर शरीर में घाव कर देते, रक्त की धाराएँ बहा देते। वे जब ध्यान में 
स्थिर बड़े रहते तो जन पर धूल बरसाते, शस्त्र से प्रहार कर डालते, धकेज्न देते 
और उठाकर गेंद की तरह दूर फेंक देते--महज कुतृहलवश, कि इतना सब होने पर 


१ प्रथम बार वि. पू, ५०८ साधना काल के पाँचवें वर्ष में, दूसरी बार फिर चार वर्ष बाद 
वि. पू. ५०४ में साधना काल के नांवें वर्ष में । इस विहार में गौशालक पुनः साथ रहा । 

भी यह चिढ़ता क्‍यों नहीं, और यहां से भाग क्‍यों नहीं जाता ।'" लोगों को आश्चर्य 
भी होता, इस श्रमण का शरीर कया वज्ञ या फौलाद का बना है, जो इतनी पीड़ाएँ 
सहकर भी जीवित रह रहा है। भोजन और शबय्या का तो प्रश्न ही क्या, यदि कभी 
संयोगवश दो चार मास में मिल गया तो इतना रूखा और बासी अन्न कि छह महीने का 
मूखा भिखारी भी उसे खाना नहीं चाहे । दूसरी बार के बिहार में तो प्रभु को 
चातुर्मास-काल में ठहरने के लिए कहीं एक छप्पर भी नहीं मिला, तो वक्षों के नीचे 
घूमते-फिरते ही उन्होंने वर्षावास पूरा किया । इस प्रकार उस अनायंभूमि में घोर 
कदर्थनाएं, प्राणान्तक पीड़ाएं सहकर भी प्रभु सदा समबुद्धि, प्रगान्‍्त और धर्म एवं 
शुक्लध्यान में लीन रहे ।” 


अनाये प्रदेश में विहार करके प्रभु ने स्वयं की अत्यधिक कर्म-नि्जरा तो की 
ही, अपनी समता तथा तितिक्षाशक्ति का उत्कृष्ट परीक्षण भी किया। किन्तु साथ 
में उन अनायों के मन में भ्रमण के प्रति जो ढ ष, घणा और दुर्भाव का विष घुला हुआ 
था, वह भी शांत किया, उनकी परम क्षमाशीलता से अवश्य ही अनायों का हृदय- 
परिवर्तन भी हुआ होगा और जैसे बुद्ध के समक्ष अंगुलिमाल डाकू ने आत्मसम्ण 
कर दिया, वैसे अनेक दस्युओं ने महाबीर के चरणों में विनत हो, अपनी दुष्टता का 
त्याग कर आत्मसमर्पण भी किया ही होगा--इसकी पूरी संभावना है, पर कोई 
घटना-विशेष का उल्लेख प्राचीन साहित्य में प्राप्त न होने से महावीर की अनायें- 
प्रदेश में विहार-चर्या का रोमांचक विवरण कुछ अधूरा-सा ही प्रेस्तुत करना पड़ 
रहा है ।* | 


एक बार बैशाली के बाहर श्रमण महावीर कायोत्सगं में खड़े थे। निर्व॑स्त्र 
श्रमण को देखकर बच्ने उपहास करते हुए उन पर कंकर-पत्थर फेंकने लगे। श्रमण 
महावीर स्थिर थे धैय परीक्षा के इस प्रसंग पर अग्यन्त प्रसन्न ! तभी गणराजा शंख, 
जो कि राजा सिद्धार्थ के मित्र भी थे, उध्रर से गुजरे। उन्होंने ध्यानस्थ श्रमण 
महावीर की ओर बालकों को कंकर-पत्थर फेंकरते देखा, तो उनका हृदय खिन्न हो 
उठा । “महाश्रमण को अज्ञान बच्चे कितनी पीड़ा पहुंचा रहे हैं ?” शंखराज अश्व से 
उतर कर आये, बच्चों को डांटकर भगाया और गद्गद कंठ से महाश्रमण की अवि- 
चल समत्व-साधना की संतुति कर नगर के बालकों की ओर से क्षमायाचना की ।* 


१ आचारांग सूत्र श्र्‌ तस्कंध १, अध्ययन ६, उददेशक ३, गाथा ७ से १२ | 


२ पश्चिमी बंगाल में मुशिदाबाद की भूमि को 'राढ' भूमि कहा जाता था, आचारांग (१-६) 
में लाढ़, वजुभूमि और शुभ्रभृमि नामों का उल्लेख भी मिलता है | 


३ घटना वर्ष वि. पू. ५०२ 

गोशालक की रक्षा और रहस्यदान 


वज्ञभूमि आदि अनाय॑ प्रदेशों में श्रमण महावीर छह महीने तक विहार 
कर अनेक दुस्सह एवं प्राणघातक यातनायें झलते रहे । इस स्वयं-गृहीत कष्ट से 
प्रत्यक्ष लाभ क्या हुआ, यह समझना कठिन होगा, किन्तु परोक्ष लाभ अनेक हुए । 
भविष्यद्रष्टा की नजर में वह यात्रा एक ऐतिहासिक-साहसिक यात्रा कही जा सकती 
है। प्रथम बात - समय-समय पर भगवान महावीर को चरम कोटि की तितिक्षा, 
समभाव ओर तप:-साधना के अनेक दुलंभ प्रसंग प्राप्त हुए, जो अन्य प्रदेशों में 
सम्भवतः नहीं मिलते । इससे उनका परम इच्छित--“'महान्‌ करम-निजंरा' का ध्येय 
भी पूर्ण हुआ । 


दूसरी बात--अनायंभूमि के वासी जो श्रमण की आकृति से भी घृणा एवं 
ह ष करते थे, वे छहमास तक बर/बर एक महान धीर-वीर तेजस्वी श्रमण के निकट 
में आये, भले ही उन्हें यातनायें दी, पर उनकी कठोरतम यातनाओं को सह झेल 
कर श्रमण महावीर ने उनके हृदयों को झकझोर डाला, श्रमण की समता और 
तेजस्विता ने अमिट छाप उनके मानस पर डाली और उन्हें एक परिकल्पना दी, 
एक वास्तविकता के दशशेन कराये कि श्रमण सिर्फ पेट भरने के लिये नहीं, किन्तु 
साधना और जनकल्याण के लिये ही इस घरती पर बिहार करता है। वह जीवन- 
मरण, सुख-दुख मान-अपमान एवं लाभ-अलाभ में सुमेरु की भाँति स्थिर, निष्कंप 
और सम रहता है। अनाये भूमिवासियों के मन पर श्रमण के इस भव्य स्वरूप की 
कल्पना अवश्य अंकित हुई होगी, और इसका प्रत्यक्ष परिणाम यह आया कि श्रमण 
महावीर के पश्चात्‌ अनेक श्रमण उन क्षेत्रों में गये, पर इतने दुस्सह कष्ट उन्हें नहीं 
झेलने पड़े । स्पष्ट है कि श्रमण महावीर साधनाकाल में न सिर्फ स्वयं ही साधना- 
ध्यान में लीन रहे, किन्तु श्रमण-मार्ग के प्रति जनता की क्षांतियां दूर कर एक 
आदर, श्रद्धा और सदभावना का वातावरण भी निर्माण कर रहे थे । 


अनायं-क्षेत्रों की इस यात्रा में गोशालक भी साथ था। छह महीने तक 
उसने भी चाहे-अनचाहे अनेक कष्ट सहे ओर श्रमण महावीर की कठोर तितिक्षा एवं 
परम धीरता के प्रति मन-ही-मन अत्यन्त भादर करने लगा। अनायंमूमि से लौटते 
हुये भगवाद महावीर कूमंग्राम' की ओर जा रहे थे । मार्ग में तिल का एक छोटा- 
सा पोधा खड़ा था, जो रास्ते के करीब था, और बहुत संभव था, किसी भी क्षण, 


१ पूर्वी बिहार में वीरभूम व सिद्धा्थपुर के आस-पास । 

किसी भी यात्री के पैरों के तले दबकर रौंदा जाय। उसकी इसी अनिश्चित 
जीवन-लीला को देखकर कृतृहलवश गौशालक ने भगवान्‌ महावीर से पूछ लिया-- 
“झंते ! यह तिल-क्षुप (पौधा) अभी तो बड़ा सुन्दर दील रहा है, इस पर सात फूल 
भी लगे हैं, पर क्या इसमें तिल भी पैदा होंगे ?” 


श्रमण महावीर अपनी गजगति से गमन कर रहे थे। उनकी दृष्टि तो सिर्फ 
आगे के पथ पर ही थी, अगल-बगल झांकना तो गतिहीनता है। गौशालक के प्रश्न को 
सुनकर थे रुके, तिल-क्षप की ओर संकेत कर बोले--“गौशालक ! इसमें क्या 
आशचयय की बात है ? जन्म-मरण की लीला तो अविरल-प्रतिपल चल ही रही है। 
सातों फूलों के जीव इस तिल की एक ही फली में सात तिल के रूप में उत्पन्न 
होंगे--यह तो प्रकृति का क्रम है--अगम्य होते हुये मी सहज !” 


गौशालक हृदय से संशवशील था । कुतृहल ओर संशय से प्रेरित हो पीछे 
से उसने उस नन्‍हें से पौधे को उखाड़कर वहीं डाल दिया । 


श्रमण महावीर आगे बढ़ते जा रहे थे। गोशालक पीछे से दौड़कर आया । 
कम ग्राम की वृक्षावलियां भी तब तक दिखाई पड़ने लग गई थीं। वहीं एक ओर 
एक तापस, जिसका नाम वंश्यायन था, धृप में खड़ा था । वह सिर नीचा लटकाये, 
दोनों हाथ सूर्य के सामने ऊँचे उठाये तपस्या कर रहा था। उसकी लम्बी-लम्बी 
जटाए' धरती को छ रही थीं जैसे बड़ की शाखाएं हों। जटा से जूए भूमि पर 
गिरकर मारे धूप के अकुला रही थीं। तपस्वी उन जूओं को उठाकर फिर से अपने 
सिर में डाल रहा था, ताकि कड़ी धूप के कारण उनकी हत्या न हो जाय । 


गौशालक को यह हृश्य बड़ा ही विचित्र लगा। उसने श्रमण महावीर को 
अनेक प्रकार की कठोर तपस्याएं करते देखा था, पर ऐसा विचित्र तप कभी नहीं 
देखा, इसलिए गोशालक को कुतूहल हुआ । वह मुहफट तो था ही, बोलने में भी 
असमभ्य, लोक-व्यवहार से अनभिज्ञ ! फिर अपने ज्ञान और साधना का गवे भी था 
उसे ! तिरस्कार के स्वर में वह बोला--“भरे ! अरे ! यह क्‍या तमाशा कर रहा 
है ? तू कोई तापस है, खड़ा-खड़ा ध्यान कर रहा है या जूओं को बीन रहा है ? 
ये जूए ही तेरी मेहमान हैं, तू इन जू ओं का शय्यातर (आश्रय-केन्द्र) हो लगता है, 
जो बार-बार उठाकर इन्हें अपनी जटाओं में विराजमान कर रहा है ?' 


गौशालक का कट्टू आक्षेप सुनकर भी वैश्यायन चुप रहा । उत्तर नहीं पाकर 
गोशालक को फिर जोश आया ओर दूसरी बार कुछ जोर से, कुछ और कठोर शब्दों 
में पुकारा । बार-बार के वचन-प्रहार से तापस का तामस जाय उठा । वह तिलमिला 

कर लाल-लाल अंगारे की-सी आँखों से गौशालक को निहारने लगा और बोला--- 
दुष्ट, तपस्वी से मजाक ! ठहर जा ! अभी तुझे तेरी करनी का फल चखाता हुँं-- 
ओर क्रोधाविष्ट तापस ने कुछ कदम पोछे हटकर एक भयंकर तेजस (तेजोलेश्या) 
आग-सा दाहक धृम्र गौशालक पर फैंका । गौशालक के तो तोते उड़ गये, सिर पर 
पैर रखकर दौड़ा प्रभु महावीर की ओर-- “"प्रभो ! मरा, मरा ! बचाओ ! यह आग 
मेरा पीद्धा कर रही है । 


गोशालक की करुण चीख ने श्रमण महावीर के अन्तस्‌ को द्रवित कर दिया। 
करुणा का प्रवाह फूट पड़ा । अग्नि-सा घधकता धृम्र गौशालक पर आता देखकर 
तुरन्त उन्होंने अपनी शीतल-तपःशक्ति (शीतल तेजोलेश्या) का प्रयोग किया, बस, 
उस महाश्रमण के नयनों में ही अमृत मरा था, अभिय-हृष्टि से झाँकते ही वैश्यायन 
की तेजोलेश्या शान्त हो गई । गोशालक की जान में जान आई। तापस ने अपने 
से प्रखर शक्तिशाली साधक का प्रतिरोध देखा, तो वह विनय से झुक गया और 
वहीं खड़ा नम्न शब्दों में बोला--“जान लिया, प्रभो | आपकी शक्ति का अद्भुत 
प्रभाव जान लिया | 


गौशालक घबराया हुआ-सा तो था ही, तापस की संकेत-भाषा में वह कुछ 
भी समझ नहीं पाया । बोला-- प्रभो ! यह जूओं का पिण्ड (शय्यातर) क्‍या बक- 
बक कर रहा है ?” 


प्रभु महावीर ने उसे समझाया - “अभी वह तुझे भस्मसात्‌ कर डालता । 
तेरे कट आक्षेपों से क्र द्ध हो तुझे भस्म करने के लिए उसने अपनी तेजोलेश्या छोड़ी 
थी। यदि मैंने शोतलेश्या का प्रयोग न किया होता, तो तू जलकर राख हो जाता । 
मेरे शीतल प्रयोग के उत्तर में ही वह मुझसे क्षमा माँग रहा है ।” 


तेजोलेश्या का यह तीब्र-दहनशील प्रयोग देखकर गौशालक अत्यन्त भयभीत हो 
गया । भय हमेशा शक्ति की शरण खोजता है गौशालक के मन में भी तेजोलेश्या के 
प्रति भाकेषंण बढ़ा । विनयपूर्वक उसने प्रभु महावीर से पूछा -. ' प्रभो ! यह तेजो- 
लेश्या क्या चीज है ? कैसे प्राप्त की जाती है ?” 

महावीर यद्यपि परिणामदर्शी थे, अयोग्य थ्यक्ति को तेजसशक्ति का रहस्य 
बताने के परिणाम कितने खतरनाक हो सकते हैं, उनसे छुपे नहीं थे, फिर भी भावी 


वश उन्होंने गोशालक को तेजोलेश्या प्राप्त करने की सम्पूर्ण विधि बता दो । वह 
विधि इस प्रकार है--- 


“जो मनुष्य छह महीनों तक निरन्तर छठ तप (बेला) करके सूर्य के सामने 
'हृष्टि रखकर खड़ा-खड़ा आतापना लेता है, उबले हुये मुट्ठी भर उड़द और 


साधना के महापथ पर | ६४५ 


चुहलूभर गरम पानी से पारणा करता है, उस व्यक्ति को थोड़ी-बहुत (योग्यतानुसार) 
तेजोलेश्या उत्पन्न हो सकती है।”* 

महावीर द्वारा गोशालक ने तेजलेश्या की साधना का संपूर्ण रहस्य प्राप्त कर 
लिया। कुछ समय बाद भगवान्‌ कूर्मग्राम से निकले। गौशालक पीीछे-पीछे इधर- 
उधर देखता मटकता चल रहा था कि सहसा उसकी दृष्टि उसी तिलक्षप के स्थान 
पर पड़ी । वहां पास में ही एक तिल का छोटा-सा पौधा खड़ा था। पर, गौशालक 
को लगा-- यह पौधा कोई दूसरा है, चूंकि उस पौधे को तो उखाड़कर फेंक दिया 
था। अतः कुछ व्यंग्यपूवंक उसने श्रमण महावीर से कहा--“देखिए भगवन्‌ ! 
आपने जिस तिल-क्षुप में सात जीव पैदा होने की भविष्यवाणी की थी, उन जीवों 
का क्‍या, विचारे पोधे का भी कहीं पता नहीं है ।” 


गौशालक की शरारत और दुष्टता महावीर से छुपी नहीं थी, पर क्षीर- 
सागर का अनन्त जल साँपों के लोटने से कभी जहरीला हुआ है ? प्रभु महावीर 
उसी गम्भीरता के साथ बोले--“गोशालक | तुम भ्रान्ति में हो। जिस तिल-क्षुप 
को तुमने उखाड़ फेंका था, वह वहीं पर कुछ समय बाद गाय के खुर से दब गया 
और उसी दिन वर्षा हो जाने से वह पुन: भूमि में अकुरित हो गया । किसी के आयुष्य- 
बल को क्या कोई समाप्त कर सकता है ? यह वहो पोधा है, और इसकी एक फली 
में वही सात फूल सात तिल बनकर पैदा हुए हैं ।” | 


श्रद्धाहोन गौशालक ने तिल के पेड़ से फली तोड़ी तो ठीक उसमें सात तिल 
निकले । गौशालक की वाचा चुप हो गई, पर उसके हृदय में उथल-पुथल मच उठी । 
इस घटना से वह नियतिवाद का कट्टर समर्थक बन गया | कुछ घटनाएँ पहले भी 
उसके समक्ष घट चुकी थीं। भगवान्‌ महावीर ने जंसा भविष्य कहा, वेसा ही हुआ--- 
उन घटनाओं की प्रतिक्रिया गौणालक के मन पर यह हुई कि, “जो कुछ होना है, 
वह पहले से ही निश्चित होता है। उसमें कोई कुछ परिवतेन नहीं कर सकता । 
तथा जीव मर कर अपनी ही योनि में उत्पन्न होता है ।” 


गोशालक श्रमण महावीर के पास वि० पू० ५१० (साधनाकाल के दूसरे 
वर्ष) में आया था, और वि० पू० ५०३ (साधताकाल के दसवें वर्ष) तक लगभग 
७-८ वर्ष तक उनके पीछे-पीछे घुमता रहा । कष्टों से घबराकर बीच में लगभग ६ 


मास तक वह श्रमण महावीर से दूर भी रहा, पर इधर-उघर भटक कर पुनः बह 
प्रभु की शरण में आ गया । 


१ भगवती सूत्र १४।३ 


९६ | तीथंकर महावीर 


हम यह तो नहीं कह सकते कि गौशालक सिर्फ पेट भरने के लिए ही श्रमण 
महावीर के साथ-साथ घूमा हो, चकि कष्टों के, यातानाओं के विकट प्रसंगों पर 
भी भगवाब्‌ महावीर का साथ छोड़कर वह नहीं भागा । उसने श्रमण महावीर में 
उत्कट त्याग, तप, निस्पुहता, सहिष्णुता तथा साथ ही विभिन्न प्रकार की दिव्य- 
विभूतियों के दर्शत किये, उनके साथ उसका प्रलोभन हो, या आकर्षण, और कुछ 
भी कारण हो, वह प्रभु का पल्‍ला पकड़े रहा। हाँ, यह भी स्पष्ट ही है कि वह 
मुंहफट, उच्छुखल एवं क्रोधी स्वभाव का था । उसका हृदय संशयशील, शरारती 
एवं कुतूहलप्रिय भी था, इस प्रकार के अनेक प्रसंग श्रमण महावीर के साथ भी आये, 
पर, श्रमण महावीर उसकी तमाम दुष्टताओं को, अवहेलनाओं को उपेक्षित करते 
गये । उसके संग संकट उठाकर भी कभी उन्होंने क्षोभ अनुभव नहीं किया । समय- 
समय पर प्रभु महावीर ने गौशालक के समक्ष कुछ ऐसी भविष्यवाणियाँ भी कीं, जो 
अक्षरश: सत्य तो होनी ही थीं पर उससे गोशालक को लाभ के बजाय हानि ही 
हुई । वह प्रारम्भ में किस सिद्धान्त का था, यह उसके व्यवहार से कोई पता नहीं 
चलता, पर इन भविष्यवाणियों को सत्य होते देखकर नियतिवाद में उसका हृढ़ 
विश्वास होता गया । उसने यह धारणा बना ली--संसार में जो भी कुछ होने वाला 
है, वह सब पहले ही निश्चित है (तभी तो ज्ञानी उनके विषय में भविष्य-कथन कर 
सकता है) और उसे ज्ञानबल से जाना जा सकता है। 


भगवान्‌ महावीर के अपूर्व ज्ञाननल (भविष्यकथनशक्ति), तप एवं ध्यान के 
कारण देवों की पृज्यता तथा कुछ विशिष्ट लब्धियाँ (तेजोशीतल लेश्या आदि) देख 
कर गोशालक के मन में प्रारम्भ में श्रद्धा बनी होगी, आगे चलकर स्वयं भी महावीर 
जैसा विभूतिसम्पन्न बनने के स्वप्न देखने लगा। जब तेजोलेश्या की साधना-विधि उसने 
महावीर से जान ली तब तो ज॑से चींढटो को पर आ गये । वह उतावला हो गया, 
उस अदभुत एवं चमत्कारी शक्ति को प्राप्त करने के लिए | इन्हीं सब भावनाओं के 
वेग ने गौशालक को महावीर से अलग होने को प्रेरित किया । उसने नियतिवाद का 
बहाना दढू ढा, प्रमु महावीर ने जब एक तिल में उत्पन्न सात तिल की बात कही और वह 
सत्य सिद्ध हुई तो गौशालक बोला--इसका अर्थ है सभी जीव इसी प्रकार मरकर 
पुन: अपनी ही योनि में उत्पन्न होते हैं ।' प्रभु महावीर ने गौशालक की इस मिथ्या 
धारणा का निरसन किया होगा और तब गौशालक को प्रमु॒ महावीर से अलग होने 
का सीधा बहाना मिल गया। वह भगवान का साथ छोड़कर श्रावस्ती को ओर 
चला गया ।! 


१ (क) घटतावष्ष वि. पु. ५०२ (ख) भगवतीसूत्र १५॥३। (ग) त़िषष्टि० पर्व १०, सर्ग ४ । 


साधना के महापथ पर | ६९७ 


श्रावस्ती में हालाहला नाम की संपन्‍न कुम्हारिन रहती थी। वह आजीवक 
मत की अनुयायी थी, गौशालक भी अपने को इसी संप्रदाय का भिक्षुक बताता था। 
बह श्रावस्ती में उसी कुम्हारिन की शाला में ठहर गया, और बहां तेजोलेश्या की 
साधना में लग गया । 


छह मास की कठोर तपश्चर्या एवं आतापना के बल पर गौशालक ने सामान्य 
तेजोलब्धि प्राप्त कर ली। उसे यह भी संशय हुआ कि मेरी शक्ति महावीर जैसी प्रभाव- 
शाली है या नहीं, अत: इसका परीक्षण करने के लिए वह नगर से बाहर निकला । 
पनघट पर नगर की महिलाएं पानी भर रही थीं । गौशालक ने एक महिला (दासी) 
के भरे हुये घड़ं पर कंकर से निशाना मारा, घड़ा फूट गया, महिला पानी से तर हो 
गई। भिक्षुक वेषधारी की इस शरारत पर महिला को बहुत क्रोध आया, वह गालियां 
बकने लगीं । गौशालक तो पहले ही अग्निपिड था, गालियां सुनते ही भड़क उठा 
और आव देखा न ताव, उसने महिला पर तेजोलेश्या का प्रयोग कर डाला । महिला 
बहीं भस्म हो गई। बाकी सब महिलाएं भयभीत होकर भाग गई । 


कुछ दिन बाद पारश्वनाथ-परम्परा के छह दिशाचरों? (पाश्वेस्थ श्रमण) से 
गौशालक की मेंट द्वो गई । वे अष्टांग निमित्त के पारगामी थे। गौशालक कुछ दिन 
उनके साथ भी रहा और उनसे निमित्त-शास्त्र का ज्ञान प्राप्त कर लिया, जिसके बल 
पर वह सुख-दुःख, लाभ-हानि, जीवित-मरण इन छह बातों में सिद्धवचन नैमित्तिक 
बन गया । इस प्रकार तेजोलेश्या एवं निर्मित्तज्ञान जैसी असाधारण चमत्कारी शक्तियों 
ने गौशालक का महत्त्व बहुत बढ़ा दिया । उसके अनुयायियों एवं भक्तों की संख्या 
बढ़ने लगी । भक्तों के बल पर वह साधारण भिक्षु भगवान्‌ बन बेठा, स्वयं को 
आजीवक-संप्रदाय का आचाये एवं तीर्थंकर बताने लगा। 


भगवान महावीर के जोवन में गौशालक का यह प्रकरण बड़ा विचित्र है। 
गौशालक को शिष्य रूप में स्वीकार करना, साथ लिये घुमना, बार-बार भविष्य कथन 
करना, शीतललेश्या का प्रयोग करना तथा उसकी साधना-विधि बताना--ये सब 
प्रसंग श्रमण महावीर की सहज सरलता, सौहाद्र ता, कारुणिकता और परोपकार-परा- 
यणता की हृष्टि से बड़े ही माभिक हैं । 


१ इनके नाम थे क्रमश:--शोण, कलिंद, कणिकार, अण्छिद्र, अग्निवेश्यायन और अजु न | 
७ 


९८ | तीर्थंकर महावीर 
अग्निपरीक्षा 


श्रमण महावीर के जीवन में तप, तितिक्षा और ध्यान की त्रिवेणी का संगम 
था, कठोर तप के साथ ध्यान के शान्‍्त प्रकोष्ठ में प्रवेश करके वे अन्तर्लीन हो जाते । 
ऐसे प्रसंगों में अनेक देव, पिशाच, क्र पशु एवं हिंसक मनुष्य उन पर प्राणान्तक 
आक्रमण करते, कोई सहज स्वमाव के कारण, कोई किसी द्वंघ के कारण, और जब 
तितिक्षा का प्रसंग महावीर के समक्ष आता, तो वे उन उपसर्गों में कितने शान्त, प्रसन्‍न 
और अन्तर्लीन रहते थे, यह तो पूर्व की घटनाओं से स्पष्ट हो ही जाता है। किन्तु 
इतने उग्र उपसग सहते हुए भी उनकी साधना अभी तक सिद्धि के द्वार तक नहीं 
पहुंची । कई कठोर परीक्षाएं हो जाने के बाद भी एक उम्रतम अग्निपरीक्षा का प्रसंग 
पुन: उनके साधना काल के ग्यारहवें वर्ष में आया | एक ही रात में इतने हृदय- 
द्रावक व प्राणघातक कष्टों का आक्रमण देखकर योद्धाओं का वज्ञ-हृदय भी दहल 
जाता है, किन्तु इस परमयोगी का तो रोम भी प्रकम्पित नहीं हुआ । 


गोशालक की बला से मुक्त होकर श्रमण महावीर ने विविध प्रकार के तप 
करते हुए श्रावस्ती में वर्षावास किया । यहां पर ध्यान व योग की अनेक प्रक्रियाओं 
द्वारा साधना को और प्रखर बनाया । चातुर्मासोपरान्त शीतकाल की कठोर सर्दी में 
प्रभु ने भद्रा, महाभद्रा तथा सर्वंतोभद्र प्रतिमाओं की कठोर तपश्चरण की विधि 
स्वीकार की, ओर साथ ही ध्यान की श्रष्ठतम श्रेणी पर आरूढ़ रहने लगे। तभी 
का यह एक प्रसंग है--- 


तीन दिन का उपवास करके श्रमण महावीर पेढ़ाल-उद्यान" में कायोत्सगे 
करके खड़े थे और उत्कृष्ट ध्यान-प्रतिमा में लीन थे। उनका तन कुछ आगे की ओर 
झुका हुआ था, एक अचित्त पुदूगल पर अनिमेष दृष्टि टिकी थी | तन, मन और प्राण 
स्थिर थे, और वे अकम्प वज्भसंकल्प लिये ध्यानलीन थे । इस अपूर्व ध्यानलीनता को 
देखकर देवराज इन्द्र भी गदगद हो गये और प्रमोद के साथ उनके मु हू से निकल 
पड़ा--“आज संसार में ध्यान, धोरता और तितिक्षा में श्रमण वर्धभान की तुलना 
करने वाला कोई पुरुष नहीं है। सुमेर से भी अधिक उनकी निश्चलता को मनुष्य तो 
क्या, कोई देव और दानव भी भंग नहीं कर सकता । धन्य है ऐसे महाप्राण अध्यात्म- 
योगी को ।” इतना कहते-कहते भक्तिवश देवराज इन्द्र का मस्तक झुक गया । 


१ अनाये-बहुल हड़भूमि के निकट पेढाल ग्राम था, उसी के बाहर था यह उद्यान । 


साधना के महापथ पर | ६६ 


उस सभा में संगम नाम का एक देव उपल्थित था, जो बहुत ही ईर्ष्यालु व 
अहंकारी था। उसने कहा--“देवराज के मुख से मनुष्य जैसे प्राणी की यह प्रशंसा 
शोभा नहीं देती, यह मिथ्यास्तुति सिर्फ श्रद्धातिरेक का प्रदर्शन है। मनुष्य में यह 
क्षमता है ही नहीं कि वह देवशक्ति के समक्ष टिक सके ।” 


देवराज संगम की चुनोती पर ऋद्ध तो हुये, फिर भी संयत स्वर में बोले-- 
“तुम्हारा अहंकार मिथ्या सिद्ध होगा, न कि मेरा कथन ।” 


“४... यदि आप हस्तक्षेप न करें तो मैं इसकी परीक्षा कर महावीर को ध्यान- 
च्युत कर सकता हुँ --संगम कुछ आवेश में आकर बोला । देवराज चुप रहे और 
संगम अपनी सम्पूर्ण शक्ति बटोर कर श्रमण महावीर की अग्निपरीक्षा लेने उसी रात्रि 
में पेढ़ाल-उद्यान में पहुंच गया । 

अचानक सांय-सांय की आवाज से दिशाएं काँप उठीं। भयंकर धूल भरी 
आंधी से महावीर के शरीर पर मिट्टी के ढेर जम गये | आंख, नाक, कान और 
पूरा शरीर घूल से दब गया, पर, महावीर ने अपने निश्चय के अनुसार आँख की 
पलके भी बन्द नहीं कीं ।' 

आँधी शान्त हुई कि वज् जैसे तीक्षण मुहवाली चींटियाँ चारों ओर से 
महावीर के शरीर को काटने लगीं। तन छलनी-सा हो गया, पर. महावीर का मन 
वच्च-सा हढ़ रहा ।* ु 

तभी मच्छरों का झुड महावीर के शरोर को काट-काट कर रक्त चूसने लगा; 
ऐसा हो गया मानो, किसी वृक्ष से रस चू रहा हो या पवंत से रक्त के झरने बह 
रहे हों ।* 

मच्छरों का उपद्रव शान्त नहीं हुआ कि दीमकें महावीर के पूरे शरीर पर 
लिपट गई और भयंकर दंश मारकर काटने लगीं ।४ 

फिर बिच्छुओं के तीव्र दंश-पअहार”, नेवलों द्वारा मांस नोचना४, भीमकाय 
विषधर सर्पो' द्वारा शरीर पर लिपटकर जगह-जगह दंश मारना" और इसके बाद 
तीखे दाँत वाले चहे काट-काट कर महायोगेश्वर को त्रास देने लगे । 

फिर जंगली हाथी ने दंतशूल से प्रहार कर महावीर को सू ड़ में पकड़कर गेंद 
की तरह आकाश में उछाल दिया, पैरों के नीचे मिट्टी की भाँति रोंद डाला, मत्त 
हथिनियों ने भी उसी प्रकार अपना क्रोध उ ड़ल कर त्रास दिया” पर, तब भी महा- 
बीर अपनी अन्तश्चेतना में लीन रहे । 


१ ये अंक संगम द्वारा किये गये बीस उपसभों के सूचक हैं। 

अब एक भयंकर पिशाच अदूटहास से शून्य दिशाओं को भय-मैरव बनाता 
हुआ प्रभु के समक्ष आया, अनेक प्राणघातक आक्रमण करने पर भी महावीर को वह 
घचलित नहीं कर सका ।* ! 


तभी त्रिशल जैसे तीक्ष्ण नखों वाला बाघष महावीर पर झपटा, वह स्थान- 
स्थान से मांस नोंचने लगा, प२ वे प्रस्तर-प्रतिमा की तरह अचल खड़े थे, उन पर 
इन आधातों का कोई प्रभाव नहीं पड़ा ।१* 


संग्रम ने सिर धुना--महावीर भय एवं पीड़ा से आक्रान्त नहीं हो सकते, वे 
सर्वेधा अभय, देह-संत्रास से मुक्त और मेरु से भी अधिक कठोर हैं । अपनी असफलता 
पर सिर धुनकर भी दुष्ट संगम ने हार नहीं मानी, उसने सोचा--भय की आग में 
पकने वाला घड़ा भी प्रेम व मोह की थपकियों से टूट सकता है। उसने जहरीले 
भय-पभैरव वातावरण में सहसा स्नेह और मोह की मदिरा बिखेर दी। महावीर के 
समक्ष सिद्धार्थ और त्रिशला को करुण-बिलाप करते हुये उपस्थित किया", किन्तु 
महावीर का ध्यान-भंग नहीं हुआ । 


महावीर दोनों पैर सीधे सटाये खड़े थे, संगम ने पैरों के बोच में आग रख दी 
और उन पर स्वयं रसोईया बनकर खाना पकाने लगा ।*४ परन्तु आग में घास- 
फूस भस्म हो सकता है, सोना तो तपकर अधिक निखार ही पायेगा । संगम 
अपने इस प्रयोग पर भी लज्जित हुआ, मगर उसका अहंकार नहीं टूटा । 


उसने चंडालरूप धारण कर अनेक पक्षियों के पिजरे महावीर के शरीर पर 
लटका दिये, पक्षियों की तीखी चोंच और नखप्रहार ने पुनः महावीर के शरीर को 
लहु-लुहान कर डाला ।* “ और अब उठा भयंकर तूफान, तीखी तेज हवा, वर्षा की 
बूंदों का कपा देनेवाला प्रहार, वृक्षों को उखाड़ कर घराशायी कर देनेवाला पवन- 
वेग" ९, किन्तु महावीर तो अडोल, अचल छड़े रहे, खड़े रहे ! 

. हवा का गोल बबंडर उठा*”, ऐसा लगा जैसे पहाड़ भी घूमने लग जावेंगे । 
महावीर का तन तो हवा में घूमता ही था, पर मन तो फिर भी अकम्पित- 
प्रशान्त ! 

और अंत में हार-थक कर संगम ने काल-चक्र का एक जबर्दस्त प्रहार महावीर 
पर किया ।** महावीर का शरीर घुटनों तक जमीन में धंस गया । पर तब भी 
उन्होंने आंखें नहीं टिमटिमाई । 

सिर खुजला-खुजला कर उपद्रवों का प्रकार सोचते हुए आखिर संगम हार 
गया, उसे और कुछ नहीं सूझा तो एक विमान में बेठकर महावीर को पुकारने 

लगा" *- “आप खड़े-खड़े क्‍यों कष्ट उठा रहे हैं, आइये, मैं आपको सदेह ही स्वर्ग 
या अपवर्ग की यात्रा करा लाऊ ?” इस माया का भी उन पर कोई प्रभाव नहीं 
पड़ा । 


संगम ने अब बसनन्‍्त ऋतु की मन्द और मादक बयार बहाई, भीनी-भीनी 
सुगन्ध ! शान्त वातावारण, और नूपुर की झंकार करती हुई अधंवसना अप्सराएं 
अपने मांसल, कामोत्तेजक अंगों का प्रदर्शन कर काम-याचना करने लगीं, महावीर 
के समक्ष । उन्होंने हाव-भाव अंग्विन्यास एवं सौन्दर्य का उन्मुक्त प्रदर्शन किया*", 
पर अनिमेषदृष्टि महावीर तो उसी प्रकार स्थिर बड़े रहे । 


इस प्रकार एक ही रात्रि में बीस महान्‌ उपसग महावीर पर आये, पर संकल्प 
के धनी महावीर अपनी स्थिति से, अपनी नासाग्रहृष्टि से एक तिल-भर भी डिगे 
नहीं । दुष्ट संगम का अहंकार चूर-चूर हो गया, उसकी उपद्रवी बुद्धि कुठित हो गई 
तथा लज्जा और ग्लानि से वह मन-ही-मन कट गया । प्रातःकाल का बाल-सूर्य निकला, 
महावीर ने अपनी ध्यानसाधना प्रूणं की और वे उस स्थान से आगे चल पड़े । 
उनके मूख पर वही प्रसन्नता, सौम्यता और ताजगी झलक रही थी, जो उपसरगों 
की पूर्व संध्या में थी, वे तो देह में रहते हुये भी देहातीत थे, प्राण-अपान पर विजय 
पा चुके थे, संत्रास, भय और मोह उनकी योग-चेतना को कैसे चंचल बना सकते थे ? 
तन की वेदना का दर्द मन तक पहुंच ही नहीं पाया था ।" 


फांसी के तख्ते पर 


एक रात्रि में बीस प्राणघातक असह्ाय उपद्रवों से जूझकर भी प्रात:ःकाल 
होते-होते उसी नई ताजगी और प्रफुल्लता के साथ आगे कदम बढ़ा देना--सचमुच 
एक आश्चयंजनक प्रसंग है । 


संगम ने जब प्रात: महावीर की सोम्य मुख-मुद्रा को प्रसन्नता से महकती, 
नव-कुसुम की भाँति खिली हुई देखी तो वह अपनी मूर्खता एवं असफलता पर दाँत 
काटकर रह गया । सोचा होगा, रातभर के उपद्रवों का इनके मन पर तो तिलभर 
भी प्रभाव नहीं पड़ा, तो अब साथ-साथ रहकर धीरे-धीरे इन्हें संत्रास दू गा । 


१ (क) घटनावर्ष वि. पु. ४०२-५०१ 
(ख) आवश्यक नियुक्ति गाथा ३९२, 
(ग) त़िपष्टि० ९०४ 

श्रमण महावीर आगे चले गये । संगम उनका शिष्य बनकर साथ-साथ चल 
पड़ा । जब महावीर गाँव के बाहर उद्यान में ध्यानस्थ हो जाते तो, संगम गाँव में 
जाकर कहीं सेंघ लगाता, कहीं चोरियाँ करता, तथा अन्य दुष्कृत्य करता, लोग उसे 
पकड़कर पीटने लगते तो कह देता--“मैं क्या करूँ, मुझे तो गुरुजी ने यह काम 
सिखाया है, तुम्हें कुछ कहना है तो उन्हीं से कहो ।” भोले लोग महावीर के पास 
आते, उनसे पूछते, पर बे तो मौनब्रत घारण किये ध्यानमग्न रहते । लोग संगम की 
बात सच मानकर महावीर को पीटते, प्रहार करते । 


ऐसे ही कई विकट प्रसंगों के बाद एक दिन श्रमण महावीर तोसलिगाँव के 
बाहर उद्यान में ध्यानस्थ खड़ं थे। संगम पीछे लगा ही था। उसने गाँव में जाकर 
चोरी की और चोरी के औजार लाकर महावीर के पास ही छिपा दिये । चोर का 
पता लगाते राजपुरुष महावीर के निकट पहुंचे । पास में शस्त्र रखे देखकर महावीर 
को ही चोर समझा और पकड़कर गाँव के अधिकारी - तोसलि क्षत्रिय के समक्ष 
प्रस्तुत किया। क्षत्रिय ने श्रमण महावीर से पूछा--“तुम कौन हो ?” महावीर 
मौन थे । दो-चार बार पूछने पर भी महावीर ने उत्तर नहीं दिया तो क्षत्रिय ऋद्ध 
होकर बोला-- “यह रंगे हाथों पकड़ा गया है, चोर तो है ही, पर फिर अपनी चोरी 
भी स्वीकार नहीं करता है। बोलता भी नहीं, जबान सी रखी है ? जाओ इसे फाँसी 
पर लटका दो ।” 


क्षत्रिय के आदेशानुसार श्रमण महावीर को फाँसी के तख्ते पर लाकर खड़ा 
कर दिया गया। राजपुरुषों ने पुन:-पुनः समझाया होगा--“तुम अपना नाम क्यों 
नहीं बता देते, कुत्ते की मौत क्‍यों मर रहे हो ? खैर, मरना ही है तो मरो, पर कोई 
अन्तिम इच्छा हो तो बताओ, उसे पूरी कर दें, ताकि मरते-दम प्राण अटकें नहीं । 


इन कर व्यंग्य भरे आक्रोश बचनों पर भी महावीर तो शान्त और मौन 
रहे | क्र राजपुरुषों ने भी फाँसी का फंदा महावीर के गले में लगाया और नीचे 
से तख्ता हटा दिया । पर आश्चर्य | जैसे ही तख्ता हटा, फंदा टूट गया और महावीर 
नीचे आ गिरे। दुबारा दूसरी रस्सी बाँधकर फंदा डाला गया, पर वही पहले जैसा 
हो टूट गया। सभी दशशंक आश्चयं से, फटी आंखों से देख रहे थे, आज तक कभी 
ऐसा नहीं हुआ, आज ही ऐसा क्‍यों हो रहा है ? हजारों अपराधियों की जान निगल 
जाने वाली फाँसी आज एक बार नहीं, दो बार नहीं, सात बार टूट गई है। आखिर 
बात कया है ? कहीं कुछ दाल में काला है ! लगता है यह कोई चोर नहीं, साधु है । 
जानबूझ कर कोई अन्याय न हो जाय ? राजपुरुषों का दिल सहम गया, वे दौड़कर 
तोसलि क्षत्रिय के पास आये, क्षत्रिय ने यह घटना सुनी तो उसका हृदय घड़क उठा 

--“'अरे रुको ! यह कोई परमहंस योगी तो नहीं है ? हम धोले में कुछ अत्याय 
न कर बैंठे ?” क्षत्रिय स्वयं दोड़कर आया, महावीर की शान्त, तेजोदीप्त मुखमुद्रा 
देखकर सहसा उनके चरणों में गिर पड़ा--' हे परम योगिराज ! हमारा अपराध 
क्षमा कीजिये । कृपा कर अपना परिचय देकर उपकृत कीजिये ।” महावीर फिर 
भी चुप थे, तोसलि ने बार-बार विनय करके प्रभु से श्रद्धापूवंक क्षमा मांगी और 
वहाँ से विदा दी । 


इस प्रकार संगम ने अपनी उपद्रवी बुद्धि का तार-तार खोलकर श्रमण 
महावीर को हर प्रकार से त्रास, संकट एवं प्राणान्तक उपद्रवों से उत्पीड़ित करने 
की व्यर्थ चेध्टाएं कीं, मृत्यु के अन्तिमचरण फाँसी के तख्ते पर चढ़ाने में भी वह 
सफल हो गया । किन्तु महावीर आज भी प्रशान्त, प्रमुदित और ध्याननिमर्न दशा 
में शान्ति का अनुभव कर रहे थे। ध्यानयोग की विशिष्ट प्रक्रियाओं से उनका 
मन तो वज्ञ-सा हुआ ही, किन्तु फूलों-सा सुकुमार तन भी जेसे वज्ञमय हो 
गया था ।” 


करुणाशील महावीर 


विश्व के किसी भी महापुरुष को अपने जीवन में संभवत: इतने उम्र कष्ट 
नहीं झेलने पड़े होंगे, जितने कि श्रमण महावीर को । वह भी साधना-काल के सिर्फ 
साढ़े बारह वर्ष में । इसका कारण लोगों की अज्ञानता तो रहा ही होगा, साथ ही 
श्रमण वेष के प्रति ढू ष तथा मुख्यतः कुछ देव-दानवों द्वारा जान-बृक्षकर महावीर का 
उत्पीड़न और साधना-मंगर करने का प्रयत्न भी रहा। किन्तु महावीर सचमुच में महा- 
वीर थे। वे किसी स्थिति में अपने ध्येय से विचलित नहीं हुये । पथ में श्रद्धा के 
फूल बिखरे मिले, तब भी चलते रहे, द्वंष के कांटों और संकटों की तलवारों की 
धार पर भी एकनिष्ठा और ध्येय के प्रति समरपित होकर चलते ही रहे । 


संगम देव--६ महीने तक श्रमण महावीर का पीछा करता रहा, तरह-तरह 
के आरोप, उपद्रव ओर संकटों के भचाल उठाता रहा । ६ मास तक निरन्तर महावीर 
के पीछे रहकर उसने उन्हें एक कण अन्न और एक बूंद पानी भी प्राप्त नहीं होने 
दिया, शायद कोई दूसरा साधक होता तो इतने उपद्रवों को हजार जन्म धारण करके 

भी सह नहीं पाता, पर महावीर थे कि वे अग्नि में स्वर्ण की भाँति अधिक-से-अधिक 
दीप्तिमान होते गये । 


जब संगम ने देखा--सुमेरु पर्वत को हिला देना संभव हो सकता है, महा- 
सागर को क्षब्ध कर डालना भी संभाव्य है, पर श्रमण महावीर को अपने पथ से 
विचलित करना असंभव है। हजार-हजार देवता तो क्या, सारे संसार की दिव्यशक्तियाँ 
भी वहां हार खा जायेंगी । अन्ततः हताश, निराश, उदास संगम एक दिन श्रमण 
महावीर के पास आया, और विनम्नता का अभितय करके बोला--“महाश्रमण ! 
देवराज इन्द्र ने आपकी धीरता ओर तितिक्षा की प्रशंसा की थी, वह अक्षरश: सत्य 
सिद्ध हुई। मैं उसे असत्य करने पर तुला था, पर मेरे समस्त प्रयत्न व्यर्थ गये, 
आपको असीम कष्ट एवं पीड़ाए देकर भी मैंने देखा कि आपके हृदय के किसी कोने 
में भी उनका कोई प्रभाव नहीं पड़ा, सचमुच आप अपनी हढ़ता में सत्य प्रतिज्ञ रहे, 
मैं अपने निश्चय से पतित (भ्रष्टप्रतिज्ञ) हो गया। बब मैं क्षमा चाहता हुं, 
आप निविष्न विचरिये और छह महीनों से जो उपवास चल रहा है, कृपया अब उसका 
पारणा कीजिये ।” 


संगम के वचन सुनकर महावीर धीर-गंभीर स्वर में बोले--“संगम ! मैं 
ने किसी के प्रार्थना-वचन सुनकर प्रसन्न होता हूं गौर न आक्रोश वचनों से क्ष्‌ ब्ध । 
मैं तो सदा आत्महित की दृष्टि से स्वेच्छापृंक विहार करता हूं | तुमने जो कष्ट 
दिये, वे मेरे तन को भले हो उत्पीड़ित करते रहे हों, किन्तु मन तक उनकी वेदना 
का स्पश नहीं पहुंच सका, अतः तुम्हारे प्रति मेरे मन में रत्ती भर भी ढ्वं ष-रोष या 
आक्रोश नहीं है, हाँ एक बात का अफसोस अवश्य है कि मेरा निमित्त बहुत जोवों 
के हित व कल्याण का साधन बनता है, वहाँ तुमने अपने निबिड़ कर्म-बन्धनों के होने 
में मुझे हेतुभूत बना लिया, तुम्हारा भविष्य जब अन्धकारमय, और सघन कर्मे- 
कालिमा से कलुषित देखता हूं तो "*“*' ” कहते-कहते महावीर की अनन्त करुणा 
ओर वात्सल्य वर्षा की तरह उमड़ कर आँखों में बरस पड़े । उनकी पलकें करुणादरंँ 
हो उठीं, मुखमुद्रा वा(सल्यरस से आप्लावित हो गई । ऐसा लग रहा था जैसे हिमाद्रि 
की कठोर चट्टान के भीतर से पानी का शीतल निर्लर फूट पड़ा हो । 


श्रमण महावीर के वचनों की हृदय-वेधकता, उनकी आँखों की आद्रं ता और 
मुखाकृति की करुणाशीलता ने संगम के पाषाण-तुल्य हृदय पर वह चोट की, जो आज 
तक उनकी कठोर तितिक्षा से भी नहीं हो पाई थी। संगम लज्जित हो गया, उसका 
अन्तहं दय उसे घिक्कारने लगा और वह महावीर के समक्ष ऊँचा मुह किये क्षण भर 
भी ठहर नहीं सका | आग से खेलने वाला संगम पानी से हार कर भाग गया । 


साधना के महापथ पर | १०१४ 


घोर अपराधी पर भी करुणा व दया की वृष्टि करने का यह आदश इतिहास 
का एक चिरस्मरणीय प्रसंग बता रहेगा । 


महावीर के करुणाद्र नयनों ने एक संगम को ही नहीं, किन्तु सभी दैवी 
शक्तियों को यह चुनौती दी कि फिर उनको संत्रास एवं कष्ट देने का साहस किसी 
अन्य देवता ने नहीं किया । चु कि संगम एक बहुत बड़ा शक्तिशाली वैमानिक देव था 
और उसके द्वारा ६ महीने तक निरन्तर घोरातिघोर उपसगे देने पर भी महावीर का 
अन्तःकरण विचलित नहीं हो सका तो अन्य देवताओं का साहस क्‍या हो पाता ? 
अत: ऐसा लगता है, संगम के उपसरगों के साथ ही महावीर के जीवन में देवी उपसर्गों 
का अध्याय एक प्रकार से समाप्त हो गया, और इसके पश्चात्‌ तो देवों व देवेन्द्रों का 
बार-बार आगमन, उनके द्वारा महावीर की वन्दना, स्तुति का तांता-सा लग जाता 
है--कहीं विद्य॒ त्कुमारों का इन्द्र, कहीं चन्द्र, सुयये, कहीं श्र न्‍्द्र, कहीं ईशानेन्द्र और 
कहीं धरणेन्द्र आ-आकर प्रमु के दर्शन करते हैं, उनकी घीरता, वीरता एवं तितिक्षा 
का मुक्त गौरवगान करते हैं । 


ऐसा प्रतीत होता है कि महावीर मानव, दानव, एवं देवकृत उपसर्गो की 
अग्निपरीक्षा में पूर्णतः उत्तीर्ण हो कर, कष्टों के घोर रणक्षंत्र में अद्भुत शौय एवं 
पराक्रम का प्रदर्शन कर विजयश्री का वरण कर चुके थे--और अब महान शौयंशाली 
आत्मविजेता के विजयोत्सव की पूर्वमूमिका के रूप में देव-देवेन्द्रों का श्ॉड आ-आकर 
उनकी वन्दना-स्तवना कर स्वयं को कृत्यक्ृत्य मानने लगा। संसार में विजेता का 
स्वंत्र स्वागत होता ही है, शक्तिशाली की भक्ति कौन नहीं करता ? इन घटना-प्रपंगों 
से इस सत्य की स्पष्ट अनुभूति हो जाती है । 


संगम के चले जाने पर श्रमण महावीर ने एक बूढ़ी ग्वालिन के घर पर दूध 
में पके चावलों की भिक्षा प्राप्त की, छह मास के बाद यह प्रथम भिक्षा ग्रहण था ।" 
अनिमंत्रित भिक्षाचर 


गौशालक ओर संगम जंसे दुष्ट ग्रहों के उत्पीड़न से मुक्ति पाकर श्रमण 
महावीर ध्यान-साधना के उच्चतम शिखर पर चढ़ते हुए एक बार वैशाली के बाहर 


१ घटना वर्ष वि. प्‌. ५०१, 

_ महाकामवन नामक उद्यान में ठहरे । चातुर्मास प्रारम्भ हो रहा था| अतः महावीर 
खातुर्मासक तप और ध्यानप्रतिमा अंगीकार कर वहीं स्थिर हो गये । 


वेशाली के एक जिनदत्त श्रेष्ठी ने (जो किसी समय वहाँ के नगरश्रेष्ठी पद 
को अलंकृत करता था, और अपार वैभव का स्वामी था, अब उसके भाग्य का 
सितारा मंद पड़ यया था अतः लोक उसे जीणे सेठ कहने लग गये थे) श्रमण महा- 
बीर को महाकामवन में तपःलीन देखा । वह प्रतिदिन प्रातःकाल वहाँ आकर महा- 
श्रमण को वंदना करता, और अपने घर पर भिक्षा-प्रहण करने की भाव-भीनी प्रार्थना 
भी ! आज एक मास बीत गया, श्रेष्ठी ने मासांत के दिन सोचा--'आज तो महा- 
शअ्रमण एक मास के तप को पूरा कर मेरी भावना को अवश्य सफल करेंगे, अतः 
उसने विशेष भक्तिपूर्वक आग्रह किया । पर महाश्रमण तो कहीं भिक्षार्थ गये नहीं । 
दूसरा ओर तीसरा मास भी यों ही बीत गया, श्रेष्ठी की भक्ति-भावना का क्रम 
सतत चलता रहा और उधर चलता रहा श्रमण महावीर की घ्यान-साधना का क्रम 
भी, अखण्ड दीप-शिखा की भाँति । 


चातुर्मास समाप्त होने को आया, कातिक पूणिमा का दिन भी निकल गया । 
श्रेष्ठी ने सोचा--'महाश्रमण आज तो निश्चित ही पारणा करेंगे ओर मेरी भावना 
सफल होगी ही ।' उसने भक्तिमाव के साथ अत्यन्त आग्रह किया --''प्रभो ! आज 
का पारणा मेरे घर ही भ्रहण कीजियेगा ।” महावीर मौन रहे । श्र ष्ठी घर पर जा 
कर प्रभु के आगमन की प्रतीक्षा करता रहा, मध्याह्न का समय हुआ श्रमण 
महावीर ने ध्यान पूर्ण कर भिक्षा के लिये वंशाली में प्रवेश किया । वे तो अनिमंत्रित 
भिक्षाचर थे, कौन निमन्त्रण देता है, कौन सत्कारपुर्वंक दान देता है और कौन 
उपेक्षावृत्ति से, कौन घर आये भिक्षाचर को तिरस्कारपूर्वक टाल देता है--इस 
प्रकार का कोई विकल्प भी महावीर के मन में नहीं था। वे तो सिर्फ शुद्ध-निर्दोष 
भिक्षा देखते थे --मिष्ठान्न नहीं । वे सत्कार-तिर॒स्कार की भावना से मुक्त थे, सिर्फ 
देहयन्त्र को चलाने मर का संबल देना ही उनका लक्ष्य था। भिक्षाटन करते हुये 
अ्रमण महावीर पूर्ण नामक एक श्रेष्ठी के घर में प्रविष्ट हुए । नाम उसका पूर्ण था, 
लेकिन मन अपूर्ण था | गृह उसका विशाल था, पर हृदय बड़ा क्षाद्र । श्रमण को 
देखकर नाक-भोंह सिकोड़ते हुए उसने दासी से कहा--'देखो, द्वार १र कोई भिक्ष॒क 
खड़ा है, कुछ भिक्षा देकर विदा कर दो।' 


दासी के हाथ में जो भी रूखा-सूखां, बासी अन्न आया, उसने तिरस्कार- 
पूर्वक महावीर के हाथों में डाल दिया | श्रमण महावीर ने प्रसन्नता के साथ ग्रहण 
कर उसी बासी अन्न से चातुर्मासक तप का पारणा कर लिया । 


साधना के महापथ पर | १०७ 


तीथकरों के दिव्य अतिशय के अनुसार पारणा करते ही आकाशमंडल देव 
दुदुभियों से गज उठा । “अहोदानं अहोदा्न' की उद्घोषणाएं होने लगीं और पाँच 
प्रकार की दिव्य वृष्टियों से घरती का सौन्दर्य सहस्नगुना निखर उठा । 


उधर वह भूतपूर्व नगरश्रंष्ठी, जिसे लोक जीणं सेठः कहने लग गये थे, 
अब तक बड़ी ही दिव्य भावनाओं से मन को प्रफुल्ल कर रहा था। वह सोच रहा 
था--''कल्पवृक्ष को अमृत से सींचना सुलभ है, पर तपोमूरति ध्यानमणि महावीर 
को दान देना महान दुलंभ है, यह प्रसंग असीम पुण्योदय एवं अनन्त सौभाग्य का 
फल है ।” इन्ही पवित्र भावनाओं में रमण करता हुआ वह महाश्रमण के आगमन 
की प्रतीक्षा में पलक-पांवड़े बिछाये बेठा था, जैसे हो दिव्य उद्धोष सुना, उसकी 
आशाओं पर तुषारापात हो गया। जैसे कोई दिव्य-स्वप्न भंग हो गया हो । वह 
जीर्ण सेठ हताश हो अपने भाग्य को कोसने लग गया । किन्तु फिर भी वह पूर्ण सेठ 
के भाग्य की सराहना करता रहा-- जिसने महाश्रमण को दान दिया । 


इधर जिस सेठ ने (पूर्ण सेठ) मुट्ठी भर बासी अन्न दिया था, उसने जब 
पांच दिव्यवृष्टियाँ देखीं और चारों ओर से बधाईयाँ आती सुनीं, तो उसके कान 
खड़े हो गये, उसने सोचा--यह कोई साधारण भिक्ष तो नहीं है। अतः उसने 
लोगों में झूठी शेखी बधारते हुये कहा--“मैंने इस श्रमण को परमान्न (खीर) का 
दान किया है, इसी कारण मेरे घर पर रत्नों व पुष्प आदि की दिव्य वृष्टियाँ 
हुई हैं ।" 


इस घटना-प्रसंग में भगवान महावीर की अनिमंत्रित भिक्षाचर्या का कठोर 
नियम और रूखा-सूखा जेसा भी भोजन प्राप्त हो, उसमें अदीनवृत्ति, तथा मुदित- 
भावना का स्पष्ट दर्शन होता है । साथ ही सम्बन्धित जीर्ण व पूर्ण सेठ के भाव 
यह निर्देश करते हैं कि श्रमण महावीर के दर्शन में दान की परिकल्पना कितनी 
भावानुलक्षी है-- वहां वस्तु का नहीं, भावना का ही मूल्य है। भव्य भावना रही तो 
दान के संकल्प मात्र से मुक्ति लाभ हो सकता है', और वह॒भी अहंकार प्रदर्शन का 
रूप लेने पर सिर्फ भौतिक उपलब्धि तक ही सीमित रहता है ।* 


१ बताया जाता है जीर्ण सेठ की भावना इतनी ऊंची श्रेणी पर पहुँच गई थी कि यदि मुहूर्तभर 
बह उसी भावश्नणी पर चढ़ता रहता तो चार घनघाति कर्मों का क्षय कर 'केवलशानी' बन 
जाता । किन्तु भगवान के पारणा का संवाद सुनकर उसकी वह उच्चधारा टूट गई। 

९२ /क) घटना वर्ष वि. पू. ५०१। 

(थि) त़िषष्टि० १०४४ 


१०८ | तीर्थंकर महावीर 
चमरेन्द्र की शरणागति 


श्रमण महावोर के उत्कृष्ट ध्यान-योग की साधना में विध्न-स्वरूप आने वाले 
दारुण कष्टों की कहानी पिछले प्ृष्ठों में लिली जा चुकी है, इन कष्टों में महावीर 
की धीरता, स्थिरता और स्वावलम्बिता बड़ी ही आश्चयंजनक थी | समय-समय पर 
अनेक गृहस्थ भक्त, राजन्य, देव एवं देवेन्द्र उनकी सेवा करने, कष्टों से रक्षा करने 
ओर सहायता के लिये सतत साथ रहने का आग्रह करते रहे, परन्तु प्रभु तो अनन्य- 
शरण थे । स्वयं ही स्वयं की शरण, स्व-बल पर ही आत्मविजय की अडिग निष्ठा 
लिए एकाकी चलते रहने वाले वीर थे। महावीर की आत्मशरणता इतनी तेजस्वी 
और प्रखर थी कि वह दूसरों की शरण क्या खोजती, महावृक्ष की भाँति विश्व के 
लिए स्वयं ही शरणभूत बन गई, पशु और मनुष्य ही क्‍या, किन्तु देव-देवेन्द्र मी उस 
महातपस्वी की चरण-शरण में आकर निर्भय हो जाते, कष्टों से मुक्ति पाकर 
आनन्द का अनुभव करते । उनके जीवत का ऐसा ही एक भव्य प्रसंग है -जिसमें 
सुरों के इन्द्र सोधमेंन्द्र के वज्प्रहार से भधभीत होकर असुरराज चमरेन्‍्द्र ने तपोलीन 
महावीर के चरणों में शरण ग्रहण की और अपने प्राणों की रक्षा की । प्रसंग इस 
प्रकार है :-- 


विन्ध्याचल की तलहटी में 'पूरण” नामक एक समृद्ध गहस्थ रहता था। एक 
बार उसके मन में एक संकल्प उठा कि मैं यहां जो सुख-भोग कर रहा हूं, वह सब 
पूवजन्मकृत पुण्य का फल है, इस जन्म में यदि कुछ ऐसा विशिष्ट तपश्चरण आदि 
त करूगा तो अगले जन्म में सुख प्राप्त कंसे होगा ? अतः: कुछ तप आदि करना 
चाहिये । इस संकल्प के अनुसार मन में भावी जीवन के पुण्यफल की कामना का 
संस्कार लिये वह घर-बार छोड़कर संन्यासी बन गया और “दानामा' (दान-प्रधान) 
प्रत्रज्या अंगीकार कर ली | उसकी विधि के अनुसार वह दो दिन का उपवास करके 
पारणे के लिये निकलता तो हाथ में एक लकड़ी का चार खानों वाला पात्र रखता। 
पात्र के पहले खाने में जो भिक्षा प्राप्त होती वह भिखारियों को दे देता, दूसरे खाने 
में प्राप्त भिक्षा--कौओं, कुत्तों आदि को खिला देता। तीसरे खाने में प्राप्त भिक्षा 
मछलियों, कछुबे आदि जलचर प्राणियों को डाल देता और चौथे खाने में जो कुछ 
बचता वह स्वयं खाकर पारणा करता । इस प्रकार का धोर तप बारह वर्ष तक करता 
रहा । अन्त में एकमास का अनशन कर आयुधष्य पूर्ण कर वह असुरकुमारों का इन्द्र-- 
चमरेन्द्र बना | उसने अपने ज्ञानबल से इधर-उधर देखा--संसार में मुझ से भी कोई 
अधिक बलशाली और ऋद्धिशाली है क्या ? तभी ठीक उसे देव-विमानों के ऊपर 
सौधमं-बिमान में इन्द्रासन लगा दिखाई दिया । सौधमेंन्द्र अपने भोग-विलास, आमोद- 

प्रमोद व ऐश्वयं में मस्त था । अपने सिर पर इस प्रकार सौधमेंन्द्र को आनन्द-विलास 
करते हुये देखकर चमरेन्द्र का अहंकार क्रोध के रूप में भड़क उठा । उसने अन्य 
असुरकुमारों से पृदा--यह कौन पुण्यहीन, विवेकहीन, अहंकारी देव है, जो यों हमारे 
मस्तक पर निलेंज्जतापुवंक बंठा देवियों के साथ हास-विलास कर रहा है ? क्‍यों न 
इसके अहंकार को चूर-चूर कर दिया जाय ? अन्य असुरकुमारों ने उसे समझाया-- 
“यह सौधमेंन्द्र है, और अपने विमान में बंठा है, हमपे अधिक शक्तिशाली है, अतः 
इससे कुछ छेड़-छाड़ करना अपनी जान से खेलना होगा ।" 


अहकार में दीप्त चमरेन्द्र ने अट्टहास के साथ अन्य असुरकुमारों का उपहास 
किया--“तुम सब कायर हो, मैं किसी को यों अपने सिर पर बेठा नहीं देख सकता । 
अभो मैं उसकी टांग पकड़कर आसन से क्या, स्व से भी नीचे फेंक देता हूं । 


अहकार, ईर्ष्या, और क्रोध के आवेग में अन्धा बना हुआ असुरेन्द्र एक भयंकर 
हुंकार के साथ उठा सौधमेंन्द्र पर प्रहार करने, तभी सहसा मन के सघन अंधकार 
के एक कोने में हल्की-सी ज्योति जली, उसे अपनी दुबंलता और तुच्छ सामथ्यं का 
अनुभव हुआ, कहीं मैं पराजित हो गया तो, जान भी नहों बच पायेगी ? तभी एक 
रात्रि की महाप्रतिमा ग्रहण करके ध्यातयोग में स्थिर श्रमण भगवान महावीर का 
स्मरण हुआ बस, यही एक श्रमण तपोमूर्ति ऐसा सामथ्यंशाली. है, जो मुझे शरणभूत 


हो सकता है । 


ध्यानलीन श्रमण भगवान महावीर के चरणों में असुरेन्द्र आया |" महावीर 
तो ध्यान में अन्तर्लीन थे । उसने विनयपूर्वक प्रदक्षिणा की और बोला--“'प्रभो ! 
आज मैं उस अहंकारी सोधमेन्द्र से लोहा लेने जा रहा हूं, मेरी जीवन-रक्षा आपके 
हाथ में है, आप ही मेरे अनन्य-शरण हैं ।* 


महावीर को बन्दना कर असुरराज ने विकराल रूप बनाया, ओर रोद्र हुंकार 
करता हुआ स्वगं में पहुंचकर देवराज इन्द्र को ललकारने लगा। उसका भयानक- 
रोद रूप देखकर हास-विलास में मग्न देवगण डर गये, देवियों की कांति मन्द पढ़ 
गयी । स्वर्ग में खलबली मच गई, अचानक असुरराज के आक्रमण का सम्वाद बिजली 
की भाँति सर्वत्र फैल गया, अनन्तकाल में ऐसा कभी नहीं हुआ । महाश्चयं ! तभी 
देवराज इन्द्र ने असुरेन्द्र को ललकारा--दुष्ट ! यह धृष्टता तेरी | दूसरे के मवन 
में आकर यों उत्पात मचाना” और क्रोध में आकर अपना दिव्य वज्ञ असुरेन्द्र पर 


१ भगवान महावीर तब सुसुमारपुर [वर्तमान चुनार (उ. प्र.)] के निकट अशोकबन में 
ध्यानस्थ थे । 

फैंका । हजार-हजार बिजलियों की तरह चमकता-कौंधता वज्ञ देख कर असुरेन्द्र 
धबराया, जान मुट्ठी में लेकर उल्टे पैरों भागा । वद्भ उसका पीछा कर रहा था। 
तीक्षण अग्नि-ज्वालाओं की तरह उसकी किरणें असुरराज को भस्म करने को दौड़ 
रही थीं, तीव्र वेग से दौड़ता, भागता, धबराया हुआ असुरराज सीधा पहुंचा ध्यान- 
लीन श्रमण महावीर के चरणों में । भय से कांपता हुआ वह पुकार रहा था--- 
सयवं सरणं, भयवं सरणं-- प्रभो ! आप मेरे शरणदाता हैं, बचाइये, रक्षा कीजिए । 
और वह छोटी-सी चींटी का रूप बनाकर महावीर के चरणों में छुपकर, दुबक कर 
बैठ गया । 


देवराज ने क्रोधाविष्ट होकर असुरराज पर प्रहार करने वज्न फेंक तो दिया; 
किन्तु तुरन्त ही उन्हें स्मरण आया, दुष्ट असुरराज को मेरे देव-विमान पर अचानक 
आक्रमण करने का साहस कंसे हुआ ? किसी भावितात्मा महापुरुष का आश्रय या 
शरण लिये बिना वह यहाँ तक क॑से आ पहुंचा ? और तत्क्षण ही उन्‍्हें ध्यान आया 
“अरे ! यह तो तपोलीन श्रमण महावीर के चरणों का आश्रय लेकर आया है।” 
देवराज का हृदय अनिष्ट को आशंका से व्याकुल हो गया-कहीं मेरे बच्च-प्रहार 
से प्रभु महावीर का अनिष्ट न हो जाय । दिव्य देवगति से देवेन्द्र अपने वज्ध के पीछे 
दौड़े--आगे-आगे असुरराज, पीछे अग्निज्वालाएं फेंकता हुआ वज्ञ और उसके पीछे 
बज़ को पकड़ने में उतावले देवराज । असुरराज तो महावीर के चरणों में जा छुपा, 
वज्ध सिर्फ चार अंगुल दूर था तभी देवराज ने उसे पकड़ लिया और वे प्रभु महावीर 
से अविनय के लिए क्षमा मांगने लगे । 


अभयमूर्ति महावीर के समक्ष दो महान शक्तिशाली, परन्तु परस्पर शत्र 
विनतभाव से बंठे हैं, एक विजेता है, फिर भो प्रभु के समक्ष विनम्र, एक पराजित 
है, अपराधी ओर मृत्यु के मुह में जाते-जाते बचा है, पर वह भी वहां भयमुक्त है। 
यही तो उनकी अहिसा का दिव्य प्रभाव है। देवराज ने पैरों के नीचे छुपे असुरराज 
को पुकार कर कहा--“असुरेन्द्र ! तुमने क्षमाश्रमण महावीर की शरण ग्रहण कर ली, 
इसलिये आज बच गये, चलो, अब महाश्रमण के शरणागत को मैं भी अभयदान देता 
हूँ ।” प्रभु की असीम करुणा और दिव्य शरण ने असुरराज को भयमुक्त कर दिया ।* 


वह हृश्य कितना भावपूर्ण होगा जब एक और विद्वेता देवेन्द्र, प्रभु को 
वन्दना कर रहा होगा और दूसरी ओर अपराध को आग से दरघध असुरराज भी 


१ [का] घटना वर्ष वि. पू. ५०० शीतऋतु | 
[ल] भगवती सूत्र, शतक ३, उहं शक २ में यह प्रसंग बिस्तार के साथ वर्णित है। 

जीवनदान प्राप्त कर प्रभु के चरणों में लोटने लगा होगा । दोनों के लिए ही प्रभु के 
मुख कमल पर अभय ओर करुणा, प्रेम और सदभाव की रेखाएं उभर रही होंगी। 


इस धटना-प्रसंग से तीन फलश्रुतियां हमारे सामने आती हैं :-- . 


१ फलासकित के साथ तप करने से तप का दिव्य फल क्षीण हो जाता है । 


२ क्रोध ओर अहंकार में अन्धा हुआ व्यक्ति अपने सामर्थ्यं का विवेक खो 
देता है ओर ऐश्वा अपकृत्य कर बंठता है, जो उसी की जान ले लेता है। 


३ अहिसा की उत्कट साधना में वह दिव्यशक्ति है, जो अपने पास बैठे हुए 
कट्टर शत्रुओं को मित्र, विजेता को विनम्र और अपराधी को अपराध पर क्षमा- 
याचना कर भयमुक्त बनाने में समर्थ है । 


घोर अभिग्रह 


भगवान महावीर को साधना करते हुए लगभग ग्यारह वर्ष पूर्ण हो चुके थे । 
इस अवधि में वे अंग-मगधघ, कलिंग, वत्स, विदेह आदि जनपदों में कई बार भ्रमण 
कर चुके थे, भले ही वे प्रायः नगरों के बाहर एकान्त में ही रहें। जनसंकुल क्षंत्रों 
से दूर । पर फिर भी लोकजीवन का कुछ-न-कुछ संपर्क व अनुभव तो होता ही रहा, 
ओर चू कि उनकी दृष्टि बड़ी सूक्ष्म थी, जन-जीवन में व्याप्त रूढ़ियों, पीड़ाओं एवं 
कष्टों को वे बड़ी गहराई से पकड़ते थे और उनके निराकरण के लिए मन में विविध 
सकलप कर उनके लिए प्रयत्नशील भी रहते थे। सेवा-भावी शूद्रों के साथ अमानवीय 
ऋरर व्यवहार और मातृजाति नारी को दासता एवं परतन्त्रता की बेड़ियों में जकड़े 
रखना--उस युग की यह सबसे बड़ी समस्या थी, जो प्रतिपल करुणामूर्ति महावीर 
के हृदय को कचोटती रहती थी । शूद्रों को ही नहीं, किन्तु सुकुमार सुन्दरियों को 
भी बाजार में गलले-किराने की तरह बोली लगाकर बेचा जाता था, महावीर जब 
कभी ऐसा दृश्य देखते, या ऐसी कोई घटना सुनते तो उनका नवनीत-सा कोमल 
मानस भीतर-ही-भीतर तड़प उठता । 


महावीर स्त्री मात्र को मातृदृष्टि से देखते थे, अहिंसा की स्नेहाद्र ता ने 
उनके हृदय को मातृहृदय की भांति वात्सल्य से पूरित कर दिया था, तभी वो 
बंडकौशिक के काटने पर रक्त के बदले दुग्ध की धारा बही थी, उनके अंग से | 
हम प्रारम्भ में बता चुके हैं, कुमार वर्धभान के जन्म की बधाई लेकर आने वाली 

दासी को सिद्धार्थ ने उसी समय दासीपन से मुक्त कर दिया था। उनके जन्मोत्सव 
प्रसंग पर भी राज्य में संकड़ों-ह_जारों दास-दासियों को दासता से मुक्त कर सच्चा 
उत्सव मनाया गया था । ऐसे कई उदाहरण मिलते हैं जब कभी आनन्द और 
उल्लास के अवसर पर कुछ पुरस्कार आदि का प्रसंग आया तो महावीर की दृष्टि 
सर्वप्रथम मनुष्य को पाशविक बन्धनों से मुक्त कराने की रही, चाहे वह शद्र हो, या 
स्‍त्री (दासो) हो । सर्वतोभद्र आदि तपःप्रतिमाओं की समाप्ति पर जब महावीर 
ने वाणिज्यप्राम के आनन्द गाथापति" के घर पर पारणा प्रहण किया तो वह भिक्षा- 
दान भी उसकी दासी बहुला के हाथ से ही प्राप्त हुआ, और कहा जाता है कि 
जब आनन्द को इस पुण्य प्रसंग की सूचना मिली तो उस खुशी में उसने सर्वप्रथम 
वही कार्य किया, जो महावीर को सबसे प्रिय था--बहुला दासी को दासीपन 
से मुक्ति । 


साधनाकाल के बारहवें वर्ष में तो महावीर ने एक घोर अभिग्रह (वच्ध 
संकल्प) किया, जो जैन-इतिहास के पृष्ठों पर आज भी जगमगा रहा है। वह घोर 
अभिग्नह भी नारी को दासता से मुक्त कराने के एक कठोर संकल्प की फलश्रू ति के 
रूप में ही हमारे सामने आता है | इसमें श्रमण महावीर की कठोरतम तिकिक्षावृत्ति 
का परिचय तो मिलता ही है, पर दूसरा भी महत्त्वपूर्ण पक्ष है उस युग की यन्त्रणाभरी 
प्रथाओं के विरुद्ध उनका एक यह तेजस्वी अभियान ! एक वज्ञसकल्प ! 


असुरराज चमरेन्द्र को शरणागति के पश्चात्‌ श्रमण महावीर विहार करते 
हुए कौशाम्बी के उद्यान में आये । उन दिनों कौशाम्बी का राजनैतिक वातावरण 
कितना अशान्त ओर लोकजीवन कितना असुरक्षित, अस्त-ब्यस्त था, यह तो आगे 
के घटनाक्रम से स्पष्ट हो जायेगा । लगता है वहां के लोकजीवन की इन दारुण 
यन्त्रणाओं तथा भयाकुलता से व्यधित होकर ही महाकारुणिक श्रमण महावीर ने 
पौष कृष्ण प्रतिपदा को मन में यह घोर अभिग्रह किया-- 


कोई सुशीला राजकुमारी, जो दासी बनकर जी रही हो, जिसकी आँखें 
[व्यथा के कारण] आँसुओं से भीगी हों, हाथ-पैर बेडियों से बंधे हों, जिसका सिर 
मुंडा हो, तीन दिन की भूखी-प्यासी हो, जिसका एक पांव देहली के बाहर एवं एक 
पाँव भीतर हो, भिक्षा का समय बीत चुकने पर (दुपहर में) उड़द के बाकुले सूप के 


१ यह आनन्द गायापति पाश्यनताथ परम्परा का अमणोपासक था अतः दस आवकों में गिने गये 
आनन्द गायापति से भिन्न माना गया है । 

कोने में रखे हुए हों--इस दशा में यदि मुझे कोई भिक्षा प्राप्त होगी तभी मैं भिक्षा 
ग्रहण करू गा, अन्यथा नहीं । 


चरित्रकार आचार्यों ने इस घोर अभिग्रह को सर्वधा अशक्य एवं दुस्संभव- 
प्राय: बताया है, किन्तु कौशाम्बी की तत्कालीन परिस्थितियों का अवलोकन करने 
पर ज्ञात होता है कि ये सब स्थितियाँ उस युग में संभव थीं, इस प्रकार के क्र 
एवं अमानवीय व्यवहार स्त्री-जाति के साथ किये जा रहे थे और चम्पा की लूट के 
ब्राद तो कौशाम्बी उनका केन्द्र बन गया था। सम्भवतः इन्हीं घटनाओं का प्रतिबिम्ब 
विश्ववत्सल महावीर के हृदय में झलका हो, और निश्चित ही उन अत्याचारों की 
शिकार मातृजाति का उद्धार करने मैं उनका यह अभिग्रह सर्वंधा सफल सिद्ध हुआ । 


कोशाम्बी की परिस्थितियाँ 


कौशम्बी वत्स देश की राजधानी थी | भारतवंशी राजा शतानीक वहां का 
शासक था । उसकी रानी मृगावती वैशाली गणाध्यक्ष चेटक की पुत्री थी । वत्स देश 
का पड़ोसी राज्य था अंग; जिसकी राजधानी चम्पा थी । वहां पर राजा दधिवाहन 
का शासन था ; दधिवाहन की रानी धारिणी भी चेटक की पुत्री थी-- इस प्रकार 
दोनों पड़ोसी राज्य न केवल क्षेत्र की दृष्टि से निकट थे, किन्तु आपसी रिश्तेदारी 
से भी निकटतम थे ।* ः 


राजनीति को बिजली की भाँति चंचल और वेश्या की भांति बहुरूपा 
बताया गया है । यह किस समय, किस प्रकार का रूप धारण करती है, कुछ पता 
नहीं चलता । प्रगाढ़ मित्र क्षणभर में जानी-दुश्मन बन जाते हैं, और जन्मजात शत्रु 
दूसरे क्षण ही घनिष्ठ मित्र ! शतानीक और दधिवाहन परस्पर साढू थे, इसीलिये 
एक दूसरे के प्रति विश्वस्त और निर्भय भी थे । शतानीक ने इस विश्वास का लाभ 
उठाकर अचानक चम्पा पर आक्रमण कर दिया। दध्धिवाहन को जैसे ही आक्रमण 
का पता चला, वह स्तब्ध रह गया, किंकतंव्यविप्रढ़ हो गया । विश्वास में की गई 
इस चोट का उसके मन पर इतना गहरा आधात लगा कि उसे अतिसार का रोग 
हो गया । शतानीक की सेनाएं चम्पा में घुस गई । पराजित हुआ दधिवाहन जान 
बचाकर कहीं भाग गया ।* 


१ चेटक महावीर के मामा थे । मृगावती श्रमण महावीर की बहन होती थी । 
२ कुछ चरित्न लेखकों ने जन-संहार को रोकने के लिये शतानीक के समक्ष दधिवाहन के आत्म- 
समर्पण की कल्पना भी की है । 
ष् 

विजयोन्माद में भत्त वत्सदेश की सेनाओं ने चम्पा नगरी में लूट-पाट- 
अत्याचार, सुन्दरियों का अपहरण एवं बलात्कार का जो लोमहषंक तांडव मचाया, 
उसका वर्णन सुनने पर भी आँसुओं से आँखें भीग जायें। इसी लूटपाट में एक रथिक 
(रथ-सैनिक) राजमहलों में घुस गया । वह हीरों-जवाहरात का लोभी नहीं, वरब्‌ 
सौन्दर्य का लोभी था । स्वर्ण, मणि-माणिक्य के खुले भण्डारों को छोड़कर भी उसने 
परम सुन्दरी रानी धारिणी एवं राजकुमारी वसुमती को अपने कब्जे में कर लिया 
और दोनों माँ-बेटियों का अपहरण कर रथ में बिठा कर चल पड़ा। धारिणी के 
सजल सौन्दर्य पर वह अत्यन्त आसक्त हो गया । उसने रानी से काम-प्रस्ताव किया, 
और जब वह उसके सतीत्व पर आक्रमण करने को उतारू हुआ तो सिंहनी की 
भाँति गजंती हुई धारिणी ने रथिक को ललकारा, विषयान्ध रथिक भूखे भेड़िये की 
तरह रानी के सतीत्व को चाट जाना चाहता था, तभी वीर क्षत्रियाणी ने जीभ खींच 
कर सतीत्व की रक्षा के लिये प्राणोत्सगं कर डाला । 


यह दृश्य देखते ही रथिक स्तब्ध रह गया | एक ओर जाल में फेसी मृगी- 
सी भयाकुल राजकुमारी भय से थर-थर क्रॉप रही थी, माता का प्राणोत्सगें उसकी 
आंखों में सावन बन बरस रहा था, तो दूसरी ओर रथिक की नीचता ओर अधमता 
पर चण्डी की तरह आक्रोश के अंगारे भी बरसा रही थी --''रथिक ! सावधान । 
तुम्हारी नीचता ने मेरी मां के प्राण ले लिये है, अगर मेरी ओर हाथ बढ़ाया तो मैं 
भी उसी भाग पर चल पड़ेगी, और सती को कष्ट देने के घोर पाप से तुम्हारा भी 
सत्यानाश हो जायेगा ।"” 


धारिणी के प्राणोत्सग और वसुमती की ललकार ने रथिक के दुष्टहृदय 
को बदल दिया । वह गिड़गिड़ाता हुआ बोला--“राजकुमारी ! तुम मत ढडरो । मैं 
तुम्हें अपनी बहन मानता हूँ, चलो, तुम बहुन बनकर मेरे घर पर रहो ।” 


: बसुमती अश्वस्त होकर कौशाम्बी में रथिक के घर पर रहने लगी । वह 
भूल गई कि वह कोई राजकुमारी है। एक नोकरानी की भाँति वह घर का पूरा 
काम करती, दिनभर व्यस्त रहती, ताकि पुरानी दुःखद स्मृतियों को उभरने का 
अवकाश भी ने मिले | 


पुराने, मैले-फटे कपड़ों में रहने और दिनमर दासी का काम करने पर भी 
बसुमती का स्वर्णकांति-सा दीप्त सौन्दर्य कंसे छिप सकता था ? रथिक की पत्नी के 
हुदय में दासी (वसुमती) का यह सोन्दर्य शूल बनकर चुभने लगा। इस आशंका से 
वह व्यथित हो उठी कि मेरा पति इस दासी को ही अपनी प्रियतमा बनायेगा, अन्यथा 

चम्पा की लूट में जहाँ अन्य संनिकों ने स्वरण० मणि, हीरे-मोती से अपने घर भर 
लिए, ओर पीढ़ियों की दरिद्रता मिटा ली, वहां इसे क्‍या कुबुुद्धि हुई कि इस कल- 
मुही दासी को ही उठा लाया ? यह तो मेरी आस्तीन का ही साँप बनकर रह रही 
है। इस मिथ्या आशंका ओर  ईर्ष्यावश घर में पति-पत्नी में कलह शुरू हो गया । 
गह-कलह कहीं महाभारत का रूप न ले ले, अत: एक दिन वसुमती ने ही रथिक से 
कहा --' भाई ! भाभी को स्वणंमुद्राओं की इच्छा है, अतः तुम मुझे दासों के बाजार 
में कहीं बेच आओ तो तुम्हारा गृह-कलह भी मिटे और भाभी की मनोकामना भी 
पूर्ण हो जाय ।” अनेक विकल्पों के बाद आखिर छाती पर पत्थर रखकर रथिक ने 
वसुमती को कौशाम्बी के ब्राजार में खड़ी कर बोली लगा दी । 


हजारों दासियाँ वहाँ बिक रही थीं, किन्तु वसुमती का शील-सौन्दय्य कुछ 
विलक्षण ही प्रतीत हो रहा था । लोगों ने हजार, दस हजार तक बोली लगाई, किन्तु 
रथिक ने एक लाख स्वणेमुद्रा की माँग रखी । तब कौशाम्बी की एक प्रसिद्ध गणिका 
ने इस अप्सरा-तुल्य दासी को खरीद लिया एक लाख स्वर्ण॑मुद्राओं में । 


वसुमती ने जब गणिका के हाथों स्वयं को बिका देखा तो उसका रोम-रोम 
रो उठा । फिर भी वह साहस और धीरज की पुतली थी, उसने गणिका से जब 
उसके काम के विषय में पूछा तो उसने कह दिया--“माता जी ! मैं यह कार्य कभी 
भी नहीं कर सकती, आपकी एक लाख स्वणंमुद्राएँ पानी में चली जायेंगी । मुझे 
मत खरीदिये । मैं आपके घर हगिज नहीं जा सकती ।” 


गणिका के सेवकों व दलालों ने बसुमती को पकड़कर ले जाने की और सीधे 
पांव न चली तो घसीट कर ले जाने की धमकी दी । कहते हैं तभी कुछ क्रढ्ध बन्दरों 
की टोली अचानक गणिका पर टूट पड़ी, उसके वस्त्र फाड़ डाले, शरीर को नौंच- 
नौंच कर खून की धाराएँ बहा दीं। बाजार में चारों ओर भगदड़ मच गई, शोर- 
शराबा होते लगा ।! 


उसी समय कौशाम्बी का कोट्याधिपति धनावह सेठ उधर से निकला । 
यह अजीब दृश्य देखकर वह रुका और पूछा-- "क्या बात है 7” लोगों ते कहां -- 
“यह दासी एक लाख स्वर्ण-मुद्रा में बिक गई है, पर जिप्त गणिका ने खरीदा है, 
उसके साथ जाने से यह मना कर रही है, और उल्टे इसी के किनन्‍्हीं गुप्त दलालों ने 
अन्दरों से गणिका को नोंचवा डाला है ।” 


१. सम्भव है वसुमती के किसी हितैयी ने ही यह ऋत्य करवाया हो, ताकि गणिका की बुद्ध 
ठिकाने लगे---चरित॒लेखक आचायों ने इसके पीछे शील सहायक देवताओं का हाथ माना है । 

घधनावह की सरल ओर पारखी नजरों ने वसुमती को देखा तो उसको आँखें 
सजल हो गई---''यह तो दासी नहीं, कोई देवकन्या है। हे भगवान्‌ ! ऐसी शीलवती 
सुकुमार कन्याओं की भी आज यह दशा हो रही है ? इतना अन्याय ! अत्याचार !! 
लगता है कौशाम्बी का वेभव अब पाप का पिण्ड बन गया है, लूट-लूट कर बढ़ाया 
हुआ यह साम्राज्य अब शीघ्र ही रसातल में जाने वाला है--इन हजारों दास- 
दासियों की मूक पुकार इस नगरी को भस्मसात्‌ कर डालेगी.... ।” 


घनावह का हृदय धृ-धू कर उठा | क्षणभर स्तब्ध-सा देखता रहा, वसुमती 
की आँखों से बरसती सौम्यता में घुली दीनता की कालिमा, मुर्शाया हुआ सुन्दर 
शिरीष पुष्प-सा कोमल मुख ! 


धनावह ने दलालों से कहा--““'रुको ! इस कन्या के साथ जबरदस्ती मत 
करो | अगर यह गणिका के घर नहीं जाना चाहती है तो मैं इसे खरीदता हूं, एक 
लाख स्वणंमुद्राएं मैं देता हूँ । 


बसुमती धनावह की प्रेम-स्नेह सनी वाणी से आश्वस्त तो हुई, पर वह 
ठोकरें खा चुकी थी, उसे अनुभव हो गया था--देवता की मूर्ति के पीछे दुष्ट दानव 
का असली चेहरा छिपा रहता है. नकली चेहरे की चकाचोंध में । अत: उसने 
पूछा--''पिताजी । आपके यहां मुझे क्‍या सेवा करनी होगी ?” घनावह की आंखें 
सजल हो गई --“'बेटी ! यह क्‍या कम सेवा है कि मुझ सन्‍्तानहीन के शून्य घर में 
तुम सरीखी एक देवकन्या का प्रवेश हो जाय ! मेरा शून्य घर मन्दिर बन जायेगां, 
अंधेरे में एक दीपक जल उठेगा, बस, मैं तुम्हें अपनी पुत्री के रूप में देखकर ही 
कृतश हूं ओर कुछ नहीं ।' 


व्यथा के अगणित घाव छिपाये हुए भी वसुमती का मुख प्रसन्नता से दमक 
उठा । वह धनावह के घर पर आ गई, और धघनावह को पिता की तरह तथा 
सेठानी मूला को माता की तरह मानकर दिन-रात उनकी सेवा में लगी रहती । 


पूछने पर भी जब उसने अपना पुराना नाम व परिचय नहीं बताया तो 
उसके शील व स्वभाव की शीतलता, सौम्पता देखकर घनावह उसे प्यार से 'चन्दना' 


कहकर पुकारने लगा। 


आश्रयहीन हुई एक राजकन्या दर-दर की ठोकरें खाने के बाद धनावह 
का स्नेह और पितृ-वात्सल्य पाकर पुनः चम्पकलता की भाँति निखार पाने लगी। 
उसके असीम सौन्दर्य और भावनाशील सहज स्नेह को देखकर मूला सेठानी भी रथिक- 

पंत्नो की भाँति सशंक हो गई। उसी प्रसंग में मूला की अव्यक्त आशंका को पुष्ट 
करने वाली एक घटना घट गई । 


एक दिन मध्याज्ञ के समय धनावह बाहर से आया | उसने दासी को हाथ- 
पैर घोने के लिए पानी लाने को कहा । दाभी किसी काय॑ में ध्यस्त थी। चन्दना ने 
पिताजी की वाणी सुनी, वह स्वयं जल लेकर दौड़ आई। सेठ बहुत थका हुआ धूप 
से बलांत दीख रहा था, पितृभक्तिवश चन्दना स्वयं ही जल लेकर पिताजी के पैर धोने 
लगी । उसके लम्बे-लम्बे सघन केश खुले थे, नीचे झुकने पर वह भूमि पर लग गये, 
तब धनावह ने सहजभाव से चन्दना की खुली केशराशि को अपने हाथों से ऊपर 
उठा दिया । 


मूला सेठानी यह सब देख रही थी। उसका पापी हृदय पाप की कल्पना में 
इत्र गया, चन्दना की सहज भक्ति ओर धनावह का यह शुद्ध स्नेहपूर्ण व्यवहार उसके 
हुदय में फैली दुर्भावना और आशंका की घास में आग की तरह फैल गया । उसे 
लगा-- “सेठ को बुढ़ापे में जवानी याद आ रही है, आज जिसे पुत्री कहकर पुकारता 
है, कल उसे पत्नी बनाने में भी शर्म नहीं करेगा । यह पुरुष का कामी स्वभाव ही 
है । अतः विषवेल को बढ़ने से पहले ही उखाड़ फेंकना चाहिये, वरना यह बेटी बनकर 
आई हुई सर्पिणी मेरे सुख-संसार को निगल जायेगी ।” यह सोचकर दुष्ट मूला ने एक 
दिन अवसर पाकर चन्दना के हाथ-पैर बेड़ियों से जकड़ दिये। उसके प्रमर-से काले 
केशों को उस्तरे से मु डवा दिया, तन पर सिर्फ एक पुराना वस्त्र लिपटा छोड़ा; बाकी 
सब वस्त्र उतार लिए और पकड़कर भौंहरे ( भूमिगृह ) में ढाल दिया । भौंहरे 
पर ताला लगाकर मूला अपने पीहर चली गई, सेठ धनावह कौशाम्बी से बाहर था । 


[२] 

कौशाम्बी के इन स्वेच्छाचार पूर्ण, ऋर दारुण यंत्रणा भरी स्थितियों में 
श्रमण प्रहावीर अपना घोर अभिग्रह लिये नगर में पयंटन करते थे । वहाँ हजारों सद्‌- 
गृहिणियाँ और कई राजकुमारियाँ भी दासी बनकर पशुवत्‌ जीवन जी रही होंगी-- 
इसकी सहज कल्पना हो सकती है, जबकि वहाँ के महाराज शतानीक की प्रिय रानों 
की भानजी ही उसकी नाक के नीचे पशुओं की तरह बाजार में बेची गई, और राजा 
के कानों में भनक तक भी नहीं पहुंची । रानी ने उसकी खोज-खबर तक नहीं ली तो 
और नारियों एवं कन्याओं की क्‍या दशा हुई होगी ? कितना निर्देयतापूर्ण वातावरण 
होगा वहाँ का ? कितनी सुकुमारियाँ वहां छिप-छिप कर आँसू बहाती होंगी ? और 
भीतर-ही-भीतर अपने स्वजनों के वियोग एवं पराधीनता की यंत्रणा में हा-हाकार 

कर रही होंगी ? पर श्रमण महावीर के सिवाय किसके पास थे वे दिव्यश्रोत्र, जो उस 
अनाथ, असहाय मातृजाति की करुण पुकार सुनें, किसके पास थे वे दिव्यनेत्र, जो 
उनकी दारुण यंत्रणाओं का हृदयवेधक हृश्य देख सकें, और किसके पास था 
अमित साहस व शौर्य से भरा वह करुण-मानस, जो उसकी व्यथाओं से द्रवित हो 
सके ?,,.. 


कोशाम्बी में भिक्षा्थ पयंटन करते हुए श्रमण महावीर को चार महीने बीत 
गये । उनका संकल्प पूर्ण नहीं हुआ, एक दिन वे कौशाम्बी के महामात्य सुग्रुप्त के 
घर भिक्षार्थ गये । महामात्य की पत्नी नन्‍्दा प्रमु की उपासिका थी, उसने शुद्ध भिक्षा 
का निमंत्रण दिया, कितु प्रभु तो अभिग्रहधारी थे, अभिग्रह पूर्ण हुए बिना कैसे आहार 
ग्रहण करें ? बिना कुछ लिये ही लौट आये । तन्‍्दा के हृदय को गहरी चोट पहुंची, 
अपने भाग्य को कोसती हुई वह फूट-फूट कर रोने लगी | तब दासियों ने कहहा-- 
“स्वामिनी ! आप इतना पश्चात्ताप क्‍यों करती हैं? देवाय तो यहाँ (नगर में) प्रति- 
दिन आते हैं और बिना कुछ लिये ही लौट जाते हैं, आज लगभग चार मास से तो 
हम देख रही है........।” 


दासियों की बात सुनकर नन्‍्दा स्तब्ध हो गई। उसकी आत्मा भीतर-ही- 
भीतर तड़प उठी--“क्या देवार्य चार मास से यों ही लौट जाते हैं ? अवश्य ही कोई 
दुर्गंग-दुःशवय अभिग्रह ले रख्ता होगा, जिसके पूर्ण हुए बिना वे आहार ग्रहण नहीं 
करते ।” तन्‍्दा गहरी चिन्ता में डूबी हुई बैठी थी कि तभी महामात्य सुगुप्त भवन में 
प्रविष्ट हुए। नन्‍्दा ने अपनी मनोव्यथा बताते हुए कहा--''आपकी चतुरता और 
बुद्धिमानी किस काम की ? जो आप इतना भी पता नहीं लगा सकते कि देवाय॑ 
श्रमण महावीर चार मास से आहार के लिये नगर में भिक्षार्थ आते हैं और खाली 


लौट जाते हैं ? उनके अभिग्रह का पता आप न लगा पाये तो आपको यह महामात्यता 
व्यथ है........।” 


 नन्‍्दा की व्यथाभरी वाणी सुनकर झुगुप्त ने आश्वासन दिया--..'मैं हर संभव 
प्रयत्न कर देवाय॑ के अभिग्नह का पता लगाऊगा ।” 


देवायं के सम्बन्ध की यह चर्चा वहाँ खड़ी एक विजया नाम की दासी ने सुनी, 
जो मृगावती के अन्तःपुर में महिला-प्रतिहारी थी। उसने जाकर मृगावती से यह 


घटना कह सुनाई । मृगावती यह सुनते ही आकुल हो उठी और उसी समय महाराज 
शतानीक को बुलाकर उलाहना दिया--.. 'इस विशाल राज्य और आप ज॑ँसे महान 
राजा की महारानी होने में मुझे आज कोई सार्थकता नहीं लगती । मैं आज अपने को 


इस राज्य की रानी होने में हीनता एवं दीनता अनुभव करती हूं, जबकि देवार्य चार 

मास से बिना अन्न-जल प्राप्त किये नगर में घूम रहे हैं। आपने उतकी खबर भी 
नहीं ली, नगर में क्या हो रहा है, कुछ पता भी है--आपको.... ?” 


शतानीक ने भी अफसोस के साथ देवाय॑ के अभिग्रह का पता लगाने का 
आश्वासन दिया । उसने महामात्य सुगुप्त, राजपुरोहित तथा अनेक बुद्धिशाली श्रमणो- 
पासकों एवं चतुर नागरिकों को बुलाया और देवार्य के अभिग्रह का पता लगाने का 
आदेश दिया । पर कोई भी उनके मनोगत वज़्वसंकल्प का पता लगाने में सफल नहीं 
हो सका । 


[३] 

पाँच मास चौबीस दिन बीत गये, आज पच्चीसवां दिन था, श्रमण महावीर 
घ्यान स्थिति धृर्ण कर नगर में भिक्षार्थ पयंटन करते हुए घनावह सेठ के भवन की 
ओर जा रहे थे । मानो वे चन्दना की टोह में ही धूम रहे थे और आज उप्त बंदिनी 
नारी के मुक्ति दिवस की पुण्यबेला आ गई हो । 

>< >< >< 

चन्दना को भूमिगृह में पड़-पड़े तीन दिन बीत गये, चौथे दिन धनावह बाहर 
से नगर में आया, घर को सूना देखा, चन्दना भी नहों दिखाई दी तो इधर-उधर 
जाकर उसने पुकारा-“चन्दना ! चन्दना !” 


चन्दना भूमिगृह में बन्द थी, भूखी-प्यासी ! उसने धीमे स्वर में उत्तर दिया, 
“पिता जी, मैं यहाँ हूं ।” 


धनावह ने भूमिगृह में बन्द चन्दना का विद्र प देखा तो वह फूट-फूट कर रोने 
लगा, “बेटी, तेरी यह दशा | मेरे जीते जो तेरा यह हाल !” 


चन्दना ने धीरज के साथ कहा--“पिताजी, कष्ट के समय रोने-धोने से 
वेदना और भी तीव्र हो जाती है, आप धोरज रखिये, आप किसी पर रोष और 
आक्रोश न करें, यह तो अपने ही कृत-कर्मों का फल है, आप शीघ्र मुझे भूमिगह से 
बाहर निकालिये, मैं भूखी-प्यासी हूं, जरा कुछ खाने को दीजिये और मेरी बेड़ियाँ 
छुड़वाइये । 

घना वह ने हाथ के सहारे चन्दना को घर के दरवाजे में ला बिठाया, थाने 
को कुछ था हो नहीं, एक सूप के कोने में बासी उड़द उबला हुआ रखा था। धनावह 
ने वही चन्दना के सामने रख दिया, और बोला--“बेटी | तेरी बेड़ियाँ कटवाने मैं 
अभी लुहार को बुलाता हूं ।” 


१२० | तीथैंकर महावीर 


सेठ लुहार को बुलाने गया, चन्दना द्वार के बीच हाथ में सूप और उसमें रखे 
बासी बाकले लेकर खाने का विचार कर ही रही थी कि उसे अपनी इस दयनीय 
दशा पर ग्लानि आने लगी, साथ ही चम्पा के राजप्रासादों का वह भव्य सुखमय 
अतीत स्मृतियों में उतर आया और जीवन के इस उतार-चढ़ाव पर चिन्तन करने 
लगी, सहसा सामने तपोमूर्ति महाकारुणिक श्रमण महावीर भिक्षार्थ पर्यटन करते-करते 
उसी के भवन द्वार की ओर बढ़े आ रहे थे। धन्दना ने प्रभु को देखा तो, उसका 
रोम-रोम नाच उठा, दुःख की भीषण ज्वाला के बीच यह सुख की मधुर वयार उसके 
तन-मन को प्रफुल्लित कर गई देवाय॑ मेरे द्वार पर आ रहे हैं, पर हाय ! मैं क्‍या 
भिक्षा दूगी ! उसे स्मरण आया, जब चम्पा के राजप्रासादों में देवाय भिक्षार्थ आते 
थे और माता धारणी और मैं अत्यन्त भक्तिपूर्वक प्रभु को भिक्षान्न दिया करती थी 
और आज ...... आज ! मेरे हाथों में हथकड़ियाँ, पैरों में बेड़ियाँ, सिर मु"डा हुआ, 
वस्त्र के नाम पर तन पर एक कछोटा और अन्न के नाम पर बासी उड़द के बाकले- 
इस स्थिति में प्रभु को क्‍या दूंगी ? हुं और अवसाद के इस भयानक उतार-चढ़ाव में 
चन्दना का रोम-रोम उत्कंठित हो गया, और आंखें आँसुओं से भीग गईं । तभी देवाय॑ 
ने देखा-- उनका धोर अभिग्रह आज पूरा हो रहा है? संकल्पित सभी बातें यथावत्‌ 
मिल रही हैं। उन्होंने चन्दना के भक्ति-विभोर हृदय के समक्ष हाथ फैला दिये । 
भाव-विभोर चन्दना ने उड़द के बाकले प्रभु के कर-कमलों में अपित कर दिये प्रभु 
ने वहीं पारणा कर लिया ।” 


सहसा आकाशमण्डल देव-दु दुभियों से गूज उठा। “अहोदानं-अहोदानं' की 
घोषणा से कौशाम्बी का कोना-कोना मुखर हो गया। चन्दना की बेड़ियाँ स्वर्ण मणि- 
जटित आभूषण बन गई । सिर पर दिव्य केश कान्ति बिखेरने लगे और धरती पर 
दिव्य पुष्प एवं रत्नों की वृष्टि होने लगी । 


गह अद्भुत दृश्य देखकर कौशाम्बी के हजारों नर-नारी धनावाह सेठ के घर 
की ओर दौड़ पड़े । कौशाम्बी के घर-घर में यह संवाद बिजली की तरह फैल गया कि 
एक दासी ने देवायं को भिक्षा दी है। देवा्य के अभिग्रह-पू्ति का संवाद सुनते ही 


१ परम्परागत कथाओं में कहा जाता है कि प्रभु के दर्शन कर चन्दना हष॑-विभोर 
हो गई, उसके आँसू सूख गये, और इस प्रकार अभिग्रह अपूर्ण देखकर प्रम 
वापस लौट गये । तभी बंदिनी चन्दना की आँखें अपने दुर्भाग्य पर बरस पड़ी । 
प्रभु ने वापस लौट कर देखा कि उसकी आंखों से अश्रू धारा बह रही थी।........ 
किन्तु इस प्रकार प्रभु का लौट जाना और वापस मुड़ना--किसी प्राचीन चरित्र- 
ग्रन्थ में देखने को नहीं मिलता । 


साधना के भमहापथ पर | १२१ 


महामात्य सुगुप्त, ननन्‍दा, रानी मगावती और राजा शतानीक भी दौड़ें आये । राजा 
के साथ कंचुकी नाम का एक दास भी था, जो पहले दध्िवाहन राजा का सेवक था, 
शतानीक ने उसे गुलाम बनाकर रखा था पर उसकी सेवा से खूश होकर कुछ दिन 
पूर्व ही उसे मुक्त किया था! 


हजारों नर-नारियों की भीड़ प्रभु का गुणणान कर रही थी, और दासी के 
भाग्य को भी सराह रही थी। तभी कंचकी ने चन्दना को पहचान लिया, वह भीड़ 
को चीरता हुआ आगे बढ़ा--लोगों को डाँटने लगा-- तुम किसे दासी कह रहे हो ? 
यह तो राजकुमारी वसुमतो है ! और वह उसके चरणों में गिरकर फूट-फूट कर रोने 
लग गया । कंचुकी को देखकर पुरानी स्मृतियाँ जग गई , और चन्दना की आँखों से 
भी अश्वधारा बह निकली | वसुमती का नाम सुनते ही मृुगावती ने उसे पहचान 
लिया, वह भी रोती-बिलखती आकर उससे लिपट गई । अब तो सारा वातावरण ही 
बदल गया । लोग जिसे बाजार में बिकी दासी समझ रहे थे, वह आज चम्पा की 
राजकुमारी के रूप में उनके समक्ष प्रस्तुत हुई तो विषाद, अफसोस और ग्लानि- 
मिश्चित चर्चाओं ने सबके हृदयों को झकझोर डाला। 


शतानीक एवं मगावती ने बार-बार चन्दना से क्षमा माँगी, उसे प्रेमाग्रह- 
पूर्वक राजमहलों में चलने की विनती की--पर, चन्दना ने राजा-रानी के आग्रह को 
ठुकरा दिया-- “जिस राज्य-लिप्सा ने हजारों निरपराध मनुष्यों का रक्त बहाया, 
सैकड़ों-हजारों रमणियों का सुहाग लूटा और उन्हें दासता की वेड़ियों में जकड़ कर 
पशुजीवन जीने के लिए विवश क्रिया, जिसे अपनी बहन के सुहाग की भी चिन्ता नहीं 
हुई, उस मौसी के जन-अभिशाप-प्रस्त राजमहलों में जाकर मैं नहीं रह सकती | मैं 
तो उस महापुरुष के चरणों में ही आश्रय लूंगी, जिसने मेरी दुर्देशा को निमित्त बना- 
कर हजारों-हजार अभिशापग्रस्त नारियों और दु्बल मनुष्यों को उबारने का प्रण 
किया, और स्वयं छह मास तक भसे-प्यासे रहकर उनके उद्धार का वातावरण 
बनाया ।* 


कहना नहीं होगा कि भगवान्‌ महावीर का यह घोर अभिग्रह केवल उनकी 
एक कठोर तपः:साधना का अंगमात्र बनकर ही नहीं रहा, अपितु इस अभिग्रह ने युग 
की हवा बदल दी। अभिशापग्रस्त नारीजाति के उद्धार और कल्याण का एक महान 
पथ प्रशस्त कर दिया। मातृजाति को दासता से मुक्ति दिलाने में मुक्ति के संदेशवाहक 
भगवान्‌ महावीर का यह अभि ग्रह एक ऐतिहासिक महत्त्व रखता है ।" 


१ (क) घटना वर्ष वि० पु० ५०० (साधना काल का आरहवाँ वर्ष) । 


१२२ | तीर्थंकर महावीर 
झंझावातों के बीच 


श्रमण महावीर को साधना करते काफी समय बीत चुका था। पूव॑-प्रांत के 
प्रायः सभी नगरों, जनपदों एवं ग्रामों में उनका परिभ्रमण हुआ, अनेक राजन्य एवं 
श्रष्ठी उनके भक्त भी बन गये, किन्तु फिर भी ऐसे अज्ञान लोगों की कमी नहीं थी, 
जो समय-समय पर श्रमण को ध्यानस्थ व भिक्षावृत्ति करते देखकर उन पर क्रुद्ध न 
हो जाते और बड़ी निर्ममता से उन पर प्रहार करने उबल न पड़ते । छोटे-छोटे ऐसे 
अनेक प्रसंग हैं, जिनकी चर्चा हमने छोड़ दी है, पर उनके अवलोकन से यह स्पष्ट 
होता है कि अब भी श्रमण महावीर की साधना में विविध विध्नों एवं संकटों के 
झंझवात उठते ही चले जा रहे थे । 


चमरेनद्र की शरणागति के बाद एक बार भगवान्‌ महावीर भोगपुर नामक 
ग्राम में आकर ध्यान किये खड़े थे । वहाँ उन्हें देखते ही माहेन्द्र नामक एक क्षत्रिय 
को क्रोध आ थया | बक-झ्क करता हुआ वह श्रमण महावीर के निकट आया, और 
गालियाँ बकने लगा । श्रमण महावीर जब मौन रहे तो उसका क्रोध और उबल 
पड़ा और वह खजूर की गीली टहनी लेकर उन्हें पीटने दौड़ा । किन्तु तभी सनत्कुमार 
देवेन्द्र ने माहेन्द्र को ललकार कर भगा दिया।* वहाँ से भ्रमण करते हुये महाश्रमण 
नंदी-ग्राम में आये तो वहां के अधिपति नन्‍्दी क्षत्रिय ने उनका भाव-भीना स्वागत 
भी किया ।* 


कुछ समय बाद श्रमण महावीर मेंढिया ग्राम आये तो वहां एक ग्वाला उन्हें 
देखते ही पता नहीं क्यों आग-बबूला हो गया और रस्सी लेकर 5न्‍्हें मारने दोड़ा ।* 


इस प्रकार समय-समय पर श्रमण महावीर की साधना में संकटों के झंक्षा- 
बात उठते और शान्त होते जाते । आश्चर्य तो यह था कि परम बीतराग, महान 
कारुणिक अहिंसामूर्ति तपोधन को भी लोग मिथ्या अहंकार, स्वार्थ एवं भ्रमवश 


(ख) आवश्यक नियुक्त आदि श्वेताम्बर ग्रन्थों में वरणित इस घटना प्रसंग में 
दिगम्बर ग्रन्थ कुछ मतभेद रखते हैं । मुल्य बात--वहाँ मगवान महावीर 
के अभि ग्रह का उल्लेख भी नहीं है। चन्दना द्वारा भिक्षा अवश्य दिलाई 
जाती है, चन्दना को चेटक की पुत्री माना गया है। 

“--दैखिये उत्तरपुराण ७४॥३३५ 
१ घटना वर्ष वि. पृ, ५०९। २ पटना वर्ष वही । हे घटना वर्ष वही । 


साधता के महापय पर | १२३ 


इतने ऋर कष्ट देते तो सामान्य साधक का जीवन तो कष्टों की आग में शायद भस्म 


ही हो जाता । 


एक बार (चन्दना की मुक्ति के बाद) श्रमण महावीर कोशाम्बी से विहार 
कर पालक ग्राम की ओर जा रहे थे। उसी मार्ग में भायल नाम का कोई वैश्य घन 
कमाने देश यात्रा पर जा रहा था। मार्ग में महावीर मिल गये, वैश्य ने मुंडित 
सिर श्रमण को देखा तो उसे लगा-यह तो बड़ा भारी अपशकुन हो गया, उसे 
श्रमण पर इतना गहरा क्रोध आया कि उसके हाथ में तलवार थी, वह तलवार से 
महावीर के ट्कड़ें-टकड़े करने को दौड़ पड़ा । पर, महाश्रमण तो मौन थे, अपनी ही 
मस्ती में चल रहे थे, वैश्य को तलवार का प्रहार करने आते देखा तो वहीं स्थिर 
खड़े रह गये । उनकी तेजोदीप्त मुखमुद्रा को देखते ही दुष्ट वैश्य के हाथ ते तलवार 
छूट गई और वह उसी के सिर पर जा पड़ी । महावीर को, यदि यह प्रहार अपने 
ऊपर होता तो इतना कष्ट नहीं होता, किन्तु उसी बेश्य की अपनी तलवार से हत्या 
हुई देखकर उनकी करुणा सजल हो उठी | पर वे करते भी कया ? दुष्ट अपने ही 
दुष्कृत्य से मरा ?” 


इस प्रकार के दारुण, प्राणघातक और पीड़ा-कारक प्रसंगों के झ्ंझावातों में 
शायद हिमालय-सा अचल योगी भी हिल जाता, पर इतने दीघंक्राल तक कष्टों को 
सहते हुये भी महावीर उसी प्रसन्नता और हादिक आनन्द की अनुभूति के साथ 
अपनी साधना में लीन रहे । ऐसा लगता था, मानो ये पीड़ाएं उनके तन तक ही 
पहुंच पाती है, उनके मन को, उनकी अन्तश्चेतना को स्पर्श भी नहीं कर पाई हों । 


कष्ट और उपसर्ग के सागर में तैरते-तैरते महावीर अब लगभग किनारे पहुंच 
गये थे। साधना की अग्नि-परीक्षा में तत कर दमक उठे थे। साधनाकाल के 
अन्तिम समय और कंवल्य-प्राप्ति के पूर्व दिनों में एक दारुण कष्ट और एक असहय 
पीड़ा जो उनके अब तक के जीवन में सबसे भयकर थी, उससे भी उन्हें जुझना पड़ा । 
अन्तिम विजय तो उनकी थी ही । 


कानों में कील 


साधना काल के तेरहवें वर्ष में श्रमण महावीर छम्माणि गाँव के बाहर 
कायोत्सगं किये बड़े थे । संध्या को एक ग्वाला जो कहीं खेतों म॑ काम करता हुआ 

आया था ! श्रमण को ध्यानस्थ देख कर बोला--“'देवायं ! जरा मेरे बैलों की 
देखभाल करना, अभी आता हूं ।” 


ग्वाला गाँव में चला गया, कुछ समय पश्चात्‌ लौटा, बेल चरते-चरते कहीं 
दूर निकल गये थे, वहाँ कहाँ मिलते ? उसने इधर-उधर ढूंढ़ा, पर, बेल दिखाई 
नहीं दिये तो उसने पूछा--'देवायं ! बताओ मेरे बैल कहाँ गये ?' 

महावीर किसके बलों का अता-पता रखते । वे मौन-ध्यान में लीन थे। ग्वाले 
ने दुबारा पूछा, फिर भी मोन । अब तो ग्वाला आग-बबूला हो गया, और खूब 
जोर से चिल्ला उठा-ऐ ढोंगी बाबा ! तुझे कुछ सुनाई भी देता हैया नहीं । 
बहरा तो नहीं है ?' महावीर ने कोई उत्तर नहीं दिया । 

“अच्छा, लगता है दोनों ही कान फटे हैं, जरा ठहर, अभी तेरी चिकित्सा 
करता हूं । आवेश में मूढ़ ग्वाले ने किसी वृक्ष की दो पैनी लकड़ियाँ लीं और 
महाबीर के कानों में आर-पार ठोंक दी । 

कितनी असहा, मर्मान्तक वेदना हुई होगी ? पर, फिर भी महाश्रमण ध्यान 
से चलित नहीं हुये, बाह्य निमित्त पर तो उनकी दृष्टि ही नहीं थी, वे तो आत्मा के 
विशुद्ध उपादान पर ध्यान-चेतना को केन्द्रित किये प्रतिमा बने खड़े थे। कायोत्सगं 
पूर्ण कर श्रमणवर छम्माणी से मध्यमा नगरी में भिक्षा के लिये गये। भिक्षा हेतु 
भ्रमण करते हुये वे सिद्धार्थ नामक वर्णिक्‌ के घर पहुंच गये। वर्णिक के पास ही 
उसका परम सखा खरक वंद्य भी बंठा था। इस तेजस्वी महाश्रमण को देखकर 
दोनों ही उठ, आदरपूर्वक वन्दना की और भिक्षान्न दिया | 


दीर्घकालीन तप की अग्नि में तपकर महाश्रमण की काया स्वर्ण-सी कान्ति- 
मान हो रही थीं, उनकी मुखाकृति पर अपूर्व तेज दीध्तिमान था, किन्तु फिर 
भी कानों में घुसी कीलों की वेदना आंक्षों में स्पष्ट झलक रही थी। खरक वैद्य ने 
श्रमण की मुखाक्ृति को धृक्ष्मता के साथ देखा, तो वह भाप गया। उसने सिद्धार्थ से 
कहा--इस तपस्वी महाश्रमण को कुछ न कुछ वेदना अवश्य है, इनके शरीर में 
कहीं कोई न कोई शल्य खटक रहा है। तभी तो सर्वेलक्षणसम्पन्त होते हुये भी 
इनकी दीप्ति कुछ मन्द, धुघली-सी हो रही है । 

सिद्धार्थ ने आश्चयं ओर खेद के साथ कहा--हैं ! ऐसे महाश्रमण के तन में 
बेदना ? गुप्तशल्य ? मित्र, फिर तो उसका पता लगाकर उपचार करना चाहिये । 
ऐसे तपस्वी की सेवा करना तो महापुण्य का कार्य है ।” 


जब तक महावीर भिक्षा ले रहे थे, खरक वंद्य ने सुक््मता से उनके शरीर 
का अबलोकन किया और शीघ्र ही पता लगा लिया कि -श्रमणवर के कानों में 

किसी दुष्ट ने कीलें ठोक दिये हैं। भिक्षा ग्रहूण कर महावीर चले गये, खरक ने 
सिद्धार्थ से यह सब कहा तो वह सिहर उठा। “ऐसा दुष्ट, अधम कौन होगा ? पर 
खेर, अभी तो शीघ्र ही श्रमण की चिकित्सा का प्रबन्ध करना चाहिये ।” 


खरक ने कोलें निकालने के सभी साधन जुटाये और शीघ्र ही महावीर के 
पीछे-पीछे उस उद्यान में आये, जहाँ श्रमणवर पुनः ध्यान प्रतिमा लगाये खड़े थे | 
इस असहां वेदत। के समय में भी उनकी धीरता और सहनशीलता देखकर दोनों ने 
ही दाँतों तले अंगुली दबा ली। खरक ने तेलादिक से महावीर के तन का मदर्नादि 
किया और दोनों ओर से दोनों ने संडासियों (कंकमुख) से पकड़कर बलपूर्बंक वे 
कीलें खींचीं । कीलें निकालते समय सुमेर सम महावीर को भी इतनी असह्ाय और 
मर्मान्तक वेदना हुई कि उनके मुख से एक भयंकर चीख निकल पड़ी । कीलों के 
साथ ही रक्त की धारा छट गई, खरक ने संरोहण औषधि का लेप कर श्रमण-दश्रेष्ठ 
के धावों को शीघ्र ही भर दिया । 


उस समय महावीर की इस मर्मान्तक चीख पर कवि ने लिखा है-- “चीख 
की प्रतिध्वनि से दिशाएँ काँप उठीं प्रथ्वी का हृदय फटने लग गया, विशाल गिरि- 
राज डोलने लग गये-- क्षणभर तो प्रलयकाल-सा हृश्य उपस्थित हो गया, किन्तु 
यह चीख किसी हिस्न व अशान्त हृदय की नहीं, एक विश्ववत्सल करुणाशील भहात्मा 
के मुख से निकली थी, इस कारण कोई अनर्थ नहीं हुआ । 


महावीर इस श्राणान्तक वेदना के प्रसंग पर भी प्रसन्‍त थे और थे अन्तश्चेतना 
में लीन । कानों की कीलें निकलीं, वे शल्य-रहित हो गये, ओर सिर्फ बाह्य शल्य 
से ही नही, अन्तरशल्य से भी सर्वथा मुक्त हो रहे थे। उनक्रे साधक जीवन की यह 
अन्तिम वेदना थी, कष्टों की यह आखिरी घड़ी थी, अन्तिम कड़ी थी जो अब टूट 
चुकी थी ।" 


कैवल्य-प्राप्ति 


जंभिय गाँव का वह सीमान्त, ऋजुवालुका नदी का शान्त उत्तरी तट, 
श्यामाक किसान का खेत और उसमें स्थित वह विशाल शालवृक्ष । कितना पावन 
होगा ! जिसकी स्मृतियाँ हजारों-हजार वर्ष बीत जाने पर आज भी तन-मन को 
गुदगुदा देती हैं, चेतना को पुलकित कर देती हैं। और वह भूमि कितनी पविश्र 

होगी, वह मिट्टी सोने से भी मूल्यवान होगी, जिस पर उकड़ आसन बैठे महाश्रमण 
महावीर ध्यान की उच्चतम श्रेणी को पार करते हुए अन्तश्चेतना के विराट आलोक 
से दीप्त हो रहे थे। वेशाख शुक्ला दशमी का वह पावन दित और वह मंगलमय 
चतुर्थ प्रहर | उधर सूर्य थक्ध कर पश्चिम को शरण में जा रहा था, और उधर एक 
दिव्य आलोकपु ज, कभी अस्त नहीं होने वाला ज्ञान-सूयं उदित हो रहा था । प्रकृति 
के प्रकाश की चादर सिमट रही थो, और इधर अनन्त दिव्य प्रकाश-किरणें बिखर 
रही थीं। चार घनघाति कर्मों का क्षय कर श्रमण महावीर आज सच्चे अर्थ में, भाव 
रूप में भगवान बन रहे थे। केवलज्ञान और केवलदश्शंन से उनकी आत्मा आलोकित 
हो उठी । समस्त आवरण छट गये, अंधकार नष्ट हो गया और दिवसांत में एक 
अभिनव सुर्य अनन्त-अनन्त ज्ञानरश्मियाँ बिखेरने लगा। उनकी चेतना सर्वथा 
अनावृत हो गई । जगत के समस्त द्रव्य एवं पर्याय पृर्णह्प से उनके ज्ञानालोक में 
प्रतिबिम्बित हो उठे ।१ 


साधक जीवन : एक अवलोकन 


श्रमण महावीर वि० यू० ५१२ मृगसर कृष्णा दशमी को साधना के कंटका- 
की्ण पथ पर बढ़े थे और निरन्तर साढ़ें बारह वर्ष, तेरह पक्ष तक उसी पथ पर 
अद्भुत घीरता ओर समता के साथ गतिमान रहे । साढ़े बारह वर्ष का यह साधक 
जीवन महावीर की अग्निपरीक्षा का समय था, उनकी तितिक्षा, समता, अहिसा 
करुणा, ध्यानलीनता और अद्भत तपश्चरण की इतनी कठोर परीक्षाएँ हुईं कि 
उनकी कल्पना भी मन को प्रकंपित कर डालती है। उनकी साधना का मार्ग 
बढ़ा बीहड़ था। जिसे हमारी बाह्यहृष्टि सुख समझती है, उसका तो शायद 
उन्हें अनुभव ही नहीं हुआ होगा, पर उनकी चेतना दुख में भी, अनन्तसुख 
का संवेदन करती रही, यह सत्य है। वैसे बंधन और वंदन, पूजा और पीड़ा, उपसर्ग 
और उपासना, सन्‍्मान और अपमान, दुसस्‍्सह यातनाएं ओर भक्तिपूर्ण भावनायें 
उन्हें मिलीं, बाहुल्य बन्धनों और यातनाओं का रहा, पर दोनों ही प्रकार की 
स्थितियाँ उनके तन तक ही सीमित रहीं, उनका मन कभी किसी बाह्य निमित्त को 
पाकर न कभी खिन्नच हुआ ओर न प्रसन्न । प्रसन्नता और आनन्द का अथाह सागर 
तो उनके अन्त:करण में सतत हिलोरें मार रहा था। उनकी चेतना अत्यन्त प्रबुद्ध, 
उनकी तितिक्षा अवर्णनीय और समता योग तो अद्वितीय था । 

इसे हम संयोग कहें या नियति कौ विडम्बना कि उनके साधक जीवन में 
कष्टों के जो निमित्त मिले वे विचित्र ही थे, वे एकपक्षीय थे। चूंकि संघर्ष दो के 
बीच होता है, कोध से क्रोध, स्वार्थ से स्वार्थ, लोभ से लोभ, अहंकार से भहंकार की 
टबकर होती है, पर श्रमण महावीर तो क्रोध, लोभ, स्वार्थ, अहंता, ममता, भय 
और वासना से सर्वथा मुक्त थे। उनका मानस समता में लीन और अहिंसा, 
मैत्री व करुणा की उच्चतम रसानुभूति से प्लावित था। उन पर हिंसक, क्र और 
दुष्ट प्राणियों का हाथ उठना ही नहीं चाहिये था। उनकी अहिंसा इतनी तेजस्वी 
थी कि करता उसके समक्ष टिक नहीं सकती थी, पर, फिर भी घटनाएं यह बताती 
हैं कि उन पर इतने निर्मम प्रहार हुये, इतनी दारण यात्तनाएं उनको दी गई, 
मनुष्य तो क्या, पत्थर भी चूर-चूर हो जाता, पर प्रश्न है कि श्रमण महावीर को 
इतने कष्ट क्‍यों झेलने पड़े ? हमारे विचार में इसके दो कारण हो सकते हैं :--- 

१. वे कष्टों को स्वयं निमंत्रण देते थे । यद्यपि कष्ट न साध्य था और न 
साधन, पर इसलिये कि ऐसे प्रसंगों पर वे स्वयं की तितिक्षा और प्तमता की परीक्षा 
कर अपने को परखना चाहते थे | साधना, करुणा और समता की धार को और 
तेज बनाना चाहते थे ताकि पूर्व-बद्ध कर्मों के बन्धन शीघ्रता से कट सके | 

२. उस युग का वातावरण एक तो श्रमण-विरोधी था । दूसरे, बहुत से लोग 
श्रमण के परिवेश, आचार और स्वरूप से प्रायः अनभिन्न थे। छोटे-छोटे राज्यों में 
प्राय: सीमाओं के झगड़े और आपसी कलह चलते रहते थे; वे मौनी, ध्यानी तपस्वी 
साधुओं को देखते ही जब उनका परिचय नहीं पाते तो उन्हें चोर, ग्रुप्तचर और 
छद्‌मवेशी शत्र-पक्षीय समझ कर उनको मर्मान्तक कष्ट भी दे डालते | और चकि 
महावीर आत्मगुप्त (स्वयं का परिचय नहीं देने का संकल्प लिये) थे इसलिये इस 
प्रकार के प्रसंग उपस्थित होते गये और उनकी एक लम्बी श्यू छला चल पड़ी । 


गरित की भाषा में 


हाँ, तो इस साढ़े बारह वर्ष के साधता-काल के कष्टों और तपः:साधनाओों 
का लोमहथंक वर्णन, जो हम पढ़ चुके हैं, उसका आचारयों ने गणित की भाषा में 
संक्षिप्त वर्गीकरण यों प्रस्तुत किया है :-- 
जघन्यकोटि के उपसर्ग---कटपुृतना का उपसग सबसे कठोर था | 
मध्यमकोटि के उपसगं--संगम द्वारा प्रस्तुत कालचक्र सबसे भयानक था । 
उत्कृष्टकोटि के उपसर्ग कानों में कीलें (शलाका) ठोकना और निकालना 
सबसे दारण उपसग था । 

आश्चयं और पंयोग की बात है कि श्रमण महावीर के जीवन में उपसर्गों 
का प्रथम चक्र एक अबोध अज्ञान भ्वाले द्वारा चलाया गया, और कष्टों का आबिरी 
रूप भी एक ग्वाले द्वारा कानों में कीलें ठोंक कर प्रस्तुत हुआ । 


तपरचरण 


आचाय॑ भद्रबाहु, जो श्रमण महावीर के पहले जीवनी-लेखक माने जा सकते 
हैं, उन्होंने कहा है - श्रमण महावीर का तपःकम, अन्य तेईस तीर्थंकरों की अपेक्षा 
अधिक उग्र एवं अधिक कठोर था ।* यद्यपि उनका साधना-काल बहुत लम्बा नहीं 
था, पर उपसर्गों की श्र खला ज्वालामुखी की मीषण ज्वालाओं की भांति एक के बाद 
एक उद्धालें मार-मार कर संतप्त करती रहीं । उनके द्वारा आचरित तपःसाधना की 
तालिका इस प्रकार है :-- 


छह मासिक तप--१ (१८० दिन का) 

पाँच दिन कम छह मासिक तप--२ (१७५४५ दिन का) 
चातुर्मासक तप--६ (१२० दिन का एक तप) 
तीन मासिक तप--२ (९० दिन का एक तप) 
साधद्विमासिक तप--२ (७४ दिन का एक तप) 
द्विमासिक तप--६ (६० दिन का एक तप) 
साध मासिक तप--२ (४४ दिन का एज तप) 
मासिक तप--१२ (तीस दिन का एक तप) 
पाक्षिक तप- ७२ (१५ दिन का एक तप) 
भद्रप्रतिमा-- १२ (२ दिन का तप) 
महाभद्र-प्रतिमा-- १ (४ दिन का तप) 
सर्वेतोभद्र प्रतिमा--१ (दश दिन का एक पंप) 
सोलह दिन का तप-- १ 
अष्टम भक्ततप- १२ (तीस दिन का एक तप) 
षष्ट भक्त तप-- २२६ (दो दिन का एक तप) 


इसके अतिरिक्त दसम-मक्त (चार दिन का उपवास) आभादि अन्य तपश्चर्याएँ 
भी को । प्रभु की तपश्चर्या निजंल होती थी ओर उसमें ध्यान-योग की विशिष्ट 
प्रक्रियएं भी चलती रहती थीं । 


१ उष्मं चर तवोकम्मं विसेसओ वध्दमाणस्स । “आवश्यकनियु क्ति २६२ । 
२ सम्यं भर तवोकम्मं अपाणयं आसि वीरस्स । --अआावश्यकनिपु क्ति ४१६ 


चतुर्थखषण्ड 


कल्याण-यात्रा 
[ अहँत्‌ जोबन ] 


संपूर्ण स्वाधीनता 

ज्ञान-गंया का प्रथम प्रवाह 
धर्मंसंघ की स्थापना 

जन-जन को बोधिदान 

बेंदेही का विदेह-विहार 

तप एवं त्याग के शिखरयात्री 
भोग के सागर में त्याग का सेतु 
श्रेणिक की भक्ति और युक्ति 
राजनीति को नया मोड़ 
पाएबेनाथ परम्परा का सम्मिलन 
परिब्राजकों के साथ परिचर्चा 
गौशालक का उपद्रव 

जमालि, मत भेद की राह पर 
ज्ञानगोष्ठियां 

संस्कारशुद्धि 

बिंदु में सिंधु की सत्ता 
परिनिर्षाण 

परिक्षिष्ट 


| | 
] 


हत्योसु एराबणमाहु नाए, 
.सीहो मिगाणं सलिलाणगंगा । 
पकखीसु था गरले वेणवेवे, 
निष्चवाणवादो णिहु नायपुत्ते ॥। 


जेसे हाथियों में रजत-सी देह वाला गजराज एरावण, 
वन्यजीयों में वनराजसिह, 

जल-ल्रोतों में पुण्य सलिला गंगा, 

पक्षियों में पवन वेगगति वाला गरुड़देव, उल्‍कृष्ट हैं, 

वैसे ही, 

निर्वाणवादियों में ज्ञातपुत्र श्रमण महावीर अनुत्तर, 
श्रेष्ठ और सबसे अग्रगामी है। 


संपर्ण स्वाधीनता 


ऋजुवालुका नदी के तट पर साधक महावीर कैवल्य लाभ प्राप्त कर सिद्धि 
के हार पर पहुंच गये । थे सर्वेज्ष, स्वेदर्शी, अहेत्‌ एवं जिन बन गये । उनका अब तक 
का जीवन, साधक का जीवन रहा, अब तक वे स्व-कल्याण के लिये प्रयत्नशील थे, 
अब जन-कल्याण का लक्ष्य उनके समक्ष सफूर्त हो गया। अब तक सत्य एवं आत्म- 
दश्शन के लिये मौन और एकान्त साधना करते थे, अब सम्पूर्ण सत्य उनके दिव्य ज्ञान 
में मालोकित हो उठा, आत्मसाक्षात्कार हो गया । अतः जन-जन के बीच जा कर उस 
अनुभूत सत्य को वाणी देना, उस गढ़ातिगढ़ आत्म रहस्य का बोघ देना उनका कर्तेंब्य 
बन गया । वे अब तक मौन साधना, तप एवं एकान्तचर्या की जिस दिशा में बढ़ रहे 
थे वे सब का संपन्न हो गये, चूंकि तप, तितिक्षा, मौन स्वयं में कोई साध्य नहीं 
थे, वे सब थे उस मागें के पड़ाव, जहाँ ठहरता हुआ साधक अपनी मंजिल पर पहुंचता 
है। नौका स्वयं में कोइ साध्य नहीं, मात्र समुद्र या नदी को पार करने का एक 
साधन है, सीढ़ियाँ कोई मंजिल नहीं, मात्र प्रासाद-शिखर तक पहुंचने का एक 
आलम्बन है, महावीर की तप, तितिक्षा, मौन, एकान्त-चर्या आदि को इसी हृष्टि से 
देखना चाहिए । 


इस दीर्घ साधना के बाद महावीर को जो उपलब्धि हुई--वह थी अन्तश्चेतना 
का संपूर्ण विकाश--सर्वज्ञता, पूर्ण समता और सम्पूर्ण स्वाधीनता। इस अपूर्व उपलब्धि 
को अब थे छिपा कर कैसे रखते ? विषमता, भय एवं परतन्त्रता के विषाक्त बाता- 
वरण में संत्रस्त विश्व को वे इस अमृत का पान कराना चाहते थे, वे विषमता को 
मिटा कर समता, भय को समाप्त कर अभय, कुटिलता एवं दम्म का सर्वनाश कर 
सरलता तथा वासना ओर स्वार्थ की दासता से मुक्त कर पूर्ण स्वतन्त्रता का संदेश 
जगत को देना चाहते थे, और विश्व इसके लिए आतुर व उत्सुक था। महावीर की 
अनन्त करुणा, विश्ववत्सलता और अखंड धर्मचक्रवर्तिता उन्हें प्रेरित कर रही थी-- 
जगत के मंगल व कल्याण के लिये । वह महान वैद्यराज, जिसके पास अमृतघट भरा 
हो, संजीवनी औषधि का भंडार भरा हो, वह अपने समक्ष रोगी को तड़पते कैसे 
देख सकता है ? वह करुणाशील संत, जिसके अन्तःकरण में समता का अनन्त क्षीर 
सागर हिलोरें मार रहा हो, विषमता की अग्नि ज्वाला में जीवों को जलते देख, बसे 

अपनो वाणी को रोक सकता है ? बस, महावीर ऋजुवालुका के तट पर-जिसकी 
पावन कोमल धूलि के कण-कण में ऋजुता का अमृतस्पर्श मर गया था, उस नदी की 
धारा की भाँति ही स्वतन्त्रता का दिव्य संदेश लेकर जूमिय ग्राम से विहार कर 


मध्यम पावा में पहुंच गये । 


कहते हैं महावीर की प्रथम वाणी, संपूर्ण सत्य को प्रथम अनुभूति, दिव्य ज्ञान- 
रवि की प्रथम किरण तो ऋजुवालुका के तट पर ही प्रस्फुटित हो गई, जब उनका 
कैवल्य-महोत्सव करने असंख्य-असंख्य देव-देवेन्द्र वहाँ उपस्थित हो, उनकी वन्दना- 
स्तवना कर उत्सव-उल्लास मना रहे थे । पर, देव जो ठहरे, सत्य एवं संयम की 
ग्राह्मता, पात्रता जो मानव-मानस में है, वह देव-मानस में कहाँ होगी ? इसी सत्य 
को साकार देखते हुये यह माना गया है, कि विशाल देव-परिषद्‌ उपस्थित होने पर 
भी भगवान महावीर की वह प्रथम वाणी अपनी फलोपलब्धि की दृष्टि से निष्फल 
रही ।' 


ज्ञान-गंगा का प्रथम प्रवाह 


मध्यमपावा नगरी उन दिनों धामिक गतिविधियों का केन्द्र बन रही थी । 
बैदिक संस्कृति और बेदिक विद्वानों की तो वह एक तीर्थ-स्थान हो होती जा रही थी । 
ध्षोमिल नाम के एक घनाढ़य ब्राह्मण ने मध्यमपावा में विशाल महायज्ञ का आयोजन 
किया था । ऐसा महायज्ञ, जिसकी चर्चाएँ न सिर्फ मगध के विद्वानों में थी, किन्तु 
सम्पूर्ण पूरब भारत को वेदिक-मनीषा को आक्ृष्ट कर रही थीं। उत्तर भारत के बड़े - 
बड़ नगरों तक इस महायज्ञ की चर्चा थी और हजारों तर-तारी उसकी पवित्र ज्योति 
का दर्शन करने के लिये एकत्र हुए थे | सामान्य जन समृह की विशाल उपस्थिति का 
अनुमान तो इसीसे लग सकता है कि पूर्व भारत के ग्यारह दिग्गज विद्वान अपने 
४४०० शिष्यों के साथ इस महायश में उपस्थित हुए थे। साधारण दर्शक श्रद्धालु 
जनता की उपस्थिति की गणना तो हो ही क्या सकती है । 


वेशाल शुक्ला एकादशी का मंगलमय प्रभात ! स्वतन्त्रता और समता की 
रक्ताभ रश्मियाँ बिलेरते हुए हजार-हजार सूर्यो से भी अधिक तेजस्वी एवं प्रभास्वर 
अमण महावीर मध्यमा के महासेन उद्यान में पघारे। देवताओं ने अपनी उत्ककृष्ट 





१ इस युग के दस महान्‌ आश्चयों (अछेरा) में यह्‌ एक आश्चर्य मानां गया है कि तीर्थंकर की बाणी 
निष्फल गई हों । 

श्रद्धा एवं भक्ति के मंगल प्रवाह में ऐसे दिव्य समवसरण की रचना की, जिसकी 
दिव्यता भव्यता से ही दर्शक चमत्कृत और पुलकित हो उठे ।* 


भगवान महावीर के आगमन का संवाद जैसे ही मध्यम पावा में फैला, तो 
हजारों नर-नारी, जो अब तक उनकी तेजस्वी साधना की चर्चाएं सुनकर बड़ी तीढ़ 
उत्कण्ठा से दर्शनों की प्रतीक्षा कर रहे थे, सहसा ही रोमांचित हो उठे और एक 
दूसरे को, स्वजन-परिजन-मित्रवर्ग को साथ में लिये हुए महासेन वन की ओर निकल 
पड़े, जैसे अनेक नद-नदियों का प्रवाह समुद्र की ओर उमड़ पड़ा हो । गगनमडल पे 
असंख्य देव देवियाँ पुष्पवृष्टि करते हुए उसी समवसरण की ओर तीव्रगति से दौड़े आ 
रहे थे। लग रहा था नभोमंडल में आते-जाते देवविमानों से सूर्य का प्रकाश भी 
आच्छादित हो रहा है-ओर रंग-बिरंगे बादलों की भाँति देव विमानों की रंगीन 
छाया से भूमि रंग-बिरंगी साड़ी धारण कर रही है । 


मध्यमपावा में जैसे अचानक ही कोई तृफानआ गया हो, महावीर के 
आगमन की चर्चा से सोमिल की यज्ञशाला का वातावरण आन्दोलित हो उठा। 
विस्मय, कुतृहल और प्रतिरोध की भावना से उद्वेलित पंडितसमूह ने यज्ञ के प्रमुख- 
सूत्रधार इन्द्रमूति गौतम से विचार चर्चा की | इन्द्रमूति स्वयं भी विचार-विमृढ़ थे, 
पंडितों की उदवेलना से अधिक व्यग्र हो उठे। बोले--“लगता है महावीर कोई 
सामान्य पुरुष तो नहीं है। जिसकी प्रथम परिषद्‌ (सभा) में ही अगणित जन-समृह 
और असंख्य देव-गण खिचे आ रहे हैं, उसके पास साधना का बल और तप का तेज 
अवश्य ही अद्भुत होगा | हो सकता है वह ज्ञानवल में अब भी हम से कम हो, किन्तु 
प्रतिभाशाली और व्युत्पन्न अवश्य है। मैं भी सोचता हूं इस उठते हुए प्रतिस्पर्धी 
व्यक्तित्व को अभी दबा देना चाहिये, अन्यथा जो श्रमणपरम्परा हमारी यश्मसंस्था 
का अब तक विरोध करती आई है, वह अब और अधिक सबल बन कर आक्रमण 
करेगी, यज्ञ-परम्परा को छिन्न-भिन्न करने की जी-तोड़ चेष्टाएं करेंगी, और इससे 
हमारी धर्म परंपरा में संघर्ष और विद्रोह फैलेगा । युग की भावना, जो ब्राह्मणवाद के 
विरोध में उमड़ रही है, महावीर उस युगभावना का रुख अपने पक्ष में करने का 
प्रयत्न करेंगे । श्रमण प्रारम्भ से ही स्त्री-जाति एवं श॒द्रों के प्रति स्नेह प्रदर्शित करते 
आये हैं, अब जन भावना का बल पाकर हमें पूर्ण रूप से परास्त करने का प्रयत्न 
करेंगे । अत: अभी से सावधान होकर इसका डट कर प्रतिरोध करना चाहिये । 


१ दिगम्बर परम्परा की मान्यता के अनुसार भगवान महावोर की प्रथम देशना राजगृह के विपुलाचल 
पर्बत पर श्रावण कृष्णा प्रतिपदा को हुई | यहीं पर इन्द्र द्वारा प्रैरित हुए इन्द्रभूति भगवान के 
समवसरण में आये । 

इन्द्रभूति के विचारों का सर्वानुमति से समर्थन किया गया, और वर्धेमान 
महावीर के साथ तत्त्व चर्चा कर उन्हें परास्त करने के लिये वे चल पड़े अपने ५०० 
छात्रों के विशाल परिवार को लेकर । 


इन्द्रमूति जैसे-जैसे महावीर के समवसरण की ओर बढ़ रहे थे, उनकी मनो- 
भूमि में भारी उथल-पुथल और एक संशयात्मक स्थिति पैदा हो रही थी । मागें में 
जनसमूह से एक स्वर में जब महावीर के तपस्तेज एवं अपूर्व शानवल की चर्चा सुनने में 
आई तो उनके मन की विरोधी प्रन्थियाँ शिथिल हो गई । एक विचित्र कुतृहल से मन 
आकुल हो उठा। महावीर में ऐसा क्‍या अद्भुत है ? उनकी वाणी में ऐसा क्या ओजस्‌ 
है? कया आकर्षण है ? और क्या है युगधर्म का मन-मोहन स्वर, कि सर्वत्र उनका जादू 
छा रहा है ? विचारों के उतार-चढ़ाव, विजिगीषा के वात्याचक्र तथा ज्ञान-प्रतिभा 
और आभिजात्यता के अहंकार में झूलते हुए हन्द्रमूति महावोर की धममंपरिषद्‌ 
(समवसरण) के द्वार पर पहुंच गये । वे मन में प्रतिस्पर्दा की आग लिये आ रहे थे, 
पर जैसे ही भगवान महावीर की मुखमुद्रा की ओर देखा कि--मन में शान्ति का एक 
हिमालय-सा पिघलता प्रतीत हुआ । उन्हें लगा,--इन आँखों से स्नेह एवं मैत्री की 
जो अमृतवर्षा हो रही है, उससे उनके मन का, जनम-जनम का निदाघ शान्त हो 
रहा है। एक अपूर्व शोतलता व्याप्त हो रही है । 


द्वार पर पहुंचते ही भगवान ने स्नेह-सिक्‍त शब्दों में संबोधन किया---' 'इद्ध- 
भूति गौतम ! तुम आ पहुंचे ?” 


गौतम को अनुभव हुआ-- भगवान महावीर के शब्दों में मात्र शिष्टाचार की 
घ्वति ही नहीं, हृदय को खींचने वाली मंत्री का विद्यत आकर्षण है। वे पहले ही 
क्षण पानीन्‍पानी हो गये, मत विनत हो गया, पर मस्तिष्क ज्ञान के अहंकार में अभी 
भी उद्धत था | सोचा -- महावीर मेरा नाम जानते हैं? जब इतने विचक्षण और 
व्यवहारकुशल हैं तो मुश्न जैसे विश्व-विश्र्‌ त विद्वान से अपरिचित कंसे रह सकते हैं ? 
शायद अपनी सर्वज्ञता की धाक जमाने के लिये ही मुझे मेरे नाम-गोत्र से पुकारते हैं, 
पर मैं क्या कोई भोली मछली हूं जो इनके जाल में फेस जाऊ ? नहीं, मैं इनके 
मायाजाल में कभी नहीं फेंस सकता ।” 


इन्द्रभूति विकल्पों में उलझे-उलझे कुछ आगे बढ़े, कि भगवान महावीर ने 
मधुर ओजस्वी स्वर में कहा--“इन्द्रभूति ! तुम इतने बड़े विद्वान होकर भी जीव 
की सत्ता के विषय में सन्देह कर रहे हो ?” 

अब तो इन्द्रमूति के पैरों के नीचे से धरती खिसक गई । अपने गुप्त-सन्देह 
को आज तक किसी के समक्ष प्रकट नहीं किया था, आज महावीर ने उसे सहज 
रूप में उदधाटित कर दिया, इस विशाल जनसमूह के समक्ष--? आश्चयं में डूबे थे 
अपने आप से जैसे पूछ रहे हैं“-क्या सचमुच ही महावीर सर्बश्ञ हैं ? अन्यथा मेरे 
मन की गढ़ पहेली वे कैसे पक ड पाते--?” 


तभी महावीर ने इन्द्रभूत को पुनः सम्बोधित किया -“इन्द्रभूति ! जीव 
के अस्तित्व के विषय में सन्देह प्रकट करना अपनी ही सत्ता में सन्देह प्रकट करना 
है। भीतर में जो 'मैं' की अनुभूति है, जो इस समस्त गतिचक्र का संचालक है, क्या 
तुम उस “अहं' का अनुभव नहीं कर रहे हो ? 'अहं' का बोध ही जोव की सत्ता का 
बोघ है, जीवसत्ता का बोध ही आत्मतत्व का बोध है, आत्मा अतीन्द्रियः तत्व है, तुम 
उसे इंन्द्रयों से देखने की चेष्टा मत करो, अतीन्‍्द्रिय ज्ञान से अनुभव करो, तुम्हें 
स्पष्ट अनुभव होगा--? 


हन्द्रभूति का मस्तक आज स्वयं विनत हो रहा था । उन्हें लगा--महावीर 
की वाणी में न केवल तक का बल है, किन्तु आत्मा की अनुभूति है। आत्मानुभूति 
पूर्ण उनकी वाणी इन्द्रभूति की आत्मा को स्पशें कर गई । उनका सदेह दूर हो गया, 
अहंकार विलीन हो गया । वे विनयपूर्ण स्वर में बोले--“प्रभो ! आज मेरा ग्रन्थिभेद 
हो गया, मुझे आज स्वयं अपने अस्तित्व की अनुभूति-सी हो रही है। मेरे भ्रम के 
समस्त आवरण आज दूर हट गये, आप मेरे मा्गदशंक हैं, मैं आपको अपना गुरु 
स्वीकार करता हूं, मुझे अपनी शरण में लीजिये, और अपनी आत्मानुभूतियों से मुझ 
भी आत्म-्साक्षात्कार का मार्ग बताइये ।” 


प्रभु ने मृदुस्वर में कहा--““इन्द्रभूति | तत्व को तक॑ से समझो, अनुभव से 
समझो, और फिर हृदय की सच्चाई से स्वीकार करो। चूंकि तुम स्वयं विज्ञ हो, 
इसलिए तुम्हें अधिक उपदेश की अपेक्षा तहीं है ।” 


महावीर की वाणी में जितनी गहरी अनुभूति थी, उतना ही गहरा था 
अनाग्रह । वे सत्य को शब्दजाल से मुक्त कर उसके असली रूप को प्रकट करते थे, 
और फिर भी उसे स्वीकार कराने का कोई आग्रह नहीं। इच्छायोग उनका प्रमुख 
दर्शन था, अहासुह' यही उनका प्रचार-सूत्र था। 


इन्द्रभूति की जिज्ञासा शान्त हो गई, उन्हें प्रकाश का दर्शन हो गया, अमृत 
का स्पणें मिल गया, अब वे क्षण भर भी रुक नहीं सकते थे । जब विकल्प समाप्त 

हो गये तो संकल्प को साकार होने में क्या विलम्ध ? वे अपने बन्धुओं को कहने के 
लिए भी वापस जाता नहीं चाहते थे, पीछे खड़े ५०० शिष्यों से भी कुछ पूछना नहीं 
चाहते थे, चकि पूछता, परामर्श लेना और रुकना--यह तो मन की दुबंलता है, 
प्रश्ा की अपूर्णता है, और है अपने आप के प्रति अविश्वास । अपनी सत्यप्रज्ञा के 
प्रति विकल्प । अपने मनोबल के प्रति अनास्थ। | गौतम इन सब विकल्पों से, 
अविश्वास-अनास्था से मुक्त हो प्रभु के चरणों में आ गये, सत्योन्मुद्दी प्रज्ञा प्रखर हो 
गई, श्रद्धा का वेग उमड़ पड़ा। क्षणमर का विलम्ब भी असह्य था| वे बोले--“प्रभो ! 
मैंने सत्य का अनुभव कर लिया है, मेरा मन सत्य और श्रद्धा से, प्रज्ञा और अनुभूति 
से आप्लावित हो उठा है, मुझे अपना शिष्य बनाइये । 


ज्ञान के अमरपिपासु, सत्य के सबलजिज्ञासु इन्द्रभ्ति ने महावीर की 
शिष्यता स्वीकार करली । उनके अनुगामी “०० छात्र थे, वे भी प्रभ के चरणों में 
दीक्षित हो गये | 


श्रमण नेता महावीर के पास इन्द्रभति के दीक्षित होने का समाचार ज॑से ही 
यज्ञशाला में प्रतीक्षारत विद्वन्मण्डली में पहुंचा, सब हतप्रभ से रह गये । उन्हें लगा, 
जैसे विजययात्रा पर बढ़ती हुई सेना का सेनापति ही शत्र के समक्ष आत्मसमर्पण 
कर घुका है, सब तायकविद्दीन सेना को भांति अपने को अनुभव करने लगे। तभी 
इन्द्रभूति के लघुआता अग्निभूति अपने ५०० शिष्यों के साथ महावीर की धर्म 
परिषद्‌ की ओर बढ़ें--““मैं महावीर को पराजित करूगा और अपने ज्येष्ठ बन्धु को 
उनके जाल से म॒क्त कराकर लाऊंगा ।” ह 


अग्निभृति द्वारा उच्चरित प्रतिज्ञा पर ब्राह्मण वर्ग ने तुमुल हृषेध्वानि की । 
हजारों दर्शक कुतृहल पूर्वक देख रहे थे, एक दूसरे से संशय की भाषा में पूछ रहे 
थे---'अग्निभूति भाई को मुक्त कराने जा रहे हैं या स्वयं महावीर के शिष्य बनने ? 
जानते हो, श्रमण नेता महावीर साधारण पुरुष नहीं हैं। उनकी वाणी में क्या ओज 
है ! क्या आकर्षण है ! एक-एक शब्द चुम्बक है। प्रत्येक शब्द में आत्मा की अनुमूति 
बोल रही है ? इन्द्रभूति ताकिक थे, विद्वान थे, शब्दज्ञानी थे, पर महावीर तो आत्म- 
ज्ञानी हैं, लगता है अग्निभूति का भी वही हाल होगा '-... जनभाषा के ये शब्द अग्निभूति 
के कानों तक पहुँचे, बस, मार्ग में ही उनका मन भी डोल गया, संशयाकुल हो गया, 
आत्मविश्वास हिल गया । जब तक वे भगवान महावीर के समवसरण तक पहुंचे, तब 
तक तो उनका हृदय भीतर से महावीर के चरणों में समपित होने को आकुल हो उठा । 
फिर भी अपने तकंबल से महावीर को परास्त करने का संकल्प लिये वे समवसरण 
में उपल्यित हुए। महावीर की मेंत्री भरी आंखों ने अग्निशृति के अहंकार को 

शिथिल बना दिया । उनकी ज्ञान उर्धियों ने अग्निभूति की विन्‍्वता की आंच को 
मन्‍्द कर दिया । जैसे ही वे महावीर के समक्ष पहुंचे, प्रमु ने मधुर स्वर में सम्बोधित 
किया--अग्निभूति गौतम ! तुम भी आ गये, अपने अग्रज के मार्ग पर !” 
“मैं अपने अग्रज को आपके माया-जाल से मुक्त कराने आया हूं ।” 
“अग्निमूति ! तुम स्वयं सन्देह के मायाजाल में फेसे हो । जो स्वयं संशय- 
ग्रस्त हैं, वह दूसरों को संशय से क्या मुक्त कर सकेगा ? मुक्त ही दूसरों को मुक्त 
करा पाता है, बोलो ! तुम स्वयं कर्म-फल के सन्देह से ग्रस्त हो ना ? 


चकित-भ्रमित से अग्निभति महावीर की शिष्य परिषद्‌ में बैठे अपने अग्नरज 
इन्द्रभति की ओर देख रहे थे, कि वे कुछ बोलें ? महावीर ने आज उस ग्रन्थि को 
पकड़ लिया, जिस की भनक आज तक किसी को नहीं हुई । वे मन-ही-मन महावीर 
की सर्वेश्ता पर आस्थ; करने लगे । महावीर ने तक और अनुभूति के द्वारा अग्नि- 
भति के सन्देह को दूर किया और वे भी अपने ५०० शिक्ष्यों के साथ भगवान 
महावीर के शिष्य बन गये । 


अब तो सोमिलाये की यज्ञशाला में तहलका मच गया। दो बड़े-बड़े सेना- 
पति आत्मसमपंण कर चुके, अब इस बिखरती सेना का क्‍या होगा ? ये दिग्गज हस्ती 
भी महावीर के समक्ष जाकर मकक्‍्खी बन गये तो अब भौरों कीं क्या बिसात ! फिर 
भी इन्द्रभूति के सबसे छोटे भाई वायुभूति ने साहस दिखाया, वे बोले---“लगता है 
महावीर ने उन पर कुछ मोहन कर डाला है। मैं सावधान होकर चलूगा और 
अपने दोनों अग्नजों को मुक्त करा कर लाऊगा।* 


वायुभूति बड़ी गजंना से चले । पर, जैसे-ज॑से वे भगवान के निकट आते 
गये, उनके भीतर के संकल्पों का ज्वार शान्त होता चला गया । एक विचित्र मनो- 
वैज्ञानिक परिवर्तन उनमें हो रहा था, उनका प्रथम चरण अहंकार से दीप्त था, पर 
यह आखिरी चरण विनयनत होकर धरा पर टिकने लगा । महावीर ने पूर्व की भांति 
ही वायुमूति के अन्त.करण के सबसे गुप्त एवं मर्मस्थल को शब्दों के कोमल-स्पश से 
छुआ--- वायुभृति ! तुम भी अग्रज के पथ पर आ गये ? अग्रज की खोज में, अग्रज 
को मुक्त कराने--? पर जानते हो, तुम्हारे अग्रज संशय से मुक्त हो गये, तुम उन्हें 
क्या मुक्त करोगे ? तुम स्वयं संशयग्रस्त हो, अतः जब स्वयं संशय से मृक्ति पाओगे 
तभी दूसरों को मुक्त कराने में समर्थ बनोगे--! 

वायुभूति असमंजस में पड़ गये-- “महावीर यह क्या दाशंनिक पहेली बुझा 
गये ? मैं संशयग्रस्त हूं--? 

“हां, वायुभूति ! हजारों-हजार प्रन्थों का अवलोकत कर और पारायण 
करके भी तुम इस संशय में इबे हो कि जीव और शरीर एक है या भिन्न ?” 


दिगृश्नान्त से बायुभूति महावीर की और देखने लगे--- मेरे भ्रुप्त सन्देह को 
महावीर ने कैसे जाना ? जबकि मैंने कमी अपने अग्रजों से भी इसकी चर्चा .नहीं 
की--?” 


“बायुमूति ! मैं साक्षात अनुभव करता हूं, जीव और शरीर दो भिन्न तत्व 
हैं, एक चेतन, एक अचेतन । इसकी सिद्धि झास्त्रों से भी हो सकती है, और आत्मा- 
नुभति से भी ।“ 


वायुभूति को प्यास प्रबल हो गई | भगवान महावीर ने गभीर विवेचन कर 
वायुमूति की संशय-ग्रन्थि का छेदन किया। वे संशयमुक्त हो गये, शिष्यों के साथ 
भगवान महावोर का शिष्यत्व स्वीकार करने को आतुर हो गये । भगवान महावीर 
ने वायुमूति को भी प्रव्रज्या प्रदान की । 


अब तो यज्ञशाला में एक भयंकर उदासी, मनहूस खामोशी छा गई । उसके 
आयोजक अन्य विद्वानों को महाबीर के पास जाने से भी रोकने लगे--क्ष्योंकि वहाँ 
जाकर कोई लौटकर नहीं आया । आता भी कैसे ? अंधकार में भटकता पतंगा दीपक 
की लो को देखकर क्या कभी पुनः: अंधकार में लौट सकता है ? जनम-जनम की 
प्यास से संतप्त क्षीरसागर के किनारे जाकर क्‍या कोई बिना प्यास बुझाये 
वापस लोट सकता है ? पर यह सत्य तो जानेवालों को ही अनुभव हो रहा था, 
दूर कितारे रहने वालों को नहीं । व्यक्त, सुधर्मा आदि विद्वानों में भी वह प्यास 
प्रबल हो उठी । उन्हें अपनी विद्वत्ता का, अपने ब्राह्मणत्व का अहंकार जरूर था, 
पर साथ ही उनकी सत्यभ्रज्ञा का द्वार, जिज्ञासा की खिड़की भी खुली थी। वे 
आतुर हो उठे, यह सब देखने जानने को कि, यह महावीर कोई प्रबंचक है, छलिया 
है या कोई सत्य का साक्षातृद्रष्टा । क्रमशः व्यक्त, सुधर्मा आदि भी अपने-अपने 
शिष्य परिवार के साथ भगवान महावीर की घधम्ं-सभा में आते गये, अपने संदेहों 
से मुक्त होकर शिष्य बनते गये। संक्षेप में उनकी संशयग्रस्त धारणायें इस 
अ्रकार हैं :--- 

व्यक्त- ब्रह्म ही सत्य है, पंचभूत आदि अन्य तत्व यथार्थ नहीं हैं । 

सुधर्मा--प्राणी मृत्यु के पश्चात्‌ पुनः अपनी योनि में ही उत्पन्न होता है । 

मंडित--बंध और मोक्ष नहीं हैं । 

मौयंपुत्र--स्वगं नहीं है । 

अकंपित--नरक नहीं है । 

अचलम्राता -- पुण्य और पाप कोई तत्व नहीं, मात्र कल्पना है। 
मेतायं--पुतर्जन्म नहीं है। 

प्रभास-मोक्ष नहीं है । 


व्यक्त, सुधर्मा आदि समस्त विद्वानों की शंकाओं का भगवान महावीर ने बड़ा 
ही युक्तिपर्ण तथा अनुभूतिगरम्य विश्लेषण किया, जिससे प्रभावित हो, ग्यारह ही 
विद्वान मगवान महावीर के शिष्य बन गये । और उतके साथ ही ४४०० छात्र भी । 


गणधरों की इस विस्तृत दाशेनिक चर्चा से यह पता चलता है कि उस युग 
में कितने विविध प्रकार की धारणाएं परस्पर टकरा रही थीं। साथ ही एक 
यथार्थता भी स्वीकार करनी होगी--कि जहाँ विद्वत्ता गहरी होती है, वहाँ संशय हो 
सकता है, पर आग्रह नहीं । आग्रह से ज्ञान आवृत हो जाता है, सत्य का द्वार बन्द 
हो जाता है। गणधरों में जिस प्रकार की सत्योन्मुखी जिज्ञासा थी, वह उनके लिए 
वरदान बनी, अनन्त सत्य का द्वार उद्घाटित करने में समर्थ हुई। भगवान महावीर 
की भ्ात्महष्टि, सत्य की साक्ष/त््‌ अनुभूति का पहला लाभ ब्राह्मण पण्डितों को 
मिला । इस प्रकार भगवान महावीर को ज्ञान-गंगा का प्रथम प्रवाह विश्व कल्याण 
के लिए प्रवाहित हुआ ।" 


धमं-संघ की स्थापना 


मध्यम पावा की प्रथम धमरंपरिषद (समवसरण) में ही एक साथ ग्यारह 
दिग्गज विद्वात ओर उनके चार हजार चार सौ शिष्य भगवान्‌ महावीर के पास 
प्रत्रजित हो गये--यह एक अद्भुत घटना हुई होगी, इसकी चर्चाएं दूर-दूर तक फंल 
गई होगीं। जो ब्राह्मण वर्ग, श्रमण वर्ग के साथ, उसकी यज्ञ-विरोधी, तथा स्त्री-शद्द- 
धर्माधिकार-समर्थंक नीतियों के कारण हि ष _ की आग फैला रहा था--वह भी स्तब्ध 
रह गया, यह देख कर कि श्रमण महावीर ने अपने धर्म-प्रचार का सबसे पहला केन्द्र- 
बिन्दु उसी ब्राह्मण वर्ग को बनाया है, जो आज तक श्रमणधर्म के विरुद्ध विषयमन 
करता रहा है। इससे यज्ञसंस्था और ब्राह्मणवाद की जड़े हिल गई और उनके 


१ गणघरों का दार्शनिक संवाद विस्तृत रूप से गणधरवाद में देखा जा सकता है | 

विरुद्ध जो जन-चेतना भीतर-ही-भीतर प्रबुद्ध हो रही थी, ब्राह्मणवाद के घेरे में अव- 
रुद्ध विकास के द्वार खोलने को उत्सुक थी, खुल्लमखुल्ला महावीर की धर्म-सभा में 
आने लगी, साथ ही अनेक अध्यात्म प्रेमी आत्माएं जो साधना के कंटकाकी्ण पथ पर 
बढ़ना चाहती थीं, परन्तु किसी मार्गदशंक के अभाव में वे प्रतीक्षारत थीं, उन्हें लगा, 
उनके लिये अंध्रकारपूर्ण कालरात्रि का अंध्रकार छंट गया है, एक आलोकपुज दिव्य 
भास्कर उदित हो गया है। और उसके निर्मल प्रकाश में साधना का पथ प्रणस्त हो 
रहा है। उनमें से अनेक प्रबुद्ध आत्माएँ श्रमण भगवान्‌ महावीर की प्रथम धर्मपरिषद 
में उपस्थित हुई और वे भी प्रभु का प्रथम धर्मोपदेश सुन कर अपनी आत्मशक्ति एवं 
मनोबल के अनुसार श्रमणघ॒र्म या श्रावकधर्म को स्वीकार करने लगीं । राजकुमारी 
चन्दतबाला, जो कौशाम्बी में भगवान्‌ महावीर के धमंतीय॑-प्रवर्तन की प्रतीक्षा कर 
रही थी। जब उसने भगवान के केवलज्ञान प्राप्त करने और मध्यम पावा में प्रथम 
समवसरण का संवाद सुना तो उसके हृदय में बैराग्य हिलोरें लेने लगा। वह शी घ्रता के 
साथ महावीर के दर्शनों के लिये निकल पड़ी । उसके साथ अनेक प्रबुद्ध तारियाँ भी 
भगवान महावीर की शिष्याएँ बनने को आतुर थीं, वे भी आई और उपदेश सुनकर 
उनमें से अनेकों ने श्रमणधर्म स्वीकार किया, अनेकों ने गहस्थधर्म की मर्यादाएँ अप- 
नाई । इस प्रकार मध्यमा के प्रथम समवसरण में ही भगवान के शिष्य समुदाय के 
चार वर्ग बन गये--श्रमण जीवन के कठोर व्रतों (पांच महात्रतों) को ग्रहण करने वाले 
तर-नारी श्रमण एवं श्रमणी कहलाये । जिन्होंने अपनी आत्मशक्ति एवं मनोबल को 
कुछ कमजोर पाया, वे गृहस्थधरं योग्य नियमों एवं मर्यादाओं (बारह ब्रतों) को 


ग्रहण कर श्रमणोपासक एवं श्रमणोपासिका (श्रावक-श्राविका) के रूप में भगवान के 
धर्म संघ में सम्मिलित हुये । 


भगवान महावीर घकि बचपन से ही गणतंत्रीय वातावरण में पले थे । संघीय 
राज्य-व्यवस्था के संस्कार उनके रक्त में थे और अहिसा एवं समता की हृष्टि से यही 
व्यवस्था उपयुक्त भी थी, अतः उन्होंने अपने शिष्यपरिवार को 'धमतीर्थ' अर्थात्‌ 
धर्म संध! की संज्ञा दी। और उसे चार समुदाय में बाँट दिया-अ्रमण श्रमणी, 
शावक, श्राविका । 


यह एक ध्यान देने की बात है कि भगवान्‌ महावीर ने धर्म-संघ की स्थापना 
तो की, हजारों व्यक्तियों को दीक्षा भी दी, पर दीक्षा देकर उनकी शिक्षा और 
व्यवस्था का भार अपने हाथों में नहीं रखा, एक प्रकार से कहा जा सकता है कि 
धर्म-संध की स्थापना कर संघ की व्यवस्था, शिक्षा व अनुशासन का दायित्व उन्होंने 

अन्य योग्य हाथों में सौंप दिया, शासन को आतध्मानुशासन के साथ जोड़ दिया। एक 
प्रकार से सत्ता को विकेन्द्रित कर दिया । 


श्रमण-संघ की शिक्षा-दीक्षा, व्यवस्था एवं अनुशासन का दायित्व गणधरों 
को सोंपा गया । इन्द्रभूति आदि ग्यारह प्रमुख श्रमणों को गणधर' (संघीय व्यवस्था 
का संचालक) बनाया गया । इनके नौ गण बने, जिनके अधीन समस्त श्रमण समुदाय 
अनुशासित रहता था । 


श्रमणीसंघ का दायित्व आर्या चन्दनबाला के सुहृढ़ हाथों में दिया गया | 
यद्यपि आर्या चन्दता आयु की दृष्टि से बहुत छोटी रही होंगी, किन्तु जीवन के 
उत्थान-पतन, सुख-दुःख के विविध घटनाचक्रों में से उसे जिसप्रकार गुजरना पड़ा 
वसा प्रसंग लाखों में से किसी एक जीवन में आता होगा । कष्टों और परिस्थितियों 
की अग्नि ने उसके जोवन-स्वर्ण को खूब तपाया और इस अग्निताप ने उसके जीवन 
में उस दिव्य कान्ति और आभा का नव निखार भर दिया कि वय की लघुता गौण 
हो गई और अनुभवों की ज्येष्ठता ने उसे श्रेष्ठता के उच्च पद पर आसीन कर 
दिया । 


गुणज्येष्ठता 


मगवान महावीर की संघ-व्यवस्था, मूलतः: आत्मानुशासंन से संचालित थी । 
श्रमण-जीवन के नियम और मर्यादाओं के पालन में कोई किसी पर दबाव नहीं देता 
था। कोई कहीं गुप्तचारिता नहीं करता । समस्त श्रमण स्वयं ही जागरूक रहते, 
आत्म-संयत बन कर बड़ों के अनुशासन में शासित रहते । प्रमाद या भूल होने पर 
स्वयं की अन्तः-प्रेरणा से ही गुरु के निकट जा कर प्रायश्चित ग्रहण कर लेते । 


व्यवस्था की दृष्टि से भगवान महावीर के शासन में विनय-प्रमें को सर्वोपरि 
स्थान दिया गया । विनय-धर्म के दो रूप थे--शुद्ध आचार और सहज अनुशासन | 
आचार का निर्दोष पालन, तथा सतत जागरूकता भी विनय कहलाता ओर बड़ों 
के प्रति सम्मान, आदर एवं सेवाभाव पूर्ण व्यवहार करना भी विनय का दूसरा अग 
था । वास्तव में विनय का आचरण करने से ही शील-सदाचार की प्राप्ति होती है, 
ऐसा भगवान का मुख्य उपदेश था। उनके धर्म का मूल भी विनय थाधर--भस्स 
विणओ सूल ।” 


प्रभु के धर्म शासन में पूरवं-जीवन (गृहस्थ-जीवन) की जाति, पद, अधिकार 
एवं आयु को गौणता थी, मुख्यता थी साधना-जीवन की | साधना-जीवन की हृष्टि 

से अर्थात्‌ रत्नत्रय स्वीकार करके दीक्षा की हृष्टि से जो ज्येष्ठ होता, रत्नाधिक होता, 
(जो गुणों में श्रेष्ठ होता) वही ज्येष्ठ (बड़ा) कहलाता, उसे बाद के दीक्षित साधु 
वन्दना करते । चाहे वे पूर्व दीक्षित मुनि से क्षायु में बढ़े हों, अथवा किसी भी बड़े 
धराने से व उच्चपद से आये हों | वहां पर गुण (रत्नत्रय) की ज्येध्ठता का आधार 
था, न कि वय, अध्ययन, अधिकार आदि । इस व्यवस्था का बहुत बड़ा आध्यात्मिक 
लाभ यह था कि दीक्षित होनेवाला व्यक्ति पूर्व-जीवन के समस्त मदों (अहंकारों) 
एवं पूर्व संस्कारों से मक्त होकर एक सरल और सात्विकभावना के साथ दिव्य- 
साधक-जीवन में प्रवेश करता । श्रमण भगवान महावीर के श्रमण संघ में दीक्षित 
होने वाले व्यक्ति राजा, राजकुमार, ब्राह्मण, वणिक एवं शूद्र-चांडाल आदि सभी वर्गों 
के होते थे | किन्तु संघ में सब के साथ समता का व्यवहार किया जाता और रत्नत्रय 
की ज्येष्ठता को महत्व दिया जाता । ऐसे अनेक उदाहरण आगे प्रस्तुत होंगे--जब 
भगवान की पूर्व माता देवानन्दा दोक्षित होती हैं, तो उसे भी आर्या चन्दता के 
नेतृत्व में सोंपा जाता है। महारानी मृगावती (चन्दता की मौसी) भी आर्या चन्दन- 
बाला के नेतृत्व में आई । और हधर भगवान के दामाद राजकुमार जमालि तथा 
अन्य अनेक प्रमुख राजा भी गणधरों के नेतृत्व में चलते हैं। सम्भवतः कभी ऐसा 
प्रशश भी भगवान के समक्ष आया होगा कि हम पूर्व-जीवन में इतने उच्च-पद पर थे, 
अमुक कुल आदि के थे, तदनुसार यहाँ भी हमारा वैसा ही उच्च या योग्य स्थान रहना 
चाहिये | भगवान ने इसका हतना धुन्दर समाधान दिया कि जा।ति-मद के पूव्वसंस्कार 
सहज ही धुल गये । भगवान ने कहा--“'साप के शरीर पर केंचुली आती है तो वह 
भंधा हो जाता है, जब वह केंचुली से मुक्त हो जाता है तो देखने लगता है। उसी 
प्रकार मनुष्य के मन पर जब ग्रोत्र आदि की केचुली ढक जाती है, तो वह 
मद में अंधा हो जाता है, इस के (गोत्र, कुल जाति आदि का अहुंकार-पृर्ण-संस्कार) 
छूटने पर ही वह अपने को, अपने स्वरूप को देख पाता है ।*” इसके आगे भी प्रभु 
ते कहा--' ब्राह्मण, क्षत्रिय, उम्र पुत्र, लिच्छवि आदि कोई भी हो, जिसने धरबार का 
त्याग कर मुनिजीवन स्वीकार किया है, उसे पूर्व संस्कारों का गे क्‍यों करना 
चाहिये ? आखिर साधु बन कर जो दूसरों का दिया हुआ (माँगा हुआ) भोजन 
करता है, बह चाहे कोई हो, उसका अहंकार करना सर्वथा अयोग्य है १” 


इस प्रकार भगवान महावीर की संध-व्यवस्था में सबसे मस्य बात थी--- 
विनय । सरलता, समानता और पूर्व-संस्कारों की स्मृति से मक्त होकर प्रत्येक 





१ तयसं व जहाई से रय॑ं --सुद्रकृतांग ११२।२॥१९ 
२ मै पण्यइए परदतभोई  ---सुल्ककृतांग १।१३॥९० 

अ्रमण गुरु की आज्ञा एवं अनुशासन में चलता तथा स्वेच्छा से अपने नियमों का 
पालन करता । 


तोन श्रेणी क्‍ 
साधना की हृष्टि से भगवान के धर्मंसंघ में तीन प्रकार के साधक थे । 
१ प्रत्येकबुद्ध--जो प्रारम्भ में ही संघीय मर्यादा से मुक्त रहकर साधना 


करते रहते , 
२ स्थविरकल्पी--जो संघीय मर्यादा एवं अनुशासन में रह कर साधना 
करते । 


३ जिनकल्पी--जो विशिष्ट साधना पद्धति अपना कर संधीय मर्यादा से 
मुक्त होकर तपश्चरण आदि करते । 


प्रत्येकबुद्ध एवं जिनकल्पी स्वतन्त्र बिहारी होते थे इसलिये उनके लिये 
किसी अनुशासक की अपेक्षा ही नहीं थी। स्थविरकल्पी संध में रह कर एक पद्धति 
के अनुसार. एक व्यवस्था के अनुसार जीवनयापन करते थे अतः उनके लिये सात 
विभिन्न पदों की व्यवस्था भी थी-- 


१ आचाये (आचार की विधि सिखाने वाले) 

२ उपाध्याय (श्रुत का अभ्यास कराने वाले) 

३ स्थविर (वय, दीक्षा एवं श्रूत से अधिक अनुभवी) 

४ प्रवर्तक (आज्ञा अनुशासन की प्रवृत्ति कराने वाले) 

६ गणी (गण की व्यवस्था का संचालन करने वाले) 

२ गणधर (गण का सम्पूर्ण उत्तरदायी) 

७ गणावनछेदक (संघ की संग्रह-निग्रह आदि व्यवस्था के विशेषज्ञ) 


ये संघीय जीवन में शिक्षा, साधना, आचार-मर्यादा, सेवा, धर्मे-प्रचार, 
विहार आदि विभिन्न व्यवस्थाओं को संभालते थे । अश्चयं की बात तो यह है कि 
इतनी सुन्दर और विशाल संधीय व्यवस्था का मूल आधार अनुशासन और वह भी 
स्वप्नेरित आत्मानुशासन अर्थात्‌ स्व-अनुशासन था। संघ की इस प्रकार की समा- 
चारी में एक समाचारी है--इच्छाकार | इसे हम इच्छायोग कह सकते हैं। कोई 
श्रमण से कुछ सेवा लेते या आदेश देते तो उसके पूर्व कहते - “आपकी इच्छा हो तो 
यह कार्य करें |” 


सेवा करते वाला, या आदेश का पालन करने वाला भ्रमण भी यह नहीं 

समझता कि मुझे ऐसा करना पड़ रहा है, किन्तु प्रसन्नता और आत्मीयभाव के साथ 
यह कहता “इच्छामि ण॑ भंते ! भंते ! मैं आपकी सेवा करना चाहता हूं ।” 


अनुशासन के नाम पर व्यक्ति की इच्छा, भावना या स्वतन्त्रता की हत्या 
वहाँ नहीं होती थी । तभी तो हम भगवान महावीर के धरंसंघ को आध्यात्मिक 


अनुशासन का (आत्मानुशासन) का एक विकसित और सर्वोत्कृष्ट आदर्श मान 
सकते हैं । 


जन-जन को बोधिदान 
[ १. सेधकुमार को बोधिदान ] 


तीर्थंकर महावीर ने गणतन्त्र-पद्धति पर विशाल धनसंघ की स्थापना करके 
उस युग में एक विस्मयजनक उदाहरण प्रस्तुत किया था। लोगों की आम धारणा 
थी कि जैसे सिंह वन में अकेला स्वेच्छापूर्वक विहार करता है, वैसे ही साधक अकेले 
स्वेच्छया भ्रमणशील होते हैं। सिंहों का समूह नहीं होता, साधकों का संघ नहीं 
होता । वैदिक परम्परा के हजारों तापस व संन्यासी उस युग में विद्यमान थे, किन्तु 
किसी ने संघ की विधिवत्‌ स्थापना की हो, ऐसा उल्लेख नहीं मिलता । गौर तो 
क्या, तीथंकर पाश्वंनाथ की परम्परा के भी अनेक श्रमण विविध समूहों में इतस्ततः 
जनपदों में विचरते थे, किन्तु उनका भी कोई सुव्यवस्थित एक संध नहीं था। इस 
दृष्टि से भगवान्‌ महावीर द्वारा धर्मंसंघ की स्थापना जनता की हृष्टि में एक अद्भुत 
और नई घटना थी। साथ ही उसकी विनयप्रधान एवं आत्मानुशासन की आधारभूमि 
लोगों में और भी आश्चयंजनक थी । उस धर्मसंघ में जब स्त्रियों को भी पुरुषों के 
समान स्थान, सम्मान ओर ज्ञान का अधिकार मिला, तो संभवत: युग-चेतना में एक 
नई क्रान्ति मच गई होगी । आर्या चन्दनवाला के नेतृत्व में जब अनेक राजनरानियाँ, 
राजकुमारियाँ और सदगृहणियाँ दीक्षित होकर आत्म-साधना के कठोर मागे पर 
अग्रसर होने लगीं तो चारों ओर सहज ही एक नया वातावरण बना, नारी जाति में 
ही नहीं, किन्तु पुरुष वर्ग में भी तीथंकर महावीर के इस समता-मूलक शासन को ओर 


आकर्षण बढ़ा, आत्म-साधना की भावना प्रशर होने लगो और वे इस ओर खिचे-लिचे 
आने लगे । 


घर्म-संध की स्थापना करके भगवान महावीर ते सर्वप्रथम राजगृह की ओर 
प्रस्थान किया । 

राजगृह के बाहर गुणशिलक चेत्य था, भगवान महावीर अपने विशाल ध्मे- 
संघ के साथ वहीं आकर ठहरे | ग्यारह मृधंन्य ब्राह्मण विद्वानों की श्रमण नेता के 
चरणों में दीक्षा और आर्या चन्दनवाला की प्रव्रज्या जैसी आश्चयंजनक घटनाओं से 
तब तक अंग-मगध की जन-चेतना में जिज्ञासा और धर्म-जागृति की लहर फैल चुकी 
थी। भगवान्‌ महावीर के राजगृह में आगमन की सूचना बिजलो की भाँति सर्वत्र 
फैल गई । उनके दर्शनों के लिये जन-प्रवाह उमड़ पड़ा । महाराज श्र णिक, रानो 
चेलणा भी विशाल राजपरिवार के साथ प्रभु के दशंन करने गये । 


राजा श्रेणिक का एक अत्यन्त प्रिय एवं प्रतिभाशाली पुत्र था--मेघकुमार । 
मेघकुमार ने भी जब भगवान्‌ महावीर के आगमन का संवाद सुना तो उसे उत्कंठा 
हुई - जिशासा जगी । मन में कुछ कुतूहल भी हुआ--महावीर कौन हैं ? ऐसा क्या 
आकर्षण है उनमें ? क्यों यह जनसमूह उनके दर्शनों के लिये उमड़ रहा है? इस 
प्रकार जिज्ञासा की लहरें उसके मानस-सागर को आलोडित करने लगीं। वह इस 
उत्कंठा के प्रवाह को रोक नहीं सका । अपने रथ में बैठकर सीधा गुणशिलक चेत्य 
की ओर पहुंचा । वहां देखा, पहले से ही महाराज श्रेणिक, महारानी माता धारणी, 
चेलणा, अभयकुमार तथा राजगृह के हजारों श्रंष्ठी, सामन्‍्त और साधारण नागरिक 
उपस्थित हैं। मेघकुमार को सबसे विचित्र बात लगी--भगवान्‌ के इस दरबार 
(समवत्रण) में सब समान आसन पर बंठे हैं। चाहे देवया देवेन्द्र हैं, सम्राद हैं, 
महारानी हैं या अति साधारण प्रजाजन । सव्वत्र समता का साम्राज्य है, समानता 
का वातावरण है। समानता की इस नई सृष्टि ने मेघकुमार के मन को प्रभावित कर 
दिया, महावीर की दिव्य चेतना के प्रति आक्रृष्ट कर दिया । उप्ते अनुभूति हुई-- 
यहाँ कुछ नवीन है, अब तक जो नहीं सुना, नहों देखा--वह यहां उपलब्ध है । मेघ- 
कुमार विनयपूर्वक अभिवादन करके प्रभु के समक्ष बेठ गया और ध्यानपूर्वक तन्‍्मयता 
के साथ उनकी वाणी सुनने लगा। 


भगवान्‌ महावीर की वाणी में अनुभूति की सहज गज थी, सत्य का चुम्ब- 
कीय नाद था। मानव-जीवन की महत्ता, उपयोगिता और उसे सफल बनाने की 
कला का सरल हुदयग्राही विश्लेषण सुनकर मेघकुमार की अन्तश्चेतना जागृत हो 
गई। भोगासक्ति से विरक्ति की ओर मुड़ गया उसका अन्त:करण । देशना का क्रम 
समाप्त होते ही वह प्रभु महावीर के चरणों में आकर भाव-विभोर मुद्रा में विनत 
हो गया--“प्रमो ! आपने जीवन का चरम सत्य उद्घाटित कर दिया | जन्म-जन्म 
से मेरी सोई आत्मा जाग उठी, मैं आपके चरणों में दीक्षित होकर साधना के इस 

महापथ पर बढ़ना चाहता हूं और पाना चाहता हूँ उस अक्षय, अनन्त आनन्द को, 
जिस आनन्द को, 'जिस आत्मवैभव को काल का क्रर प्रवाह कभी लुप्त नहीं कर 
सकता |” 


मेघकुमार की अनरजागृति में जो वेग था, उसकी भावना में जो तीब्ता 
थी, प्रभु महावीर ने उसका स्वागत किया--“देवानुप्रिय | जिस मार्ग का अनुसरण क रने 
से तुम्हारी आत्मा को सुख की प्राप्ति हो, उस का में विलम्ब मत करो ।* 


प्रभु की स्वीकृति पाकर मेघकुमार अपने माता-पिता के पास पहुंचा | प्रभु 
की वाणी की दिव्यता, आत्म-जागृति की प्रेरणा और संसार ध्याग कर श्रमण बनने 
की भावना--एक ही सांस में उसने व्यक्त कर डाली | राजकुमार मेघ की बातें 
सुनते ही महाराज श्र णिक दिरमृढ़-से रह गये, रानी धारिणी मर्माहृत-सी हो गई-- 
दोनों की आंदों में अश्र -प्रवाह उमड़ पड़ा। मोह, मोह को बाँधता है, निर्मोह को मोह 
का तीव्रबंधन भी जकड़ कर नहीं रख सकता | माता-पिता का स्नेह, वात्सल्य और 
मोह - मेधकुमार को रोक नहीं सके । राज-वेभव का प्रलोभन और यौवन-सुख की 
लालसा तो उसे धूल से भी असार लगने लगी | श्रंणिक और धारिणी के अनेक तकं- 
वितकक से जब मेघकुमार की भाव-चेतना रुद्ध नहो-ं हो सकी तो हारकर घारिणी ने 
एक आधशछिरी प्रस्ताव रखा---' बेटा मेघ ! तुम मेरे अत्यन्त प्रिय पुत्र हो, आंखों के 


तारे और कलेजे की कोर हो, मेरी सब बातें ठुकराते जा रहे हो, तो एक आखिरी 
बात तो मान लो, कुछ तो मेरा मन रखो ।” 


मेघ--'माँ ! क्या चाहती हो तुम ? मैं श्रमण बनूगा, अपने निश्चय को 
कभी नहीं बदल सकता, बाकी जैसा तुम चाहोगी वैसा करूँगा /” घारिणी की आँखें 
बरस पड़ीं । जो बात कहना चाहती थी, उसे तो पहले ही उसने काट दिया । भरे दिल 
से उसने कहा--“लैर ! मैं तुम्हें राजसिहासन पर बैठा देखना चाहती हूं, भले ही 
एकदिन के लिए । राजरानी का गौरव मुझे प्राप्त है, पर मैं तुम-जैसे सुयोग्य पुत्र को 
पाकर ' राजमाता' का गौरवपूर्ण सम्बोधन भी सुनना चाहती हूं ।” 


“माताजी | ठीक है ! मैं आपकी आशा का पालन करूँगा सिर्फ एक दिन 
के लिए मगध के राजसिहासन पर बैटना मुझे स्वीकार है।” मेघकुमार ने विनम्रता 
से कहा, पर उसके हर शब्द में हृढ़ता ओर विरक्ति की गज थी । 

रानी के प्रस्तावानुतार महाराज श्रणिक ने मेघकुमार का राश्याभिषेक्त 
किया, एकदिन के लिये पूरे राज्य में मेघकुमार के शासन की उद्धोषणा कर दी 


१ अहासुद्ट देवाणृप्पिया ! मा पड़िबंध करेह ! 

गई । महाराज श्रेणिक स्वयं मेघकुमार के समक्ष उपस्थित होकर बोले--“मेघ- 
कुमार ! राजकीय घोषणा के अनुसार मैं श्रेणिक, तुम्हारा मगधपति के रूप में अभि- 
वादन करता हूं, आदेश दो, मैं तुम्हारे लिए क्या करूँ ?” मगध के सिहासन पर 
बैठकर भी मेघकुमार आत्म-सिहासन से दूर नहीं हटा । राज्यसत्ता पाकर भी वह 
आत्मतत्ता से विरमृत नहीं हुआ था । श्र णिक के प्रश्न के उत्तर में उसने बड़ी हृढ़ता 
और निस्पृहता के साथ कहा -- “पिताजी ! आप मेरे लिए कुछ करना ही चाहते हैं 


तो मेरे दीक्षा-महोत्सव की तैयारी कीजिये। मैं कल प्रातः ही दीक्षित होना 
चाहता हूं । 


मेघ का उत्तर सुनकर श्रेणिक अवक रह गये | मेष की आत्म-जागृति 
कितनी प्रखर है, उसकी विरक्ति कितनी तीब्र है-- यह उसके प्रत्येक शब्द से ध्वनित 
हो रहा था । 


एक दिन का राज्य स्वीकार कर मेघकुमार ने यह स्पष्ट कर दिया कि यह 
जीवन भी एक दिन का राज्य है, इस राज्य-प्राप्ति की सफलता वैभव-भोग में नहीं, 
किन्तु सुखद भविष्य के निर्माण में है, अपने उच्चसंकल्पों को साकार करने में है। 
मेघ ने वही किया | दूसरे दित संसार के समस्त भोग व ऐश्वर्य का त्याग कर वह 
भगवान महावीर के चरणों में पहुंचा ओर अनगार बन गया। 


भगवान्‌ महावीर का शासन, समता का शासन था। समताधर्म ही उनके 
जीवन का मूलमन्त्र था, और यही मृलमन्त्र वे अपने शिष्यों को देते थे। चाहे कोई 
राज-पुत्र हो, या रजक-पुत्र । दीक्षित होने के पश्चात्‌ वह पूर्व-जीवन के सम्बन्धों को 
भुला देता था । पृव॑-संस्कारों से मुक्त हो, रत्नत्रय की ज्येष्ठता के आधार पर ही 
वहाँ का समस्त व्यवहार चलता था। 


मेघकुमार दीक्षित हो गया, दिन जागरण में बीता, रात को सोने का समय 
हुआ । अन्तर दृष्टि से भले ही श्रमण सदा जागृत रहता हो, पर शरीर की सहजवृत्ति 
के अनुसार नींद भी लेता है। भगवान महावीर के पास जितने श्रमण थे वे सभी 
अपने-अपने दीक्षाक्रम (पर्याय-ज्येष्ठता) के अनुसार अपनी शब्या लगाने लगे। मेघ- 
मुनि सबसे लघु थे, उनका आखिरी क्रम था, अतः सोने का स्थान भी उन्हें सबसे 
अन्त में द्वार के पास में ही मिला । उसी द्वार से रात्रि में लधुशंका अःदि निबारणा् 
. मुनियों का आगमन तथा ध्यान आदि के लिये बाहर आता-जाना रहा । 


आते-जाते श्रमणों के पैरों की आहट से मेध की तींद उचट गई, कभी-कभी 
अन्धकार में कुछ दिखाई न पड़ने के कारण मेघ के हाथ-पैर को श्रमणों के पांवों का 

आधात भी लग जाता | मेघ को इस निद्रा-विक्षेप और पदाघात से बड़ी खिन्नता 
अनुभव हुई। आज दीक्षा की प्रथमरात्रि में ही यह अपशकुन ! आज ही सिर म्‌ ढाया 
और आज ही ओले पड़े । मेघकुमार का मन व्यथा से भर गया। आँखों की नींद 
उड़ गई, वह जगता रहा, पर अन्तश्चेतना मूच्छित होने लग गई। उसकी चेतना पूर्व- 
जीवन की स्मृतियों में खो गई, आत्म-चेतना विस्मृति में डूब गई । वह सोचने लगा-- 
“मैं जब राजकुमार था, तो सब लोग मेरा आदर करते थे, आज यहाँ भयंकर अनादर 
हो रहा है। मैं मलमल की कोमल शय्या पर सोता था--भाज एक ही वस्त्र बिछा- 
कर कठोर भूमि पर सोना पड़ा है। तब मैं कितनी शान्ति से सोता था, मेरा शयन- 
कक्ष कितना मनोहर, विशाल, शान्त और सुखद था। आज रात में कितनी अशान्ति 
है ? सोने का यह स्थान कितना छोटा, प्िफं ढाई गज भर । कितना भीड़भरा, संकुल 
और आखिर में, सबके पैरों की ठोकरें खानी पड़ रही हैं। यह श्रमण-जीवन तो 
बड़ा ही रूखा, नीरस, कष्टमय और उपेक्षित-सा जीवन है| मैं जीवनभर कैसे इन 
कठोर नियमों को निभा सक्‌ गा--कंसे हमेशा रातभर जागता रहूंगा और दिनभर 
भी । बाप रे ! मुझ से नहीं चल सकेगा, यह निरन्तर जागरण ! जब सुथ से सोने 
को भी नहीं मिला तो मैं क्या खाक साधना करूँगा, क्या स्वाध्याय और अध्ययन 
करू गा ?“-- पूर्व-संस्कारों की स्मृति ने मेध को आत्म-विस्मृति के गत में डबो 
दिया । उसकी बाह्य जागृति ने आत्मा पर सुषुष्ति का आवरण डाल दिया। वह 
रातभर जागता रहा । पर उसकी आत्मा सो रही थी, विकल्प उठते गये, संकल्प 
डूबते चले गये ! उसने निश्चय कर लिया- “चाहे कुछ भी हो, मैं प्रातः:काल भगवान्‌ 
महावीर से अनुमति लेकर पुन: अपने घर लौट जाऊंगा ।” 


मानसिक व्यया ओर विकल्पों के भंवर में ड्बते-उतराते जैसे-तैसे रात्रि 
व्यतीत की । सूयंदिय के समय वह भगवान्‌ महावीर के चरणों में उपस्थित हुआ । 


अन्तर्‌द्रष्टा प्रभु ने कहहा--'मेघ ! कल तुम्हारा मुश्च प्रसन्नता से दीप्त था, 
आज चिन्ता से म्लान हो रहा है। कल तुम्हारी आँखों में आत्मजागृति का तेज था, 
आज विस्मृति की निद्रा व ऊध छाई हुई है। तुम्हारी ऊध्वंमुखी चेतना का प्रवाह 
आज अधोमुसखी हो रहा है--तुम विकल्पों के जाल में फंस गये हो। कल तुमने 
उत्साह के साथ विजय के लिये चरण बढ़ाया था, आज क्षणिक कष्ट से पीड़ित हो- 
कर वापस लौट जाना बाहते हो ? क्या यह ठीक है ?” 


“प्रभो ! आप सत्य कह रहे हैं? रात्रि में सचमुच ही मेरी मनोदशा बदल 
गई है। श्रमण-जीवन की कप्टसाध्य चर्या मेरे लिये दुःशक्य है प्रभु !” 


"मेष ! तुम भूल रहे हो। एक तुच्छ ओर क्षणिक वेदना ने तुम्हारे चैतन्य- 

दीप को आवृत कर दिया । तुम अंधकार में भटक गये ? स्मरण करो अपने अतीत 
को । अज्ञान-दशा में, पशुन्‍योनि में सहिष्णुता और तितिक्षा का जो महान संकल्प 
तुमने किया था, उससे तुम मानव बने, और आज मानव बनकर तुम कलीवता के 
शिकार हो रहे हो ?” | 


“भंते | मैं कुछ समझ नहीं पा रहा हूं । कृषपा इस रहस्य का स्पष्ट उद्‌- 
घाटन कीजिये'---मेघ के मन में जिज्ञासा के अंकुर फूटने लगे । 


भगवान्‌ ने कहा--“मेघ ! मैं तुम्हें सुदूर अतीत में ले चलता हूं। अतीत की 
स्मृति तुम्हारी सुषुष्ति को तोड़ सकेगी, तुम्हारी चेतना का दीप पुन: प्रज्वलित कर 
सकेगी । तीसरे जन्म में तुम एक सुन्दर विशालकाय हाथी थे। बैताढ्य पर्वत की 
उपत्यकाओं में स्वेच्छा-विहार करते थे | एक बार ग्रीष्म-ऋतु में वन में आग लग 
गई । तेज हवा के वेग के साथ कुछ ही क्षणों में अग्नि की लपेट समूचे वन-्रदेश में 
छा गई । अरण्य के पशु भयाकुल हो इधर-उधर दौड़ने लगे, तुम भी जान बचाने के 
लिए दौड़े । तुम्हारा यूथ आगे निकल गया, तुम बूढ़े थे, पीछे रह गये, दिशामूढ़ होकर 
इधर-उधर भटकने लगे | भयंकर गर्मी के कारण तुम्हें प्यास सताने लगी । पानी 
की खोज में तुम दूर जा निकले, एक सरोवर दिखाई दिया। तुम पानी पीने के लिए 
सरोवर में घुसे, सरोवर में पानी कम था। तुम दलदल में फेस गये । ज्यों-ज्यों उस 
दलदल से निकलने का प्रयत्न करने लगे (्यों-त्यों और गहरे धेंसते चले गये। 


“उस समय एक युवा हाथी उधर भाया। वह तुम्हारे ही यूथ का था, तुमने 
उसे दंत-प्रहारों से घायल करके निकाला था । तुम्हें देखते ही उसके मन में क्रोध 
और द्व ष का उफान आ गया | बदला लेने का यह स्वणिम अवसर उसके हाथ 
लगा था । उसने दंत-प्रहारों से तुम्हें घायल किया, स्थान-स्थान पर प्रहार कर घाव 
कर दिये--तुम पीड़ा से कराहने लग गये । वह युवा हाथी अपना बदला लेकर 
चला गया । तुम सात दिन तक उसी दलदल में फंसे पीड़ा से कराहते रहे । आखिर 
वहीं तुम्हारी मृत्यु हुईं। वहाँ से मरकर विध्यपरवंत की तलहूटी में पुनः तुम हाथी 
बने । मेर-सा विशाल शरीर और प्रखर तेजस्विता से तुम समूचे हस्तिमण्डल के 
तायक बन गये । वनचरों ने तुम्हारा नाम रखा 'मेरुप्रभ' । 

“एक बार अकस्मात्‌ उस वन-प्रांतर में दावानल भड़क उठा | घू-धू कर 
अग्निज्वालाएं उछलने लगीं। तुम अपने यूथ के साथ दूर जगल में भाग गये । इस 
दावानल ने तुम्हारे मन में एक विचित्र कंपन पैदा कर दिया। इस आकस्मिक 
आघात से तुम्हारे अतीत की स्मृति का बन्द द्वार खुल गया । तुम्हें जाति-स्मृति हो 
गई, बेताढय-वन में लगे दावानल का रोमांचक हृश्य साकार हो गया । 

“कुछ समय बाद दावानल शान्त हुआ | अतीत की स्मृति से तुमने लाभ 
उठाया, भविष्य को निरापद बनाने के लिए तुम समूचे हस्ति-परिवार के साथ एक 
विशाल हस्तिमण्डल बनाने में जुट गये । तुमने दूर-दूर तक के वृक्ष-वनस्पति उखाड़ 


कर साफ कर दिये । तुम निर्मय हो गये कि अब कभी वन में दावानल लगे भी तो 
उसकी आँच तुम तक नहीं पहुंच सकेगी । 


“कुछ समय बाद पुन: वन में आग भड़क उठी । तुम सावधान थे ही, शोध्र 
ही अपने यूथ के साथ उस मण्डल में आ गये । वन के छोटे-मोटे अप्ख्य पशु-प्राणी 
भाग-भाग कर उसी मण्डल में आकर आश्रय लेने लगे। तुमने भी उद्यरतापूर्वक 
सत्रको आश्रय दिया | संकट के समय सब अपना वैर भूल गये । सिंह और हिरन, 
लोमड़ी और खरगोश, साँप और नेवले यों परस्पर जन्मजात शत्र जीव भी अपनी- 
अपनी जान लेकर यहाँ आकर एक साथ बैठ गये । मण्डल खचाखच भर गया, पैर 
रखने को भी खाली स्थान नहीं रहा | उस समय शरीर खुजलाने के लिये तुमने पैर 
ऊँचा उठाया। वापस जब पैर को नीचे रखने लगे तो तुमने देखा--उस खाली स्थान 
में एक खरगोश आकर दुबका बंठा है। तुम्हारे मन में अनुकम्पा की लहर उठी, 
करुणा की धारा उमड़ी, अगर मैंने पैर रख दिया तो इस नन्‍्हीं-सी जान का कचूमर 
निकल जायेगा। अनुकम्पा से द्रवित हो तुमने अपना एक पैर ऊपर ही रोके रखा 
और तीन पैर पर ही खड़े रहे । 


“दो दिन-रात बीत गये । तीसरे दिन दावानल शाल्त हुआ | वनचर पशु 
मण्डल से निकलकर जाने लगे, खरगोश भी वहाँ से निक्रला, स्थान खाली होते पर 
तुमने पैर पृथ्वी पर रखना चाहा। जैसे ही पैर नीचे किया, तुम अपना सन्तुलन 
नहीं संभाल सके, जंसे बिजली के आघात से रजतगिरि का शिखर टूट पड़ा हो, 
बसे ही तुम तत्क्षण धराशायी हो गये। बेदना के उन भयानक क्षणों में भी तुम 
अपने को शान्त करने का प्रयत्न कर रहे थे | तुम अपने आप में प्रसन्नता का अनु- 
भव कर रहे थे कि अपना बलिदान करके भी मैंने एक जीव की रक्षा की है। 
उस अनुकम्पाजनित प्रसन्नतानुभूति के कारण तुम मृत्यु के क्षण में भी शान्त 
थे, शान्ति की अनुभूति के साथ प्राण-त्याग कर तुम यहाँ मगधपति श्रेणिक के पुत्र 
एवं धारिणी देवी के आत्मज बने हो ।* 


भगवान महावीर की वाणों सुनते-सुनते मेघ के सामने पृ्वंभव की घटनाएँ 
साकार हो गईं। उसकी स्मृति में घटनाएँ छविमान-सी हो उठीं--वह अपने चितन 
में गहरा लीन हो गया । तभी प्रभु ने उद्बोधित करते हुये कहा--मेथ ! तियँच- 
योनि में जब तुम्हें त सम्यगृदशंन प्राप्त था, न श्ञान-चेतना इतनी विकसित थी और 

न गुरु का सान्निष्य ही उनलब्ध था, तब तुमने एक नतन्‍हें-से खरगोश के लिए इतना कष्ट 
सहन किया, तीज पीड़ा को पीड़ा नहों मानकर अहिसा-करुणा एवं समभाव की मुदित 
धारा में बह गये थे और आज मनुष्य हो, प्तम्पगृदशन प्राप्त किया है, ज्ञान-चेतना का 
द्वार उन्मुक्त हुआ है । सद्ध्मं की ज्योति-शिब्वा तुम्हारे सामने प्रश्वलित है, बल, 
वीये, पराक्रम और विवेक का सुयोग मिला है और महान्‌ उदात्त संकल्प के साथ 
कष्टों से जूझने को निकल पड़े हो, तो एक रात के क्षद्व कष्ट ने ही तुम्हें कँसे विच- 
लित कर दिया ? ज्ञान का प्रभाकर सूर्य उदित होते हुये भी अज्ञान और अधेर्य भरी 
अंधियारी ने कैसे तुम्हें दिग्मढ़ बना दिया ? तुम थोड़े से कष्ट से कैसे विचलित 
हो गये ? श्रमणों की थोडी-सी उपेक्ना तुम्हारे जेसे बीरों के लिये शिर:शल बन गई ? 
मेघ, प्रबुद्ध हो जाओ ।” 


मेष की स्मृति पर से अतीत का पर्दा उठ गया। जाति-स्मरण हुआ और 
उसने देखा--अपने अतीत जीवन को । वह स्तब्ध रह गया, उसके रोम उत्कंठित हो 
गये, प्रस्तर-प्रतिमा की भाँति वह शान्त, मौन, निश्चेष्ट खड़ा रहा । दो क्षण बाद ही 
जैसे चेतना लौट आई हो, उसका मन प्रशान्‍्त हो गया, व्याकुलता का कोहरा छट गया, 
और स्वस्थता का प्रकाश जगमगा उठा, वह हृदय की असीम श्रद्धा के साथ, अविचल 
संकल्प के साथ प्रभु महावीर के चरणों में विनत हो गया--''प्रभो | मेरी स्मृति 
जागृत हो गई, मेरी चेतना के आवरण दूर हट गये, मैं अपनी भूल और प्रमाद पर, 
अपनी विस्मृति पर पश्चात्ताप करता हूं और भविष्य के लिये अपने शरोर को 
(आँखों को छोड़कर) सर्वास्मना आपको समर्तित करता हूं, समस्त श्रमणों की सेवा के 
लिये, यह तन, मन और जीवन अब आपके द्वारा निर्दिष्ट पथ पर बढ़ता रहेगा, 
अविचल ! अकम्पित !” 


मेघकुमार के टूटते हुए संकल्पों की, लुप्त होती ज्ञान-चेतना की भगवान्‌ 
महावीर ने जो मनोवैज्ञानिक चिकित्सा की, अंधकार में भटकते हुए को जो बोधिदान 
दिया, वह उनकी उपदेशशली का एक्र उत्कृष्टाम उदाहरण है । 


नंदीषेण का पुनर्जागरण 


गिरते हुए मनोबल को ऊंचा उठानां, पतित आत्मा में भी पवित्र संकल्प 
जगाना और प्रमाद एवं आत्मविस्मृति में डबते हुए साधक को जागृति का संबल देकर 
वात्सल्य भरा उदबोधन देना भगवान महावीर की जीवन-हृष्टि का एक उदात्त रूप 
है. जो नंदीषेण की घटना से हमारे समक्ष उजागर होता है | 


नंदीषेण भी महाराज श्रेणिक का पुत्र था। वह गज-क्रीड़ा का विशेष रसिया 

था। सेचनक हाथी को जंगल से पकड़ कर श्रे णिक की हस्तिशाला में लाना नंदिषेण 
की गज-कला का ही एक अद्भुत चमत्कार माना जाता है। यह बचपन से ही वैभव- 
विलास में पला था, फिर महाराज श्र णिक का विशेष स्नेहभाजन होने के कारण सुख- 
भोग के अपार साधन उसके लिये पद-पद पर फूलों की भाँति बिछे रहते थे । भगवान्‌ 
महावीर जब राजगृह में आये और मेघक्षुमार ने प्रव्रज्या ग्रहण की तो, एक दिव्य 
प्रे रणा नंदीषेण के हृदय में भी उमड़ी, वह भी राज्य सुख-वैभव का त्याग कर साधना 
के कठिन पथ पर बढ़ने को आतुर हो गया । महाराज श्रेणिक ने और नंदीषेण के 
अनेक दृष्ट मित्रों ने उसे बहुत रोका, टोका --““नंदीषेण ! तुम्हारे जेसा रसिक और 
भोगप्रिय राजकुमार एक ही दिन में, नहीं, कुछ ही क्षणों में वैराग्य धारण करने का 
कठोर निश्चय कर इस पथ पर बढ़ सक्रता है, यह बात स्पष्ट देखते हुए भी मन को 
अविश्वसनीय-सी लगती है। तुम अभी रुको, मन को साधो | मेध का अनुसरण भले 
तुम कैसे करोगे ? उसकी वृत्तियाँ प्रशान्त थीं । तुम्हारी वृत्तियों में अभी भोगविलास 
का ज्वार है, कुछ दित और रुको ।' 


नंदीषेण के मन में वेराग्य की तीव्र लहर उठी थी, श्रमण बनने का तीव्र 
संकल्प जगा था। उसने कहा--“मैं तप व ध्यान के द्वारा स्वभाव और संस्कार को 
बदल डालूगा ।” इसी विश्वास पर उसने सबकी सुती-अनसुनी कर दी और भगवान 
महावीर के पास जाकर दीक्षित हो गया। 


दीक्षित होने के बाद भी नंदीघेण के मन में एक खटक थी कि मित्रों ने टोका 
था--“ तुम्हारी वृत्तियों में ज्वार है ***'“ संस्कारों में अनुराग है '*'-*-। अतः कहीं यंह 
उ्वार और अनुराग उसे उन्माग्ग में बहा न दें ।” नंदीषेण ने इन रागानुबंधि वृत्तियों 
को क्षीण करने के लिये कठोर तपश्चरण प्रारम्भ कर दिया, जब कभी मन में वासना 
का वेग प्रबल हो जाता तो वह लम्बे उपवास कर उसे दबाने का प्रयास करते | 
चिलचिलाती धृप में बैठकर आतापना लेते, कड़कड़ाती सर्दी में वस्त्र उतार कर खडे 
हो जाते । विकट तप और अनेक परीषहों को सहन करते हुए वे साधना के उत्कृष्ट 
पथ पर निरन्तर बढ़ते चले गये। तपः:साधना के दिव्य प्रभाव से अनेक प्रकार की 
चमत्कारी शक्तियाँ (लब्धियाँ) भी उन्हें प्राप्त हो गई । 


एक बार छट्ठ तप (दो दिन का उपयास) का पारणा लेने भिक्षार्थ पयंटन 
करते हुए मुनि नंदीषेण नगर की एक प्रमुख गणिका के प्रासाद में पहुंच गये । द्वार 
में प्रविष्ट होते ही मुनि ने कहा--'धर्मलाभ' । 

एक कृशकाय तपस्‍्वी श्रमण, “धर्मंलाभ' का उद्धोष करता हुआ गणिका के 
घर में प्रवेश कर रहा है, यह देख सभी दर्शकों को बड़ा आश्चयं हुआ | गणिका भी 

नंदीबेण को देखकर उपहास के स्वर में बोली--महाराज” ! हमें तो घर्मलाभ नहीं, 
अर्थलाम चाहिये। धमंलाभ करना हो तो किसी बनिये के धर में जाइये--गणिका के 
घर में तो पहले अर्थशाभ' दिया जाता है--” गणिका की हँसी में एक कड्‌ आ तीखा- 
पन था, जिसने मुनि के सरल मन को बींघ डाला । 


उसके उपहास ने मुनि की सुप्त अस्मिता को जगा दिया। यह तुच्छ गणिका 
मुझे दीन-हीन भिखमंगा समझ रही है, इसे पता नहीं, मैं महाराज श्रेणिक का पुत्र 
हूँ । महान ऋद्धि-सम्पन्न तपस्वी हूं ! मुनि आवेश में आ गये। उन्होंने अपने तपोबल 
का चमत्कार दिखाने हेतु एक हाथ आकाश की ओर उठाया--बस, देखते-ही- 
देखते आँगन में रत्नों का ढेर लग गया। “बस मिल गया अर्थलाभ ?* मुनि ने कहा । 


गणिका स्तब्ध रह गई, तपस्वी की दिव्य तपः:ऋद्धि देखकर वह क्षण भर के 
लिये संभ्रमित-सी हो गई । 


नंदीषेण बिना भिक्षा लिये लौटने लगे, गणिका हाव-माव करती हुई रास्ता 
रोककर खड़ी हो गई--“महाराज ! यह रत्नों का ढेर लगा कर अब आप कहाँ जा 
रहे हैं? धर्मलाभ से अर्थशाभ किया तो अब अर्थलाभ से प्राप्त भोगलाभ को भी 
प्राप्त कीजिये। मैं आपकी चरण-सेविकरा सर्वात्मना समर्पित हुं-- मेरा सुकुमार सौन्दर्य 
आपके अमृत तनस्पर्श को पाकर कृत्य-कृत्य हो जायेगा। प्राणेश्वर ! मेरे प्रणयाकुल 
हृदय को लात मार अब आप नहीं जा सकते”--गणिका ने कामाकुल भुजाएं फैला 
कर मुनि का मार्ग रोक दिया | ऐसा लग रहा था मानो -उसकी माँसल भुजाओं से 
वासना की ज्वालाए' निकल-निकल कर वंराग्य के हिमाद्वि को पिघलाने का प्रयत्न 


कर रही हों | 


एक दिन जो वासना का ज्वार, मोह का संस्कार कठोर तपश्चरण से आवृत्त 
हो गया था, आग राख से ढक गई थी, विरक्ति की शीतल लहरों से वासना का साँप 
ठिदुर कर मछित हो गया था, मगर आज एक अहंकारोह्ीप्त तेज से आग पुनः प्रज्व- 
लित हो उठी, मूछित साँप मोहाकुल वातावरण की ऊष्मा से पुनः फु फकारने लग गया, 
मुनि नंदीषंण गणिका के स्नेहपाश में फेंस गये । धर्मंलाभ कहकर आने वाला तपस्वी 
अधथंलाभ' में अटका, 'अथंलाभ” से 'भोगलाभ' के दलदल में फेसा और अन्त में अलाभ 
की खाई में गिर गया और सब कुछ हार गया । 

रात्रि के धने अन्धकार में नन्‍हें-से जुगन्‌ का टिमटिमाना भले ही कोई महत्व 

न रखता हो, पर कभी-कभी प्रकाश की वह क्षीण रेखा भी दिव्यज्याति-शिखा का 

काम कर देती है। नन्‍दीषेण गणिका के मोह-जाल में फेसकर भी एक संकल्प के 
सहारे अपने वैराग्य और श्रमणत्व की स्मृति को सजीव बनाये हुए थे। उन्होंने 
संकल्प लिया--मैं प्रतिदिन कम-से-कम दस मनुष्यों को प्रतिबोध देकर ही मुह 
में अन्न-जल ग्रहण करू गा अपने संकल्प के अनुसार नन्दीषण प्रातःकाल उठते ही 
सर्वप्रथम धर्मोपदेश का कार्य प्रारम्भ करते और जब दस मनुष्य प्रतिबुद्ध होकर 
दीक्षा के लिए तैयार हो जाते, तभी वे स्नान-भोजन की प्रवृत्ति में लगते । 


प्रतिज्ञा का क्रम सतत चलता रहा | एक दिन मध्यान्ह तक यह क्रम पूरा 
नहीं हो सका, नौ व्यक्ति प्रबोध पा चके थे पर दसवाँ व्यक्ति था एक स्वर्णकार। 
बह तार में तार खींचने की आदत के अनुसार नन्दीषंण को भी तककं॑-वित्क के तार 
में इस प्रकार उलझाता रहा कि न नन्दीषेण प्रसंग को तोड़ सके और न स्वर्णकार ने 
उनका उपदेश स्वीकार किया । धूप चढ़ चुकी थी, रसोई ठण्डी हो रही थी-- 
गणिका ने बार-बार नन्दीषेण को बुलावा भेजा, पर नन्‍्दीषेण भी आते तो कैसे ? 
प्रतिज्ञा पूरी नहीं हो पा रही थी। इस विलम्ब से झु झला कर गणिका स्वयं उन्हें 
बुलाने आई--"'प्राणेश्वर ! चलिये, रसोई ठण्डी हो रही है ।' 


नन्‍्दीषंण ने कहा--' क्या कहूँ, अभी तक दसवां मनुध्य समझ ही नहीं 
या रहा है। 


गणिका कटाक्षपूवंक हेसकर बोली--“तो क्‍या हुआ मेरे देवता ! दसवें 
रबयं को ही समझ लो, भोर चलो--भोजन ठण्शा हो रहा है । 


नन्‍्दीषण के मन को एक झटका-सा लगा, मानों उसके अन्तश्चक्षु खुल गये, 
तन्द्रा टूट गई, अन्धकार में एक चमक-सी दिखाई दी--ठीक कहती हो तुम-- 
दसवा स्वयं को ही समझ लू ? कंसी विडम्बना है यह मेरी कि दस-दस मनुष्यों को 
प्रतिबोध देने वाला स्वयं अब तक ऊघ ही रहा हूँ? दूसरो को त्याग के पथ पर 
प्रेरित करने वाला स्वयं भोग के दलदल में फंसा पड़ा हूं--बस-बस, अब मैं जाग 
गया, मेरी स्मृति प्रबुद्ध हो गई, मेरे वासना के संस्कार समाप्त हो गये--लो मैं जा 
रहा हूं उसी पथ पर, जिस पथ से भटक कर यहाँ आ गया था । नन्दीषेण चल 
पड़ें, गणिका स्नेह के आँधू बहाती रह गई; प्रेममरी पुकार करती ही रह गई | 
नन्दीषेण प्रबुद्ध हो गये और सीधे भगवान्‌ महावीर के पास पहुंचे । 


“प्रभो | मैं भटक गया था, प्रमाद और मोह के नशे में मेरी चेतना लुप्त 
हो गई थी। प्रमो | पुनः मुझे अपनी शरण में लीजिये | लोई हुई अमृल्य चारित्र- 
निधि धुन: प्राप्त करने का मार्ग बताइये ।" 

प्रभु ने नन्दीषंण को धैयें बंधाया--'ननन्‍्दीबेण ! तुम पुनः जाग गये, यह 
अच्छा हुआ । भोग में भी तुम्हारी अन्तश्चेतगा योग की ओर केन्द्रित रही-- पतन 
में भी पवित्रता के संस्कार लुप्त नहीं हुए--अतः तुम पुन: अपना कल्याण कर सकते 
हो । प्रमाद का क्षण ही जीवन में दुर्घटना का क्षण होता है, तुम दुर्घटनाग्रस्त होकर 
भी बच गये, अब पुनः उस प्रमाद के दलदल में मत फेंसना - 'बोयं त॑ ने समापरे--- 
दुबारा उस भूल का आचरण मत करता |” 


प्रभु के सान्निष्य में नन्‍्दीषेण ने प्रायश्वित लिया और पुनः कठोर तपश्चरण 
रूपी अग्नि में आत्म-स्वर्ण को तपाने में जुट गया । 


मेत्रकुमार व नन्दीषेण की घटना का सूक्ष्म विश्लेषण भगवान्‌ महावीर की 
अन्तरभेदी जीवनहृष्टि को स्पष्ट करता है। वे मानते थे - दुबंलता प्रत्येक आत्मा 
में रहती है, किन्तु इस दुबंलता व तद्द्वा से ग्रस्त आत्मा में भी शक्ति व जागृति के 
सस्कार छिपे रहते हैं। जीवन का कलाकार वह है, जो दु्बंलता की आँधी में भी 
सबलता का दीप जला दे, वित्मृति और प्रमाद की अंधियारी में भी आत्मस्मृति 
ओर अप्रमत्तता का सूर्य उगा दे--भगवान्‌ महावीर ने भी यही किया । मेघकुमार 
आत्म-विस्मृति की निद्रा में सो रहा था--उसे अतीत की स्मृति के आलोक में खड़ा 
कर प्रभु ने जगा दिया, एक रात्रि के द्रव्य-जागरण में ही ठसे शाश्वत जागरण का 
दिव्य-बोध दे दिया । नन्दीषेण पथ से भटका था, किन्तु जब बह वापस लौट कर 
आया तो भगवान्‌ महावीर ने उसे सहज वात्सल्य के साथ पुतः अपना लिया। पथ- 
अप्ट के साथ धृणा नहीं, किन्तु सहानुभूति और वत्सलता का व्यवहार कर उन्होंने 
बता दिया कि वे सच्चे बोधिदाता हैं, बोहियाणं का विरुद सार्थक करते हैं ।" 


वेदेही का विदेह-विहार 
[एक अविस्मरणीय प्रेरक प्रसंग] 


मगध में अध्यात्म चेतना की ज्योति प्रज्वलित करके भगवान्‌ महावीर अपनी 
जन्म-भूमि विदेह की ओर बढ़े ।* अध्यात्म की भाषा में महावीर स्वयं विदेह (देहा- 
सक्ति-मुक्त) थे। उनका जन्म-प्रदेश 'विदेह' कहलाता था| संभवत: इसका भी कारण 
उस पुण्य-भूमि की आध्यात्मिक विरासत ही रही हो । नमिराज और जनक जैसे निवृत्ति 


१ घटना वर्ष वि. पू. ४६६ (अहेतृू-जीवन का प्रथम वर्ण) 
व. पु. ४६६-४६८ | 

के परम उपासक राजधियों के कारण उनका जन्म-प्रदेश भी विदेह (देहासक्ति-मुक्त) 
कहलाने लगा हो तो कोई आश्चयं की बात नहीं । यह तो स्पष्ट हो है कि विदेह- 
भूमि के कण-कण में निवृत्ति और अध्यात्म-मावना का एक दिव्य उच्छ्वास उमंग 
रहा था। भगवान महावीर की वीतराग-साधता और धर्म-प्रचार ने उस उच्छवास में 
और भी तीव्र स्पन्दन भर दिया । 


लगभग तेरह वर्ष पूर्व इसी विदेहमूमि के क्षत्रियकुडग्नाम से श्रमण महावीर 
ने जिस अगम्य पथ की खोज में एकाकी अभिनिष्क्रमण किया था | अब उस लक्ष्य को 
प्राप्त कर, अनन्त सिद्धि और अगणित दिव्य विभूतियों से सम्पन्न हो, अहँत्‌ बनकर 
विशाल घधर्म-संघ के साथ उसी जन्म-भूमि की पवित्र धरती पर चरण-विन्यास कर 
रहे थे, इस अविस्मरणीय सुखद वेला में नगर निवासियों के हृदय में कितना उल्लास, 
कितना गौरव उमग उठा होगा--इसकी कल्पना सहज ही की जा सकती है। 


भगवान्‌ महावीर ब्राह्मण कुडग्राम के बाहर बहुशाल नामक उद्यान में 
पधारे । जनता की अपार रोड़ दर्शनों के लिए आई । जन-समूह में सबसे आगे था - 
ग्राम का प्रमुख विद्वान, धनाढय और प्रभावशाली श्रावक ऋषभदत्त । उसको धर्मं- 
पत्नी ब्राह्मणी देवानंदा उल्लास में विह्वल हुई उससे भी आगे बढ़कर भगवान्‌ 
की वंदना करने आई। उसका समूचा शरीर रोमांचित हो गया, मुख कमल की भाँति 
खिल उठा, आँखों से अवर्णनीय उल्लास टपकने लगा। हपविंग के कारण उसकी 
आँखों से प्रसन्‍नता के आँसू बह निकले । वात्सल्य के प्रबल वेग से उत्कंटित हो उसके 
स्तनों से दूध की धारा बह चली । देवानंदा एक विचित्र आश्चयंजनक स्थिति में 
मंत्रमुग्ध होकर प्रस्तर-प्रतिमा की भांति निस्पंद, भाव-विभोर हुई खड़ी रह गई - 
एकटक देखती रही--प्रभु की मुखमुद्रा को । 


देवानंदा की यह असाधारण उत्सुकता और उसके शारीरिक विचित्र लक्षण 
देखकर किसको विस्मय नहीं हुआ होगा ? सभी दर्शक इस अबृझ पहेली को समझने 
के लिए आतुर थे, पर थे मौन ! तभी महान जिज्ञासु इन्द्रमति गौतम, जो चुपचाप 
यह असाधारण धटना देख रहे थे, प्रभु के सामने करबढ्ध खड़े हुए । 


“ब्रभो ! यह देवानन्दा ब्राह्मणी आज पहली बार आपकी धमे-समा में आई 
है आपको देखते ही इसके शरीर में असाधारण परिवतंन हो गये हैं, लगता है 
इसके हृदय में नारी-सुलभ मातृत्व का ज्वार उमड़ आया है, इसकी विस्फारित 
अनिमिष आंखें, प्रसन्नता से पुलकित मुख और हष॑ एवं मातृत्व भाव से उत्कंटित 
अंग-प्रत्यंग किसी अज्ञात रहस्य को व्यक्त करते-से लगते हैं" हे 

“गौतम ! तुम्हारा अनुमान ठीक है। देवानन्दा की अन्तश्चेतना में जो रहस्य 
छिपा है, उसका अनुमान स्वयं इसे भी नहीं है, सिर्फ अज्नात अनुभूति ही इसे 
उत्कंटित कर रही है।' 

प्रभु का उत्तर सुनकर गौतम का आश्चयं कुतूहल में परिणत हो. गया। 
स्वयं ब्राह्मण ऋऋषभदत्त और देवातन्दा भी उस रहस्य को जानने के लिए विस्मित-से 
प्रभु की ओर देखने लगे । 


प्रभु ने रहस्य का आवरण हटाते हुए कहा--“गौतम | यह देवानन्दा 
ब्राह्मणी मेरी माता है।” 

सर्वेत्र एक नीरवता छा गई । आश्चयं-मुख्यध गौतम बोले--“मंते ! यह तो 
बिल्कुल नई बात सुन रहा हूं । हम सभी तो जानते हैं - त्रिशला क्षत्रियाणी आपकी 
माता हैं, सिद्धार्थ क्षत्रिय आपके पिता हैं “' “" यह नई बात आज पहली बार सुनी 
गई है ।” 

“हां, गौतम ! जो घटनाएं अतीत के आवरण में छिप जाती हैं, वे रहस्य 
बनकर ही प्रकट होती हैं। मैंने त्िशला क्षत्रियाणी के गर्म से जन्म लेने के पूर्व बियासी 
रात्रियां देवानन्दा ब्राह्मणी के गर्भ में व्यतीत की हैं। देवानन्दा को जो चतुर्देश महा- 
स्वप्न आये थे, वे बियासवीं रात्रि को लौटते हुए प्रतीत हुए और इसे अनुभूति हुई 
कि मेरी कोई अमूल्य निधि किसी ने लूट ली है। उसी रात्रि को हरिणंगमेषी 
देव द्वारा मेरा गर्भान्‍तरण हुआ। मनुष्यलोक में मेरा प्रथम अवतरण देवानन्दा के 
गर्भ में हुआ और जन्म हुआ त्रिशला की कुक्षि से/--प्रभु ने एक रहस्य को प्रकट 
कर दिया । 

गौतम, ऋषभदत्त और हजारों-हजार श्रोता आश्चयं के साथ देवानन्दा के 
मुह की ओर देखने लगे। देवानन्दा अतीत की स्मृतियों में डूब गई थी । उस रात्रि 
की अनुभूति स्मृति में साकार हो गई । बियासीवीं रात्रि का वह विचित्र हृश्य उसकी 
आँखों में तैर गया। उसका रोम-रोम उत्कटित हो गया और श्रद्धा के साथ स्वीकृति- 
सूचक मुद्रा में उसने प्रभु के चरणों में तमन किया । 

प्रभु महावीर ने वातावरण को सजीब बनाते हुए कहा--“गौतम | इसी- 
लिए मैंने कहा--देवानन्दा मेरी माता है। मुझे देखते हो इसके हुदय में पुत्र-स्नेह 
जग उठा, मातृ-सुलभ वात्सल्य का अपूर्व ज्वार उमड़ अया और उसी के यह विचित्र 
लक्षण हैं, जिन्हें देखकर तुम्हारी जिज्ञासा मुखर हुई !”" 


१ यह माना जाता है कि भगवान्‌ महावीर के गर्भ-परिवर्तत की यह घटना अब तक किसी भी 


मनुष्य को ज्ञात नहीं थी । सर्वप्रथम उन्हों के द्वारा यह रहस्योद्धाटन हुआ । देवानन्दा का यह 
प्रसंग भगवती सुत्र शतक €, उद शंक ६ में विस्तार के साथ दिया गया है । 

प्रभु की वाणी द्वारा इस विचित्र रहस्य को सुनकर सभा चकित-सी रह 
गई । ऋषभदत्त और देवानन्दा को जहां पर आश्चयें हुआ, वहां अत्यन्त हर्ष और 
गौरव भी उनकी रग-रग में उमड़ आया । तीर्थंकर महावीर जंसे पुत्र-रत्न को पाकर 
कौन माता-पिता अपने को भाग्यशाली नहीं समझेगा ” ऋषभदत्त और देवानन्दा 
ने इस गौरव के अनुरूप ही अपना अगला कदम उठाया--प्रभु द्वारा उपदिष्ट श्रमण 
धर्म को स्वीकार कर दोनों ही प्रव्गनजित हो गये । ऋषपभदत्त गणधरों के एवं देवानन्दा 
आर्या चन्दनवाला के सान्निध्य में अध्ययन एवं तपःसाधना द्वारा विदेह-साधना में 
संलग्त हो गये । 


यहाँ पर ध्यान देने की बात है कि भगवान्‌ महावीर का धर्म-संघ समता 
और समानता का जीता-जागता तीथे प्रतीत होता है। ऋषभदत्त को दीक्षित होते 
ही गणधरों के सान्निध्य में रख दिया गया और देवानन्दा, जो भगवान की माता 
होने का गौरव पा चुकी थी, उसे भी आर्या चन्दना के नेतृत्व में रखना--पूर्व- 
सम्बन्धों की विस्मृति का, गुण-ज्येष्ठ (रत्नाधिक) की श्रेष्टता का एक अनुपम 
उदाहरण है । 


ब्राह्मणकु ड के पश्चिम में ही भगवान महावीर की जन्म भूमि थी--क्ष त्रिय- 
कु डग्राम । अज्ञात रूप में ही पुत्र-दर्शन से जहाँ देवातन्दा का रोमोदगम हुआ, वहाँ 
आज वीर-पुत्र के चरण-स्पश से क्षत्रिय-कुड की भूमि का कण-कण पुलकित हो उठा 
हो तो क्या आशचय की बात |) आज त्रिशला यदि विश्वमान होती और भगवान्‌ 
महावीर को इस अनन्त ऐश्व्ं-सम्पन्न स्थिति में देखती तो शायद मरुदेवी की भाँति 
हुं और आनन्द की चरम स्थिति का नया उदाह-ण प्रस्तुत कर देती | पर वह तो 
भगवान्‌ महावीर की प्रन्नज्या के पूर्व ही स्वगंवासिनी बन गई थी। अब क्षत्रियकुड 
का शासन-सूत्र नन्दीवर्धन सभाल रहे थे । 


नन्‍्दीवर्धन ने प्रभु के आगमन पर नगरी को नववधू की भांति सजा दिया, 
घर-धर में मंगल-दोप जलाकर सुगृहिणियों ने प्रभु की आरती उतारी और सर्वत्र 
उल्लास का अभूतपूर्व वातावरण छा गया। भगवान्‌ महावीर की पुत्री प्रियदर्शना 
ओर दामाद जमालि भी प्रभु के दशन करने चले। धमंसभा में पूरा क्षत्रिय कु ड- 
ग्राम उपस्थित हो गया । शायद प्रभु का यह प्रथम उपदेश था- अपनी जन्म-भूमि 
में। विदेह-पुत्र की विदेह-भावना स्वर के प्रत्येक आलाप में अनुगुजित हो रही 
थी। जिसने सुना, उसका हृदय आन्दोलित हुए बिना नहीं रहा था । प्रभु की प्रथम 


१ बहुसाल उद्यान क्षत्रियकु ड़ ओर ब्राह्मणकुड के बीच में था, भगवान्‌ महावीर बहीं ठहरे थे 
जमालि यहीं दर्शनार्थ आया । 

देशना ने ही जमालि के अन्तः:करण को क्षकझोर दिया। उसकी अध्यात्म-चेतना 
जागृत हो गई | संसार के समस्त भोग-विलास उसे विडम्बना, और स्नेह-प्यार एक 
प्रबंचना प्रतीत होने लगे । वह प्रबुद्ध होकर भगवान्‌ महावीर के समक्ष उपस्थित 
हुआ “मभंते ! मुझे आपकी वाणी सत्य प्रतीत हुई है, आपका उपदेश जीवन की 
यथार्थता का बोध देता मेरे आसक्ति के बन्धचन शिथिन हो गये, मैं संसार-त्याग 
कर आपका शिष्य बनना चाहता हूँ।” 


प्रभु महावीर ने अति सहजता के साथ कहा--“अहा सुहं देवाणुप्पिया -- 
तुम्हारी अन्तर आत्मा को जैसा सुख हो, वैसा करो !” 


भगवान्‌ महावीर का यह उत्तर उनकी उपदेश शैली की सहजता सिद्ध करता 
है। उनकी वाणी जलघधारा की भाँति अत्यन्त सहजता के साथ बहती थी । उसमें 
अपनी सत्यता सिद्ध करने का न कोई आग्रह था, न लोगों को ब्रत स्वीकार करने का 
कोई दबाव होता, न स्वर्ग और परलोक का ही कोई प्रलोभन होता | वे सहजभाव 
से विश्व-स्थिति का, जीवन की यथार्थता का दर्शन करा देते, मानव-जीवन के 
कत्तव्य का अवबोध देते, उनकी वाणी अपने लक्ष्य में कृत-कृत्य थी ॥ उस अन्त.- 
स्फृत वाणी को सुनकर श्रोता सहज ही शीतल-जल-स्पर्श का-सा सुखद अनुभव 
करता, उसके अन्त:करण में उसकी सत्यता प्रतिभासित होने लगती और भाव-विभोर 
होकर वह कह उठता --'प्रभो | आपकी वाणी सत्य है, यथार्थ. है, आत्मा को हित- 
कर है, आपकी सरस्वती (वाणी) श्रूति के माध्यम से मेरी अनुभूति बन गई है, इस 
अनुभूति ने मन में जागृति पैदा की है, जागृति मेरी सतृप्रवृत्ति को प्रोत्साहित कर रही 
है, मेरी वृत्ति अन्तमुं ख बन गई है, मैं अब आप द्वारा उपदिष्ट यथार्थ मांगे का 
अनुसरण करना चाहता हूँ।" 


इस प्रकार भगवान्‌ महावीर का उपदेश सहज रूप से श्रोता के मन-मस्तिष्क 
को प्रभावित कर उसकी अन्तश्चेतना को जागृत कर देता, न केवल जागृति ही, 
किन्तु उस पथ पर बढ़ जाने की एक आकुलता भी पैदा कर देता, जागृत आत्मा 
जब तक साधना के पथ पर चला न आता, उसे विश्वान्ति नहीं मिलती । 


जमालि के समक्ष भी यही स्थिति बनी । प्रभु की वाणी ने उसके हुदय में 
जागति की लहर पैदा कर दी, और फिर उतकी “अहासुदं' की सहज स्वीकृति ने 
उसे और अधिक बल प्रदान कर दिया, तो अब वह रुक नहीं सका । वह उसी क्षण, 
भगवान्‌ के समक्ष ही अपने राजकीय परिवेश का त्यागकर साधु बन जाना चाहता 
था, पर श्याग उसे उतावला, कत्तंव्य-विमुल और उत्तरदायित्वहीन न बनाये, 
इस लिये वह भगवान मडावीर की स्वीकृति पाकर दीक्षा की अनुमति के लिये माता- 

पिता के पास गया । माता ने स्नेह-सिकत स्वर में कहा--“मेरे लाल! भगवाल 
महावीर की वाणी सुनकर तेरा हृदय प्रफुल्लित हुआ--यह तो प्रसन्नता की बात है, 
पर हमारे बंठे ही तू धर-बार छोड़कर साधु बनने की बात करता है--यह तो हमारे 
लिए असद्य है। तेरा क्षण भर का वियोग भी मुझे बंचेन कर डालता है" 


जमालि ने कहा--“माताजी, पंयोग का अन्त तो वियोग ही. है । संयोग की 
सुखानुभूति वियोग की वेदता लेकर ही आती है। यह शरीर ! यह यौवन यह 
वैभव ! और यह माता-पिता का स्नेह ! आठ रमणियों का प्रम ! क्‍या चिरस्थायी 
है ? किसे पता, पहले कौन काल का ग्रास बनेगा ? मनुष्य सोचता है वृद्धावस्था में 
धर्म करू गा, परन्तु यह नहीं सोचता कि वह अवश्या आयेगी भी या नहीं“ औ 


माता-- पुत्र ! तेरा शरीर उत्तम रूप-लक्षण युक्त है, तेरा बल-बीयें-पराक्रम 
श्रेष्ठ है। तू विचक्षण है, सब प्रकार से समर्थ है। जब तक यौवन, रूप भादि गुण 
अस्खलित है, भोग-उपभोग कर, कुल की वृद्धि कर ! बुढ़ापे में दीक्षित हो जाना फिर 
मै नहीं रोक गी।” इस प्रकार मोह-जनक बातों से माता ने जमालि को रोकने की 
चेष्टा की, किन्तु मोह ओर स्नेह की बातें तभी तक हृदय को प्रभावित करती हैं, जब 
तक हृदय में मोह भरा हो, निर्मोह हृदय को मोह नहीं रोक सकता, सच्चा वैराग्य 
कठिन से कठिनतर आसक्ति और स्नेह के बन्धनों को क्षण-भर में तोड़ देता है। जमालि 
को माता-पिता का करुण स्नेह, आठ सुन्दरियों का प्यार और राज-लक्ष्मी का मोह अब 
कंसे रोक पाता । वह निर्मोह के पथ पर बढ़ गया । उसकी चेतना में वेराग्य की लौ 
प्रज्जलित हो गई थी, प्रकाश फैल गया था, अब अंधकार में कैसे भटकता ? अन्त में 
माता-पिता की अनुमति पाकर वह भगवान्‌ मह।वीर के चरणों में प्रव्रजित हो गया। 


अपने पति को, अपने जीवन-साथी को त्याग-विराग के पथ पर बढ़ा देखकर 
प्रियदर्शा (भ० महावीर की पुत्री) पीछे क॑ंसे रहती ? वह भी तो सीता और 
दमयन्ती के अतीत आदर्शो की अनुगामिनी थी, जो राज्य-त्याग के समय भी पति 
के साथं वनवासिनी बनने को आगे-आगे चलीं। जमालि ने पाँच सौ व्यक्तियों के साथ 
दीक्षा लो, प्रियदर्शना ने एक हजार स्त्रियों को प्रबुद्ध कर दिया ओर सब को साय 
लेकर भगवान्‌ महावीर की धर्मंसभा में उपस्थित हुई--“भंते ! हम सब श्रमण धर्म 
की आराधना करने के लिए अपने जीवन को समर्पित करती हैं। प्रभो ! हमें भी 
अपने श्रमणी संघ में दीक्षित कर जीवन-श्र यस का पथ दिखाइए |” 


प्रभु महावीर की स्वीकृति पाकर प्रियदर्शना आदि एक हजार स्त्रियाँ आर्या 
चन्दता के पास प्रव्नजित हुई । इस प्रकार भगवान्‌ महावीर का यह विदेह विहार 


कल्याण-यात्रा | १६१ 


सचमुच में जन-मानस को विदेह-भाव (अनासक्ति) की एक प्रबल प्रेरणा देता रहा । 
विदेह देश के घर-घर में वैदेही (महावीर) का विदेह-संदेश गज उठा ।" 


तप एवं त्याग के शिखरयात्री 


भगवान्‌ महावीर ने आत्म-साधना के दो मागे बताये हैं--आगार-ध्रम॑ एवं 
अनगार-धर्म । अनगार-धर्म स्वीकार करके साधना-पथ पर बढ़ने वाले कुछ श्रमणो- 
पासकों का जीवन-परिचय अगले प्रकरण में दिया जा रहा है, अनगार-धर्म 
स्वीकार कर साधना-पथ पर बढ़ने वाले हजारों श्रमणों में से एक-दो उत्कृष्ट साधकों 
का परिचय यहां प्रस्तुत है। 


यद्यपि इन घटनाओं के आरोह-अवरोह भगवान्‌ महावीर के जीवन से कुछ 
दूर भी चले गए हैं, कितु पूरे घटना-चक्र पर उनकी जीवनदहृष्टि और उनके प्रेरणा- 
दायी सान्निध्य की छाया व्याप्त है। अत: यहाँ दो उदाहरण प्रस्तुत हैं जो अपने दोनों 
पक्षों--गृहि एवं साधक जीवन की उत्क्ृष्टता को एक साथ लिए हुए हैं । 


[ रणवोर क्षमावीर--रार्जाष उदायन ] 
भगवान्‌ महावीर का तीर्थंकर-जीवन विश्व को 'बोधि-दान' करने में ही ब्यतीत 
हुआ । वे स्वयं कृत-कृत्य थे, किन्तु जब किसी भव्य हृदय में भावना का वेग उमड़ता 
देखते तो उसे आत्मा के ऊध्वंगामी त्रिकास में प्रेरित करने अपने शारीरिक श्रम, 
कष्ट एवं पीड़ा की उपेक्षा कर देते । बोधिदान हेतु एक अत्यंत कष्टप्रद तथा सुदीर्घ 
यात्रा का प्रसंग भगवान्‌ महावीर के जीवन में घटित हुआ, जिसकी भावन-अ्रवणता 
आज भी सजीव-सी है। 


उन दिनों भारत के पश्चिमी अंचल पर-सिघु-सोवीर आदि देशों पर राजा 
उदायन (उद्रायन) शासन करता था । उदायन अपने युग का प्रताप और महान्‌ 
शासक था । पहले वह तापस-परम्परा का अनुगामी था, किन्तु उसकी रानी प्रभावती, 
जो वैशाली गणाध्यक्ष चेटक की पुत्री थी और निग्न॑ त्थ धर्मं की उपासिका थी की 
प्र रणा से राजा उदायन भी निम्न न्यधर्म का अनुयायी बन गया था। 


१ इस सन्देश की प्रतिध्वनि विदेह के कोने-कोने में गुजती रही और एक वर्ष पश्चात्‌ भगवान्‌ 
महावीर पुनः विदेह के वाणिज्यग्राम में आगे, तब बहाँ का प्रमुख गायापति आनन्द, श्रावक 
बना, जिसका वर्णन “भोग के सागर में त्याग का सेतु' शीर्षक में पढ़िए । 


११ 

निग्न न्थधर्म का अनुयायी बनने के बाद उदायन ते उसके आद्शों को जीवन 
में साकार रूप प्रदान किया । क्षमा (समता) निम्न न्थधर्म का सार है और यह क्षमा 
उदायन के जीवन में मृतिमान हुई। उसने चंडप्रद्योत जंसे पराक्रमी राजा को 
पराजित कर बंदी बना लिया था। इससे उसके उहाम बाहुबल एवं प्रचंड सैन्यबल 
की धाक पूरे दक्षिण-पश्चिम भारत में जम गई । पर, इस पराक्रम से भी प्रखर परा- 
क्रम उदायन ने तब दिखाया, जब यूं षण पर्व पर उसने चंडप्रद्योत से क्षमा-याचना 
की ओर उत्तर में उसने अपराधी घंडप्रद्योत को क्षमा माँगते हुए शुद्ध अध्यात्महृष्टि 
से क्षमादान कर मुक्त कर दिया । | 


बंदी चंडप्रथोत ने कहा--“पयूंपण पर आप मुझसे क्षमायाचना कर रहे 
हैं, पर मैं तो आपका कैदी हूं, अपराधी हूं, पराधीन की क्षमा-याचना कैसी ? किसी 
को बंधन में बांधकर कंदी बना लेना और फिर उससे क्षमापना करना--यह कंसी 
क्षमापना ? यह कैसी पथूं षण-पर्वाराधना ?” 


चंडप्र्ोत के इसी तीखे व्यंग्य ने बिजिता उदायन के धर्मपरायण सरल हृदय 
को झकझोर डाला, उसे लगा- सचमुच वह विजेता होकर भी अपराधी बन गया है, 
जो किसी को बंदी बनाकर उसके साथ क्षमापना का नाटक कर रहा है। उदायन ने 
चंडप्रद्योत के बंधन छोल दिये, प्रचंड शत्रु को मुक्त कर दिया । चंडप्रद्योत उदायन 
की यह सरलता, हृदय की विशालता और क्षमाशीलता से गदगद होकर गलबाहियाँ 
डालकर मिला और उसका प्रशंसक बनकर चला गया | 


इस घटना से समूचे दक्षिण-पश्चिम भारत में उदायन की शौय॑ं-गाथा के 
साथन्साथ आध्यात्मिक तेजस्विता का भी शंखनाद गूज उठा । ऐसे क्षमाशील, वीर 
ओर भव्य भावनाशील भक्त को प्रतिबोध देने भगवान्‌ स्वयं खिचे आए हों तो क्या 
आश्चय ! 


: भगवान्‌ महावीर उन दिनों चम्पा नगरी में विहार कर रहे थे ।' सर्वज्ञ प्रभु 
के ज्ञान में प्रतिबिम्बित हुआ उदायन का अध्यात्म-आरोहण । उदायन पौषध में बैठा 
सोच रहा था--“वे नगर धन्य हैं, जहाँ श्रमण भगवान महावीर का चरण-स्पश हो 
रहा है, और भव्य जनता उनके दर्शन कर, उनके उपदेश का श्रवण कर जीवन को 
सार्थक बना रही है। यदि भगवान्‌ महावीर वीतभय नगर में पधारें तो मैं भी उनकी 
बन्दना करके जीवन को कृतार्थ करू ।” 


१ घटना बर्द वि. पू. ४६६-६४ 

भक्त के हृदय का संदेश भगवान को मिला और भगवान्‌ महावीर अपने 
विशाल शिष्य-समुदाय के साथ सिंधु-सौवीर की ओर प्रस्थित हुए । 


चंपा से सिधु-सौवीर प्रदेश बहुत दूर था। एक था भारत के पूर्वा चल में, 
दूसरा पश्चिमांचल में । 


मरुभूमि का लंबा प्रवास ओर सेकड़ों श्रमण-अ्रमणियों का साथ, साधुजीवन 
की कठिन भिक्षा-विधि ! इस दुस्सह यात्रा में भगवान्‌ के अनेक शिष्यों को प्राणों से 
खेलना पड़ा । सिनपल्‍ली के रेतीले मरुस्थल में कोसों तक बस्ती का नाम-निशान 
नहीं था । श्रमण क्षधा-पिपासा से पीड़ित हो गए । किन्तु फिर भी अपने श्रमण- 
जीवन की कठोर मर्यादा से चलित नहीं हुए । 


भगवान सुदीर्घ विहार करके वीतभय पत्तन पधारे । अपनी भावना को सफल 
होते देखकर महाराज उदायन का रोम-रोम नाच उठा । भगवान्‌ की वंदना करके 
सम्राट ने प्राथंना की - “मभंते ! आपके दर्शन करके मैं कृतार्थ हुआ हूं, अब संसार 
त्यागकर दीक्षा लेना चाहता हूं । 


प्रभु महावीर ने कहा--“'राजन्‌ ! जहा सुहं--तुम्हारी आत्मा को जिसमें सुख 
हो, वैसा करो, सत्काय॑ में प्रमाद मत करो । 

उदायन का पुत्र था--अभीचिकुमार | राजा ने सोचा--“राजेश्व री 
“तरकेश्वरी”' की लोकोक्ति कभी-कभी सच हो जाती है, जिस राज्य को मैं स्वय बंधन 
और दलदल समझकर त्याग रहा हूं, उस राज्य-पाश में पुत्र को क्‍यों फेसाऊ ? 
सच्चा पिता पृत्र के लोकोत्तर हित की कामना करता है, क्षणिक लौकिक हित की 
नहीं । इस प्रकार राजषि उदायन ने राजनीति से ऊपर उठकर अध्यात्म्ष्ट से 
चिन्तन किया । राज्य का उत्तराधिकार अपने भानजे केशीकुमार को सौंपकर वे 
भगवान्‌ महावीर के चरणों में दीक्षित हो गए । 

भगवाद ने भक्त का उद्धार किया, वे उसी भयानक ग्रीष्मऋतु में पुन: विदेह 
की ओर चले और वाणिज्यग्राम में वर्षावास व्यतीत किया । 


राजबि उदायन दीक्षित होकर कठोर तपश्चरण एवं विशुद्ध ध्यान-साधना 
करने लगे। सुकुभार शरीर तप का कठोर आचरण सह नहीं सका । राजषि रुग्ण हो 
गए । विहार करते हुए एक बार वीतभय नगर में आए | 


केशीकुमार के मंत्री बड़े दुष्ट थे। उन्होंने राजा के कान भरे--“'राजधि पुनः 
गृहस्थाश्रम में आकर राज्य करना चाहते हैं, इसी कारण नगर में आए हैं, संभवतः 

कोई दूसरा षड़यंत्र रचेंगे । अत: विष-फल लगने से पहले ही विप-अंकुर को मिटा 
देता चाहिए ।” मंत्रियों की नीच मंत्रणा के अनुसार राजधि को विष-मिश्रित अन्न 
दे दिया गया | विष-मिश्रित भिक्षान्न खाते ही राजषि को पता चल गया, किन्तु वे 
तो समता के परम उपासक बन चुके थे । विष ने राजपि के प्राण लूट लिए, पर 
उनकी समता, तितिक्षा एवं समाधि को कोई क्‍या लूटता ? परम समाधि के साथ 
केवलजान प्राप्त करके राजपि ने निर्वाण प्राप्त कर लिया ! 


[ उत्कृष्ट भोगी : उत्कृष्ट योगी-- धन्य-शालिभद्र 
तप एवं त्याग के शिखरयात्रियों की गणना में प्रथम प्रसंग हमने महाराज 
उदायन का दिया है, जिन्होंने युद्ध-क्षे त्र में अद्भुत पराक्रम दिखाकर चंडप्रद्योत जैसे 
दुर्दात्त शासक को बन्दी बनाया, और फिर संसार त्यागकर साधु बने, तो परम 
समतायोग एवं स्थितप्रज्ञता के शिखर पर पहुंच गये। भोजन में विष दिये जाने 
पर भी मन में पूर्ण शान्ति और समाधि के साथ आत्म-भावना में रमण करते हुए 
निर्वाण प्राप्त किया । 


इसी माला में दूसरा प्रसंग आता है--समतायोगी शालिभद्र का। शालिभद्र 
का भोगी जीवन एक शिखर पर पहुंचा हुआ था, जिसे देखकर मगधपति श्रेणिक 
स्वयं विस्मित थे, किन्तु वही उत्कृष्ट भोगी भगवाब्‌ महावीर के चरणों में आया, 
त्याग और साधना के पथ पर बढ़ा तो योग के चरम शिखर पर पहुंच गया । उसका 
भोग भी उत्कृष्ट था, तो योग भी उत्कृष्ट । शालिभद्र का जीवन-प्रसंग इस 
प्रकार है :-- 


राजगृह में गोभद्र नाम का एक अत्यन्त घनाढूय सेठ था। सेठानी का नाम 
भद्रा था। शालिमद्र उत्तका पुत्र था। शालिभद्र बहुत ही सुन्दर व सुकुमार था। 
धुन्दरियों के साथ उसका पाणिग्रहण हुआ । माता-पिता द्वारा सब सुख-सुविधाएँ 
प्राप्त कर, शालिभद्र प्रतिपल मोग-विलास व ऐश-आराम के सागर में निमग्न रहता । 


गोभद्र सेठ ने अपना अन्तिम जीवन साधु-चर्या में बिताया। विविध 
तपश्चर्याओं द्वारा निजेरा के साथ पुण्यबन्ध करके मृत्यु को प्राप्तककर देव बना । 
पुन्न के प्रति अत्यन्त स्‍्नेह-अनुराग के कारण वह विविध दिव्य भोग-सामग्रियां पुत्र के 


महलों में पहुंचाता रहता । 
शालिभद्र के पास अब भोग-सुख की क्या कमी थी“ “स्वयं देवता जिसके 

एक बार राजगह में कुछ विदेशी व्यापारी र॒त्नकम्बल लेकर आये। उनका 
मूल्य बहुत अधिक होने के कारण महाराज श्रेणिक ने भी वे रत्तकम्बल नहीं 
खरीदे । विदेशी व्यापारी निराश होकर जा रहे थे कि भद्रा सेठानी के महलों की 
तरफ आ गये । भद्रा के पास अपार स्वणं-भण्डार भरे थे, उसने विदेशी व्यापारियों 
को मुंह मांगा मूल्य देकर रत्नकम्बल खरीद लिए। कम्बल सोलह ही थे, अतः 
उनके दो-दो टुकड़े करके बत्तीसों पुत्र-वधुओं को दे दिये । 


महारानी चेलणा ने राजा श्रेणिक से एक रत्नकम्बल की माँग की । राजा 
ने व्यापारियों को बुलाया तो पता चला कि सभी कम्बल सेठानी भद्रा ने खरीद लिए 
हैं । राजा ने सेठानी के पास कहलाया “एक कम्बल हमें चाहिए, जो भी मूल्य हो 
वह लेकर कम्बल दे दें |” भद्रा ने विनयपूर्वक वापस सूचित किया कि "बे रत्न- 
कम्बल तो खण्डित हो गये । मेरी पुत्र-वधुओं ने उनके पाद-प्रोच्छन (पैर पोंछने के 


रूमाल) बना लिए हैं, अत: अब मैं क्षमा चाहती हूं ।” 


राजा श्रेणिक को यह जानकर बहुत ही आश्चर्य हुआ कि नगर में उससे 
भी अधिक श्रीभन्‍्त और उदार लोग बसते हैं, जिनके वेभव और भोग-साधनों की 
थाह पाना कठिन है । राजा को जिज्ञासा हुई कि आख़िर उसका पुत्र कैसा है, 
जिसकी पत्नियाँ देव-दुलंभ रत्नकम्बल के पोंछने बनाकर फेंक देती हैं। राजा ने 
भद्ठा को कहलाया--“महाराज आपके पुत्र शालिभद्र को देखना चाहते हैं ।” 


भद्रा असमंजस में पड़ गई । शालिभद्र आज तक सातवीं मंजिल से नीचे भी 
नहीं उतरा, उसे कुछ भी लोक-व्यवहार का पता नहीं । राजा कहीं अप्रसन्न न हो 
जायें, अत: वह रवयं राज-दरबार में उपस्थित हुई ओर महाराज से प्राथंता की-- 
“महाराज ! शालिभद्र आज तक कभी महल से नीचे नहीं उतरा, वह बहुत ही 
सुकुमार है, यहां आने में उसे बहुत कष्ट होगा, अतः कृपा कर आप सपरिबार मेरे 
घर पर पघार कर आतिथ्य स्वीकार करें| 


भद्रा की प्रार्थना स्वीकार कर राजा श्रे णिक भवन में पहुंचा । उसकी विशाल 
शोभा और मनोहर व्यवस्था देखकर चकित रह गया। भद्रा ने राजा का शाही स्वागत 
किया । शालिभद्र को बुलाने सेवक को ऊपर भेजा । सेवक ने जाकर कहा--“अपने 
महलों में राजा श्रंणिक आये हैं, अतः आपको नीचे बुलाया है।” शालिभद्र ने कहा-- 
“उसे जो कुछ लेना-देना हो, देकर विदा करो, मरा वहां क्या काम है ? ” तब भद्रा स्वयं 
ऊपर गई, उसने सब स्थिति समझाई--“श्र णिक राजा अपने स्वामी हैं, नाथ हैं, 
वे तुमसे मिलना चाहते हैं, तुमको अपने राज-भवन में बुलाया था, लेकिन मेरी प्रार्थना 

पर ही वे अपने धर आये हैं, चोथी मंजिल में मैंने उन्हें ठहराया है, बेटा | दो-तीन 
मंजिल उतरकर तो अपने स्वामी का स्वागत करना ही चाहिए” “ । 

शालिभद्र माता के आग्रह पर नीचे आया, अनसने भाव से राजा से औप- 
जारिक मुलाकात भी की | श्रेणिक और चेलणा आदि राजपरिवार शालिभद्र के 
वैभव व सोकुमायं आदि से अत्यन्त चकित हुए, पर, शालिभद्र इस मुलाकात से 
खिन्न हो गया । 


उसने “स्वामी | नाथ !” ये शब्द जीवन में पहली बार सुने । इन शब्दों 
की ध्वनि से उसके मन, मस्तिष्क और अन्तश्चेतना के तार झनझना उठे । उसे आज 
पहली बार अपनी तुच्छुता और पामरता का भान हुआ । उसके मन में पराधीन की 
पीड़ा जगी, इस पीड़ा की टीस इतनी गहरी पैठी कि वह व्याकुल हो गया । उस 
पीड़ा से मुक्त होकर पूर्ण स्वाधीनता प्राप्त करने के लिए वह सब कुछ निछावर 
करने को तैयार हो उठा । 

इसी बीच वह धमंघोष नामक मुनि के सम्पर्क में जाया, फलस्वरूप उसे 
पूर्ण स्वतन्त्रता का मार्ग--संयम-साधना का ज्ञान हुआ, धीरे-धीरे उसके मन में 
विषयों से विरक्ति होने लगी, प्रतिदिन एक-एक पत्नी और एक-एक शैय्या का परि- 
त्याग कर यह संयम-साधना का अभ्यास करने लगा । 

शालिभद्र की छोटी बहिन उसी नगर में श्रेष्ठी धन्यकुमार को ब्याही थी । 
उसने अपने भाई के वैराग्य की बात सुनी तो वह उदास हो गई, आंखें भींग गई । 
धन्य ते उदासी का कारण जाना तो व्यंग्य के साथ बोले--“क्यों चिन्ता कर रही 
हो ? उसका वैराग्य नकली है, एक-एक पत्नी को छोड़ने वाला कभी साधु-धर्म के 


असिधारा पथ पर नहीं चल सकता" *“ 7 
धन्य की पत्नी ने भी व्यंग्य में कहा--“आपसे तो वह भी नहीं हो रहा है, 
किसी का मजाक करना सरल है, त्याग करना कठिन“ कठिनतर है" ।”!! 


धन्य के मन में सहसा एक चिनगारी उठी--“अच्छा, तो लो, हमने आज 
से सभी पत्नियों को एक साथ छोड़ दिया" ।” 


बस, संकल्प का वेग उमड़ा, फिर कौन रोक सकता था" ! 


धन्य घर से निकल कर शालिभद्र के पास पहुंचे । और कहा- यदि वैराम्य 
सच्चा है तो क्‍यों नहीं सब कुछ एक साथ छोड़ देते" * जब भोग से घ॒णा हो गई 
तो फिर त्याग का नाटक क्‍यों ? आओ, वच्च-संकल्प के साथ बढ़ें, चले आओ ।” 

शालिभद्र (साला) और धन्य (बहनोई) दोनों घर से निकलकर चले आये 
भगवाद महावीर के पास । भगवान महावीर तब राजगृह के ग्ुणशिलक चैत्य में 

ठहरे हुये थे ।' दोनों साले-बहनोई ने प्रभु से दीक्षा ग्रहण को । दीक्षानन्तर वे 
अध्ययन और तपश्चरण में जुट गये । 


भोग के उत्कृष्ट साधनों का त्याग कर शालिभद्र और धन्य --अब योग के 
उत्कृष्ट मार्ग पर बढ़ने लगे । कठोर तपश्चरण, ध्यान आदि द्वारा उन्होंने शरीर की 
सम्पूर्ण वासना को भस्मसात्‌ कर डाला । तीन-तीन, चार-चार मास के कठोर निजल 
उपवास से दोनों का शरीर अत्यन्त कृश हो गया, नस-नस निकल आई देह पर 
सिर्फ चमड़ी ओढ़ी हुई-सी लगती थी । 


एक बार धन्य-शालिभद्र भगवाब्‌ महावीर के साथ विहार करते पुनः राज- 
गृह में आये । दोनों को ही मासिक तप का पारणा था। अनुमति लेने के लिए वे 
भगवाद के निकट आये । भगवाब ने अनुमति देते हुए कहा--'“आज तुम अपनी माता 
के हाथ से प्राप्त आहार से पारणा करोगे ।” 


धन्य-शालिभद्र भिक्षार्थ पयेंटन करते हुए भद्रा सेठानी के गृहृद्धार पर पहुंचे । 
घोर तपश्चरण से दोनों के ही शरीर इतने कृश और क्लान्त हो गये थे कि वहाँ 
किसी ने इन्हें पहचाना तक भी नहीं । भद्ठा स्वयं मगवाद्‌ महावीर के दर्शनाथ जाने 
की तैयारी में व्यस्त थी, उसने भी इस ओर ध्यान नहीं दिया। गृह-द्वार पर आये 
दोनों तपस्वी (पुत्र और दामाद) बिना भिक्षा लिए ही लौट आये । नगर के बाहर 
आते-आते एक ग्वालिन ने तपस्वी को देखा, उसके हृदय में अज्ञात स्नेह का ज्वार 
उमड़ पड़ा । मुनियों को आग्रह के साथ उसने अपना दही भिक्षा में दे दिया । 


वहाँ से लोटकर शालिभद्र ने भगवाब्‌ महावीर से पुछा--“'मंते ! हम अपनी 
माता के द्वार पर भिक्षार्थ गये थे, पर वहाँ भिक्षा नहीं मिली आपने जो कहा था 
कि अपनी माता के हाथ से आहार ग्रहण कर पारणा करोगे--वह कैसे घटित हुआ 
प्रभु ००००७७००० १! 

सर्वदर्शी प्रभु ने कहा--“ जिस ग्वालिन ने तुम्हें दही दिया, वह तुम्हारे पूर्वे- 
जन्म की माता थी “तभी तो स्नेहवश वह रोमांचित हो गई ।” भगवाद ने 
शालिभद्र के पूर्वजन्म की कथा सुनाई । धन्य और शालिभद्र ने पारणाकर आजीवन 
अनशनब्रत स्वीकार कर लिया और वेभारग्रिरि पर जाकर स्थिरमुद्रा में तपोलीन 
हो गये । 

भद्रा सेठानी भगवाब्‌ महावीर के दर्शन करने आई । अपने प्रिय पुत्र (शालि- 


१ घटना वर्ष, वि. पृ. ४६६। (तीथंकर जीवन का चौथा वर्ष) 

भद्र) को वहाँ नहीं देखकर पूछा--“भंते ! शालिभद्र अनगार कहां हैं ?” भगवाद 
ने उसे आज की सब घटना सुनाई । सुनते ही वह फूट-फू्ट कर रोने लगी--“हाय ! 
मैं कैसी हत-भागिनी ! द्वार पर आये हुए पुत्र को भी नहीं पहचाना और उसे बिना 
भिक्षा दिये ही लौटा दिया“ ? भेरा भाग्य सो गया ! मैं कैसी पुण्य-हीन हूं ।”” 
कुछ देर विलाप करने के बाद वह उनके दर्शनों के लिए आतुर हो उठी। भगवादु 
ने बताया “शालिभद्र और धन्य अनागार आजीवन अनशन-मारणान्तिक संलेखना, 
संथारे का ब्रत लेकर वैभारगिरि पर चले गये हैं ।”' 


महाराज श्र णिक तथा भद्गा आदि तपस्वियों के दर्शन करने वैभागिरि पर 
आये । वहाँ अपने पुत्र की अत्यन्त क्ृश काया देखकर वह विलाप के साथ रो उठी । 
श्र णिक ने समझाया--तुम्हारे पुत्र ने तो तपस्या के द्वारा जीवन कृता्थ कर लिया 
है, ये न केवल ऐश्वर्य-भोग में ही अद्वितीय थे, किन्तु योग-साधना में भी अद्वितीय 
सिद्ध हुए, ऐसे पुत्र की माता को तो गौरव अनुभव करना चाहिमे--देखो, दोनों 
तपस्वी समाधिस्थ हैं, कहीं तुम्हारे बिलाप से उनको विक्षेप न हो" ! 


तपोमूर्ति अनगार को वन्दना करके श्रे णिक, भद्रा आदि चले आये। 


भगवाद के धर्म-शासन में इस प्रकार स्याग एवं तप के शिखरयात्रियों की 
एक लम्बी परम्परा चलती रही है । ये गृहि-जीवन में भी श्रेष्ठ ओर विशिष्ट बन- 
कर रहे और तप-त्याग के पथ पर बढ़े-- तब भी उत्कृष्ट और विशिष्ट बनकर । 

इस परम्परा के सिर्फ दो जीवन-प्रसंग यहाँ दिये गये हैं, किन्तु इसी प्रकार 
महचन्द्र, दशाणंभद्र, प्रसन्नचन्द्र, सुबाहुकुमार, महाबल आदि ने अपार भोग- 
सामग्रियों को तिलांजलि देकर, राज्य और ऐश्वर्य का त्याग कर संयम-साधना 
स्वीकार की तथा समत्व की साधना में उत्कृष्ट स्थिति पर पहुंचकर त्याग की शिखर- 
यात्रा पूर्ण की ।" 


भोग के सागर में त्याग का सेतु 
[ भगवान्‌ महाथोर के प्रमुख उपासक ] 


श्रमण महावीर ने साधना-काल के प्रथम वर्षावास में अस्थिक ग्राम में दस 
स्वप्न देखे थे। उनमें चौथा स्वप्त था--सुरभित कुसुमों की दो सुन्दर मालायें। 


१ धन्य-शालिभद्ग की विस्तृत जीवन-गाथा के लिए--“त्रिर्षाष्ट शलाकापुरुष चरित्र, पर्व १०, 
समभें १०”--देखना चाहिए । 

उसका फलितार्थ था--महावीर द्वारा दो धर्मों--आगा।रधरं एवं अनगारधर्म का 
प्ररूपण किया जायेगा। 


धरमंतीर्थ-प्रवतंन के समय भगवाब्‌ महावीर ने धर्म के इन्हीं दो रूपों का 
प्रतिपादन किया । जो साधक संसार से सवंथा विरक्त होकर पूर्ण संयम के पथ पर 
बढ़े, वे अनगार (भिक्ष-- श्रमण) धर्म के आराधक बने और जो गृहस्थदशा में 
रहकर धर्म की यथाशक्य आराधना-उपासना करना चाहते थे, वे आगार-धर्म के 
अनुसर्त्ता (श्रावक-उपासक) कहलाये । श्रमणों के लिये पंच महात्रतरूप अनगार धर्म 
की प्रूपणा की ओर श्रमणोपासकों के लिए पांच अणब्रत तथा सात शिक्षात्रत रूप-- 
बारह ब्रतों का विधान किया । 


भगवान्‌ महावीर ने श्रावकधर्म की व्यवस्थित एवं विस्तृत व्याख्या सर्वप्रथम 
गाथापति आनन्द के समक्ष प्रस्तुत की। उनके तीर्थंकर काल की इस अत्यन्त महत्त्व- 
पृर्ण घटना का तथा उनके जीवन में सप्रय-समय पर आये प्रमुख गहस्थ उपासकों के 
सम्पर्कों का संक्षिप्त परिचय इस प्रकार है--- 


१. _गायापति आनन्द 


भगवान्‌ महावीर विदेहभमि में विहार करते हुए वाणिज्यग्राम पधारे ।" 
वहाँ पर आनन्द नाम का एक समृद्ध और प्रतिष्ठित गृहपति रहता था। उसके पास 
अपार सम्पत्ति, खेती योग्य विशाल मूमि एवं अगणित पशुधन था । हजारों कर्मकार 
व दास-दासियाँ उसके आश्रित थे। उस प्रदेश के कृषकों व व्यापारियों में उसका अड़ा 
वर्चस्व था। राज-कारण तथा समाज के प्रत्येक कार्य में लोग उसका परामर्श लेते, 
सहयोग लेते तथा जैसा वह कहता - उसी प्रकार करते | एक प्रकार से आनन्द 
वाणिज्य-प्रामवासियों के लिये सॉख के समान पथ-प्रदर्शक, खलिहान में रोपी गई 
खीली (मेढ़ी) के समान आधार-स्तम्भ था। आनन्द की धममंपत्नी का नाम शिवा- 
नन्‍्दा था--वह अत्यन्त रूपवती और पति-भक्तिपरायणा थी। अपने नाम के अनु- 
सार सम्पूर्ण परिवार का शिव और आनन्द करने वाली थी । 


भगवाद महावीर के आगमन की सूचता पाकर आनन्द को अति प्रसन्नता हुई। 
उनके दर्शन करने और धमम-उपदेश सुनने की उत्सुकता जगी । शुद्ध वस्त्र आदि पहन- 
कर अपने मित्रों व सेवकों आदि के साथ पैदल चलकर वह भगवाब्‌ से समवसरण में 
पहुंचा । मगवाद की विनयपूर्वक वंदना की, प्रदक्षिणा करके धर्मं्र॒मा में बैठ गया 


१ घटना वर्ष वि. पु. ४६८ 

और धर्म-देशना सुनने लगा । भगवान्‌ महावीर का उपदेश सुनकर आनन्द के हृदय 
में समता एवं वैराग्य की अदभुत हिलोर उठी । ऐसा अनुमव हुआ कि वास्तव में ही 
इस उपदेश का अनुसरण करने से जीवन में चिर शांति और आत्मिक आनन्द की 
प्राप्ति होगी । अत: प्रवचन के पश्चात्‌ अन्त:प्रेरणा से प्रेरित होकर आनन्द भगवान्‌ 
महावीर के निकट आया और प्रसन्नता के साथ बोला--““भंते ! मैं आपके उपदेश 
(निग्न न्थ-प्रवचन) में विश्वास करता हूं और इसे सत्य समझता हूं। आपने आत्म- 
साधना के जो दो मार्ग बताये हैं--(श्रमणघर्म एवं श्रावकधरमं), उन पर मेरी 
श्रद्धा हुई है। यद्यपि मैं अपने में इतनी पात्रता और क्षमता नहीं पा रहा हूं कि सब 
कुछ त्यागकर श्रमण बन जाऊँ, किन्तु मैं जीवन में भोगों की मर्यादा अवश्य करना 
चाहता हूं। त्यागमार्ग पर संपूर्ण रूप से नहीं, तो यथाशक्य रूप से ही उस पर 
चलना चाहता हूं । जीवन में भोगों का, कामनाओं का अथाह समुद्र फंला पड़ा है, 
अब तक इस पर त्याग का, समता का सेतु नहीं बाँधा जाता, इस समुद्र को तैर पाना 
कठिन है। आपने इस समुद्र को तैरने का मार्ग बताया है--यह आपके तीथंकरत्व का 
यथार्थ रूप है। अतः मैं हृदय से आपके प्रति क्ृतज्ञता प्रकट करता हुआ आगार-धर्म 
को स्वीकार करना चाहता हूं।” 


भगवान्‌ महावीर ने कहा -- “आनन्द ! आत्म-साधना का मार्ग इच्छा-योग का 
मार्ग है। स्वतः प्रेरित साधना ही सच्ची साधना है. उसी में आनन्द है। तुम्हें जिस 
प्रकार सुख हो, करो ।” 


आनन्द ने भगवान्‌ महावीर के समक्ष स्थूलहिंसा का मर्यादापूर्वक त्याग 
किया, असत्य, चोरी, और अब्रह्म चयं॑ का भी मर्यादाधृर्वक त्याग किया । परिग्रह के 
त्याग में उसने 'इच्छा-परिमाण' रूप परिग्रह के विविध रूपों का प्रत्याख्यान किया । 
जैसे---चार कोटि हिरण्य निधिरूप (भूमिगत एक प्रकार का निधान). चार कोटि 
हिरण्य ब्याज में तथा चार कोटि हिरण्य व्यापार में लगा हुआ है--यों बारह कोटि 
हिरण्य के. उपरांत हिरण्य का त्याग । पशुधन की मर्यादा में गायों के चार ब्रज के 
अतिरिक्त (प्रत्येक ब्रज दस हजार गायों का, अत: कुल ४० हजार गाय) रखने का 
त्याग । पाँचसो हल" से अधिक खेती योग्य भूमि रखने की मर्यादा । एक हजार 
शकट (पाँचसो शकट खेतों से माल ढोने योग्य ओर पांचसो यात्रा एवं व्यापारा्य 
बाहर जाने योग्य) से अधिक रखने की मर्यादा । तथा चार वाहन सामान ढोने योग्य 


१ 'हल' उस समय का पारिभाषिक शब्द है। ४०,००० वये हस्त भूमि का एक निवर्तेन होता है । 
तथा १०० निवतंत का एक 'हल'। डा० जगदीशचन्द्र जेन (लाइफ-इन-एशेंट, इंडिया, पृ० €०) 
के अनुसार एक हल लगभग एक एकड़ के बराबर होता है। 

भार वाहक एवं चार वाहन यात्रा करने योग्य--इस प्रकार आठ वाहनों से अधिक 
रखने की मर्यादा | इसी प्रकार भोगोपभोगों की छोटी-बड़ी समस्त सामग्रियों की 
मर्यादा करके, उसके उपरान्त रखने और उपयोग करने का त्याग किया । 


आनन्द ने यह समस्त मर्यादा भगवान महावीर के समक्ष प्रकट की और उसके 
उपरान्त वस्तु-सामग्री-सेवन का त्यागकर पाँच अणुब्रत, तीन गुणब्रत ओर चार शिक्षा- 
ब्रत रूप श्रावक के बारह ब्रत ग्रहण किये। आनन्द ने सम्यक्दशन और सम्यगचारित्र 
से सम्बन्धित त्र्‌टियों एवं स्खलनाओं का भी परिज्ञान किया । भगवान्‌ को वन्दना- 
नमस्कार करके वह अपने भवन पर आया । धर आकर आनन्द ने अपनी धमंपत्नी 
शिवानंदा से आज के देव-दुलंभ प्रसंग की चर्चा करते हुए कहा--“देवानुभ्रिये ! मैंने 
श्रमण भगवान महावीर से धर्म का उपदेश सुना है, वह मुझे बहुत ही प्रिय तथा 
जीवन में शांति प्राप्त करने के लिए अत्यंत इृष्ट लगा, मैंने उस धर्म को स्वीकार कर 
लिया है, यदि तुम भी चाहो तो भगवान्‌ महावीर के दर्शन करो तथा उनके मुख से 
धर्म उपदेश सुनकर द्वादशब्रत रूप श्रावकधर्म ग्रहण कर सकती हो ।" 


शिवानंदा के मन में भी धमम-जिज्ञासा जगी, वह भी भगवान्‌ महावीर की 
धर्मंसभा में गई और तत्त्व-बोध को सुनकर श्रावकधैर्म को ग्रहण किया । 


इस प्रकार आनन्द गाथापति ने भोगों की असीम आकांक्षा को त्यागकर 
संयम एवं साधना का मध्यम मार्ग अपनाया । अपार समृद्धि होते हुए भी उसका मन- 
चाहा भोग नही कर, समता के द्वारा उस समृद्धि की मादकता को शांत किया । 
विशाल संपत्ति और असीम भोग-सामग्री की मर्यादा करके, भर्यादा से उपरान्त 
समस्त साधन सामग्रियों का समान एवं राष्ट्र के हित में परित्याग करके संग्रह में 
समपंण का आदर्श प्रस्तुत किया । 


आनन्द का जीवन--भगवान्‌ महावीर की जीवन-हृष्टि का एक जीता जागता 
उदाहरण है। असीम साधन-सामग्री होते हुए भी उसने न तो कर्मंयोग का त्याग कर 
निठल्‍ला एवं अकमंण्य जीवन स्वीकार किया तथा न अनियमित आकांक्षाओं के पीछे 
ही दौड़ता रहा । कृषि एवं व्यापार करते हुए भी मर्यादा से अधिक लाभ नहीं कमाना 
तथा शक्ति, धन एवं अनुभव का समाज तथा राष्ट्र के हित में उपयोग करते रहना-- 
एक श्रावक का महान आदशें था, जो आनन्द ने प्रस्तुत किया । 


समाज में सम्मान एवं श्रष्ठता प्राप्त करके भी आनन्द अपने जीवन को 
त्याग एवं साधना की ओर मोड़ कर ले गया । सामायिक, पौषध, उपवास, स्वाध्याय, 
ध्यान आदि का नियमित कार्यक्रम चलाते हुए चौदह वर्ष व्यतीत हो गए। श्आावक- 

जीवन का पन्‍न्द्रहवां वर्ष चल रहा था। एक दिन रात्रि के अंतिम प्रहर में, शांत एवं 
नीरव वातावरण में आत्म-चिन्तन करते हुए आनन्द के मत में एक शुभ संकल्प जगा- 
“मैं अब तक नगर के सभी राजकीय एवं सामाजिक कार्यों में अग्नणी रहा हूँ. उन 
प्रवृत्तियों में प्रमुख रूप से भाग लेता रहा हूं, इस कारण मेरा जीवन बाह्योन्मुखी 
अधिक रहा है, मैं चाहते हुए भी अन्तमु खी एवं +वृत्त जीवन-यापन नहीं कर पाता, 
भगवान्‌ महावीर द्वारा उपदिष्ट धर्म-प्रशप्ति (निवृत्त-साधना) स्वीकार करने में भी 
असमर्थ रहा | अब वृद्ध हो गया हूं, इसलिए मुझे प्रवृत्तियों के भार को कम करके 
निवृत्ति एवं शांति-परायण जीवन जीना चाहिये। परिवार, व्यापार, समाज एवं 
राष्ट्र के सब उत्तरदायित्व अपने ज्येष्ठ पुत्र को संभलाकर मझे एकांत जीवन बिताना 
चाहिए । 


अपने संकल्प के अनुसार प्रात:काल होने पर आनन्द ने समस्त जाति-बन्धुओं 
को, मित्रों को और नगर के प्रमुख व्यक्तियों को भोजन के लिए निमंत्रित किया । 
भोजन आदि द्वारा सत्कार-सम्मान देकर उनकी सभा में रात्रि में किये हुए अपने 
मानसिक संकल्प को प्रकट किया । 


आनन्द के निवृत्ति-प्रधात संकल्प की सभी स्वजनों ने सराहना की। उसने 
ज्येष्ठ पुत्र को कुटम्ब का सब भार सोंपा । पुत्र की अनुमति लेकर कोल्‍्लाग सचन्निवेश 
में स्थित ज्ञातकुल की पौषधशाला में चला गया । 


पौषधशाला के एकांत-शांत वातावरण में आनन्द का अन्तहूं दय प्रफुल्लित हो 
गया । उसने अपने आवश्यक देहिक कार्यों के निमित्त उच्चार-प्रश्रवण की भूमि आदि 
देख ली, दर्म (घास) का एक बिस्तर (संथारा) बिछा लिया और सादा श्रमण-जैसा 
परिधान पहनकर श्रमण की भाँति ही जीवन-चर्या बिताने लगा। क्रमश: आनन्द ने 
भगवाद्‌ महावीर द्वारा कथित श्रावक की ग्यारह प्रतिमाएँ स्वीकार की । ध्यान- 
स्वाध्याय-चिन्तन-तपश्चरण आदि पूर्ण विधि के अनुसार श्रावक प्रतिमाओं की सफल 
आराधना की । इस दीघंकालीन तपश्चर्या से उसका शरीर सूख गया, शक्ति और 
बल क्षीण हो गया तथा देह अस्थि-पंजर मात्र रह गया । फिर भी उसकी धर्म-चेतना 
जागृत थी, आत्म-बल प्रदीप्त था। एक दिन धमं-जागरण करते हुए आनन्द ने सोचा- 
“अब मेरा शरीर अस्थि-पंजर मात्र रह गया है। रक्त-मांस सूख गये हैं, फिर भी 
अभी तक मुझ में उत्थान, कम, बल, वीर्य, पुरुषाकार, पराक्रम, श्रद्धा, धृति और 
संवेग हैं ।* अतः अब मुझे प्रातःकाल होने पर जीवन-पयेनत के लिए भक्तपान- 


१ ये सब आत्म-बल के लक्षण हैं, अर्थात्‌ शरीर-बल क्षीण हो थुका है, किन्तु आत्म-वल जीवित है। 

आहार-पानी का त्याग करके, संल्लेखना संथा रा-यूबंक मृत्यु की कामना नहीं करते हुए 
धर्म-जागृति के साथ विचरना श्रेयस्कर होगा ।” 


धमं-जागृति के इन पवित्र तथा उत्तम संकल्पों से आनन्द की भावना अत्यंत 
विशुद्ध हो रही थी, उसकी लेश्याएँ निमंल तथा अध्यवसाय शुभ थे इस प्रकार अति 
विशुद्ध भाव-धारा में बहते हुए उसे अवधि-ज्ञान नाम का विशिष्ट ज्ञान उत्पन्न हुआ । 
उस अवधि-न्नान के प्रभाव से वह छहों दिशाओं में दूर-दुर तक के पदार्थ देखने- 
जानने लगा । 

उसी समय" भगवाब्‌ महावीर वाणिज्यग्राम में पघारे | भगवाब्‌ के प्रथम 
शिष्य गणधर इन्द्रभूति गौतम भिक्षार्थ नगर में गए और वहाँ पर लोगो से आनन्द 
गाथापति के संथारा की चर्चा सुनी । इन्द्रभूति आनन्द से भिलने ज्ञातृुकुल की पौषध- 
शाला की ओर चल पड़ | आनन्द वहाँ अपनी साधना में लीन था। इन्द्रमूति गौतम 
को आते देखकर वह प्रसन्‍न हुआ और वंदना करके बोला - “भगवद्‌ ! क्‍या गृहस्थ 
को अवधि-ज्ञान हो सकता है ?”' 

गणघर गौतम--“हाँ, हो सकता है ।' 

आनन्द-- “भगवद््‌ ! मुझे अवधि-ज्ञान हुआ है, जिसके द्वारा मैं पूर्व, पश्चिम 
एवं दक्षिण दिशा में लवण समुद्र के भीतर पाँचसो योजन तक, उत्तरदिशा में चुल्ल 
हिमवंत पव॑त तक, ऊध्वे-लोक में सौधर्मंकल्प तक, तथा अधोदिशा में लोलुपच्चुय 
नामक नरकावास (रल्नप्रभा का) तक देख रहा हूं ।” 


आनन्द की बात सुनकर गोतम ने कहा--' आनन्द | श्रमणोपासक (गहस्थ) 
को अवधि-ज्ञान होता तो अवश्य है, पर इतना दूरग्राहो नहीं होता जितना कि तुम 
बतला रहे हो ! तुम्हारा यह कथन भ्रांत प्रतीत होता है, अतः तुम्हें अपने मिथ्याकथन 
का आलोचना-पूर्वक प्रायश्चित्त करना चाहिए । 


आनन्द ने विनय किन्तु हृढ़ता के साथ उत्तर दिया- “भगवन्‌ ! वया निम्न न्य- 
शासन में सत्य कथन करने पर भी प्रायश्चित्त करना चाहिए ।” 

गौतम ने चौंककर कहा--"नहीं ! ऐसा तो नहीं है, पर इसका क्‍या 
मतलब *''““?” 


आनन्द--'भगवन्‌ ! मैंने जो कुछ कहा है, वह यथार्थ है, सत्य है, आप उसे 
मिथ्या कथन बता रहे हैं तो यह प्रायश्चित्त मुझे नहीं, आपको करना चाहिए।”' 


१ बि. पृ, ४७७ | 

हृढ़ता-पूर्वक कही गई आनन्द की बात से गौतम का मन संशयग्रस्त हो गया, 
वे सीधे दुति-पलास चंत्य में आए, भगवाबू्‌ महावीर के निकट जाकर आनन्द के साथ 
हुए वार्तालाप की चर्चा की । 


भगवाद ने कहा--“गौतम ! श्रमणोपासक आनन्द का कथन सत्य है। तुमने 
उसके सत्य को अप्तत्य कहा है--यह सत्य की बहुत बड़ी अवहेलना है। तुम शीक्र 
आनन्द के पास वापस जाओ ! उससे क्षमा माँगो और अपने भ्रांत-कथन के लिए 
प्रायश्चित्त करो ।” 


सत्य के परम जिज्ञासु इन्द्रमूति उलटे पाँवों आनन्द के निकट आये। आनन्द ! 
मैंने तुम्हारे सत्य ज्ञान की अवहेलना की, मैं तुम्हें खमाता हूं । तुम्हारा कथन सत्य 
है, मेरी ही धारणा भ्रांत थी ।” 


एक श्रमणोपासक के समक्ष भगवाब्‌ महावीर के ज्येष्ठ एवं श्रमणसंध के 
श्र ष्ठतम श्रमण द्वारा यों सरलता पूर्वक क्षमा-याचना किये जाने पर आनन्द गाथा- 
पति का हुदय गदगद हो गया । निग्न॑न्‍्थ प्रवचन में सत्य की कितनी उत्कट निष्ठा 
है-- यह जानकर वह उल्लास व प्रमोद से पुलकित हो उठा । 


बीस वर्ष तक गृहस्थधर्म की शुद्ध आराधना करके अन्त में मारणांतिक 
संलेषणा के साथ मन:समाधि-पूर्वक आनन्द ने देह त्याग किया ।* 


गाथापति आनन्द का जीवन भोग में योग और समृद्धि में समता का एक 
श्रेष्ठ उदाहरण है। इसीप्रकार भगवाब्‌ महावीर के निकट में समय-समय पर अन्य 
अनेक गृहस्थ साधक आये, जिन्होंने जीवन को त्याग-पथ पर अग्रसर किया, स्व- 
पुरुषार्थ से अजित अपार समृद्धि में संतोष और वेराग्य धारण कर सच्ची समाष्ति 
ओर आत्मानन्द का अनुभव किया। उनका संक्षिप्त परिचय भी इसी प्रकरण में 
प्रस्तुत है-- 
२. परम निष्ठावात गायापति कामदेव 


भगवाद महावीर एक बार चम्पा नगरी में पधारे। वहाँ कामदेव नाम का 
धनाढ्य गहस्थ रहता था । उसके पास छह कोटि हिरण्य निधान में, छह कोटि ब्याज 
में और छह कोटि ब्यापार में-यों अठारह हिरष्यकोटि धन था। दस-दस हजार 
गायों के छह गोकुल (ब्रज) थे । भगवाद महावीर का धर्म-प्रवचन सुनकर कामदेव 


१ आनंद के ब्रत ग्रहण आदि का विस्तृत बर्णव देखिए--उपासक दशा, अध्ययन १। 

ने अपनी अपार संपत्ति की मर्यादा की और आनन्द की तरह गृहस्थधर्म स्वीकार 
किया। 


कामदेव परम निष्ठावान श्रावक था। अपार समृद्धि के बीच भी वह बड़ा 
त्याग एवं तपःप्रधान जीवन जीता था । आनन्द की भाँति ही जीवन के अंतिम समय 
में वह घर-व्यापार आदि से निवृत्त होकर पौषध शाला में भगवान्‌ महावीर द्वारा 
कथित धर्म-प्रशप्ति के अनुसार जीवन बिताने लगा । 


एक बार कामदेव पौषध करके धर्म-जागरण कर रहा था। मध्यरात्रि में 
घोर अंधकार के समय एक मायावी देव भयानक पिशाच रूप धारण कर हाथ में 
नंगी तलवार लिए उसके समक्ष आया ओर बोला--“कामदेव | तू मोक्ष की मृग- 
तृष्णा में अपने जीवन को बर्वाद कर रहा है। तू मूर्ख है। मेरे कहने से तु इस धर्म 
के पाखंड को छोड़ दे और आराम से भोग-उपभोग का आनन्द लूट ! यदि मेरी 
बात स्वीकार नहीं करेगा तो मैं इसी तलवार से तेरे टुकड़े-टुकड़े कर डालूगा ।” 


कामदेव अपने ध्यान में स्थिर रहा। दैत्य ने क्रोधावेश में उस पर तलवार 
से ऋर प्रहार किये । फिर भी कामदेव स्थिरता और प्रसन्नता के साथ धमं-चितन 
में लीन रहा | दैत्थ ने हाथी का रूप धारण कर भयानक कष्ट दिये। सर बतकर 
जगह-जगह डंक मारे इन भयंकर वेदनाओं में भी कामदेव विज्वंलित नहीं हुआ । 
उसकी अपूर्व तितिक्षा व धमंनिष्ठा के समक्ष दैत्य परास्त हो गया। उसने दिव्य 
रूप घारण कर अपने दृष्कृत्य की क्षमा माँगी और उसकी अपूर्य धर्मनिष्ठा की प्रशंसा 
करता हुआ नमस्कार करके चला गया । 


प्रात:काल भगवान्‌ महावीर चम्पा नगरी में पधारे ।* कामदेव भगवान के 
दशन करने गया । धर्म-देशना के बाद भगवान्‌ महावीर ने कामदेव की ओर संकेत 
करके अपने श्रमण-श्रमणियों को सम्बोधित करते हुए कहा--“श्रमणोपासक कामदेव 
गृहस्थ-जीवन में रहते हुए भी अपनी धर्म-साधना में इतना निष्ठावान, तितिक्षाशील 
और अविचल है कि रात्रि में पिशाच द्वारा प्राणांतक पीड़ाएँ दिये जाने पर भी वह 
चंचल व क्ष्‌ब्ध नहीं हुआ | श्रमणो ! साधना का आनन्द समभाव में है। श्रमणो- 
पासक कामदेव ने जो समभाव का उदाहरण प्रस्तुत किया है, वह सबके लिए अलनु- 
करणीय है।' 


१ 'महावीर कथा” (गोपालदास पटेल) पृ० ३०७ के अनुसार--कामदेव ने महचन्द्र के साथ ही 
सोलहनें वर्धावास के बाद (वि० पू० ४६५) चंपा में गृहस्थधर्म स्वीकार किया । 
२ राजगुह में तीसवाँ वर्षावास करने के बाद वि. पू. ४८३ 

श्रमण-श्रमणियों ने आश्चर्य-पृरवक कामदेव की ओर देखा, कामदेव भगवाद 
के चरणों में श्रद्धावतत था। जीवन के अन्तिम समय में कामदेव ने समता व शांति 
के साथ साठ दिन का अनशन कर देहत्याग दिया !" 


३. अ्रमणोपासक चुल्लनीपिता ओर सुरादेव 


भगवाद महावीर की धर्म-यात्रा के प्रसंगों में वंसे तो अनेक गृहस्थों ने श्रावक- 
धर्म स्वीकार कर जीवन को इृतार्थ किया, पर जिन कुछ महत्त्वपूर्ण श्रावकों का 
उल्लेख आगमों में मिलता है, उनमें से आनन्द और कामदेव का प्रसंग पीछे आ 
चुका है। अन्य श्रावकों का प्रसंग यहाँ संक्ष प में दिया जा रहा है :-- 

वाणिज्यग्राम में! चातुर्मास व्यतीत करके भगवाब्‌ महावीर वाराणसी के 
कोष्ठक चत्य में पधारे । चुल्लनीपिता एवं सुरादेव नाम के दो धनाढूय गृहस्थों ने 
भगवान्‌ महावीर का उपदेश सुनकर श्रावकधर्म स्वीकार किया। ये दोनों गहस्थ 
वाराणसी के प्रमुख और प्रसिद्ध व्यक्ति थे। चुल्लनीपिता ने अपनी सम्पत्ति की 
मर्यादा की, उसमें आठ कोटि हिरण्य निधान में, आठ6 कोटि ब्याज में एवं आठ कोटि 
व्यापार में-- यों कुल चौबीस कोटि हिरण्य के उपरांत सम्पत्ति रखने की तथा आठ 
गोकुल (प्रत्येक गोकुल में १० हजार गायें) से अधिक पशुधन रखने की मर्यादा 
की । सुरादेव ने छः-छः कोटि हिरण्य एवं छह गोकुल से अधिक रखने का प्रत्यास्यान 
किया । 


उक्त दोनों श्रमणोपासक यद्यपि आनन्द और कामदेव की भाँति ही अड्डिग 
श्रद्धा तथा समता के साथ अपने ब्रतों एवं श्रावक-धर्म-प्रज्ञप्त का आचरण कर रहे 
थे, किन्तु उनके मन में किसी एक-एक वस्तु के प्रति आसक्ति (ममत्व) का बन्धन 
कुछ गहरा था । 
समत्य-परीक्षा 
. एक बार चुल्लनीपिता पौषध करके धर्म -जागरणा कर रहा था कि मध्य 
रात्रि में एक विकराल पुरुष हाथ में तलवार लिए हुए उसके सामने आया और 
धमकी देते हुए बोला--“तू जिस धर्म की आराधना में लगा है, वह निरा पाखण्ड 
है, मेरे कहने से तू इस धर्म को और अपने ब्रतों को भंग करना स्वीकार कर ले, 
अन्यथा मैं तेरे समक्ष अभी तेरे पुत्रों की धात करके उन्हें खोलते हुए तेल में डाल 
दूंगा और उनके रक्त-मांस के छीटों से तेरे शरीर को सींचगा ।” 


१ उपासकदशा २। 
२ दीक्षा-काल का अठारहवां बातुर्मात वि. पू. ४९४। 

चुल्लनीपिता नहीं डरा, वह स्थिर रहा । उस ऋर दैत्य ने सचमुच ही उसके 
बड़े पुत्र को लाकर उसी के समक्ष तीन टुकड़े किये और उसके खून के छींटे चुल्लनी- 
पिता के शरीर पर डाले। वह शान्त रहा। दूसरे ओर तीसरे पुत्र को भी 
उसने वैसे ही उसके सामने टुकड़े-टुकड़े कर तेल के कहाहे में डाल दिये। चुल्लनी- 
पिता फिर भी पुत्र-मोह से व्याकुल नहीं हुआ, वह पारिवारिक सम्बन्धों की अनित्यता 
का विचार करता हुआ समभाव में स्थिर रहा। उस क्रर दैत्य ने आखिर एक 
भयंकर अट्टहास के साथ कहा--“यदि तू अब भी मेरा कथन नहीं मानता है और 
पुत्रों के मर जाने पर भी अपना ढोंग नहीं छोड़ता है तो इस बार मैं तेरी माता को 
भी इसोप्रकार लाकर टुकड़ें-टुकड़े कर डालगा ।” 


चुल्लनीपिता के हृदय में माता की ममता जाग उठी ।--“यह दुष्ट सचमुच 
ही ऐसा अनर्थ न कर डाले”---इस आशंका से भ्रांत होकर वह चिल्लाता हुआ उसे 
पकड़ने दोड़ा । दुष्ट देत्य छमन्तर हो गया, चुल्लनीपिता अंधकार में एक खम्मे से 
टकरा कर गिर पड़ा । माँ के मोह में वह जोर-जोर से रोने लगा । 


माता भद्दा ने पुत्र का रुदन सुना, वह दौड़कर आयी । पूछा--पुत्र ! क्‍या 
हुआ ?” चुल्लनीपिता ने सब घटना सुतायी । माँ ने कहा-- पुत्र ! तुम्हारे पुत्र 
सकुशल हैं, मैं भी कुशलतापूर्वक हूं, किसी दुष्ट देव ने तुम्हें अपनी साधना से विच- 
लित करने का यह प्रयत्न किया है. तुम चलित चित्त हो गये, इसका अर्थ है--मेरे 
प्रति तुम्हारे मन में अभी भी मोह के संस्कार हृढ़ हैं। तुम अपनी कषाय-संक्लिष्ट 
चित्त-वृत्तियों की आलोचना करो, और मोह के संस्कारों को निमूल बनाओ । 
निर्मोह ही ब्रत आराधना का सार है ।” 


चुल्लनीपिता ने माता की शिक्षा के अनुसार प्रायश्चित किया और ममता की 
केन्द्र 'माँ' के प्रति भी निर्मोहिभाव का अम्यास कर अन्त में समाधि-मरण प्राप्त 
किया ।" 


४. देहासक्ति का निवारण--सु रादेव 


चुल्लनीपिता के अन्तरममन में जिसप्रकार पुत्रों से अधिक माता के प्रति मोह 
था, उसीप्रकार श्रमणोपासक सुरादेव के मन में अपने शरीर के प्रति ममत्व का 
सुक्षम बन्धन था । जब तक वह बन्धन नहीं टूटे, साधना निःशल्य कंसे बने ? जैसे 


१ उपासक दशा, अध्ययन रे 
१२ 

इस ममत्व केन्द्र को तोड़ने के लिए ही उसके समक्ष यह विकट प्रसंग उपस्थित 
हुआ हो । 


धर्म-जागरण करते हुए एक रात्रि में सुरादेव के समक्ष एक दुष्ट देव आया 
ओर बड़ी ही क्र रता के साथ उसे ब्रत-नियम छोड़ने की धमकी देने लगा। सुरादेव 
नहीं डिगा तो दुष्ट देव ने क्रमशः उसके तीन पुत्रों की घात उसी के समक्ष की और 
उनके रक्त के छींटे उसके शरीर पर डाले ! इस भयानक और बीभत्स हृश्य को 
देखकर भी सुरादेव शांत एवं घर्-चिन्तना में लीन रहा । अन्त में देव ने कहा--- 
“यदि तू ब्रत नहीं छोड़ता है तो मैं तेरे शरीर में सोलह महारोग उत्पन्न कर दूंगा, 
तू तड़प-तड़प कर मरेगा ।” 


देव की घमकी से सुरादेव की शारीरिक आसक्ति जग पड़ी ! वह व्याकुल 
हो उठा और दुष्ट देव को पकड़ने के लिए दौड़ा । देव गायब हो गया, वह खम्भे से 
जा टकराया | उसकी चिल्लाहट सुनकर पत्नी आई। उसने बताया--“सब पुत्र 
कुशलता-पूर्वक सोये है, किसी प्रवंचक देव ने तुम्हें धर्म-भ्रष्ट करने के लिए यह 
भयावना हृए्य खड़ा किया है।' 


सुरादेव अपनी देहासक्ति के प्रति जागरूक हो गया, और देह की अनित्यता 
एवं अशुचिता का ध्यान कर देहासक्ति की वासना से मुक्त हुआ | चुल्लनीपिता की 
भांति उसने भी अन्तिम समय में अनशन कर समाधि-पूर्वक मृत्यु प्राप्त की ।१ . 


५. धनासक्ति का त्याग--चल्लशतक 


भगवान्‌ महावीर के दस प्रमुख श्रावकों में पाँचवाँ नाम चुल्लशतक का है। 
उसके पास भी छह-छह हिरिष्यकोटि की सम्पत्ति (कुल १८ कोटि) थी और गायों 
के छह गोकुल थे । मगवान्‌ महावीर जब आलभिका नगरी के शंखवन में पधघारे* तो 
चुल्लशतक ने धर्मोपदेश सुनकर सपत्नीक श्रावक-धर्म स्वीकार किया और आनन्द 
आदि श्रमणोपासकों की भाँति निर्दोष एवं निर्मेय होकर धर्म-साधना करता रहा । 


एक बार धर्म-साधना में बेठे हुये रात्रि के समय किसी दुष्ट देव ने उसे ब्रत 
भंग करने को विवश किया । वह अडिग रहा | देव उसी के समक्ष उसके पुत्र की 
धात कर कड़ाहे में उबालने लगा | यह भयानक हृश्य देखकर भी चुललशतक कम्पित 


१ उपासक दशा, अध्ययत ४ | 
३ अठारहवयें वर्षावास के बाद (वि. पर. ४६३) । 

नहीं हुआ। आखिर देव ने कहा--मैं तुम्हारे समस्त धन-बैभव को, स्वर्ण-भण्डार 
को नगर के राजपथ पर, गलियों ओर चौराहों पर फेंक दूंगा, तुम्हारे सब खजाने 
खाली कर डालूगा ।” 


चुल्लशतक मोन रहा। दो बार तीन बार यही बात सुनने पर वह विचलित 
हो गया--“'यह दुष्ट कहीं सचमुच मेरा घन कुछ चौ राहों पर फेंक न दे ।” धन के प्रति 
रही हुई गुप्त वासना प्रसंग पाकर प्रकट हो गई। वह देव को पकड़ने उठा। देव 
आकाश में उछाल लगा गया | चुल्लशतक का चिल्लाना सुनकर उसकी पत्नी बहुला 
आई । पुछा--'क्या हुआ ?” चुल्लशतक ने उस भयावने हश्य की बात कही। 
बहुला ने कहा--“आपको भ्रम हुआ है। घर में सब कुशल हैं ।” 


चुल्लशतक को अपनी मनो भ्राँति पर पश्चाताप हुआ। उसने सोचा---'धन 
की ममता ने मुझे चंचल बता दिया, अतः इस ममत्व के सूक्ष्मशल्य को निकालना 
चाहिये |” उसने मन को निर्मम की साधना में लगाया। अन्त में समाधि और समता 
के साथ उसने देह-त्याग किया ।" 


६. तेत्वत़् अद्धालु--कु डकोलिक 


श्रमणोपासक कु डकोलिक का त्याग एवं धर्म-साधता तो विशिष्ट थी हो, 
किन्तु इनसे भी विशिष्ट थी--तत्वज्ञान-जनित अड़िग धर्मंब्रद्धां । उसकी तत्व- 
रुचि और प्रतिवादियों को निरुत्तर करने की तकं-कुशलता को देखकर स्वयं भगवान 
महावीर ने भी मुक्तमन से प्रशंसा की थी । 


कु डकोलिक कांपिल्यपुर का प्रमुख धनपति था। इसके पास छह-छह कोटि 
हिरण्य एवं गायों के छह ब्रज थे। भगवान महावीर जब उस नगर में पधारेर तो 
कु डकोलिक ने उनका उपदेश सुना और तत्त्व-बोध ग्रहण कर श्रावक धर्म स्वीकार 
किया । 


एक बार मध्याह्न के समय वह अपनी अशोकवाट्िका में बैठा धर्म-चन्तन 
कर रहा था कि एक दिव्य आक्रृतिधारी पुरुष उसके सामने आया और बोला--- 
“कु डकोलिक ! श्रमण महावीर द्वारा बताया गया धर्म (धर्म-प्रशप्ति) उपयुक्त नहीं 
है, क्योंकि उसमें उत्थान (उद्यम) और पराक्रम पर बल दिया गया है, जब कि सब 
कुछ तो नियति के आधार पर ही चलता है। मंख्लिपुत्र गोशालक की धर्म-प्रश्गप्ति 


१ उपासक दक्शा, अध्ययन दक्षा ५ । 
२ इक्कीसवाँ वर्दावास (वि, पू. ४९१ बर्ष) । 

युक्ति-युक्त है, जिसमें उत्थान, कर्म, बल, वीये भोर पराक्रम आदि कुछ नहीं है, जो 
कुछ है- वह नियति हो है, अतः तुम श्रमण महावीर की धर्म प्रशप्ति का परित्याग 
कर गौशालक की धर्म-प्रश्ञप्ति स्वीकार करो ।” 


कु डकोलिक ने उत्तर दिया--“देवानुप्रिय ! तुम्हारे कथन के अनुसार मंखलि 
पुत्र गौशालक की धर्म-प्र्॒प्ति ठीक है तो फिर तुम्हें जो दिव्य देव-ऋद्धि, दिव्य बल 
आदि प्राप्त हुए हैं-कक्‍्या वे बिना कुछ पुरुषार्थ किये ही मिले होंगे ?”” 

"हाँ, बिना कुछ पुरुषार्थ किये ही मिले हैं --देवता ने कहा । 

“तो फिर जिन प्राणियों ने पुरुषार्थ आदि नहीं किया है, उन्हें भी यह देव- 
ऋद्धि प्राप्त होती चाहिए थी। आपके कथन के अनुप्तार तो जितने भी पुरुषार्थहीन 
प्राणी हैं, वे सब देव बनने ही चाहिए थे--ऐसा क्यों नहीं हुआ ?” कुडकोलिक ने 
प्रति तक॑ के साथ कहा । 

कुडकोलिक की निश्चांत धर्म-श्रद्धा और प्रत्युत्तर-कुशलता के समक्ष देव निरु- 
त्तर हो गया । उसने देखा--यह जितना हृढ़ श्रद्धालु है, उतना ही गहरा तत्त्वज्ञानी 
भी है। देव चला गया। . 

भगवान्‌ महावीर ने अपने श्रमण-समुदाय के समक्ष इस घटना की चर्चा करते 


हुए कुडकोलिक को एक आदर्श ताकिक ओर तत्त्वश्ञ श्रावक बताकर उसकी 
श्रद्धा की प्रशंसा की । ' 


कु डकोलिक का शेष जीवन भी अन्य श्रावकों की तरह धम्म-आराघधना में 
बीता व अंत में समाधि-मरण प्राप्त किया ।" 
७. पुरुषार्थवाद का उपासक-सद् दालपुत्र 
' भगवान्‌ महावीर का कमं-सिद्धान्त वास्तव में पुरुषार्थथाद का ही एक रूप 
है। भगवान महावीर ने नियति की सत्ता अवश्य मानी है, पर उसमें जो जड़ता 
(निष्क्रियता) का दोष आ जाता है, उसे दूर करने के लिए पुरुषार्थ का सम्बल लेना 
भी आवश्यक है। इसीहृष्टि से भगवान्‌ ने मुख्यतः पुरुषार्थ उत्थान, बल-वोयें, 
पुरुषाकार, पराक्रम पर अत्यधिक बल दिया है। 


आजीवक आचार गोशालक भगवान्‌ महावीर के साधना-काल में उनके साथ 


१ उपांसक दला, अध्ययन ६ | 

शिष्य बनकर रहा, तभी कुछ घटनाओं की प्रतिक्रिया उसके मन पर हुई और वह 
नियतिवाद का पक्का समर्थक बन गया । स्वतंत्र होकर फिर उसने अपने इस सिद्धांत 
का प्रचार भी खूब किया | उसके अनेक शिष्यों में से पोलासपुर का धनाढ्य गृहस्थ 
कुम्भकार सद॒दालपुत्र प्रमुख था। उसके पास तीन कोटि हिरण्य की संपत्ति थी, 
तथा दस हजार गायों का एक गोकुल था । मिट्टी के बतंन बनाने के व्यापार में 
उसकी दूर-दूर तक प्रसिद्धि थी तथा पाँच सौ दुकानें चलती थीं। अआजोवक परम्परा 
का वह प्रमुख और कट्टर समर्थक था। उसकी पत्नी अग्निमित्रा भी उसी धर्म की 
अनुगामिनी थी । 


एक बार सददालपुत्र अपनी अशोकवाटिका में बैठा था कि आकाशवाणी 
सुनाई दी--“सददालपृत्र ! कल प्रातः सर्वज्ञ, सर्वदर्शी महाब्राह्मण इस नगर में 
पधारेंगे, तुम उनकी वंदना-स्तवना-भक्ति करके अशन-पान आदि से उन्हें निमंत्रित 
करना ।” 


देव वाणी सुनकर सद॒दालपुत्र सोचने लगा--'ऐसे शुभ लक्षणों युक्त महा 
पुरुष तो मेरे धर्माचाय मंखलिपुत्र गोशालक ही होने चाहिए ।” किन्तु जब दूसरे दिन 
प्रात: वह उठा तो उसने सुना--नगर में श्रमण भगवान महावीर पधारे हैं ।* देव 
वाणी से प्रेरित हुआ वह भगवान महावीर के दशेनार्थ गया । भगवान महावीर ने 
पूछा--“सददालपुत्र ! तुम किसी देव वाणी से प्रेरित होकर यहाँ आये हो ” 


विनम्रता एवं श्रद्धा के साथ वह बोला--“भगवन्‌ ! हाँ, ऐसा ही है। मैंने 
आपके दिव्य प्रभाव का साक्षात्‌ अनुभव किया है। आप मेरी भांडशाला में ठहरिए 
और शय्या-आसन आदि स्वीकार कीजिए ।” 

सद॒दालपुत्र के आग्रह पर महावीर उसकी भांडशाला (विशाल दुकान) में 
ठहरे। मध्याक्न के समय सददालपुत्र बाहर खड़ा था, मिट्टी के कुछ बतंन धृप में 
सूख रहे थे और कुछ सूखे हुए बतेंनों को छाया में रखवा रहा था। श्रमण भगवान्‌ 
महावीर ने उसे सम्बोधित कर पूछा--“सददालपुत्र; ये बर्तन कंसे बने हैं ?” 

सद्दालपुत्र--“भंते | पहले मिट॒टी होती है, उसे जल में भिगोकर राख, 
गोबर आदि मिलाकर उसका पिंड बनाया जाता है, फिर पिंड को चाक पर चढ़ाकर 
हाँडी आदि विभिन्‍न आकार वाले बतेन बनाये जाते हैं | 


महावीर--' ये बतंन पुरुषार्थ और पराक्रम के द्वारा बनते हैं अथवा उतके 
बिना ही ?” 


१ बि. पु. ४६१ । 

सद॒दालपुत्र कुछ अचकचाया, पर अपने सिद्धान्त को अखंडित रखते 
हुए उसने कहा--“ये सब बतेन नियतिबल से ही बनते हैं । उत्थान आदि की क्‍या 
आवश्यकता है ? 


महावी र-- “तुम्हारे इन बतंनों को कोई पुरुष चुरा ले, बिखेर दे, फोड़ डाले 
या फेंक दे, तो तुम उसे क्‍या करोगे ? 


सद्दालपुत्र (कुछ जोश के साथ)--/मैं उस पुरुष को पकड़ लूगा, पीटू गा 
उसका वध भी कर डालूगा ।” 


महावीर--“समझ लो ! कोई अनाये पुरुष तुम्हारी धर्मपत्नी अग्निमित्रा के 
साथ बलात्कार करने का प्रयत्न करे तो तब तुम क्ष्या करोगे ?” 


सद्दालपुत्र ---“मैं उस दुष्ट को पीटूंगा, उसके प्राण तक ले लूंगा !”' 

भगवान्‌ महावीर ने तक को सीधा घुमाते हुए कहा--“सददालपुत्र ! 
तुम्हारे सिद्धान्त (नियतिवाद) के अनुसार तो कोई भी पुरुष न बतंन चुरा सकता है 
ओर न तुम उसे किसी प्रकार का दण्ड आदि दे सकते हो । चूंकि जो कुछ होता है 
वह तो सब नियति है, पुरुषार्थ और प्रयत्न को अवकाश ही कहाँ है ?” 


भगवान्‌ महावीर के हृदय-स्पर्शी विवेचन से सद॒दाल पुत्र की ज्ञान चेतना 
प्रबुद्ध हो गई, उसे प्रकाश-सा मिला और नियतिवाद की असारता एवं अव्यावहा- 
रिकता स्पष्ट प्रतीत होने लगी। उसने महावीर के दर्शन को समझा और अपनी 
पत्नी को भी समझाया । सत्य को समझने के बाद असत्य का आग्रह स्वतः समाप्त 
हो जाता है, सद॒दालपुत्र महावीर के धर्म में दीक्षित हो गया । गाथापति आनन्द की 
भाँति श्रावक-धर्म के ब्रतों को ग्रहण कर लिया और अपार संम्पत्ति एवं भोग तृष्णा 
की मर्यादा कर समतामय जीवन बिताने लगा । 


सददालपुत्र के धर्म-परिवर्तन की बात सुनकर गौशालक दिग्मूहू-सा हो गया, 
वह भावावेश में बोल पड़ा--''हाय ! पोलासपुर का धर्म-स्तम्भ गिर गया ।” उसने 
सद॒दालपुत्र को पुनः अपने धमं में खींचने के जी-तोड़ प्रयत्न किये, परन्तु सददाल 
पुन्न अविचल रहा । श्रावक बनने के पन्द्रहवें वर्ष की घटना है--एक रात्रि में वह 
ध्यानस्थ बेठा था, कि एक भायावी देव ने उसे ध्यान-्साधना से चलित करने की 
माया रची । चुल्लशतक आदि की भाँति ही पहले उसे धर्म छोड़ने की धमकी दी, 
फिर पुत्रों को काट-काट कर कड़ाहे में डाला, इस पर भी वह चलित नहीं हुआ तो' 
उसकी प्रिय पत्नी अग्निमित्रा को कड़ाहे में डालने का भय दिखाया। सददालपुत्र 
सहसा चौंक पड़ा, उस अनाय॑ पुरुष के पीछे दौड़ा, तो वह गायब हो गया । तब उसे 

लगा--यह सब तो भ्रम था, छलना थी । उसने पत्नी के प्रति रहे हुए सूक्ष्म स्नेह को 
समझा और उससे मुक्त होकर जीवन की अंतिम साधना में सर्वथा समाधिपूर्वक 
मृत्यु का बरण किया ।” 

८. अप्रिय सत्य का निषेध-- महाशतक 


महाशतक मगध का एक प्रसिद्ध धतकबेर गहस्थ था। उसके पास चौबीस 
कोटि हिरिण्य एवं अस्सी हजार गायों के आठ गोकुल थे। राजगृह में उसका विशिष्ट 
स्थान था । उसके १३ पत्नियाँ थीं। सबसे बड़ी पत्नी थी--रेबती । उसके पिता ने 
दहेज में आठ कोटि हिरण्य एवं एक गोकुल दिया था | 

भगवान्‌ महावीर मगधघ भूमि में विहार करते हुए राजगृह में पधारे ।* महा 
शतक ने भगवान्‌ का उपदेश सुना, उसकी अन्तर आत्मा जगी, विषयों से विरक्ति हुई, 


परिणामस्वरूप महाशतक ने श्रावकधर्म स्वीकार कर तुथ्णा एवं भोग-साधनों की 
मर्यादा की । 


महाशतक की पत्नी रेवती अत्यंत भोग-पिपासु, मांस-लोलुप और ईर्ष्यालु 
थी । ईर्ष्या और तीब् कामासक्ति के कारण ही उसने अपनी १२ सौतों को शस्त्र 
एवं विष-प्रयोग करके मार डाला था। महाशतक शांत एवं सदाचारपूर्ण जीवन 
जीता था, रेवती उसे बार-बार अपनी काम-वासना के चेंगुल में फेंसाने की कुचेष्टा 
करती रहती । मद्य -माँस के उन्पुक्त सेवत से उसकी वासनाएं प्रबल हो गई थीं । 
बह महाशतक से उनकी पूर्ति नहीं कर पाती--इस कारण वह कभी-कभी उस पर 
क्रोध और आक्रोश भी करने लगती । द 

महाशतक पत्नी के इस असंयत, वासनापूर्ण, क्र एवं दुष्ट चाल-चलन से 
बहुत क्षुब्ध रहता । इस क्षोम से, अशांति से किनारा करने के लिए घर का सब 
भार पुत्र को संभलाकर स्वयं एकान्त में ब्रह्मचयं, पोषध, उपवास आदि के साथ 
आत्म-चिन्तना करने लगा। 


एक बार महाशतक पौषधशाला में बैठा ध्यान कर रहा था। रेवती ने उस 
दिन छक कर मद्य-पान किया था, नशे में उन्मत्त होकर वह ध्यानस्थ महाशतक के 
वास आई और मोह-उन्‍्माद जनक हाव-भाव करके उसे अपनी ओर खींचने लगी । 
महाशतक प्रस्तर-प्रतिमा की भाँति अपनी .साधना में स्थिर रहा। काम-प्रार्थना 
अस्वीकृत होने पर रेवती दाँत-पीसती हुई उसके ब्रह्मचयय तथा ब्रतों पर आक्षेप करने 
लगी । महाशतक शांत व मौन रहा । 


१ उपासक दशा, अध्ययन ७। 
२ बाईसवां वर्ष (वि, पू. ४६०)। 

इस प्रकार महाशतक को धर में ही अग्नि-परीक्षा के अनेक प्रसंगों से गुजरना 
पड़ा, पर साधना में उसका तेज निखरता ही गया। कठोर मनो-निग्नह, ब्रह्मचय॑ 
एवं समताचरण के कारण उसकी चित्त-वृत्तियां अत्यन्त विशुद्ध हो गई, फलस्वरूप 
उसे अवधिज्ञान की प्राप्ति हुई। 


एक बार पुनः रेवती उसी प्रकार मद्य के नशे में चूर होकर बड़ी निलंज्जता 
के साथ महाशतक के समक्ष काम-याचना करने लगी | महाशतक को ध्यान में स्थिर 
व मोन देखकर उसे क्रोध आ गया और विह्ललता के साथ ऋर एवं दुष्ट वचन 
बोलने लगी । 


पत्नी के इस निलंज्ज एवं दुष्ट व्यवहार से महाशतक के मन में क्षोम 
उमड़ आया, क्रोध के हल्के से आवेग में उसने पत्नी को चेतावनी देते हुए कहा-- 
“रेवती ! मैं अपने ज्ञान-बल से यह देखकर तुझे कह रहा हूं कि तुम अल्प से जीवन को 
यों बर्बाद क्यों कर रहो हो ? आज के सातवें दिन तो तेरी मृत्यु है, तू अलस रोग 
से पीड़ित होकर अत्यन्त वेदता और दुर्ध्यान के साथ मृत्यु को प्राप्त होकर प्रथम 
नरक में उत्पन्न होगी“ इस बात की भी जरा चिता कर !” 


पति के मुह से यह बात सुनते ही रेवती संत्रस्त हो गई, भय और उद्गग से 
बह व्याकुल हो उठी--“हाय ! पति ने क्रोध में आकर मुझे शाप दे दिया ।” वह 
चली आई, लेकिन उसका हृदय उत्पीड़ित हो रहा था। सातवें दिन अत्यन्त शोक 
व पीड़ा के साथ उसने प्राण छोड़ दिये । 


उन्हीं दिनों* भगवान्‌ महावीर राजगृह में पधारे । रेवती के प्रति किये गये 
हृदय-वेधक कटु भाषण के सम्बन्ध में भगवान महावीर ने गणधर गोतम से कहा--- 
“यहाँ पर श्रमणोपासक महाशतक पौषधशाला में धर्मजागरणा कर रहा है। वह 
अपनी पत्नी के मोहजनक वचनों से सताये जाने पर करद्ध हो गया ओर बड़े ही 
करककंश वचनों के साथ उसने पत्नी की त्जना की एवं उसके हृदय को चोट पहुंचाई 
है। समभाव की साधना करते हुए साधक को ऐसे कटु वचन नहीं बोलने चाहिए, भले 
ही वे सत्य हों । क्योंकि सत्य में हृदय की कोमलता और करुणाशीलता भी अनिवारये 
है। अतः तुम जाकर उसे कहो, वहू अपनी भूल का प्रायश्चित करे ।” 


भगवान महावीर का संदेश पाकर इन्द्रभू्ति महाशतक के पास गये और 
बोले--“देवानुप्रिय ! तुमने अपनी पत्नी को जो दुर्बचन कहे, जिनसे उसके हृदय 


१ दीक्षा का इकतीसवां वर्ष (वि, पृ. ४७१) | 

को वेदना हुई, वह अहिसा-सत्य के उपासक के लिये उचित नहीं थी । भगवान के 
संकेतानुसार तुम्हें उसका प्रायश्चित कर अपने सत्य ब्रत की शुद्धि करती चाहिये ।” 

गौतम के द्वारा भगवान्‌ का संदेश सुनकर महाशतक का हृदय गदगद हो 
गया -- “भगवान ने इसीलिये तो सत्य के साथ अहिसा (करुणा) का अनुवन्ध किया 
है। अप्रिय एवं कठोर सत्य भी साधक के लिए बज्यं है ! धन्य है परम कारुणिक 
प्रभु को ।” वन्दना के साथ महाशतक ने अपनी मूल का प्रायश्चित किया । 


श्रावक महाशतक ने अन्त में संलेषना -संथारा करके समाधि-मृत्यु 
प्राप्त की ।* 


अन्य उपासक 

इन श्रमणोपासकों के अतिरिक्त अनेक विशिष्ट श्रावकों का वर्णन आगम व 
उत्तरवर्ती साहित्य में मिलता है, जिन्होंने भगवान महावीर से ब्रत ग्रहण कर तथा 
तत्व-ज्ञान प्राप्त कर जीवन को उच्च बनाया । 

दस उपासकों में नन्दिनीपिता और सालिहीपिता नाम के श्रावकों की चर्चा 
भी है। ये दोनों ही श्रावस्ती के धनाढूय गृहस्थ थे। इनमें प्रत्येक के पास बारह कोटि 
हिरण्य एवं चालीस हजार गायें थीं। भगवान्‌ महावीर जब श्रावस्ती में* पधारे तो 
दोनों ने ही उपदेश सुनकर श्रावक धर्म स्वीकार किया, असीम भोगाकांक्षाओं को 


सीमित किया और जीवन को समता, सामायिक एवं पौषध क्‍ आदि की साधना 
में लगाया । ह 


दस प्रमुख श्रावकों के नाम संभवत: इसलिये भी प्रसिद्ध हैं कि ये सब अपने- 
अपने क्षेत्र के प्रमुख कोट्याधीश एवं समर्थ व्यक्ति थे। समृद्धि में समता का मार्ग 
अपनाना, यौवन में ब्रह्मचयं स्वीकार करना जैसा महत्वपूर्ण माना गया है, उसी 
दृष्टि से हमने भगवान्‌ महावीर द्वारा प्रस्तुत श्रावक धर्म को--“भोग के सागर में 
त्याग का सेतु” शीषंक दिया है ।” 

चुल्लनीपिता, सुरादेव, चुल्लशतक एवं सददालपुत्र की देव-परीक्षा की 
घटनाएँ यह भी संकेत देती हैं कि--जब तक मन में बाह्य पदार्थ के प्रति भासक्ति, 
मूर्दछा और ममत्व-बुद्धि रहती है, तब तक साधक अपने पथ पर अविचल तथा 
अस्खलित गति से नहीं बढ़ पाता । ममत्व-बुद्धि तथा सूक्ष्म-आसक्ति के कारण कभी 
भी प्रसंग पाकर आत्मा का पतन हो सकता है, अत: साधक को मन में रही मूर्च्छा, 
एवं ममत्व-बुद्धि को मिटाने का प्रयत्न करना चाहिये। 


१ उपासक दशा, अध्ययन ८। 
३ तेईसवां वर्ष, वि. पु. ४८६ | 

तत्वल्ल भावक मद्दुक 


इनके अतिरिक्त भगवान्‌ महावीर के प्रमुख श्रावकों में मददुक, शंख, 
पुष्कली (पोखली) के नाम भी आते हैं। मददुक के जीवन का एक प्रसंग इस 
प्रकार है -- 

राजगृह के गुणशिलक चैत्य में भगवान्‌ महावीर ठहरे हुये थे।! उसके निकट 
ही कालोदायी, शेलोदायी आदि परिब्राजकों का आश्रम था। एक दिन परिब्राजकों 
के बीच भगवान्‌ महावीर द्वारा प्ररूपित पंचास्तिकाय के विषय में चर्चा चल 
रही थी। उसीसमय राजगृह का प्रमुख तत्वश श्रावक मद॒दुक उस मार्ग से 
निकला | परिकब्राजकों ने मददुक को देखा तो वे उससे अपनी शंका-समाधान 
करने लगे--- 


“मद॒दुक, आपके धर्माचार्य महावीर धर्म, अधर्म, आकाश, जीव और 
पुद्गल--इन पाँच अस्तिकाय की प्ररूपणा करते हैं, परन्तु धर्म, अधर्म, आकाश और 
जीव अस्तिकाय अमूर्त हैं, अतः उन्हें कैसे माना जा सकता है ?”' 


मद॒दुक ने परिब्राजकों से कहा--“क्रिया से किसी के अस्तित्व का पता लग 
सकता है। केवल आँखों से देखना ही सब कुछ नहीं है। अनुमान भी एक प्रमाण 
है । क्रिया के माध्यम से बाहर में अहृष्ट वस्तु के अस्तित्व का भी परिबोध किया 
जा सकता है ।” 


“बह कंसे ?” 

“हवा चल रही है, यह आप जानते हैं न ? 

“हाँ, जानते हैं। 

“आप आँखों से हवा का रंग-रूप देखते हैं ? 

“नही देखते हैं। 

“ताक में प्रविष्ट होते गंध के पुदूगलों का रूप देखते है ? 
“नही देखते हैं ।' 

“अरणि (काष्ठ विशेष) में अग्नि होती है न ? 

“हाँ, होती है ।” 

“आप अरणि में रखी हुई अग्नि को देखते हैं ?” 

“तहीं देखते हैं । 

' आयुष्मान्‌ ! आप समुद्र के परवर्ती रूपों को देखते हैं !” 


१ ठेईसबां वर्ष (वि. पू. ४८६) । 

“नहीं देखते है । 
'देबलोक में ख्प है पा नहीं १! 
“है, किन्तु देवलोकगत रूप देखे नहीं जा सकते ।” 


मद॒दुक--“आयुष्मानो | इसी तरह तुम या कोई छद्मस्थ मनुष्य जिस वस्तु 
को नहीं देख पाते, क्या उस वस्तु का अस्तित्व ही नहीं है? यदि आँखों से नहीं 
दोखने वाले पदार्थों का अस्तित्व न मानोगे तो तुम्हें लोक के अधिकांश पदार्थों को 
अस्वीकार ही करना पड़ेगा । 


मद॒दुक की कुशल तरकों से अन्यतीर्थिक निरुत्तर हो गये और उनके मन में 
महावीर के सिद्धान्तों को जानने की उत्कण्ठा प्रबल हुई । 


मददुक भगवान महावीर की धर्म सभा में पहुंचा तो भगवान ने मददुक के 
निर्श्नान्त तत्वज्ञान की प्रशंसा की । 


कुंड कोलिक, मददुक आदि श्रावकों के उदाहरण से एक बात यही भी स्पष्ट 
होती है कि भगवान महावीर के श्रावक सिफं हढ़ श्रद्धालु ही नहीं, किन्तु प्रखर 
ताकिक भी थे। महावीर की हृष्टि उनके अन्तरंग में उतर गई थी और वे अपनी 
कुशल तत्व-प्रतिभा के बल पर महावीर के तत्व-ज्ञान को अन्यतीर्थिकों के हृदय में 
उतार सकते थे । महावीर द्वारा उन तत्वज्ञ श्रावकों की प्रशंसा यह सूचित करती 
है कि महावीर श्रद्धा को प्रमुखता देते थे, पर अंधश्रद्धा को नहीं, तकंपूर्ण श्रद्धा 
भर्थात्‌ श्रद्धा और प्रज्ञा ही उन्हें अधिक प्रिय थी। इसप्रकार भगवान महावीर के 
धरं-संघ के कुछ प्रमुख श्रावकों का यह जीवन-परिचय यहाँ प्रस्तुत किया है, जिससे 
भगवान महावीर की जीवन-हृष्टि, दर्शन एवं तत्व-बोध की एक शक्ञाँकी मिल 
जाती है। 


समत्व का धनो--पुणिया भावक 


भगवान महावीर के कुछ प्रमुख उपासकों के वर्णन से हम यह धारणा नहीं 
बता सकते कि उनके श्रावक सभी धनकुबेर ही होते थे या सभी का वैराग्य समृद्धि 
में ही जनमा था । ह 


हजा रों-लालों श्रावक तो बहुत साधारण स्थिति के थे। जैसे धनकुबेरों ने 
अपनी इच्छाओं का दमन कर सम्पत्ति का सीमांकन किया, वैसे ही सामान्य गृहस्थों 
ने भी अति लालसा का त्याग किया | सन्तोष ब्रत का सबसे बड़ा लाभ तो यही है 
कि सद्भाव में जिस प्रकार समता रहे उसी प्रकार अभाव में भी मन समता में 

रमता रहे । अत्यन्त अभावों में भी महावीर का श्रावक कितना समताशील व प्रसन्न 
रहता इसका एक उदाहरण भी हमारे सामने आता है । 


अगले प्रकरण में बताया गया है कि जब मगधपति श्रेणिक ने अपनी नरक 
गति टालने के लिये भगवान महावीर से कुछ उपाय पूछे तो अन्य उपायों के साथ 
एक उपाय यह भी बताया गया “पूणिया श्रावक की एक सामयिक खरीदने पर नरक 
टल सकती है ।”' 


यह सुनते ही श्रेणिक स्वयं सीधे पहुंचे पूणिया श्रावक के आवास पर ! 
आवास क्या, एक छोटा सा बसेरा था, बस वह उसी बसेरे में रहता, थोड़ा-बहुत 
सामान | एक चरखा-पृणी ! रोज पूणी कातना, बेचना ओर जो मिले उससे जीवन 
निर्वाह कर सन्तुष्ट रहना । नियमित अपनी सामायिक-स्वाध्याय करना । 


मगधपति-श्रेणिक को अपने घर पर आया देक्षकर पृणिया श्रावक ने प्रसन्नता 
के साथ स्वागत किया ओर पूछा--“मैं क्या सेवा कर सकता हूं ।” 


श्रेणिक ते कहा--"सेवा मैं तुम्हारी करूगा । तुम तो मेरा एक काय॑ करो, 
बड़ा उपकार मानू गा ।” 

पूृणिया--क्‍या ? 

श्रेणिक -- बस, तुम्हारी एक सामायिक मुझे चाहिये | जो भी मूल्य चाहो; 
माँग लो । लाख, दस लाख जो मन हो । बस एक सामायिक चाहिए ! 

पूणिया श्रावक कुछ देर चकित होकर सुनता रहा, फिर बोला--प म्राट | आप 
कैसी बात करते हैं? सामायिक कभी बेची जाती हैं ! 

श्रेणिक--क्यों नहीं, भगवान महावीर ने कहा है तुम्हारी एक सामायिक मैं 
खरीद लूँ तो मेरी नरक गति टल सकती है। बोलो, क्‍या मूल्य चाहते हो ? 

विस्मय के साथ पूणिया श्रावक बोला--राजन्‌ ! जब भगवान महावीर ने 
ऐसा कहां है तो उसका मूल्य भी उन्हीं से पूछ लीजिये ! मैं नहीं बता सकता । 

श्र णिक ने भगवान महावीर से पुनः पूछा--मभंते ! पूणिया भ्रावक सामायिक 
बेचने को तेयार है, मैं उसका जो भी मूल्य होगा दे दूगा। आप कृपा करके इतना 
बता दीजिये कि एक सामायिक का मुल्य क्‍या होना चाहिये । 

प्रभु महावीर ने सम्राट को उद्वोधित करते हुए कहा--श्रे णिक ! सामा- 
यिक आत्मा की समता का नाम हैं। उस आत्म शांति का भौतिक मृल्य क्या हो 
सकता है ? लाख-करोड़ रवण्ण मुद्राएं तो गया, तुम्हारा यह साज्राज्य तो उस सामा- 

यिक की दलाली के लिए भी अपर्याप्त है। सामायिक अमृल्य है। वह आध्यारिमक 
वैभव है, चक्रवर्ती के भौतिक वंभव से भी उसकी तुलना नहीं हो सकती । 


श्रेणिक के अन्तर-नयन खुल गये । वे देखते ही रह गये कि समताशील 
शआ्रावक की एक सामायिक कितनी मूल्यवान ! कितनी महत्वपूर्ण है ! 


इस घटना प्रसंग से यह स्पष्ट हो जाता है कि भगवान्‌ महावीर के उपासक 
चाहे वे भोतिक वैभव की दृष्टि से हीन रहे हों, तब भी उनका आत्म-वैमव सर्वश्रेष्ठ 
था। उनकी समत्व-साधना अद्वितीय थी। यही समता भोगों के साभर में सेतु 
बनकर उनको इस महासागर से पार करने में समर्थ बनी । 


श्रे रि[क की भक्ति और युक्ति 


भगवान्‌ महावीर के परम भक्त उपासकों में मगधपति श्रेणिक का ताम प्रथम 
श्रेणी में लिया जा सकता है। यह माना जाता है कि श्र णिक पहले बौद्धधर्मानुरागी 
था । फिर अताथी मुनि के संपर्क में आकर वह जैनधर्म का अनुयायी बना ।' श्र णिक 
की प्रिय रानी चेलणा वेशाली गणाध्यक्ष चेटक की पुत्री थी और निग्न॑न्थ धर्मे के 
तत्त्वों की जानकार श्रद्धाशील उपासिका थी। चेलणा की प्रं-रंणा से ही श्रणिक 
जैनधर्म की ओर आक्ृष्ट हुआ और संभवत: भगवान्‌ महावीर के साथ उसका प्रथम 
संपर्क राजगृह में तब हुआ, जब वे केवलज्ञान प्राप्त कर सर्वप्रथम राजगृह में आये ।* 
इसी सिलसिले में--चेलणा श्रे णिक को भगवान्‌ के निकट ले जाती है, पहले वह 
स्वयं आगे बढ़कर वंदना करतो है, और फिर मगधपति श्रेणिक को आगे कर 
भगवान्‌ की पयु पासना करवाती है। चेलणा और श्र णिक की सुन्दर मनोहर जोड़ी 
देखकर भगवान के अनेक श्रमण-श्रमणियाँ, वंसे ही रमणीय कामभोग प्राप्त करने का 
निदान कर डालते हैं। महावीर द्वारा निदान के कुफल का बोध कराने पर भिक्ष्‌ 
भिक्षणियाँ उस निदान की आलोचना करते हैं। श्रणिक १२ भगवान्‌ महावीर के 
सिद्धान्त और व्यक्तित्व का इतना गहरा प्रभाव पड़ता है कि वह निग्नेन्थ प्रवचन का 
परम उपासक सम्यक्त्वी श्रावक बन जाता है। इसीप्रसंग पर महामन्त्री अभय 
कुमार भगवान के समक्ष श्रावक ब्रत ग्रहण करता है। धीरे-धीरे श्र णिक की श्रद्धा 
"भगवान के प्रति इतनी प्रगाढ़ हो जाती है कि वह अपने प्रिय पुत्रों (मेघ-नंदीषेण) 


१ आभाय हेमचन्द्र के मतानुसार भ्रे णजिक के पिता भगवान्‌ पाश्वंताथ के श्रावक थे । 
--लिपष्टि शलाका० १०।६।८ 
२ दीक्षा का १३ वां वर्ष । वि. पू, ५०० | 

आदि) एवं रानियों को भगवान्‌ महावीर के धर्मसंध में प्रत्रजित होने की अनुमति 
देता है, और उनके दीक्षा समारोह बड़ी घुम-धाम से कराता है । 


श्र णिक की उत्कट भक्ति एवं श्रद्धा के कारण भगवान्‌ महावीर बार-बार 
राजगृह में पधारते रहे और शीघ्र-शीघ्र चातुर्मात भी करते रहे । 


मरक गमन ओर तोर्थंकर पद 


एक बार भगवान्‌ महावीर राजगृह पधारे ।" श्रंणिक, अभय कुमार एवं 
अन्य सहलों नागरिक भगवान्‌ के समवसरण में बेठ थे । तभी एक कुष्टी, जिसके 
शरीर से रक्त, मवाद झर रहा था, मविश्ियां भिन-भिना रही थीं, महाराज श्रे णिक 
के पास आ कर बंठ गया। भगवान्‌ की धर्म-सभा में तो सब को समान अधिकार 
था। कोई किसी को रोक नहीं सकता था । कुष्टी ने कूछ देर बाद भगवान्‌ महावीर 
की तफफ देख करके कहा--'मर जाओ !” श्रेणिक कुष्टी का यह अशिष्ट व अभद्र 
व्यवहार देखकर रोष में भर रहा था। तभी कुष्टी ने श्रे णिक को संकेत करके कहा- 
जीते रहो ।” फिर अभय कुमार की ओर मुह कर कुष्टी बोला--“चाहे जी, चाहे 


मर !” ओर अंत में क्र हिसके काल शौकरिक की तफं देख कर कुष्टी ने कहा-- 
“मत मर | मत जी !” 


कुष्टी के इस असम्बद्ध प्रलाप पर श्र णिक क्ष्‌ब्ध हो उठा। सैनिकों ने उसे 
पकड़ना चाहा तभी वह देखते-देखते अंतरिक्ष में विलीन हो गया । 


श्रेणिक के आश्चयं का वेग बढ़ता गया। उसने सर्वेत्ञ महावीर से पूछा-- 
“भंते ! वह कुष्टी कौन था ? और क्यों अनगेल बकवास कर गया ? 

महावीर बोले--“बह देव था, और जो कुछ कहा वह एक कु सत्य का 
संकेत था । वह सत्य तुम्हें अप्रिय भी लगेगा।'' 

“पते | मैं उसके कथन का रहस्य जानना चाहता हूं । आपकी पयु पासना से 
इतनी तितिक्षा तो सीख पाया हूं कि अप्रिय सत्य को भी बर्दाश्त कर सक्‌ ।” 

महावीर ने रहस्य का पर्दा उठाते हुये कहा - ' मुझे मरने के लिए कहा, 
इसका कारण है, मैं यहाँ देह-बन्धन में हूं; आगे मुक्ति है। शाश्वत सुख है । तुम्हें 
जीने के लिये कहा, क्योंकि तुम्हारा अगला भव “'नरक' का है। अभयकुमार अपने 
धर्मांचरण एवं ब्रत-नियमों की आराधना के कारण यहाँ भी श्रेष्ठ जीवन जी रह है 


१ दीक्षा का (८ वां वर्ष | वि. पू. ४६५ 

और आगे भी उसे देव गति में जाना है। कालशौकरिक के दोनों भव दुःखमय है । 
अतः न जीना इृष्ट है न मरना !”” 


श्रे णिक के हृदय पर जैसे वज्लाधात हो गया। अपने नरक-गमन की बात 
सुनकर वह स्तब्ध रह गया । “भंते | क्या आपकी उपासना का यही फल मिलता 
है ?” धैयं का बाँध तोड़ते हुये श्रे णिक के खेदखिन्न उद्गार निकले । 


“राजन ! ऐसा नहीं है । मेरे सम्पर्क में आने से पूर्व तुमने कर रतापूर्वक 
अनेक प्राणियों की हिसा की थी। उस कारण से तुमने नरक-आयुष्य बाँध लिया । मेरी 
उपासना (सत्य की साधना) का फल तो यह है कि नरक से मुक्त होकर आगामी 
चौबीसी में तुम मुझ जैसे ही पद्मनाभ नामक प्रथम तीर्थंकर बनोगे ।”* 


श्रे णिक का विषाद हए्ष में बदल गया । तीयैकर पद की अपार गरिमा और 
चरम श्रेष्टता के समक्ष उसे नरक की यातना तो तुच्छ एवं क्षणिक्र-सी प्रतीत हुई । 
फिर भी उसने नरक गमन को टालने की युक्ति प्रभु से पूछी । प्रभु ने कहा-- 
“अगर तुम्हारी दासी कपिला ब्राह्मणी श्रमणों को दान दे दे, अथवा कालशौकरिक 
जीव-वध छोड़ दे तो तुम्हारी नरक गति टल सकती है।” श्रेणिक ने कपिला से 
जबरदस्ती दान दिलवाया । देते-देते वह बोल पड़ोी--यह दान मैं नहीं, श्र णिक, का 
चाटू ही दे रहा है।” कालशौकरिक को जीववध नहीं करने के लिए क्‌ए में उतारा 
लेकिन वहीं पर ५०० कल्पित भैंसे बनाकर उनका वध करता रहा । इस प्रकार दोनों 
ही युक्तियाँ असफल हुई । श्र णिक ने भगवान्‌ से अन्य युक्ति पूछी । अन्त में भगवान्‌ 
ने कहा- यदि पूणिया श्रावक की एक सामायिक खरीद सको तो तुम्हारी नरक टल 
सकती है । प्रयत्न करने पर वह योजना भी व्यर्थ गई ।* अन्त में भगवान ने स्पष्ट 
कहा--“न तुम्हारा नरकगमन टल सकता है और न कोई युक्ति चल सकती है ।”? 


इस घटना के बाद श्र॑णिक का मन विषयों से विरक्‍्त प्राय: रहने लगा । 
वह सूक्ष्म आसक्ति के कारण स्वयं संसार त्याग तो नहीं कर सका किन्तु त्याग 
की प्रेरणा देने के लिये उसने राजगृह में उद्घोषणा करवाई--“कोई भी व्यक्ति 
भगवान महावीर के पास दीक्षा ग्रहण करे तो मैं उसे रोकंगा नहीं, तथा उसके 
पीछे पालन-पोषण की कोई भी पारिवारिक चिन्ता होगी तो उसकी व्यवस्था राज्य 
की ओर से की जायेगी ।” 


१ पसनाभ तीर्थंकर का वर्णन स्थानांग सूत्र, स्थान £€ उ. ३ में देखना चाहिए । 
२ पृणिया आवक का वर्णन पृष्ठ १८८ पर किया जा चुका है| 
३ दिषष्टि शलाका ० पर्व १०९ 

श्रणिक की इस धोषणा का बड़ा ही सुन्दर प्रभाव पड़ा । अनेक नागरिकों 
के अतिरिक्त जालि-मयालि आदि श्रेणिक के पुत्रों तथा नन्‍्दा, नन्‍्दमती आदि 
१३ रानियों ने श्रमण धर्म स्वीकार किया।" अंणिक की दस रानियों ने उसकी 
मृत्य के बाद जब वैशाली के मह्दायुद्ध में कालक्ुमार आदि दस राजकुमार मर गये 
(पे राजकुमार अजातशत्र्‌ कूणिक के पक्ष में सेनापति बनकर दस दिन तक लड़े थे) 
तब भगवान के पास प्रब्रज्या ग्रहण करली थी।'* इस प्रकार श्रेणिक की अनेक रानियों 
में से २३ रानियों ने तथा अभयकुमार, मेघ, नतन्दीषेण प्रमुख १६ से अधिक राज- 
कुमारों ने भगवान के पास दीक्षा ग्रहण की । 


मगधपति श्रणिक का भगवान महावीर के धर्मंसंघ के साथ निकटतम 
सम्बन्ध रहा और उसकी श्रद्धा एवं घर्मनिष्ठा भी आदर्श रही । श्रेणिक की सम्यकृत्व 
परीक्षा हेतु एक देव ने भी अनेक प्रकार की विकुवंणाएँ दिखाई । श्रेणिक की 
निम्न न्थ प्रवचन से आस्था हटाने का प्रयत्न भी किया, पर श्रेणिक अपनी तत्व 
श्रद्धा एवं निग्र न्थ श्रमणों के प्रति अविचल भवित की परीक्षा में खरा उतरा । 
उसकी हढ़ता पर प्रसन्न होकर देव ने उसे ऐतिहासिक अठारहसरा हार दिया, यही 


हार आगे चल कर 'रथमूसलसंग्राम'/ व “महाशिलाकंटकयूद्ध' का प्रत्यक्ष निमित्त 
बना | | 


इस प्रकार भगवान महावीर एवं उनके धर्मंसंघ के प्रति श्रेणिक की अगाध 
भक्ति एवं धर्म युक्ति का यह प्रसंग सदा प्रेरक एवं स्मरणीय रहेगा । 


राजनीति को नया मोड़ 


भगवान महावीर का तत्त्वचितन जितना व्यक्ति-परक था, उतना ही समाज- 
परक भी । समाज एवं राज्यव्यवस्था जब तक दोष पूर्ण रहती है, व्यक्ति परक 
साधना, जिसे हम अध्यात्म कहते हैं, शुद्ध रूप से हो नहीं सकती । च्‌कि व्यक्ति के 
जीवन का आधार तो समाज ही है। इसोलिए मानना होगा कि भगवान महावीर 
जितने गहरे अध्यात्मवादी थे, उतने ही गहरे समाजवादी भी । शूद्र से घृणा, अमिक 
का शोषण, दास को प्रताड़ना, स्त्री जाति का अपमान, बंधत तथा असीमभोग 


है अशुत्तरोववाइअ दसाओ एवं अंतगड़दसाओ 
२ दीक्षा का २६वां वर्ष | वि. पू, ४८७-४८६-। 
३ चतप्पन्न महापुरिस चरियं । 

सामग्रियों का संग्रह करना, ये सब तत्कालीन समाज-व्यवस्था के भयंकर दोष थे; 
जिन्हें दूर करने के लिए भगवान महावीर ने अथक श्रम किया, अहिसा और अपरि- 
ग्रह का आयाम विस्तृत किया । 


समाज-व्यवस्था की भांति उस समय की राज-व्यवस्था भी अत्यंत दोषपुर्णं 
थी । राज्यों में परस्पर क्षगड़े होते थे। एक दूसरे के राज्य पर आक्रमण और 
पराजित प्रजा की मनमानी लूट की जाती थी। इस अशांतिपूर्ण और भय-विभीषका- 
युक्त राज-व्यवस्था का भी भगवान्‌ महावीर ने अनेकबार खुल कर विरोध किया । 
कभी-कभी वे पड़ौसी राज्यों की उलझी हुई विकट समस्याओं को बड़े ही शांतिपूर्ण 
ओर सहज ढंग से सुलझा कर भयंकर नर-संहार को भी बचा लेते थे । यद्यपि भगवान्‌ 
महावीर की विद्यमानता में ही वैशाली का महायुद्ध हुआ, जिसमें दोनों ओर उनके 
परम भक्त राजा थे-- एक ओर अजातशत्र्‌ कृणिक तथा दूसरी ओर चेटक । दस दिन 
के इस महायुद्ध में सिर्फ दो दिन में दोनों पक्षों के १ करोड़, ८५० लाख मनुष्य मारे 
गये ।' भगवान महावीर ने इस भयानक नर-संहार को टालने का प्रयत्न किया, अथवा 
नहीं ? ये प्रश्न इतिहास की खोज के विषय हैं। कितु भगवान्‌ महावीर की शांति, 
समन्वय और अहिसाप्रिय वृत्ति को देखते हुए लगता है, कि यह नरसंहार अथक 
प्रयत्नों के बावजूद भी टलने-जैसा नहीं था, इसलिए महावीर संभवत: मोन हो रहे 
हों, अन्यथा स्त्री और शूद्र के उद्धार हेतु प्रयत्तनशील रहने वाले. महावीर अपने युग 
में यह नर-रक्‍त की होली नहीं खेलने देते । 

हमारी इस धारणा की पुष्टि इस बात से भी होती है कि ऐसा ही युद्ध का 
एक विकट प्रसंग वैशाली युद्ध से सात वर्ष पुर्व महावीर के जीवन के ५० वें वर्ष में 
कोशाम्बी और उज्जयिनी (उदयन एवं चंडप्रद्योत) के बीच उपस्थित हुआ था 
और तब महावीर स्वयं उस युद्धभूमि में पहुंचकर रणनीति को नया मोड़ देते हैं--- 
अध्यात्मनीति की ओर । उनके उपदेश के प्रभाव से रणभूमि तपोभूमि बन जाती है। 
वह घटना-प्रसंग इस प्रकार है-- 

छपष्मस्थ अवस्था के अंतिम दिनों में कौशाम्बी में जब चन्दना के हाथ से 
महावीर के घोर अभिग्रह की पूति हुई थी, उन दिनों वहां शतानीक नृप राज्य करते 
थे। उसके तीन वर्ष बाद* जब तीर्थंकर महावीर कौशाम्बी पधारे तो वहाँ की स्थिति 
में बहुत बड़ी उथल-पुयथल हो चुकी थी। चम्पा को लूटकर चन्दना को अनाथ बनाने 


१ भगवती सूत्र शतक ७ । उ० € 
२ दीक्षा के १५ वें वर्ष । वि. पू८ ४६७ 
१३ 

बाला शतानीक स्वयं चंडप्रद्योत के आक्रमण का शिकार हो गया था और बालक 
उदयन को अनाथ अवस्था में छोड़तर चल बसा था। ऐसा होता ही है--दूसरों का 
घर उजाड़ने वाला स्वयं भी उजड़ जाता है। 


यहां यह बता देना आवश्यक है कि उज्जयिनीपति चंडप्रद्योत और शतानीक 
परस्पर साढ़_ थे । शतानीक की रानी मृगावती और चंडप्रद्योत को रानी शिवादेवी 
महाराज चेटक की पुत्रियां तथा महावीर की बहनें (मोसी-पुत्री) थीं। 


कामांध पुरुष संसार का कोई भी सम्बन्ध नहीं देख पाता, यह बात चंड 
प्रयोत के विषय में सही थी । मृगावती के अपूर्व सौन्दयं से आक्ृष्ट हो उसको अपनी 
पटरानी बनाने का स्वप्न देखा, और उस हेतु कौशाम्बी पर आक्रमण किया। 
शतानीक की मृत्यु हुईं। उदयन अनाथ हो गया। मृगावती ने अपने सतीत्व की, 
राजकुमार की ओर राज्य की सुरक्षा के लिए दीर्घहष्टि से काम लिया। चंडप्रद्योत 
के प्रस्ताव का चतुराई के साथ उत्तर दिया --“उदयन अभी बालक है, मैं पतति- 
वियोग में दुखी हूं, प्रजा भयभीत है। अतः आप हमारी सुरक्षा-व्यवस्था कीजिए, 
सब को आश्वस्त होने के लिए समय दीजिए, आखिर तो हम जायेंगे कहाँ” ?” 


चतुर महारानी के उत्तर से आशान्वित होकर चंडप्रद्योत ने कौशाम्बी की 
सुरक्षा-व्यवस्था मजबूत कर दी और स्वयं अवन्ती चला गया, समय के इन्तजार 


इसी बीच भगवान्‌ महावीर कोशाम्बी में पधारे थे। राजमाता मृग्रावती, 
तत्वज्ञा जयंती ओर उदयन आदि सभी महावीर की देशना सुनने आये । जयंती से 
ज्ञान-चर्चा भी हुई ओर अंत में जयंती ने दीक्षा ग्रहण कर ली ।* 


राज्य में शांति ओर निश्चिन्तता थो। उदयन शस्त्रविद्या में निपुण हो 
गया था भोर भगवाद महावीर भी कोशाम्बी में बार-बार पधार रहे थे। समय 
बीतने पर चंडप्रश्योत ने मृगावती को अपना भ्रणयपत्न भेजा। उत्तर में मृगावती ने 
सिंहनी की भांति हुंकार के साथ कामी राजा को लताड़ दिखाई । चंडप्रद्योत को 
लगा---'रानी ने मेरे साथ धोखा किया है।' क्र्द हो उसने पुनः कौशाम्बी पर 
आक्रमण कर दिया । अवन्ती की सेनाओं ने कौशाम्बी को घेर लिया। रानी ने 
कौशाम्बी के सुहढ़ वज्ञमय द्वार बंद करवा दिये और भीतर अपनी सुरक्षा-व्यवस्था 
मजबूत करने लगी। 


युद्ध की इस विकट वेला में भगवान्‌ महावीर ने शांति का बीड़ा उठाया । 
१ जयंती की शानचर्चा देखें 'ज्ञान-गोष्ठियां' प्रकरण में 

रणभेरियों के बीच शांति का जयघोष सुनाते हुए वे कोशाम्बी के बाहर चन्द्रावतरण 
चैत्य में आकर ठहरे ।* मगावती को भगवान्‌ के आगमन की सूचना मिली। उसने 
मंत्रिमंडल की सम्मति ली--“द्वार खोलने चाहिए कि नहीं ?” इस विकट स्थिति में 
सभी ने कहा--“द्वार खुलते ही शत्रुसना नगर में घुसकर लूट मचा देगी, किसी भी 
स्थिति में द्वार नहीं खुलने चाहिए ।” 


रानी मृगावती ने कहा--“शांति का देवता जब हमारे द्वार पर आ गया है तब 
हम हतभागी वया उसके स्वागत के लिए द्वार भी न खोलें ” भगवान्‌ महावीर 
की उपस्थिति में हमें कुछ भी भय नहीं । मुझे अटल विश्वास है, यह विपत्ति भी टल 
जायेगी और भगवान्‌ की धर्मनीति रणनीति को नया मोड़ दे देगी ।” _ 


रानी का विश्वास जीता। शत्रुसेना से घिरी कौशाम्बी के द्वार खूल गये । 
महारानी अपने समस्त राजपरिवार के साथ भगवान्‌ महावीर के देन करने गई | 
उधर चंडप्रथोत एवं उसकी अंगारवती आदि रानियां भी भगवान्‌ की धर्म-देशना 
सुनने आई । भगवान्‌ महावीर ने अत्यंत प्रेरक ओर हृदयवेधी उपदेश दिया। चंड 
प्रद्योत का हृदय गदगद हो गया । उसी समय समयज्ञा रानी मृगावती भगवान्‌ की 
धरंसभा में खड़ी हुई और प्रार्थना करने लगी--“भगवन्‌ ! मैं महाराज प्रद्योत 
(चंडप्रद्योत) की आज्ञा लेकर आपके पास दीक्षा लेना चाहती हूं । मेरा पुत्र उदयन 
अभी बालक है, इसके संरक्षण की जिम्मेदारी महाराज प्रद्योत स्वीकार करेंगे, ऐसा 
मुझे विश्वास है।” और रानी ने उदयन को प्रद्योत की गोदी में बिठा दिया । 


वातावरण बदल गया। चंडप्रद्योत को उदयन का अभिभावकत्व स्वीकार 
करना पड़ा । आक्रांता अभिभावक बन गया। मृगावती के साथ ही चंडप्रद्योत की 
आठ रानियों ने भी प्रव्नज्या ग्रहण की ।* रणमूमि तपोभूमि बन गई । युद्धभेरियों के 
बदले शांति व त्याग के जयधोष गूजने लगे । भगवान्‌ महावीर ने भारत की राज- 
नीति को शांति की दिशा में एक नया मोड़ दे दिया । 


पाश्वंनाथ-परम्परा का सम्मिलन 


ु भगवाद महावीर सहज प्रज्ञा के पक्षधर थे, परम्परा के नहीं। सत्य का 
निर्णय किसी शास्त्र या परम्परा के आधार पर नहीं, किन्तु अपनी आत्म-साक्षी से 


१ दीक्षा का २० वां वर्ष । वि. पू. ४६३-४६२ 

करने का संदेश देते थे । तथापि वे शुद्ध व्यवहारवादी भी थे । एक्रांत आग्रह से तो 
सर्वथा मुक्त थे | सत्य के नाम पर परम्परा का उच्छेद व अनादर भी उन्हें इष्ट 
नहीं था और परम्परा के नाम पर असत्य का आग्रह तो कभी भी नहीं । इस कारण 
अपने तीथंकर-जीवन में वे पूवंवर्ती तीथंकर पाश्वेनाथ-परम्परा के साथ कभी टकराये 
नहीं, और त कभी उसे मिलाने का आग्रह ही किया । किन्तु प्रज्ञावाद की तुला पर 
पार्श्वापत्य श्रमणों के साथ समन्वय-मार्ग की चर्चा की । उनकी समन्वयशील सत्योन्मुली 
वाणी से आकृष्ट हो, पाश्वंनाथ की परम्परा के श्रमण धीरे-धीरे उनके धर्म-संघ में 
सम्मिलित हो गए । पाएव-परम्परा का सम्मिलन भगवाद्‌ महावीर की समन्वयशीलता 
का एक ऐतिहासिक उदाहरण है। 


पहले बताया जा चुका है कि भगवान्‌ महावीर के माता-पिता पुरुषादानीय 
पाश्वंनाथ के श्रमणोपासक थे। उनके मामा चेटक भी पाश्वेनाथ परम्परा के प्रमुख 
श्रावक थे । इसलिए पाश्वं-परम्परा के घामिक-संस्कार उनके पारिवारिक जीवन में 
घुले-मिले थे । अत: यह सहज ही माना जा सकता है कि उस प्राचीन निग्न॑ न्‍्य परंपरा 
के प्रति उनमें आदर व सम्मान की भावना तो बनी ही है। 


महावीर स्वयंबुद्ध थे, इसलिये जब उन्होंने साधना-पथ पर चरण बढ़ाया तो 
किसी गुरु का सहारा लेने की अपेक्षा नहीं हुई । किन्तु चूंकि जिस ध्येय की ओर वे 
बढ़ रहे थे, वही ध्येय पाश्वंनाथ का भी था तथा जिस धममं-क्रान्ति का स्वर भगवान्‌ 
पाश्वेनाथ ने मुखरित किया था, वही महावीर का इष्ट था। इसलिए दोनों में साध्य 
की ओर साधनों की प्राय: समानता थी। उस परम्परा के अवशेष रूप में अनेक 
श्रमण अंग-मगघ आदि क्षेत्रों में विचरण कर रहे थे और यदा-कदा भगवान्‌ महावीर 
के संपर्क में भी वे आते रहे । 


साधना-काल के चौथे वर्ष में (वि० पू० ५०६) में अंग के कुमारासप्विवेश 
में मुनिचन्द्र स्थविर के साथ गौशालक की भेंट हुई, वह उनसे तकरार करके आया 
तब भगवान्‌ महावीर ने उसे सावधान किया था--“े पार्श्वापत्य अनगार हैं। उनका 
आचार यथार्थ है, तुम उतकी अवहेलना मत करो ।” 


इसी प्रकार छठे वर्ष (वि० पू० ५०७) में भी तंबायसन्निवेश (मगध) में भी 
गौशालक ने पार्श्वापष्य अनगार नंदीषेण के साथ झड़प कर ली । उक्त प्रसंगों पर 


भगवाद ने उसे प्राचीन निम्न न्थ-परम्परा की यथार्थता बताकर उसके प्रति आदर 
प्रकट किया । 


उस समय भगवान्‌ महावीर भोन-साधना में थे, इस कारण किसी परम्परा के 


अदाक 

प्रति कुछ विशेष कहना दृष्ट नहीं था। पर स्थान स्थान पर उन्हें पार्श्वापत्य श्रमणों 
का नैकट्य अवश्य मिलता रहा। 


तीर्थंकर काल में इस प्रकार के अनेक प्रसंग आते हैं, जब पार्श्वापत्य श्रमण 
भगवान महावीर के निकट आकर उनसे विचार-चर्चा करते हैं, उनकी सर्वज्ञता के 
सम्बन्ध में आश्वस्त होते हैं, उनकी व पाश्वंनाथ की धर्मप्रश्नप्ति के मुल लक्ष्य के प्रति 
समानता अनुभव करते हैं और वे स्वतःप्रेरित होकर भगवान्‌ महावीर के धर्मसंष में 
सम्मिलित हो जाते हैं । 


पाश्वेनाथ-परम्परा के सम्मिलन के कुछ प्रसंग यहां दिये जाते हैं । 


स्थविरों द्वारा तत्त्वचर्चा 


भगवान्‌ महावीर राजगृह के गुणशिलक उद्यान में विराजमान थे ।? उस 
समय अनेक पार्श्वापत्य स्थविर भगवान के समवसरण में आये । वे कुछ दूर खड़े रहे 
और भगवान्‌ से लोक के सम्बन्ध में अनेक जटिल प्रएन किये । उन प्रश्नों का भगवान 
ने बड़ी सूक्ष्ता व सरलता के साथ समाधान किया। समाधान पाकर श्रमणों को 
विश्वास हो गया कि महावीर भगवान्‌ पाश्वं के समान ही सर्वज्ञ मौर सर्वंदर्शी हैं। 
तब उन्होंने विनयपूवंक वन्दना की और बोले--''मंते ! हम आपके पास चातुर्याम 
धर्म के स्थान पर पंचमहाव्रतात्मक सप्रतिक्रमण धर्म स्वीकार करना. चाहते हैं ।”” 

महावीर बोले--''श्रमणो ! तुम सुखपूर्वक ऐसा कर सकते हो 

प्रभु की अनुमति पाकर सभी श्रमण महावीर के धर्मंसंघ में सम्मिलित 
हो गए।* 

संयमफल-विषयक चर्चा 

राजगृह के निकट ही तुगिया नगरी थी। यहाँ पाश्वंनाथ-परम्परा के अनेक 
तत्वज्ञ श्रावक रहते थे । एक बार कुछ पाश्वपत्य स्थविर पांच सो अनगारों के साथ 
तुगिया के पुष्यवतीक उद्चान में आये । श्रमणोपासकों ने स्थविरों का उपदेश सुना । 
तदनन्तर विचार-चर्चा करते हुए उन्होंने प्रश्न किया---“भगवन्‌ ! संयम का फल 
क्या है और तप का फल क्या है ?” 


“संयम से कर्मों का आगमन (आश्रव) रुकता है, और तप से पूर्वबद्ध कर्मों 
की निजरा होती है ।” स्थविरों ने कहा । 


१ दीक्षा का बाईसवां वर्ष | वि० पृ० ४९१-४६९० । 

“हमने सुना है कि संयम से देवलोक की प्राप्ति होती है १”-.-श्रमणोपासकों 
ने पूछा । 

स्थविर बोले--“सराग (आसक्तिपूर्वंक) अवस्था में किये गये तप एवं संयम 
से, अर्थात्‌ संयम-तप में रही हुई आसक्ति के कारण पूर्ण कर्मक्षय न होने से आत्मा 
मोक्ष के बदले देवगति को प्राप्त करता है ।” 


स्थविरों के समाधान से श्रमणोपासक पूर्ण संतुष्ट हुए। उसी समय गणघर 
इन्द्रभूति राजगृह में भिक्षा के लिए भ्रमण कर रहे थे । उन्होंने तुगिया के श्रमणो- 
पासकों व स्थविरों के बीच हुये प्रश्नोत्तर की चर्चा सुनी। उन्हें कुछ संशय हुआ | 
अतः वे भिक्षा से लौटकर भगवान्‌ महावीर के निकट आये और वंदनापूर्वक प्रश्न 
किया-- “भंते ! क्या स्थविरों द्वारा दिये गये उत्तर सत्य हैं, यथार्थ हैं ? 


सत्य के पक्षघचर महावीर बोले--“गौतम ! स्थबिरों ने जो उत्तर दिये हैं, वे 
यथार्थ हैं। वे सम्यग्ज्ञानी हैं। मैं भी इसी बात का समर्थन करता हूं ।* 


केशी-गोतम का ऐतिहासिक मिलन 


भगवान महावीर के धर्मंसंघ में पार्श्वापत्य श्रमणों का जो समय-समय पर 
मिलन हुआ, उसमें श्रमण केशीकूमार और इन्द्रभूति गौतम की तत्त्वचर्चा और 
सम्मिलन एक ऐतिहासिक घटना कही जा सकती है। यद्यपि इस मिलन में मुख्य 
भूमिका गौतम की रही है, कितु गौतम के समाधातों में भगवान्‌ महावीर का ही स्वर 
गूंज रहा है, अतः: दो परम्पराओं के इस ऐतिहासिक सम्मिलन का श्रेय भगवान्‌ 
महावीर की वीतराग्ृष्टि को ही दिया जा सकता है । 


भगवान्‌ महावीर कौशल भूमि में विहार करते हुए पश्चिम की ओर बढ़ रहे 
थे । इन्द्रभूति गौतम कुछ शिष्यों को साथ लेकर उनसे पहले श्रावस्ती में चले गये । 
वहाँ पाश्वंनाथ-परम्परा के विद्वान श्रमण केशीकूमार भी अपने शिष्य समुदाय के 
साथ तिन्दुक उद्यान में ठहरे हुए थे। दोनों परम्पराओं के श्रमण समुदाय में एक- 
दूसरे को देखकर कुछ आश्चय हुआ और अनेक प्रश्न भी ड़ें हुए | वे सोचने लगे-- 
“यह धर्म कैसा है और वह धर्म कैसा ? यह आचारविधि और वह आचारविधि 
इतनी भिन्न क्यों ? महामुनि पाश्वनाथ का चातुर्याम धर्म और श्रमण वर्धमान का 


१ दीक्षा का २४ वां वर्ष । वि० पू० ४६८। विशेष वर्णन के लिए देखें--भगवती सृूत्ष, शतक २ 
उ० ५। 

पंचमहावतात्मक धर्म ? दोनों का लक्ष्य एक है मोक्ष-प्राप्ति। फिर दोनों के आचार- 
मार्ग में इतना अन्तर क्यों ?” 


उक्त चर्चाएं जब केशीकुमार श्रमण एवं इन्द्रभूति गोतम के समक्ष आईं तो 
दोनों ने ही परस्पर मिलकर विचार-चर्चा करने का निश्चय किया | गौतम व्यवहार- 
दक्ष एवं विनम्नता की मूर्ति थे। अपने शिष्यों के साथ वे स्वयं ही केशीक्‌मार के 
निकट गये । श्रमण केशी ने गौतम का उचित स्वागत-सत्कार किया, उनके मधुर- 
व्यवहार से प्रसन्‍न होकर कुछ जिज्ञासाए प्रस्तुत करने की अनुमति मांगी । 


गौतम-केशी के इस मिलन की चर्चा श्रावस्ती के बाजारों में फंली तो हजारों 
गृहस्थ तथा अनेक अन्यतीथिक साधु भी उत्सुकता व जिज्ञासा-वश वहां आ गये ।" 


गौतम की अनुमति लेकर केशीकुमार बोले--'“महानुभाव ! महामुनि पाएवें- 
नाथ ने चातुर्याम धर्म का उपदेश दिया ओर भगवान्‌ वर्धमान ने पंचशिक्षिक धर्म 
का । समान ध्येय के लिये चलने वाले साधकों में इस प्रकार की मत-भिन्नता क्‍यों ? 
यह द्ध, क्या आपके मन को संशय एवं अश्रद्धा से उदवेलित नहीं करता ?” 


गोतम--“महामुनि ! धमंतत्त्व का निर्णय बुद्धि से किया जाता है। जिस 
युग में जैसी बुद्धि वाले मनुष्य होते हैं उनकी पात्रता देखकर ही धर्म का उपदेश 
किया जाता है। प्रथम तीर्थथर के समय मनुष्य वस्तुतत्त्व को समझने में अकुशल 
और अन्तिम तीर्थंकर के समय में मनुष्य तकंप्रधान तथा बौद्धिक कुटिलता से युक्त 
होते हैं, जबकि मध्यवर्ती बाईस तीर्थंकरों के समय में मनुष्य सरल एवं श्रद्धा-प्रधान ! 
सरल एवं श्रद्धालुजन चातुर्यामधर्म में ही आचार की पूर्ण शुद्धता रख लेते हैं, किन्तु 
अकुशल एवं तकं-कुटिल मानस के लिये आचार को स्पष्टता और नियमों का विस्तार 
करते हुये पंच महाव्रतिकधर्म की प्ररूपणा की जाती है। अतः धर्म की मुलभूत 
साधना में कोई भेद व हं ध नहीं है ।* 


केशी--' भगवान्‌ वर्धभान ने अचेलकधर्म बताया है, जबकि महामुनि 
पाए्वंनाथ ने सान्तरोत्तर (वर्ण आदि से विशिष्ट एवं भूल्यवान वस्त्र रखने की अनु- 
मति युक्त) धर्म का प्रतिपादन किया है। एक ही कार्य--(उद्द श्य) में प्रवृत्त दोनों 
में मेंद का कारण क्‍या है ? वेष के इन दो प्रकारों को देखकर क्‍या आपके मत में 
कुछ संशय नहीं होता ? 


१ उत्तराष्ययत २३॥१८-१९ 
२ उत्तराष्ययन, २३ । २३ से २७ 

गौतम--“'विज्ञान से--(विशिष्ट ज्ञान से) अच्छी प्रकार जानकर ही धर्म के 
साधनभत उपकरण आदि की अनुमति दी गई है। वास्तव में नाना प्रकार के उप- 
करण आदि की परिकल्पना लोक-प्रतीति के लिये है। संयम-यात्रा का निर्वाह होता 
रहे और “मैं साधु हूं” इसकी अनुभूति बनी रहे, इसलिये ही लोक में लिग--वेष 
का प्रयोजन है ।” 

गौतम के स्पष्ट और सन्‍्तुलित भाव-भाषायुक्त उत्तरों से केशीकुमार की 
जिज्ञासा शांत हो गई । उन्होंने साधना, धर्म एवं आत्मविषयक अनेक सुन्दर प्रश्न 
गौतम से पूछे और गौतम ने उनका प्रज्ञा-पुरस्सर समाधान किया । भ्रश्नोत्तरों का 
पूरा वर्णन उत्तराध्ययन सृत्र (अध्ययन २३) में आज भी सुरक्षित है । 


केशी-गौतम के प्रश्नोत्तरों में भगवान्‌ महावीर की अध्यात्म-हृष्टि जितनी 
सुन्दर रूप में स्पष्ट हुई है, उतनी ही स्पष्टता के साथ धर्म एवं वेष के सम्बन्ध में 
उनकी क्रांतिकारी भावना भी क्षलक रही है कि धर्म का सम्बन्ध आत्मा के साथ है, 
वेष का प्रयोजन सिफं बाह्य-प्रतीति- सामाजिक मर्यादा तक है। 


केशीकुमार अपनी जिज्ञासा और शंकाओं का समाधान पाकर अत्यंत प्रसन्न 
हुए। श्रद्धा और भावना के साथ उन्होंने गौतम को वन्दना की और भगवान्‌ 
महावीर के घमंसंघ में सम्मिलित होने की भावना प्रकट की। गौतम ने उन्हें 
भगवान्‌ महावीर के संघ में सम्मिलित किया ।" 
पाश्वं-परम्परा का यह ऐतिहासिक सम्मिलन निग्र॑ त्थ-परम्परा के अम्युदय, 
उत्कर्ष एवं समन्वयप्रधान हृष्टि के विस्तार में बड़ा ही उपयोगी सिद्ध हुआ । 


अनगार गांगेवय का समाधान 


केशीकुमार श्रमण जब महावीर के धर्मसंघध में सम्मिलित हो गये तो एक 
प्रकार से पाश्वंनाथ-परम्परा के मुख्य प्रभावशाली एवं विद्वान श्रमणों का समुदाय 
एकीकरण के सूत्र में बंध गया। इससे अन्य तीथिकों में भी श्रमण-परम्परा का गौरव 
एवं सम्मान बढ़ा । फिर भी कुछ तत्त्वश् तथा तपस्वी पार्श्वापत्य स्थविर अभी भी 
भगवान्‌ महावीर के धर्मंसंघ से पृथक थे तथा वे भगवान्‌ की सर्वज्ञता को सन्देहभरी 
दृष्टि से देखते थे । तथापि एक मुख्य बात थी कि उनमें जर-आग्रह नहीं था, सिर्फ 
निकट आने की देर थी । 


एक बार भगवान्‌ महावीर वाणिज्यग्राम के दयतिपलाश उद्यान में ठहरे 


१ दीक्षा का अट्टाईसवां वर्ष । वि. पू. ४८५-४ं८४ । 

हुये थे ।* प्रतिदित उनकी धर्मदेशना होती थी, हजारों-हजार नर-तारी सुनने को 
आते हैं । 


एकदिन धमर्ंदेशना के बाद पाश्वपित्य-श्रमण गांगेय भगवान्‌ की ध्मेसभा में 
आये और दूर खड़े रहकर ही उन्होंने नरक, असुरकुमार, द्वीन्द्रिय आदि जीव तथा 
'सतू-असत्‌' आदि के सम्बन्ध में काफी विस्तार से प्रश्न पूछे। सभी प्रश्नों का यथो- 
चित समाधान मिलने पर गांगेय अनगार को भगवान्‌ की सर्वज्ञता में विश्वास हो 
गया । वे तुरन्त विनयपुर्वक वन्दना कर निकट आये और भगवान्‌ की पंच महा- 
ब्रतिक धर्मपरम्परा में प्रविष्ट होने की स्वीकृति माँगी। मगवान्‌ की अनुमति प्राप्त 
कर गांगेय अनगार उनके धमंसंध में सम्मिलित हो गये। गांगेय अनगार के तत्त्वज्ञान 
से परिपूर्ण विविध प्रश्नोत्तर व स्वर्ग नरक-सम्बन्धी भगजाल ज॑न तत्त्वज्ञान में प्रभुख 
स्थान रखते हैं ।* 


उदकपेढाल हारा संघ-प्रवेश 

भगवान्‌ महाथीर के संघ में पाश्व॑ं-परम्परा के जो श्रमण सम्मिलित हुए 

उनमें सबसे आखिरी नाम उदकपैढाल का है। भगवान महावीर को धर्मंसंघ स्थापित 
किये लगभग २२ वर्ष बोत गये थे । इस दीघंकाल में केशीकुमार जंसे प्रमावशाली 
श्रमण, गांगेय जैसे तत्त्वज्ञ अनगार तथा अनेकों स्थविर भगवान्‌ के संघ में प्रविष्ट हो 
चुके थे, पर लगता है कुछ पाश्व॑ंसन्‍्तानीय श्रमण अब भी इस धर्मसंघ से दूर थे । जो 
एक-एक करके संघ में सम्मिलित हो रहे थे । इन्हीं में पेढालपुत्र उदक का नाम है । 


भगवान्‌ महावीर एक बार नालंदा के हस्तियाय उद्यान में ठहरे थे । वहाँ 
पर पार्श्वापत्य श्रमण पेढालपुत्र उदक की भेंट इन्द्रभूति गौतम के साथ हो गई। 
उदक ने गौतम से कहा-- “गौतम ! मेरे मन में कुछ शंकाएं हैं। क्या आप मेरे प्रश्नों 
का उचित उत्तर देंगे ?” 


“वृछिए [“--गौतम ने कहा । 


इस पर उदक ने गौतम से बड़े लंबे-चौड़े प्रश्न पूछे। गौतम ने शांति के 
साथ सबका उत्तर दिया । दोनों की चर्चा चल ही रही थी कि कुछ अन्य पाश्वरपित्य- 
स्थविर भी वहां आ गये । वे भी दोनों की चर्चा सुनने लगे। अनेक प्रश्नोत्तरों के 


१ दीक्षा का बत्तीसवां वर्ष । वि. पू, ४८१-४८० । 

२ विस्तार के लिए देखें--भगवती सूत्र शतक € । उ० ३२ | 

३ यह उद्यान नालंदा के प्रमुख श्रमणोपासक 'लेव' का अपना निजी उच्चान था। दीक्षा का ३४वां 
वर्ष । वि. पृ, ४७८ | 

बाद समाधान पाकर उदक जब ऐसे ही उठकर चलने लगा तो उसकी अविनीतता 
(अव्यावहारिकता) गौतम को जरा खटकी, वे बोले--““आयुष्मन्‌ ! किसी श्रमण- 
ब्राह्मण के मुख से एक भी हिंतवचन सुनकर थोग-क्षेम का मार्ग जानने वाला मनुष्य 
उस उपदेशक का आदर करता है, और आप तो किसी प्रकार के आदर, कृतज्ञता- 
ज्ञापन तथा अभिवादन के बिना यों ही उठकर चल रहे हो, क्या तुम्हें इस सद्‌ 
व्यवहार की विधि का परिज्ञान नहीं है ?” 


गौतम के इस स्पष्ट तथा मामिक कथन पर उदक रुक गया। बोला-- 
“महानुभाव ! सचमुच ही मुझे इस प्रकार के धर्म-व्यवहार का ज्ञान आज तक 
नहीं था। अब मैं आपके कथन पर श्रद्धा करता हूं और चातुर्यामधमं-परम्परा के 
बदले पंचमहात्रतिक धर्म-मार्ग स्वीकार करना चाहता हूं ।” 


गोतम ने उदक की जिज्ञासा में प्रबलता देखी तो वे उसे भगवान्‌ महावीर 
के पास ले आये। उदक ने भगवान्‌ से पंच महाब्रत-धर्म में प्रवेश पाने की उत्कंठा 
बताई । भगवान की अनुमति पाकर उदक उनके धर्म-संघ में सम्मिलित होगया ।" 


भगवान महावीर के धर्म-संध में पाश्वंनाथ-परम्परा के सम्मिलन की ये 
घटनाएँ भगवान्‌ महावीर की दो हदृष्टियां स्पष्ट करती हैं -- 


१. सत्य-शोधक में परम्परा का व्यामोह नहीं होता । जब सत्य की जिज्ञासा 
प्रबल हो जाती है तो साधक परम्परागत पद, मान व सम्मान की आकांक्षा से 
मुक्त होकर मात्र सत्य के लिए स्वयं को न्‍न्यौछावर कर देता है। 


२. सत्य की अनुगामिनी कोई भी परम्परा चाहे वह प्राचीन हो या नवीन, 
उसका विरोध या अनादर नहीं करना चाहिए और बलात्‌ एकीकरण का प्रयत्न भी 
नहीं होना चाहिए। परम्परा के अनुयायियों में जब सत्य की अन्तहं ष्टि खुल जाती 
है तो वे दूर या पृथक-पृथक्‌ रह ही नहीं पाते । वे स्वत: ही एकाकार हो जाते हैं, 
जैसे जल नदी में मिलकर । वास्तव में लिग, वेश, बाह्य सीमाएं ये सब मात्र लोक- 
व्यवहार है, तत्त्वतः आत्महृष्टि तथा कषायमुक्ति ही सच्ची साधना है । 


महावीर की इन्हीं दोनों दृष्टियों को स्पष्ट करने के लिए पाश्वेनाथ-परम्परा 
के सम्मिलन व तत्त्वचर्चा की ये घटनाएं यहां प्रस्तुत की गई हैं । 


१ देखिए सूत्रक्ृतांग श्र्‌ तस्कंध २, नालंदीय अध्ययन ७ । 

परिव्राजकों के साथ परिचर्चा 
[ सत्योन्पु्ली जिज्ञासा ] 


प्राचीन समय में गृहत्याग कर प्रव्गजित होने वाले भिक्षक अपनी पंरम्परा- 
गत विधि के अनुसार विभिन्न नामों से 'पुकारे जाते थे । निग्नेग्थ, शाकय और आजी- 
बक आदि भिक्षुक 'श्रमण” कहलाते थे। 'श्रमण' शब्द वेद-विरोधी अथवा यज्ञ- 
विरोधी संस्था का सूचक बन गया था। वैदिक यज्ञ-याग आदि कमंकांडों में विश्वास 
रखने वाले तथा वेद-उपनिषद्‌ आदि के अध्यासी भिक्ष्‌क, संन्‍्यासी अथवा परिब्राजक 
कहलाते थे । दोनों परम्पराएँ घारभिक विश्वास एवं क्रिया-विधि में काफी भिन्न होते 
हुए भी निवृत्ति-प्रधान थीं तथा मोक्ष एवं आत्म-ज्ञान की उन्मुखता दोनों में ही 
थी। इस कारण इन विविध-परम्पराओं के भिक्षओं में अपनी धामिक निष्ठा का 
बाहुलय होते हुए भी अन्य घामिकों (तीथिकों) के प्रति अनादर एवं आक्रोश का 
भाव कम था एवं एक प्रकार की सत्योन्मुखी जिज्ञासा का प्राबल्य था। उस युग की 
घटनाओं का पर्यवेक्षण करने पर यह धारणा और भी हृढ़ हो जाती है कि उस युग के 
उच्चकोटि के विद्वान चाहे वे वेदिक-परम्परा के रहे हों या श्रमण-परम्परा के, 
उनके अन्तर में सत्य की बलवती जिज्ञासा थी, अनाग्रह बुद्धि थी। यथार्थ का अनुभव 
होने पर वे अपनी परम्परा और घारणा का जड़-आग्रह नहीं रखते थे। वे साम्प्र- 
दायिक व्यामोह से दूर, सत्य के लिए समर्पित जीवन जीते थे । इन्द्रभूति गौतम जैसे 
ग्यारह दिग्गज वैदिक विद्वानों द्वारा भगवान्‌ महावीर का शिष्यत्व स्वीकार कर 
निग्न न्थ-प्रवचन में दीक्षित हो जाना--सत्य की जिज्ञासा का एक श्रेष्ठ तथा अवि- 
स्मरणीय प्रकरण है। वे विद्वान्‌ गृहस्थ थे। अनेक परिव्राजक (वैदिक-भिक्षक) भी 
समय-समय पर भगवान्‌ महावीर के तत्त्व-ज्ञान से प्रभावित होकर उनके निकट 
आये, तत्त्व-चर्चा कर पूर्वाग्रहों से मुक्त हुए, कुछ श्रमणोपासक बने और कुछ श्रमण 
ही बन गए- इस प्रकार के अनेक घटना-प्रसंग तीर्थंकर महावीर के जीवन में घटित 
हुए, जिनमें से कुछ प्रसंगों की चर्चा यहाँ की जाती है । 


पुदूगल परिव्राजक 


आलंभिका नगरी” के शंखवन में पुदगल नाम का एक परिब्राजक रहता था। 
पुद्गल विद्वान भी था और तपस्वी भी । वह ऋग्वेद का गहन अभ्यासी था और दो- 
दो दित का उपवास करके सूर्य के सन्मुख ऊध्वंबाहू खड़ा होकर आतापना आदि भी 
लेता था| पुद्गल बड़ा सरल और भद्रप्रकृति था। हृदय की सरलता एवं तपोजन्य 


१ यह काशी देश का प्रसिद्ध तगरी थी । 


२०४ | तीर्थंकर महावीर 


प्रभाव के कारण उसे विभंगज्ञान उत्पन्न हुआ, जिसके द्वारा ब्रह्मदेवलोक तक के 
देवताओं की स्थिति जानने लगा । उसे लगा कि बस, संसार इतना ही है, जितना 
कि मैंने देखा है। वह अपने अपूर्ण ज्ञान को ही पूर्ण मानकर लोगों में उसका प्रचार 
करने लगा । 


इसी प्रसंग पर भगवान्‌ महावीर वाराणसी से राजगृह जाते हुए बीच में 
आलंभिका के शंखवन में रुके ।* भगवान के प्रधान शिष्य गणधर इन्द्रभूति भिक्षा के 
लिए नगर में गए तो वहाँ लोगों में पुद्गल परिव्राजक के दिव्य-ज्ञान की और लोक- 
विषयक धारणा की चर्चा सुनी | उन्हें लगा--पुद्गल की यह धारणा अधूरी व 
भरत है, तथापि उसकी सत्यता के विषय में वे निश्चित रूप से जानने को उत्सुक 
हुए । वे भगवान्‌ के निकट आये और प्रश्न किया । 

भगवान्‌ महावीर ने कहा--“गौतम | पुद्गल की धारणा भश्रांत है, अधूरी है। 
ब्रह्मदेवलोक से ऊपर भी देव-विमान हैं, ब्रह्मदेवलोक पाँचवाँ देवलोक है, जबकि 
कुल देवलोक छब्बीस हैं ओर उनकी उत्कृष्ट स्थिति ३३ सागरोपम की है ।” 

प्रभु द्वारा किया गया यह स्पष्टीकरण उपस्थित श्रोताओं ने भी सुना और 
उसकी चर्चा पुदूगल परिब्राजक तक भी पहुंची । उसने पहले ही सुन रखा था कि 
तीर्थंकर महावीर सर्वज्ञ हैं, महान्‌ तपसवी हैं और संपूर्ण लोक-स्थिति के ज्ञाता हैं । 
उनके द्वारा कही हुई बात पर विचार करते हुए उसे अपने ज्ञान पर शंका होने 
लगी, वह विचार-वितक में उलझ गया और धीरे-घीरे उसका विभंगज्ञान भी लुप्त हो 
गया । अब उसे लगा--उसका अपना ज्ञान तो सचमुच ही श्रांतिपूर्ण था। उसने जो 
कुछ प्रचार किया, वह असत्य था। अपने अज्ञान पर उसे क्षोभ भी हुआ | सत्य की 
जिज्ञासा प्रबल हुई, वह भगवान्‌ महावीर से यथार्थज्ञान पाने के लिए शंखवन की 
ओर चल पड़ा । 


पुद्गल भगवाद्‌ के समवसरण में जा पहुंचा | वन्दना-नतमस्कार कर उसने 
प्रभु का उपदेश सुना, तत्त्व-चर्चा की । उसके अज्ञान की पग्रन्थि खुल गई, संशय छिन्न 
ही गया, ओर सत्य की दिव्य आस्था हृदय में चमक उठी | उसकी सत्य-श्रद्धा का 
वेग इतना प्रबल था कि वह अपने दंड-कमंडलु आदि समस्त बाह्य परिवेश का त्याग- 
कर भगवान्‌ का शिष्य बन गया । श्रमणधर्म ग्रहण कर उसने ग्यारह अंगों का अध्ययन 
किया और विविध प्रकार के तपों की आराधना करता हुआ करमंमृक्त होकर निर्वाण 
को प्राप्त हुआ ।९ 


१ दीक्षा का अठारहवाँ वर्ष । वि, पु. ४६४५-४९४ | 
२ विस्तृत वर्णन के लिए देखिए--भगवती सूत्र १११२ 

स्कन्दक परिवराजक 


शआवस्ती के निकट गर्दभालि नामक आचाये का एक विशाल आश्रम था, वहां 
सस्‍्कन्दक नामक परिब्राजक रहता था । स्कन्‍्दक गर्देभालि का प्रमुख शिष्य था और 
वेद-वेदांग, षष्टितंत्र, दर्शनशास्त्र आदि का प्रकांड विद्वाद् था। विद्त्ता के साथ 
उनमें विनम्रता. सरलता और तत्त्व-जिज्ञासा भी थी, वह विशिष्ट तपस्वी भी था। 


एक बार स्कन्दक श्रावस्ती में आया। वहाँ पिगलक नामक निग्न न्थ श्रमण से 
उसकी भेंट हुई | ज्ञान-चर्चा चली तो पिगलक ने स्कन्दक से कुछ प्रश्न पूछे । स्कन्दक 
यद्यपि विद्वाद था, पर पिगलक के प्रश्नों का उत्तर नहीं दे सका, वह मौन रहा और 
उनका उत्तर सोचने लगा। 


उन्हीं दिनों श्रावस्ती के निकटवर्ती क्ृतंगला नगरी के छत्रपलास उद्यान में 
भगवाद्‌ महावीर का आगमन हुआ ।” उसने श्रावस्ती में इसकी हलचल देखी तो 
स्कन्दक ने सोचा--श्रमण महावीर महाब ज्ञानी हैं, मैं उन्हीं के पास जाकर इन प्रश्नों 
का समाधान प्राप्त करू । जिज्ञासा जब प्रबल होती है तो वह न परम्परा का बन्धन 
मानती है और न क्षेत्र की दूरी ही उसके वेग को मंद कर सकती है। तत्त्व-जिज्ञासा 
ने स्कन्दक को भगवाब्‌ महावीर के समवसरण की ओर ब्रढ़ा दिया | वह अपने परि- 
ब्राजक वेश के सभी उपकरणों व चिह्नों के साथ कृतंगला की ओर चल पड़ा । 

उस समय भगवात्‌ महावीर ने गणघर गौतम को संबोधित करके कहा-- 
“गौतम ! आज तुम अपने एक पूर्व-परिचित स्नेही (बाल-मित्र) को देखोगे ।” उत्सु- 
कता के साथ गौतम ने पुछा--“मंते | मैं किस पूर्व -परिचित को देखंगा ?” 

महावी र--  'तुम आज कात्यायन गोन्रीय स्कन्दक परित्राजक को देखोगे ।” 

गौतम--“भंते ! वह यहां क्‍यों आ रहा है ”' 

महावीर - “पिगलक श्रमण ने उससे लोक व सिद्धिविषयक अमुक प्रश्न पूछे 
हैं, जिनका उत्तर स्कन्दक नहीं दे सका । उत प्रश्नों का उत्तर खोजने में उसकी मेधा 
उलझ गई, उसके मन में जिज्ञासा प्रबल हुई, तमी उसे हमारे आगमन की सूचना 
मिली तो वह अपने मन की उलझी गुत्थी को घुलझाने यहाँ आ रहा है।' 

भगवान्‌ के उत्तर से गौतम का ओऔश्सुक्य बढ़ गया । जैसे उन्हें अपने ही पू्व॑- 
-जीवन की स्पृति का मधुर संवेदन होने लगा। वे भी एक दिन पहले प्रतिवादी बन- 
कर, फिर जिज्ञासावश प्रभु के निकट आये थे और सत्य का महाप्रकाश प्राप्तकर 


१ दीक्षा काल का तेईसर्वां वर्ष--वि. पू. ४६०-४८६। 

कृतकृत्य हुए । उन्हें स्कन्दक के साथ एक अज्ञात समानता का अनुभव होने लगा । 
पृुछा-- "क्या स्कन्दक (मेरी भाँति ही) आपका शिष्य बन सकेगा ? क्‍या उसकी 
जिन्नासा में भी वह जागृति है, उसके ज्ञान में यह पात्रता है ?” 

गौतम के प्रश्न का समाधान देते हुए प्रभु ने कहा--“हाँ, गौतम ! 
स्कन्दक में भी वह योग्यता है, श्रमणधर्म को स्वीकार कर वह परमपद--निर्वाण 
को भी प्राप्त कर सकेगा ।” 

वार्तालाप चल ही रहा था कि स्कन्‍्दक भगवान्‌ के समवसरण के निकट आ 
गया । उसे देखते ही गोतम उठे, कुछ कदम सामने गए। प्रसन्नमुद्रा में बोले--- 
“प्रागध ! आप आ गए ! स्वागत है सत्य की समर्थ जिज्ञासा का । 

गौतम की वाणी से आत्मीयता के मधुर स्वर मुखरित हो रहे थे, जिनकी 
स्‍्नेहाद् ता से स्कन्दक प्रथम क्षण ही भाव-विभोर होकर अत्यंत अपनत्व का अनुभव 
करने लगा । गौतम ने पूछा-“मागघ ! क्या यह सच है कि पिगलक निश्न न्थ ने तुमसे -- 


लोक सान्‍्त है या अनन्त ? 
जीव सान्‍्त है या अनन्त ? 
सिद्धि (मोक्ष) सान्‍्त है या अनन्त ? 
सिद्ध (मुक्त आत्मा) सान्‍्त है या अनन्त ? 
किस मरण को प्राप्त करने से भव-परम्परा बढ़ती तथा घटती है ? 
ये पाँच प्रश्न पूछे और इनका उत्तर दे पाने में अपनी असमर्थता देखकर तुम 
भगवाद महावीर के निकट समाधान पाने आये हो ? 


आश्चयंचकित स्कन्दक ने कहा --'श्रमणवर ! आपका कथन बिल्कुल सत्य 
है। पर ऐसा कौन ज्ञानी व तपस्वी है, जिसने मेरे गुप्त मनोभावों को जाना ?” 


गौतम ने मगवाब्‌ महावीर की ओर संकेत करते हुए कहा--'मेरे धर्माचार्य 
भगवाद महावीर ही ऐसे ज्ञानी व तपस्‍्वी हैं । ये तीन काल के समस्त भावों को 
जानने, देखने में सर्वथा समय हैं ।” 

स्कन्दक--''अच्छा ! तब चलिये, सर्वप्रथम उन्हीं महापुरुष की वन्दना 
कर लू ।/ 

स्कन्दक गौतम के साथ भगवाद महावीर के समक्ष आया । भगवाद के दिव्य, 
अलौकिक रूप व ओज-तेजयुक्त मुखमंडल को देखकर वह विमुग्ध हो गया। 


प्रभु के दर्शनमात्र से ही उसका हृदय श्रद्धा-विभोर हो गया। वह समस्त विकल्पों 
को भूल गया ओर हथविग के साथ प्रभु-चरणों में बिनत हो गया । 

भगवाद्‌ महावीर ने स्कन्‍्दक के संशयों का सापेक्षवाद की (द्रव्य तथा भाव 
की अपेक्षा) प्ररूपण-पद्धति से समाधान किया ।" 


अपने समस्त प्रश्नों का समाधान पाकर स्कन्दक का हुदय प्रतिबुद्ध हो उठा। 
उसने तिग्न न्‍्य धर्म का उपदेश व आचार सुना । उस पर श्रद्धा हुई, चलने का हढ़ 
संकल्प जगा और श्रद्धाप्रित भाषा में वह बोला--'भगवन्‌ ! यह संसार अग्नि- 
ज्वालाओं में झुलसते हुए घर के समान है। जलते घर में से जो भी सारभूत पदार्थ 
है, उसे लेकर गृह-स्वामी बाहर निकल आता है । भगवन्‌ ! इस जन्म-मृत्य की अग्नि 
से जलते हुए संसार दावानल में से मैं भी अपनी आत्मा को बचाना चाहता हुं--यही 
मेरा सर्वस्व है ।” 


भगवान्‌ ने कहा--“स्कन्दक ! जिस प्रकार तुम्हारी आत्मा को सुख व हित 
हो, वेसा करो । 


सस्‍्कन्दक ने परिक्षाजक परिवेश का त्याग कर श्रमण-आचार को स्वीकार किया। 
सस्‍्कन्दक श्रमण बन गया | उसने ग्यारह अंग-शास्त्रों का अध्ययन किया। भिक्षु की 
बारह प्रतिमाएँ तथा गुण-रत्न संवत्सर आदि तप का आराधन कर उसने समाधि- 
मरण प्राप्त किया ।* 


शिव राजधि का संशय-निवारण 


समय-समय पर अपनी शंकाओं का निवारण कर सत्य का दर्शन करने वाले 
जिज्ञासु परिव्राजकों के दो प्रसंग यहाँ आ चुके हैं, अन्य भी अनेक जिज्ञासु परिव्राजक 
भगवात्‌ के सान्निष्य में भाते रहे हैं। उनमें से एक थे--शिव राजषि । 

शिव हस्तिनापुर के राजा थे। बड़े संतोषी, धर्म-प्रेमी ! संसार से 
वैराग्य होने पर राज्य त्याग कर वे दिशा-प्रोक्षक तापस बन गए और उम्र तप करने 
लगे । कठिन तपश्चरण के कारण उन्हें विभंग ज्ञान प्राप्त हुआ, जिससे वे सात समुद्र 
व सात द्वीपों तक देखने-जानने लगे । 

यह ज्ञान-दृष्टि प्राप्त होने पर शिवराजषि अपनी तपोभूमि से उठकर 
हस्तिनापुर में गए और वहाँ के लोगों से कहने लगे--'संसार भर में सात द्वीप व 
सात समुद्र ही हैं, बस इतना ही विशाल है--यह विश्व ।” 

जिस समय भगवाद्‌ महावीर हस्तिनापुर में आये, वहाँ शिवराजधि अपने 


१ स्कन्दक की 'र्चा देखिए 'शञान गोष्ठियां' प्रकरण में । 
२ विशिष्ट विवरण के लिए देखिये--'भगवती-सूत्र' शतक २ उदेशक १ । 
३ दीक्षा का अठाईसववाँ वर्ष, वि. पू. ४८५-४८४ | 

नये सिद्धान्त का प्रचार कर रहे थे। जनता में इस नई बात की काफी चर्चा थी | 
इन्द्रभूति गौतम नगर में भिक्ष।-चर्या के लिए गए तो जनता में सात द्वीप-समुद्र के 
सम्बन्ध में ऊहापोह सुना । वे लौटकर भगवाब्‌ के पास आये और उसकी यथाथ्ंता 
के विषय में प्रश्न किया । भगवाद ने कहा -- “गौतम ! शिवराजधि का सात द्वीप 
व सात समुद्र विषयक प्रतिपादन भ्रांतिपूर्ण है, इस विश्व में तो जम्बूहढ्वीप आदि 
असंख्य द्वीप व लवणसमुद्र आदि असंख्य ही समुद्र हैं । 

भगवान्‌ महावीर का प्रवचन जिन लोगों ने सुना, उनमें से कुछ लोगों ने 
शिवराजधि के समीप जाकर कहा--“श्रमण तीर्थंकर महावीर का कथन है कि 
आपका सिद्धान्त मिथ्या है; विश्व में द्वीप-समुद्र सात नहीं, किन्तु असंख्य है ।”' 

शिवराजधि ने भगवान्‌ महावीर की दिव्य ज्ञान-शक्ति के सम्बन्ध में कई 
बार चर्चाएं सुनी थीं, वे मानते थे--महावीर यथार्थ-भाषी हैं। उनके मन में अपने 
ज्ञान के सम्बन्ध में संशय हुआ--“'क्या मेरा ज्ञान अपूर्ण है ?” इन्हीं विकल्पों में शंका- 
ग्रस्त होते हुए वे विभंगज्ञान को भी खो बैठे । वे सोचने लगे “सचमुच ही महावीर 
का कथन सत्य होगा । उन्हें अनेक योग-विभूतियाँ प्राप्त हैं। मैं भी उन महापुरुष के 
निकट जाकर अपनी भ्राँति दूर करू ।!” 

श्रद्धा और जिज्ञासा जगने पर सत्य का द्वार खुले बिना नहीं रहता । शिव 
राजधि हस्तिनापुर के सहस्नाज़वन की ओर जंसे-जैसे बढ़ रहे थे, सत्य की सुरभि 
उनकी अन्तरात्मा को प्रफुल्लित कर रही थी। वे भगवान महावीर की धर्म-सभा में 
पहुंचे । प्रथम दर्शन में ही श्रद्धाभिभूत होकर त्रि-प्रदक्षिणा के साथ वे एक और 
बैठ गए । 

सर्वदर्शी प्रभु ने अपने प्रवचन में ही शिवराजधि के समस्त संशयों का 
निराकरण कर दिया । उनके अन्तरंग में सत्य का सहस्तरश्मि उदित हो गया वे 
श्रद्धा व संकल्प के साथ खड़े हुए और उन्होंने निम्न त्थ-धर्म की दीक्षा स्वीकार 
कर ली । 


स्थविरों के सान्निष्य में रहकर शिवराजधि ने पहले ज्ञानाजंन किया, फिर 
तपश्चरण । अन्त में कममुक्त होकर सिद्धगति को प्राप्त हुए ।" 
कालोदायी की तत्व-जिशासा ओर प्रव्नज्या 

भगवान्‌ महावीर के पास तत्त्व-चर्चा करने जो प्रमुख परिव्राजक आये, उनमें 
से कुछ परिव्राजकों की चर्चा इन पृष्ठों पर दी जा चुकी है। समय-समय पर और 


१ विशेष विवरण के लिए देखिये--भववती-सूत्र शंतक ११, उद्दे शक € 

भी अनेक परिव्राजक भगवात्‌ के पास, उनके शिष्यों -गौतम आदि के पास तथा 
श्रमणोपासकों के साथ भी तत्त्व-चर्चा करते रहे हैं और उचित समाधान पाकर श्रमण- 
धर्म में दीक्षित भी होते रहे हैं। कालोदायी आदि परित्राजकों की तत्त्व-चर्चा का 
वर्णन भद्‌दुक श्रावक के प्रसंग में दिया गया है, उसके कुछ ही समय के बाद पुनः वे 
परिव्राजक भगवादब्‌ महावीर के पास आये, जिसका वर्णन इस प्रकार है-- 


कालोदायी-शेलोदायी आदि परिश्नाजकों ने मद॒दुक श्रमणोपासक के साथ तत्त्व- 
चर्चा करने के बाद समाधान तो पाया, पर उनकी जिज्ञासा का वेग शांत नहीं हुआ, 
बल्कि और अधिक तीव्र हो गया । वे समय-समय पर श्रमण महावीर के तत्त्व-दशन 
पर चर्चा करते रहे । 


एक बार कालोदायी आदि परिवब्राजक़ों में महावीर द्वारा प्ररूपित पंचास्तिकाय 
की चर्चा चल रही थी, उसी समय गणघर इन्द्रभूति उन्हें राजगृह के परिपाश्व॑ में 
दिखाई दिये । वे सभी गौतम के पास आये और बोले--''यौतम ! आपके धर्माचार्ये 
पाँच अस्तिकायों में एक को जीवकाय तथा चार को अजीवकाय बताते हैं, एक को 
रूपीकाय तथा चार को अरूपीकाय बताते हैं--इसका क्या रहस्य है ?” 


गोतम--“देवानुप्रियो ! जो अस्ति है (है), उसको अस्ति और जो नाह्ति 
(नहीं है), उसको नास्ति कहा जाता है, इसका रहस्य तो आप स्वयं सोचिए !” 


गौतम के रहस्यपूर्ण उत्तर से परित्राजक और उलझन में पड़ गए। वे गौतम 
के पीछे-पीछे चलकर श्रमण भगवाब्‌ की धर्म-सभा में आये ।" 


भगवाद महावीर ने परित्राजकों के मन की बात प्रकट करते हुए कहा-- 
“कालोदायिव ! तुम्हारी सभा में पंचास्तिकाय पर जो चर्चा चल रही थी, उसके 
विषय में अधिक स्पष्ट जानने के लिए ही तुम लोग यहाँ आये हो ''*"' 8 


“जी हाँ, ऐसा ही है/---कालोदायी ने कहा और अधिक उत्वांठा से वे भगवाव्‌ 
से अपनी शंकाओं का समाधान पूछने लगे ॥ भगवान्‌ ने विस्तार के साथ उनकी 
शंकाओं का समाधान करते हुए कहा--'कालोदायी ! धमं, अधर्म, आकाश, पुदगल 
ओर जीव ये पाँच अस्तिकाय हैं। इनमें पुद्गल रूपीकाय है शेष चार अरूपीकाय हैं।” 


कालोदायी--““भगवन्‌ ! क्‍या धघममं, अधर्म आदि अरूपीकाय पर कोई सो 
सकता है, बैठ सकता है ?” 


१ दीक्षा का ३४ वाँ वर्ष--प्रीष्म काल वि. पू. ४७६-४७८ 
(४ | 

भगवा --“कालोदायी ! ये क्रियाएं सिर्फ पुद्गलास्तिकाय पर ही संभव हैं, 
अन्य काय पर नहीं, क्योंकि वे अरूपी हैं।” 

इसप्रकार अनेक प्रश्नोत्तरों के बाद परिव्राजकों को भगवान के उत्कृष्ट 
यथार्थ ज्ञान पर श्रद्धा हो गई, विश्वास जम गया। बस, विश्वास जगा तो अज्ञान 
भगा ! कालोदायी भगवान्‌ का शिष्य बन गया और निम्न न्य-प्रवचन का गहरा अभ्यास 
कर विशिष्ट तत्त्वश्ञ बन गया।" 


अमणोपासक भम्वड 


पुदगल, स्कन्दक एवं शिव ऋषि की घटनाएं यह स्पष्ट जताती हैं कि वह 
युग एक प्रकार की सत्य-जिज्ञासा का युग था। प्रतिपक्ष-परम्परा के प्रमुख विद्वान 
और धर्मनेता भी जब भगवान्‌ महावीर के सत्य कथन के प्रति आक्ृष्ट हुए तो वह 
फिर अगरल-बगल नहीं क्षांकते थे, कितु अपना पूर्वाग्रह त्यागकर, परम्परा का व्याभोह 
छोड़कर सर्वात्मना उस सत्य को स्वीकार करके आगे बढ़ते थे । 


इन्हीं घटनाओं के साथ अम्बड़ परिवब्राजक का भी उल्लेख कर देना चाहिए, 
जो एक बहुत बड़ा प्रतिष्ठित ध्ंनेता और अनेक चमत्कारी विद्याओं का धारक 
होते हुए भी अपनी परम्परागत धारणाओं का त्यागकर भगवान्‌ महावीर की सम्यक्‌ 
ज्ञान-दशेनमूलक सत्य हृष्टि का उपासक बना । 


ओऔपपातिक सूत्र के अनुसार अम्बड़ के सात सो परिब्राजक शिष्य थे। वह 
ब्राह्मण था, कितु भगवान महावीर का तत्त्व-बोध पाकर श्रमणोपासक बन गया । 


अम्बड़ की विभूतियों आदि के सम्बन्ध में स्वयं भगवान महावीर ने जो वर्णन 
किया, वह इस प्रकार है । 


.एक बार भगवान महावीर पांचालदेश की राजधानी कांपिल्यपुर पधारे।* 
वहाँ पर इन्द्रभूति गौतम ने जनता में अम्बड़ परिव्राजक के सम्बन्ध में अनेक चमत्कारी 
बातें सुनीं। तब जिशासु इन्द्रभूति ने भगवान से पूछा, तो भगवान ने बताया-- 
“गौतम ! अम्बड़ परिव्राजक विनीत और भद्रप्रकृति वाला है। वह निरंतर छद॒ठ- 
छट्ठ तप का पारणा करते हुए सूर्य के सामने ऊंची भुजाएं करके आतापना लेता 
है । दृष्कर तप, शुभ परिणाम और प्रशस्त लेश्याओं के कारण उसे वैक्रियलब्धि, 
वीयेलब्धि और अवधिज्ञानलब्धि प्राप्त हुई है। इन लब्धियों के कारण अम्बड़ 


१ विस्तृत चर्चा जानने के लिए--'भगवती-सूद', शतक ७, उहेशक १० 
१ दीला काल का इक्कीसदां बर्व । (वि. पृ. ४८२-४८९) 

अपने सौ रूप बना कर सौ घरों में रहता और भोजन करता हुआ लोगों को 
आश्ययेचकित करता है। वह हरी वनस्पति का छेदन-भेदन और स्पर्श तक नहीं 
करता तथा अहुन्तों (निम्नेल्थों) का अनन्य भक्त है।” 


इस प्रकार हम देखते हैं कि वेदिक परम्परा के प्रमुख धर्मनेता और विद्वानों 
में भगवान्‌ महावीर की सर्व्षता तथा वीतरागता के प्रति एक अपूर्व आकर्षण और 
आस्था का वातावरण बन गया था, जिस कारण वे उनकी ओर थिंचे हुए आये और 
उनका शिष्यत्व स्वीकार किया । सोमिल जो मगध (वाणिज्यग्राम) का प्रसिद्ध वेद- 
वेदांग का पंडित था, वह भी भगवान महावीर के पास आकर तत्त्वचर्चा करके 
अमणोपासक बना, जिसकी चर्चा शानगोष्ठो प्रकरण में दी गई है । 


गौशालक का उपद्रव 


फूल के साथ कांटा भी जन्म लेता है, चन्दन के साथ भूजंग भी लिपटे रहते 
हैं, प्रकाश के पीछे-पीछे अन्धकार भी चला आता है, गुण के पीछे अबगुण भी चलते 
हैं और सज्जनों के पीछे दुर्जत भी अपनी करतूतें दिखाते रहते हैं। भगवाद्‌ पाश्वे- 
नाथ को कष्ट व संकटों से उत्पीड़ित करने की कुचेष्टा करनेवाला 'कमठ' भी 
संसार में आया तो भगवान्‌ महावीर को संत्रास देनेवाले 'संगम' और 'गौशालक 
भी इस संसार में पैदा हुए | लगता है भलाई के पीछे बुराई का, साधुता के पीछे 
असाधुता का कोई क्रम संसार में प्रायः चलता ही रहा है । 


आश्चयं की बात है कि विश्ववस्सल भगवान्‌ महावीर के जीवन में जहाँ 
उत्कट अहिंसा, परम करुणा और प्राणिमात्र के प्रति असीम हितकांक्षा की मधुर, 
सरस त्रिवेणी बहती थी, वहाँ उन पर द्व ष-वैमनस्थ से पूर्ण अत्यन्त ऋर व प्राण- 
घातक आक्रमण करने वाले भी पैदा होते रहे। साधकजीवन में अनेक प्राणांतक 
कष्ट सहे सो तो सहे ही, तीधंकर जीवन में भी उन्हें गौशालक जैसे गुरुद्रोही के 
आक्रमण का शिकार होना पड़ा । इतिहास का यह एक आश्चयेंकारी तथा हुदय- 
द्रावक प्रसंग है । 


भगवाब्‌ महावीर के जीवन का ५७वां वर्ष अर्थात्‌ दीक्षा-जीवन का सत्ताईसवां 
वर्ष (वि० पू० ४८५६) उनके लिए सबसे कठिन और कष्टपूर्ण सिद्ध हुआ । यद्यपि वे 
वीतराग पुरुष थे, इसलिए मानसिक संक्लेश की स्थिति से तो पूर्णतः मुक्त थे, किन्तु 
फिर भी इस अवधि में उनके धर्मंस्ंघ को भी काफी क्षति उठानी पड़ी और स्वयं 

भगवाद महावीर को भी अत्यन्त विकट शारीरिक वेदना भोगनी पड़ी । इसी अवधि 
में पहले वैशाली का महायुद्ध हुआ । वैशाली के विष्वंस की घटना अभी ताजा ही 
थी कि श्रावस्तो में गौशालक का विद्रोह और फिर जम्रालि के साथ मतभेद खड़ा 
हो गया । 


समतासागर भगवाब्‌ महावीर के साथ गोशालक के विद्रोह का प्रकरण निम्न- 
प्रकार है-- 


पहले बताया जा चुका है कि महावीर को दीक्षा लिए जब दो वर्ष होने आये 
थे तब नालन्दा में गौशालक उनका स्वयंभू शिष्य बना था। लगभग छः वर्ष तक वह 
भगवान के साथ-साथ रहा । अनेक प्रकार के मान-अपमान, पीड़ा एवं संत्रास भी 
उसने सहे, किन्तु अन्त में इन कष्टों से धबराकर वह भगवान्‌ से पृथक हो गया । 
यह ध्यान देने की बात है कि जब गौशालक महावीर के साथ रहा, तो महावीर के 
प्रति उसके मन में भक्तिभाव था, भले ही वह चपल, कुतूहलपग्रिय तथा कुछ 
उदृण्डवृत्ति का रहा । किन्तु जब कहीं महावीर की विशिष्टता का प्रसंग आता तो 
वह दूसरों का तिरस्कार कर अपने धर्माचायं के तपस्तेज की दृह्ाई देने से भी नहीं 
चूकता था। महावीर ने भी उसे वेश्यायन तपस्वी द्वारा प्रयुक्त तेजोलेश्या से भस्म- 
सात्‌ होते-होते अनुकम्पापूर्वक बचाया था और तेजोलब्धघि जैसी तपःशक्ति की साधना 
का भाग भी बताया | 


ये घटनाएं अब इतिहास के पृष्ठों में दब चुक्ली थीं। गौशालक तेजोलब्धि 
एवं निमित्तज्ञान जेसी शक्तियाँ प्राप्ककर अभिमान से गदरा उठा था। जनता में 
उसकी शक्ति का सिक्का जम चुका था और वह अपने को आजीवकमत का आचार्य 
बताने लग गया था। इससे भी बढ़कर वह स्वयं को तीर्थंकर भी बताकर लोगों में 
झूठा गोरव व दम्भ फंलाने लगा। श्रावस्ती गोशालक का प्रमुख केन्द्र था, वहाँ 
'अयंपुल”” नाम का गाथापति और हालाहला नाम की कुम्हारिन गोशालक के परम 
भक्त थे। गोशालक अधिकतर श्रावस्ती में हालाहला की भाँडशाला में ही ठहरता था। 


जिन दिनों गौशालक श्रावस्ती में अपने को तीर्थंकर प्रसिद्ध कर रहा था; 
उन्हीं दिनों' भगवान महावीर श्रावस्ती के कोष्ठक-उद्यान में आकर ठहरे । श्रावस्ती 
के बाजारों में यह चर्चा होने लगी कि---'आजकल श्रावस्ती में दो तीथंकर आये 


हुए हैं |  । 


१ यह गौशासक के दस प्रमुख भावकों में एक था । 
२ दीक्षा का सताईसथां वर्ष (वि. पू. ४८६) 

गणधर इन्द्रमूति भिक्षार्थ पर्यटन कर रहे थे, जब उन्होंने यह जनप्रवाद सुना 
तो उन्हें बड़ा आश्चर्य हुआ । वे भगवान के निकट आये और इस मिथ्या जनप्रवाद 
पर टिप्पणी करते हुए भगवान्‌ से पूछा --“भंते | आजकल श्रावस्ती में दो तीथंकरों 
के विचरण की चर्चा हो रही है, क्या गौशालक सर्वज्ञ एवं तीथंकर है ?” 


महावीर आरम्भ से ही सत्य के ह़ समर्थक रहे । जहां कहीं अन्धविश्वास, 
मिथ्याडम्बर, पाखण्ड व दम्भ देखते, वे उस पर कठोर प्रहार करते । भले ही उसका 
कुछ भी मूल्य चुकाना पड़े । गौशालक जैसे तेज:शक्तिसम्पन्न दुष्ट के साथ संघर्ष के 
परिणाम भी महावीर से छिपे नहीं थे, किन्तु उनकी प्रखर सत्यनिष्ठा उस समय 
मौन नहीं रह सकी, उन्होंने कहा--“गौतम | गौशालक जिन व तीथंकर कहलाने के 
योग्य नहीं । उसका हृदय राग-द्व ष, अज्ञान व मोह से कलुषित है, फिर वह जिन 
व तीर्थंकर कंसे हो सकता है ? आज से चौबीस वर्ष पूर्व वह मेरा शिष्य बनकर 
रहा था, स्थान-स्थान पर अपने स्वच्छन्द एवं उदृण्ड व्यवहार के कारण उसे अपमान, 
ताड़ना एवं भत्संनाएँ सहनी पड़ीं॥ एकबार तो अग्नि वेश्यायन तपस्वी की तेज:- 
शक्ति से भस्म होते-होते मैंने उसे बचाया, फिर मैंने उसे तेजोलब्धि की साधना-विधि 
भी बताई। बस, वह थोड़ी-सी शक्ति और लब्धि पाकर आज अपने को तीर्थंकर 
बताने लग गया है”*““यह सब पाखण्ड है“ गौशालक का कथन सर्वेथा मिथ्या 
प्रलाप है **“'*(”” भगवान्‌ ने गौशालक का पूर्व इतिहास भी बताया । 

गौशालक के सम्बन्ध में की गई महावीर की घोषणा गौशालक के कानों 
तक पहुंची, बस, सुनते ही वह आगबबूला हो उठा। महावीर द्वारा किया गया 
सत्योदू्धाटन गौशालक के बढ़ते हुए सम्मान पर गहरी चोट थी। गौशालक 
तिलमिला उठा। वह बाहर आया, आनन्द नाम के एक अनगार भिक्षाचर्या करते 
हुए उधर से निकले । गौशालक ते उसे रोककर कहा--“आतनन्द ! जरा ठहर ! 
अपने धर्माचा्य महावीर से जाकर कह दे कि मुझ से छेड़-छाड़ न करें। उन्हें 
समझा दे कि मेरे विषय में कुछ भी अनगगल कहना, सांप से भिड़ना है । 
उन्हें बहुत मान-सम्मान मिल चुका है, फिर भी उन्हें अब तक सन्तोष नहीं । 
इसलिए वे मुझसे टकराना चाहते हैं। बार-बार वे मेरे विषय में कहते हैं यह 
मंखलिपुत्र है, छम्नस्थ है, मेरा शिष्य रहा है।' यह ठीक नहीं, जा, अपने धर्माचार्य 
को सावधान कर दे, मैं आता हुं और अभी सबकी बुद्धि ठिकाने लगाता हूं ।” यों 
कहते-कहते ही गोौशालक की आँखों में खून उतर आया । उसके होठ फड़फड़ाने लगे । 
गौशालक की क्रोधपूर्ण गर्वोक्ति सुनकर श्रमण आनन्द जरा भयभीत हुए और 
तत्काल भगवाद महावीर के निकट आकर सब बातें कहीं। फिर आनन्द ने पूछा--- 
“झंते ! वया गौशालक अपने तपस्तेज से किसी को भस्म कर सकता है ? 

“हाँ, आनन्द ! गौशालक अपनी तेज:शक्ति से किसी को भी भस्मसात्‌ कर 
सकता है, किन्तु उसकी तेज:शक्ति किसी तोथंकर को नहीं जला सकती । जितना 
तपोबल गौशालक में है, उससे अनन्तगुना तपोबल निम्न न्‍्य अनगारों में होता है, पर 
अनगार क्षमाशील होते हैं, कोष का निग्नह करने में समर्थ होते हैं, अतः वे अपनी 
तपःशक्ति का दुरुपयोग नहीं करते । अनगारों से अनन्तगुनी तपःशक्ति स्थबिरों में 
होती है, और स्थविरों से अनन्तग्ुनी तपःशक्ति अहुन्तों में होती है, किन्तु वे स्थविर 
तथा अहेन्त भगवन्त क्षमाशील होते हैं। अपनी तपोलब्धि से वे किसी आत्मा को कष्ट 
नहीं पहुंचाते । 

“आनन्द ! तुम गौशालक के आगमन की सूचना गौतम भादि स्थबिरों को 
दे दो। इस समय वह ढ्वं ष, मात्सयं एवं म्लेच्छभाव से आक्रांत है, वह मुंह से कुछ 
भी ऊलजलूल बोले, मगर कोई भी श्रमण उसका प्रतिवाद न करें। क्रोधाविष्ट नर 
यक्षाविष्ट जैसा होता है, क्रोध एवं मान के आवेश में मनुष्य कुछ भी दुष्कृत्य कर 
सकता है, इसलिए कोई भी अश्रमण, गौशालक के साथ किसी प्रकार की चर्चा-वार्ता 
ने करें ।” 


अनगार आनन्द ने भगवाब्‌ महावीर का सन्देश समस्त मुनिमण्डल तक 
पहुंचा दिया । तभी क्रोध में लाल-पीला हुआ गौशालक अपने आजीवक भिक्षुसंघ 
के साथ महावीर के समक्ष उद्धततापृ्वंकं आकर खड़ा हुआ | क्षणभर चुप रहकर 
वह बोला--“'काश्यप ! क्या छूब कहा तुमने भी ? मैं गौशालक मंखलिपुत्र हूं? 
तुम्हारा शिष्य हूं ? वाह ! वाह | कितना अंधेर है ! सर्वेज्ञ होकर भी तुम तो कुछ 
नहीं जानते ? यही है तुम्हारी सर्बेश्ञता ? तुम्हें मालूम होना चाहिए, कि तुम्हारा 
शिष्य मंखलि गौशालक तो कब का परलोक सिधार गया ? 


. “गौशालक के इस शरीर में मैं उदायी कुण्डियायन धर्म-प्रवरतेक की आत्मा हूं । 
मेरा यह सातवां शरीरान्तर-प्रवेश है। पर तुम्हें अब तक कुछ पता नहीं ! अभी भी 
अपने शिष्य गोशालक की रट लगाए जा रहे हो ? काश्यप ! सुनो "“!” और 
गौशालक ने उदायी कुण्डियायत से सेकर अपने तक सात शरीरान्तर-प्रवेश तक को 
कर्िपत कहानी सुनाई और अन्त में पुनः हढ़ स्वर में कहा--“अब तुम्हें पता चल 
गया न ? मैं गौशालक नहीं, कितु मौशालक शरीरधारी उदायी कुण्डियायन हूं ।” 


गौशालक को यों खुलकर निलेज्जतापूर्वक बकवास करते देखकर महावीर 
मौन नहीं रह सके--“गोशालक ! जैसे कोई चोर एक-आध ऊन व पटसन के रेशें 
से, रई के छोटे से फूल से अपने को ढककर छिपाने की बालचेष्टा करता है, बेसी 

ही यह तुम्हारी आत्म-गोपन की चेष्टा है। तुम वही गौशालक होकर अपने को 
दूसरा बताने की झूठी कोशिश कर रहे हो ! ऐसा करके तुम किसी बुद्धिमान की 
आँखों में धूल नहीं झोंक सकते "“""“?” 


महावीर की सत्य घोषणा सुनकर गौशालक आपे से बाहर हो गया । वह 
जमीन पर पैर पीटता हुआ बोला--“काश्यप ! मालूम होता है, अब तुम्हारा विनाश- 
काल निकट आ गया है। यह समझ लो कि तुम दुनिया में थे ही नहीं ! मृत्यु का चक्र 
तुम्हारे सिर १र घूमने लग गया है” ।” 


गोशालक के ये उग्र और कर्कंश वचन सुनकर महावीर के शक्ति-संपक्न शिष्यों 
के रक्त में उबाल आना स्वाभाविक था। गुरु का अपमान शिल्य के लिए मृत्यु से भी 
अधिक त्रासदायक होता है। फिर भी महावीर के संकेतानुसार सब श्रमण मौन रहे । 
सर्वानुभूति नाम के एक अनगार से यह सब नहीं सहा गया। वे उछल कर खड़े हो 
गए और बोले--“गौशालक ! कोई व्यक्ति किसी साधु पुरुष से एक भी हितवचन 
सुन लेता है तो वह उसे बंदन-नमस्कार करता है। भगवाद्‌ महावीर को तो तुमने 
अपना गुरु माना था, इन्होंने तुम्हें शञानदान दिया है, तुम आज ऐसे सर्वेश्ञ पुरुष की भी 
निन्‍दा कर रहे हो ? इन वीतराग भगवान्‌ के प्रति भी इतना म्लेच्छ भाव और इतना 
उग्रद्व ष ! यह तुम्हारे हित में नहीं होगा ।” 


इन वचनों ने गौशालक की क्रोधाग्नि में घी का काम किया। उसने उसी समय 
तेजोलेश्या का प्रयोग कर सर्वानुभूति अनगार के शरीर को भस्म कर डाला। और 
फिर उन्मत्त की भाँति प्रलाप करने लगा। यह देखकर सुनक्षत्र नाम के अनगार की 
सहिष्णुता का बाँध भी टूट गया। वे भी सर्वानुभूति अनगार की भाँति गौशालक को 
समझाने गये । गौशालक ने उन पर भी तेजोलेश्या का प्रयोग कर आहत कर डाला। 
वे भी अंतिम आलोचना कर समाधि-मृत्यु को प्राप्त हुए । 


अहिंसा के अवतार की धर्म-सभा में उन्हीं के सामने दो निरपराध मुनियों 
का बलिदान | क्या अनहोना हो रहा था। घारों ओर सन्‍नाटा छाया हुआ था। 
इतने पर भी गौशालक की क्रोधारिन शांत नहीं हुई। वह क्रोध में अनगंल प्रताप करता 
रहा । उसके दुराचरण पर प्रभु ने एक बार फिर उसे समझाया । पर परिणाम उलटा 
ही आया । उसने रोष में आकर भगवान्‌ महावीर पर ही अपनी तेजोशक्ति का 
प्रयोग कर डाला । उसका अटल विश्वास था कि वह महावीर को भस्म कर डालेगा, 
पर उसका विश्वास झूठा सिद्ध हुआ । गोशालक द्वारा फेंकी हुई तेजोलेश्या महावीर 
के शरीर से टकराकर पहाड़ से टकराती हुई तेज हवा को भांति लौटकर चक्कर 
काटने लगी । ज्वालाएं कुछ ऊँची उठीं और फिर गौशालक के शरीर में धुस गई । 

तैजोलेशया जैसे ही लौटकर गौशालक के शरीर में प्रविष्ट हुई, वह आकुल-व्याकुल हो 
उठा, उसका रोम-रोम जलने लगा। अन्तर की तपन को बाहर फैकते हुए वह 
बोला--“काश्यप ! मेरे तपस्तेज से तुम 5ह महीने के अंदर छप्नस्थदशा में ही मृत्यु 
के ग्रास बन जाओोगे |” 

गौशालक को मूखेंता पर महावीर को तरस आगई । अपने ही शस्त्र से स्वयं 
धायल होकर तड़फते हुए गौशालक के इन अहंकारपूर्ण शब्दों में जैसे उसकी मृत्यु 
की अंतिम चेतावनी थी । महावीर ने स्थिति को स्पष्ट करते हुए कहा--“गौशालक ! 
अब भी तुम अंधकार में भटक रहे हो ? तुम देख चुके हो, तुम्हारी तेजोलेश्या मुझ्ष पर 
कुछ भी असर नहीं कर पाई है, प्रत्युत तुम अपनी ही तेजोज्वाला से दग्ध होकर 
तड़फ रहे हो । अब भी तुम समझो । सात दिन के भीतर तो तुम अपनी जीवनलीला 
समाप्त कर ही जाओगे""**““बया ही अच्छा हो कि अपने धोर दुष्कृत्य पर पश्चात्ताप 
कर अपना अंतिम जीवन सुधार लो ।” 


महावीर अब भी गोशालक के कल्याण की कामना कर रहे थे । पर गौशालक 
अपनी करतृतों से बाज नहीं आ रहा था। वह महावीर को अब भी गालियाँ दे रहा 
था। उसकी तेजोलेश्या क्षीण हो चुकी थी। वह विषदन्त उखड़े सर्प की तरह, जली 
हुई घास की तरह निर्वायं एवं निस्तेज स्थिति में महावीर के सामने कुछ क्षण खड़ा 
रहा । भाखिर जंसे-जंसे तेजोलेश्या से वह भीतर-ही- भीतर दग्घ होने लगा, अकुला- 
कर चीख उठा- 'हाय मरा !” और वह लड़खड़ाता हुआ दयनीय स्थिति में अपने 
आवास पर आया। 


महावीर और गोशालक के इस विवाद के समाचार श्रावस्ती के घर-घर में 
फंल गये । लोग बातें १२ने लगे--“आज कोष्ठक उद्यान में दो जिनों में झगड़ा हो 
गया। एक कहता है तू पहले मरेगा, दूसरा कहता है तृ। इनमें कौन सत्यवादी है, 
कोन मिथ्यायादी ? पता नहीं ।” 

जनता की इस चर्चा पर कुछ समझदार लोग टिप्पणी करते हुए कहते--- 
“गौशालक पाखण्डी है, वह पहले तो सिंह की तरह गजंता रहा कितु जब महावीर को 
अपनी तेजोलेश्या से भस्म नहीं कर सका और उलटे अपनी तेजोलेश्या से स्वयं ही 
दरध हो गया तो निस्तेज, निष्प्रभ होकर चीखता-चिल्लाता चला गया, इससे स्पष्ट 
होगया, महावीर सत्यवादी हैं, जिन हैं, गौशालक विद्रोही है। पाखंडी है ।” 

शरीर में तेजोलेश्या के प्रकोप से गौशालक असह्य पीड़ा का अनुभव करने 
लगा । उसे शांत करने के लिए वह आम की गुठली हाथ में लेकर बार-बार चूसता, 
बार-बार मदिरापान करता, शरीर पर मिटटी मिला जल सींचता | कभी उन्मत्त 

होकर नाचने और गाने लगता और कभी हांलाहला को नमस्कार करने लगता । इस 
प्रकार बड़ी आकुलता, पीड़ा और असह्ाय मनोव्यथा के साथ उसका अंतिम समय 
बीता । उसे अंतिम समय में महावीर के साथ की गई कृतघ्नता, विद्रोह और दो 
मुनियों की हत्या पर पश्चात्ताप होने लगा | अंतिम क्षणों में उसने अपने शिष्यों के 
समक्ष-- सचाई को स्वीकार कर लिया--“मद्दावीर जिन हैं, सर्वज्ञ हैं, मैं पाखंडी हूं, 
पापी हूं, मैंने तुमको, संसार को और स्वयं को धोखा दिया है । मेरे मरने के बाद मेरी 
दुर्देशा कर लोगों को कहना--ढोंगी श्रमणघातक और गुरुद्रेही गौशालक मर गया। 


जीवन भर दुष्कर्म, पाखंड और गुरुद्रोह करने वाला गौशालक अन्तिम समय 
में पश्चात्ताप की आग में अपने पापों को जलाकर कुछ पवित्र हो सका, और पापों के 
प्रति तीव्र गा व पश्चात्ताप की भावना के साथ स्वगंवासी बता ।* 


अस्वस्थता ओर उपचार 


गोशालक की मृत्यु के साथ आजीवक संघ का सितारा अस्त हो गया और 
एक प्रखर श्रमण-विद्रोही की समाप्ति । 


गौशालक ने महावीर पर तेजोलेश्या छोड़ी, उससे तात्कालिक हानि तो अधिक 


नहीं हुई, कितु उसकी प्रचण्ड उवालाओं ने अपना प्रभाव तो दिखाया ही। उसके ताप 
से महावीर को पित्तज्वर हो गया । 


गोशालक की मत्य को छह मास पूरे हो रहे थे। भगवान महावीर मेंढिक 
ग्राम के सालकोष्ठक उद्यान में ठहरे हुए थे। पित्तज्वर एवं खूनी दस्तों के कारण 
महावीर का शरीर शिथिल एवं कृुश हो गया था। भगवान के शरीर की रुग्णता देख- 
कर कुछ लोग बातें करते जा रहे थे--“भगवान महावीर का शरीर बहुत क्षीण 
(अस्वस्थ) हो रहा है, कहीं गोौशालक की भविष्यवाणी सत्य न हो जाय ?” 


राह चलते नगरवासियों की यह ब्रातबीत सिंह अनगार ने सुनी। सिंह 
अनगार सालकोष्ठक के निकट ही मालुकाकच्छ में ध्यान व तपःसाधना कर रहे 


१ गौशालक के सम्बन्ध में दिगम्बर परम्परा में कुछ मतभेद है। उसके अनुसार 
गोशालक पाश्वंताथ परम्परा का एक मुति था। भगवान्‌ महावीर के धर्म-संघ 
में वह गणधर पद पर नियुक्त होना चाहता था कितु उसे यह गौरवपूर्ण पद 
नहीं मिला तो क्रद्ध होकर संध से पृथक्‌ हो गया और श्रावस्ती में आकर 
आजीवक सम्प्रदाय का नेता बना और स्वयं को तोर्थंकर बताने लगा । 

“-भावसंग्रह गाथा १७६ से १७६ (देखें आगम० त्रिपि० एक अनुशीलन पृ० ३७) 

२ भगवती सूत्र शतक १४ में घटना पूर्ण विस्तार के साथ बताई गई है। 

थे। छठ-छठ तप और निरन्तर ध्यान में लीन रहने वाले तपस्वी सिंह ने जेसे ही लोक- 
चर्चा सुनी, उनका ध्यान भंग हो गया, मन खिन्न हो उठा। वे सोचने लगे---“भगवान्‌ 
महावीर लगभग छह महीने से अस्वस्थ हैं, पित्तज्वर व खनीदस्त के कारण 
उनका शरीर अत्यन्त कृश हो गया है, क्या सचमुच गौशालक का भविष्य-कथन सत्य 


होगा ? 


“हन्त ! यदि ऐसा हो गया तो "'““? फिर संसार मेरे धर्माचार्य श्रमण 
भगवान्‌ महावीर के सम्बन्ध में क्‍या कहेगा"" 7४ सिह अनगार का हृदय दहल 
उठा | तपोमूमि से प्रस्थान कर वह भगवान्‌ की ओर बढ़ा, मार्ग में ही सहसा उसके 
हृदय में हुक उठी, वह फूट-फूट कर रोने लगा। 


भगवान महावीर ने शिष्यों को संबोधित करके कहा --“आर्यो ! मेरा शिष्य 
सिंह भेरे रोग की चिता से क्षुबव्ध होकर विलाप कर रहा है। तुम जाओ ओर उसे 
आश्वासन देकर यहाँ ले आओ ।” 


श्रमण मालुकाकच्छ की ओर गये । सिंह को रोता देखकर आश्वस्त कर 
बोले-- “सिंह ! चलो ! तुम्हें धर्माचार्य भ्रमण भगवान्‌ बुला रहे हैं ?* 

सिंह भगवान्‌ के चरणों में पहुंचा । वह कुछ क्षण तक उदास, स्तब्ध, भ्रांत- 
सा भगवान्‌ की कृश काया को देखता रहा | आश्वासन की भाषा में भगवान्‌ बोले--- 
“बत्स सिंह ! मेरे भावी अनिष्ट की आशंका से तू रो पड़ा ?” 

“भगवन्‌ ! बहुत दिनों से आपकी तबियत अच्छी नहीं है, यह विचार आने के 
साथ ही भुझे गौशालक की बात स्मरण हो आई, और मेरा मन उचट गया और 
भीतर से सहज ही क्रन्‍्दन फूट पड़ा ।” 

“सह ! तुम कुछ भी चिता न करो ! अभी तो मैं दीघंकाल (१५॥ वर्ष) 
तक इस भूमण्डल पर सुलपूर्वक विचरण करू गा। 

. “मगवन्‌ ! हम यही चाहते हैं? पर, बीमारी से आप क्ृश हो रहे हैं, इसे 
मिटाने का कोई उपाय नहीं है ?” 

“सिह ! यदि तुम ऐसा ही चाहते हो तो, मेंढिय गांव में रेवती ग।थापतिनी 
के पास इसकी ओऔषधि है। तुम वहाँ जाओ ! उसके पास दो औषधियां हैं--एक 
कम्हड से बती हुई तथा दूसरी बीजोरे से बनी हुईं। पहलो औषधि उसने मेरे लिये 
बनाई है, अत: वह अकल्प्य है, दूसरी औषधि उसने अन्य प्रयोजन से बनाई है, तुम उससे 


दूसरी (दीजोरे की) ओषधि की याचता करो । बह रोग-निवृत्ति में उपयोगी सिद्ध 
होगी ।' 

भगवान्‌ के संकेतानुसार सिंह अनगार मेंढिय प्राम में गये, रेवती से उन्होंने 
बीजोरापाक की याचना की। रेवती ने प्रसन्नतापूर्वक बीजोरापाक मुनि को 
दिया । इस शुभ भाव युक्त उत्तम औषधिदान से रेवती ने अपना मनुष्य-जन्म सफल 
कर लिया । ' 


ओऔषधि-सेवन से धीरे-धीरे भगवान्‌ महावीर पुनः स्वस्थ हो गए और पूर्व की 
भाँति सुख॒पूरवंक विहार करने लगे । 


इस प्रकार गौशालक द्वारा दिया गया कष्ट शांत हुआ | 


गोशालक ने भगवान के साथ रहकर तथा बाद में पृथक होकर उनके प्रति 
कृतघ्नता और विद्रोह का जैसा आचरण किया वह एक प्रकार से अत्यंत निकृष्ट 
आचरण था । साथ ही दुःखद व आश्चयंकारी भी। एक सामान्य व्यक्ति तीर्थंकर जैसे 
लोकोत्तर पुरुष को भी इस प्रकार पीड़ा एवं संत्रास देने का दुस्साहस करे, यह जैन- 
परम्परा के इतिहास में महान्‌ आश्चयं माना गया है। दूसरी ओर करुणावतार 
समतायोगी महावीर, जिन्हें प्रारंभ से ही उस कृतघ्न व्यक्ति के उपद्रवों से पाला 
पड़ा, पर फिर भी वे सदा निष्कामभाव से उसकी हितकामना करते रहे । तेजो- 
लेश्या से बाह्य शरीर को झुलसा देने पर भी उसके कल्याण की कामना की और मन 
को प्रसन्‍न रखा । यही तो है लोकोत्तर पुरुषों का उज्ज्वल आदर्श | 


जमालि, मतभेद की राह पर 


भगवान्‌ महावीर को अपने तीर्थंकर जीवन में जहाँ सर्वत्र सद्भाव, सन्‍्मान 
एवं सोमनस्य के फूल खिले मिले; वहां, गौशालक एवं जमालि ज॑ंसे शिष्यों द्वारा 
पीड़ा एवं परिताप के शूल भी बिखेरे गये। गौशालक ने गुरुद्रोेह के साथ-साथ 
महावीर की हत्या करने का भी दुष्ट प्रयत्न किया, वहां जमालि ने इतनी निदृष्टता 
तो नहीं दिखाई, पर वह भी अपने को महावीर के समान जिन और तीर्थंकर कहकर 
एक प्रतिस्पर्धी के रूप में अवश्य सामने आया । 


जमालि भगवान्‌ महावीर का भानजा भी था और जामाता भी। वह 


१ गौशालक की निदृष्ट वृत्तियों से क्षुव्ध होकर तथागत बुद्ध ने भी स्थान-स्थान १२ गौशालक 
को निकृष्ट और दुर्जन कहा है । जैसे--/मंखलि गौशालक से अधिक दुर्जन मेरी दृष्टि में कोई 
नहीं है” ( अंगुत्तरनिकाय १-१८-४ : ५ ) देखें आगम और त्रिपिटक : एक अनुशोलन 
पृष्ठ ३८) । 

क्षत्रियकु ड का सुयोग्ग राजकुमार था और बढ़े तीत्र बेराग्य के साथ युवावय 
में ही विषय-वासना से मुक्त होकर पांचसोौ क्षत्रिय कुमारों के साथ संयम ग्रहण 
किया था । जमालि की पत्नी (महावीर की पुत्री) प्रियदर्शना भी एकसह्न कुलीन 
स्त्रियों के साथ भगवान्‌ के समवसरण में दीक्षित हुई थी। जमालि की प्रब्नरज्या का 
वर्णन पृष्ठ १६० पर किया जा चुका है। उसके आगे--भगवान्‌ का विरोधी बनने 
का इतिहास भगवती सूत्र" में प्राप्त होता है । 


भगवान्‌ महावीर विहार करते हुए ब्राह्मणकु ड के बहुसाल चंत्य में पधारे ।* 
जमालि अनगार के मन में स्वृतन्त्र विहार की भावना जगी, वे भगवान के निकेट 
आकर बोले--' भंते | यदि आपकी आज्ञा हो तो मैं अपने पांच सौ शिष्यों के साथ 
पृथक विहार करना चाहता हूं ।” 

महावीर जमालि की अस्थिर मानसिक स्थिति से परिचित थे । उन्होंने कुछ 
भी उत्तर नहीं दिया । जमालि ने तीत बार अपना आग्रह दृहराया, पर महावीर 
मौन रहे । मौत सदा स्वीकृति का ही नहीं, कभी-कभी निषेध का भी सूचक होता है, 
जमालि ने इस पर चितन नहीं किया । वह भगवान्‌ के मौन की स्पष्ट अवगणना कर 
अपने पांच सौ शिष्यों के साथ स्वतंत्र विचरने लगा। प्रियदर्शना भी जमालि के प्रति 
अनुरागवश एक हजार श्रमणियों के साथ जमालि का अनुगमत करने लगी । 


स्वतंत्र विहार करते हुए भी जमालि कठोर तप का आचरण करता रद्दा। 
महावीर की दृष्टि में जमालि अनगार कठोर तपश्चर्या का अधिकारी नहीं था, 
कितु जमालि हठपूर्वक तप का आचरण करता ही रहा, इस हग्रह से आचरित 
तप के कारण उसका तन-बल तो क्षीण हुआ हो, मनोबल भी क्षीण होता गया। 
महावीर तप के साथ तितिक्षा और श्रम के साथ शिक्षा (ज्ञान) पर बल देते थे, 
जमालि उतका एकांगी आचरण कर रहा था। इस कारण धीरे-धीरे उसका शरीर 
कृश होता गया, वह पित्त-ज्वर से ग्रस्त होकर चिड़चिड़ं स्वभाव का बन गया। 

एक़ बार जमालि विहार करता हुआ श्रावस्ती के तिदुक उद्यान में ठहरा ।* 
व्याधिजन्य वेदना के कारण उसे सोने की इच्छा हुई, अपने शिष्यों से संस्तारक 
(बिछौना) बिछाने के लिए कहा । शिष्य कार्य में जुट गये । जमालि को बेठे रहने में 
अधिक वेदना हो रही थी। वेदना की व्याकुलता में एक क्षण भी उसे मुह॒तं जितना 
लंबा प्रतीत होने लगा, दूसरे ही क्षण पूछा - "क्या संस्तारक कर दिया ?” 


१ शतक €, उ७० ३३ 
२ दीक्षा का १४वां वर्ष । वि० पू० ४८६-४८८ 
३ दीक्षा का सताईसवां वर्ष १ वि. पु. ४८५६ । गौशालक के विद्रोह के पश्चातु 

“हुं, हो गया ---शिष्यों ने कहा । 


जमालि उठा, देखा तो बिछौना पूरा हुआ नहीं था। शिष्यों के उत्तर से 
जमालि की विचारधारा में एक तूफान छड़ा हो गया। वह हृठपुर्वक किये गये 
तपश्चरण से पहले ही बलांत हो रहा था, बीमारी से व्याकुलता बढ़ गई थी, मान- 
सिक समाधि भंग हो गई थी, भीतर-ही-भीतर उसे तप की निरर्थंकता और कठोर 
साध्वाचार की अनुपयोगिता अनुभव होने लगी थी । पर, ऐसा कहे तो कैसे ? मन 
की हस छटपटाहट को आज शिष्यों के उत्तर ने दूसरी ओर मोड़ दिया। महावीर 
के सिद्धान्तों के प्रति उसके मन में विरोध का स्वर उठा--“महावीर कहते हैं 
किया जाने लगा सो किया, (कड़ेसाण कड़े) किन्तु मैं देखता हूं यह सिद्धान्त जीवन- 
व्यवहार में अनुपयोगी है, असत्य है। जब तक कोई कार्य पूरा नहीं हो जाता, उसे 
किया (कड़े) नहीं कहना चाहिए। जब तक संस्तारक बिछाया नहीं जाता, उसे 
बिछा मानकर क्या हम उस पर सो सकते हैं ? नहीं !” जमालि ने अपने तक के साथ 
शिष्यों को सम्बोधित किया । 


कुछ श्रमण, जो जमालि के प्रति अनुराग रखते थे और उसके वचनों पर 
श्रद्धा करते थे, वे इस तक से सहमत हो गए, किन्तु कुछ स्थविरों ने जमालि के 
तक का प्रतिरोध भी किया - “आये ! भगवान्‌ महावीर का कथन निश्चयनय पर 
प्रतिष्ठित है। जिस क्रिया को प्रारम्भ कर दिय।, वह उसी समय से निष्पन्न होनी 
भी शुरु हो गई। चूकि कोई भी क्रिया अपनी पूर्ववर्ती क्रियापर्याय से सर्वेथा भिन्न 
नहीं हो सकती और न उत्तरक्रिया पूव॑क्रिया से सवंथा भिन्‍न होती है। वास्तव 
में क्रियाकाल और कार्यकाल (निष्ठाकाल) दो भिन्‍न नहीं होते । अतः: भगवान 
महावीर का कथन सत्य है, उसका अपलाप न करें ।” 


जमालि ने स्थबिरों की बात का विरोध किया | स्थविर जमालि को छोड़कर 
भगवान महावीर के पास चले आये । 


स्वस्थ होने पर जमालि ने श्रावस्ती से प्रस्थान कर दिया। पर, अब वह अपने 
नये सिद्धान्त की चर्चा हर जगह करता रहा । उसके प्रचार में आत्मश्लाघा मुख्य 
बन गई, सत्यद्रष्टा महावीर की संस्तुति अब उसे सहन कैसे होती ? 


अपने नये सिद्धान्त का प्रचार करते हुए जमालि अशंपानगरी में आया। 
भगवान्‌ महावीर भी तब चम्पा के पू्णभद्र बंत्य में ठहरे हुए थे। जमालि उनके 
पास आया, कुछ दूर खड़ा रहकर बोला--“ देवानुप्रिय ! आपके अनेक शिष्य छफम्मस्थ 

हैं, केवलज्ञानी नहीं हैं, किन्तु मैं तो सम्पूर्ण केवलज्ञान से युक्त अहँत, जिन और 
केवलज्ञानी हूं ।” 


जमालि की आत्म-स्तुतिपरक वाणी सुनकर गणघर ग्रौतम ने प्रतिवाद 
करते हुए कहा--जमालि ! केवलशान और केवलदर्शन कोई ऐसी वस्तु नहीं है, 
जिसे बताना पड़े । सूर्य को बताने के लिए जैसे दीपक की जरूरत नहीं, वैसे ही 
केवलजञान की दिव्य-म्योति को बताने लिए अपने को केवलज्ञानी ख्यापित करना 
व्यर्थ है। केवलज्ञानी कहीं छिपा रहता है ? केवलज्ञान के दिव्य प्रकाश को अगाध 
समुद्र, गयनचुम्बी परबत-मालाएँ और अंधकारभरी गुफाएं भी अवरुद्ध नहीं कर 
सकती । तुम्हें यदि कोई ज्ञान हुआ है तो मेरे इन प्रश्नों का उत्तर दो-- 

लोक शाश्वत है या अश्ाश्वत ? 


जीव शाश्वत है या अशाश्वत ? 


इन्द्रभूति के प्रतिरोध पर जमालि हतप्रम-सा देखता रहा । उसे कोई प्रत्युत्तर 
नहीं सूक्षा । तब भगवान ने कहा--- 'जमालि ! मेरे ऐसे अनेक शिष्य हैं जो छक्वस्थ 
होते हुए भी इन प्रश्नों का यथार्थ उत्तर दे सकते हैं। तुम केवली होने का दावा 
करके भी निरुत्तर क॑से हो गये ? क्‍या केवलज्ञान का अस्तित्व बताने के लिए केवली 
को अपने मुख से घोषणा करनी पड़ती है ? तुम गलत घारणा एवं अहंकार के वश 
होकर मिथ्या प्ररूपणा कर रहे हो । यह तुम्हारी आत्मा के लिए हितकर नहीं है। 


भगवान्‌ के कथन से जमालि अधिक क्रद्ध हो उठा, वह वहां से चलकर 
अपने स्थान पर आया और मिथ्या-आग्रहवश अपनी श्रांत बातों से जनता को बह- 
काने लगा । प्रियदर्शना भी जमालि की मिथ्याधारणाओं से प्रभावित हो गई। 
वास्तव में मोह का सूक्ष्म आवरण तत्त्वचितन की मेधा को आवृत कर डालता है। 
प्रियदर्शना तत्त्वचितन से भी अधिक राग से श्िची रही और एक हजार साध्वियों 
के साथ. जमालि का अनुगमन करने लगी । 


एक बार जमालि को उपस्थिति में ही प्रियदर्शना श्रावस्‍ती आई ओर 
भगवान के तत्त्वज्ञ श्रावक ढंक कुम्हार की भांडशाला में ठहरी । ढंक ने प्रियदर्शना 
को प्रतिबोध देने के लिए उसकी संघाटी (चादर-पछेवड़ी) के एक कोने पर अग्नि- 
कण रख दिया, संघाटी जलने लगी । प्रियदर्शना हठात्‌ु बोल उठी--“आर्य ! यह 
क्या किया ? तुमने मेरी संघाटी जला दी ?” 


ढंक मे प्रत्युत्तर में कहा--"आयें ! आप मिथ्या भाषण क्यों कर रही हैं ! 
संधाटी अभी जली कहाँ, जलनी शुरु हुई है। जलते हुए को जला कहना महावीर 

का मत है, तुम्हारे मत के अनुसार तो स्बंधा जले हुए को ही 'जला!' कहा जा 
सकता है । 


ढंक के युक्तिपृर्ण समाधान से प्रियदर्शना के अन्तश्चक्षु खुल गये । उसे लगा, 
जमालि का कथन युक्तिरहित एवं अव्यावहारिक है। साथ ही वह अनुगमन तत्त्व- 
चितन से नहीं, किन्तु मोह-वश कर रही है। मोह ही समस्त भ्रांतियों का और 
दुःखों का मूल है--बस, प्रियदर्शना की अन्तरात्मा जागृत हो उठी। जमालि का 
अनुगमन छोड़कर वह भगवान्‌ महाबीर के साध्वी-संघ में पुनः सम्मिलित हो गई । 
जमालि के अनेक शिष्य भी उसकी धारणा की अययार्थंता समझकर, उसे छोड़कर पुन: 
धर्मंसंघध में आ गए। किन्तु मिथ्याभिनिवेश, पूर्वाग्रह एवं मानसिक संक्लेश के कारण 
जमालि महावीर के विरुद्ध हो प्रचार करता रहा | अंत में अनशन करके उसने देह- 
त्याग किया । 


जमालि जैन-परम्परा में पहला निन्हृव माना जाता है। उसकी धारणा 'बहुरत- 
वाद' नाम से प्राचीन ग्रंथों में बताई गई है ।* 


ज्ञान-गोष्ठियां 


श्रावस्ती में श्रमण केशीकुमार के एक प्रश्न के उत्तर में गणधर इन्द्रभूति ने 


बताया कि धर्म के तत्त्व को बाह्य आचार से नहीं, कितु सत्योन्मुखी प्रज्ञा से परखना 
चाहिए ।* 


गौतम के इस उत्तर में भगवान महावीर के प्रज्ञावाद की ध्वनि स्पष्ट गज 
रही है। मगवान्‌ पाश्वंनाथ तक का यूग ऋजु-प्राज्ञ अर्थात्‌ श्रद्धाप्रधान युग था। 
महावीर का युग तकं-प्रधान अर्थात्‌ प्रज्ञा-प्रधान युग था। उस युग में तत्त्ववाद एवं 
शानवाद का बोलबाला था । इसलिए भगवान्‌ महावीर की प्रवचन-शैली तकंप्रवण 
रही । वे जिज्ञासुओं को विभिन्न तक एवं युक्तियों के द्वारा तत्त्वबोध देते थे । समय- 
समय पर अनेक अन्यतीरथिक विद्वान, परिव्राजक तथा स्वतीथिक श्रमण एवं श्रमणो- 
पासक भगवान्‌ के समक्ष आकर विविध प्रकार की तत्त्वचचाएँ करते रहते थे। उन 
चर्चाओं का पूर्ण विवरण आज उपलब्ध नहीं है, किन्तु फिर भी भगवतीसूत्र में गौतम 


१ 'बहुरतबाद' की विस्तृत चर्चा के लिए देखें--विशेधावश्यक भाष्य गाथा २३२४ से २३३२ 
तथा श्रमण भगवान महावीर, परिशिष्ट पृष्ठ २५५ से २५८ तक 
२ पन्‍ता समिक्खए धम्मं | --उत्तरा० २३ 

एवं अन्य जिज्ञासुओं के सैकड़ों-हजारों अश्न आज भी उस युग की श्ञान-गोच्टियों की 
एक झलक प्रस्तुत करते हैं। इन ज्ञान-गोष्ठियों से यह भी पता चलता है कि तद्‌- 
युगीन विद्वानों एवं मुमुक्षओं में किसप्रकार की जिज्ञासाएं अधिक उठती थीं ? 
उनके प्रएनों का स्वरूप तथा स्तर किस प्रकार का था ? तथा भगवान्‌ महावीर की 
तत्त्व-निरूपण शेली कैसी थी और विभिन्न दृष्टियों पर उनका चिन्तन कया था ? 


भगवान्‌ महावीर की तत्त्वचर्चाओं में सबसे प्रसिद्ध तत्त्वचर्चा है--गणधर 
बाद । केवलश्ञान प्राप्त होने के पश्चात्‌ तीर्थेस्थापना से पहले मध्यमपावा में भगवान्‌ 
महावीर ने मगध के ग्यारह दिग्गज वैदिक विद्वानों को आत्मा, पुन्जेन्म, कर्म आदि 
दाशंनिक विषयों पर बड़ी तकंप्रधात, साथ ही अनुभूति एवं युक्ति से पूर्ण शैली में जो 
समाधान दिए थे वे जैन-साहित्य में 'गणघरवाद' नाम से प्रसिद्ध हैं ।' इन उत्तरों में 
भगवान्‌ ने वेदिक सूुक्तों का जो युक्तिपृर्ण एवं संतुलित विवेचन किया और उन्हीं के 
आधार से वेदिक विद्वानों के संशयों का निराकरण कर उन्हें संशयमुक्त बनाया वह 
भारतीय इतिहास की ऐतिहासिक घटना कही जा सकती है । 


'गणधरवाद' में संग्रहीत तकं-प्रतितर्क तथा प्रमाण आदि का उल्लेख आगमों 
में बीजरूप में प्राप्त होता है, जिसे उनके अनुवर्ती आचार्यों ने नियुक्ति, भाष्य आदि 
साहित्य में विस्तार के साथ प्रस्तुत किया है । 

उस ज्ञानगोष्ठी में महावीर की सरल तथा अनुभूति पूर्ण प्रतिपादन शैली से 


प्रभावित होकर ग्यारह विद्वान प्रतिबोधित हो गए और वे महावीर के धर्मेसंघ के 
स्तंभरूप गणधर बने । 


ज्ञानगोष्ठियों का यह मधुर प्रसंग समय-समय पर बनता रहा है । उनमें से 
कुछ प्रसंग यहां प्रस्तुत किये जाते हैं । 
जयंतो को ज्ञान-गोथ्ठी 

कोशाम्बी में जयंती नाम की श्रमणोपासिका थी। यह कौशाम्बीपति शतानीक 
की बहन तथा उदयन की बुआ (फूफी) लगती थी। वह अहंत धर्म के रहस्यों की 
जानकार ओर अनन्य उपासिका थी । कौशाम्बी में आने-जाने वाले श्रमण एवं श्रावक 


बहुधा उसके यहाँ ठहरा करते थे; इसलिए वह 'आहेत श्रावकों की प्रथम स्थानदात्री” 
के नाम से भी प्रसिद्ध थी । 


वेशालो से विहार करके भगवान्‌ महाबीर कोशाम्बी में आये । वे चन्द्रावतरण 


१ गरणघरों को शानगोष्ठी का वर्णन “ज्ञान यंगा का प्रथम प्रवाहू' शीर्षक -में देखें 

बैत्य में 5हरे । राजा उदयन, राजमाता मृगावती एवं जयंती आदि राजपरिवार 
भगवान्‌ के दर्शनाथं आया । हजारों नागरिकों की विशाल धर्मंसभा को सम्बोधित 
कर भगवान्‌ ने उपदेश दिया । 


प्रवचन के पश्चात्‌ जयंती ने भगवान से कुछ प्रश्न करने की अनुमति माँगी । 
स्वीकृति पाकर उसने पूछा--“भगवन्‌ ! जीव भारीपन (कर्मों से भारी) क्यों प्राप्त 
करता है ?” भगवान्‌--'हिसा, असत्य, चोरी, अब्रह्मचयं, परिग्रह, क्रोध, मान, माया, 
लोभ आदि के सेवन से, राग-हं षमय आचरण से, कलह करने से, दूसरों पर मिथ्या 
दोषारोपण करने से, चुगली करने से, असंयम में उत्साह, संयम में आलस्य करने से, 
परनिंदा करने से, कपटपूर्वक मिथ्याभाषण करने से एवं अविवेक-अज्ञान (मिथ्यादर्शन- 
शल्य) के कारण जीव कर्मों से भारी होता है। उक्त अठारह पापस्थांनों के सेवन से 
आत्मा संसार में भ्रमण करता है, तथा उनकी निवृत्ति करने से संसार-परिभ्रमण को 
कम करता है । 


--“भव-सिद्धिकता (मोक्ष प्राप्त करने की योग्यता) जीवों को स्वभाव से 
प्राप्त होती है या अवस्था-विशेष (परिणाम) से ?” 

“भवसिद्धिकता स्वभाव से होती है, अवस्था-विशेष से नहीं ।” 

“क्या सब भवसिद्धिक मोक्षगामी हैं ? | 

“हाँ, जो भवसिद्धिक हैं, वे सब मोक्षगामी हैं ।' 

“यदि सब भवसिद्धिक जीव मोक्ष में चले जायेंगे तो एक दिन यह संसार भव- 
सिद्धिक जीवों से खाली नहीं हो जायेगा ?” 

“नहीं ! ऐसा नहीं हो सकता ।” 

“क्यों ?" 

"कल्पना करो, जैसे सर्वाकाश प्रदेशों की श्रणि में से प्रतसितमय एक-एक 
प्रदेश कम करने पर भी आकाश-प्रदेशों का कभी अन्त नहीं आता, इसीप्रकार भव- 
सिद्धिक अनादिकाल से मोक्ष प्राप्त कर रहे हैं, ओर अनन्तकाल तक करते रहेंगे, 
तथापि संसार कभी उन जीवों से रहित नहीं होगा | क्योंकि भवसिद्धिक जीव अत- 
न्तानन्त हैं । 

“मंते ! जीव का सोना अच्छा है या जागना ? 

“कुछ जीयों का सोना अच्छा है, कुछ का जागना ?” 

१४ 

“वह केसे हए 

“हिंसा आदि अधमं-व्यापार से जीविका चलाने वाले जीवों का सोना अच्छा 
है, क्योंकि जब तक वे सोये रहते हैं तो अन्य जीवों को दुःख नहीं पहुंचायेंगे और 
धामिक वृत्ति वाले जीवों का जागना अच्छा है, वे जागेंगे तो स्वयं तो धर्मेमार्गं में 


प्रवत्त होंगे ही अन्य जीवों को भी धर्म की ओर प्रेरित करते रहेंगे। अतः अधाधिक 
व्यक्ति का सोना तथा धामिक व्यक्ति का जागना अच्छा है ।”' 


“मंते ! सबलता तथा सावधानता अच्छी है या दुबंलता एवं आलस्य ?” 


“अधमंशील आत्मा के लिए दुबंलता और आलस्थ अच्छा है, क्योंकि अधर्मी 
दुबंल एवं आलसी होगा तो पाप-प्रवृत्तियाँ कम करेगा । इसीप्रकार धमंशील व्यक्ति 
की सबलता एवं सावधानता अच्छी है, ताकि वह धर्माचरण में अग्रसर होता रहे ।' 


इस तरह अनेक प्रश्नोत्तरों के बाद जयंती का मन अत्यंत प्रसन्न हुआ, 
उसने प्रभु के भिक्षुणी संघ में सम्मिलित होने की इच्छा व्यक्त की । प्रभु ने स्वीकृति 
प्रदान की । जयंती श्रमणी बनकर साधना में जुट गई ।" 


रोह की पूर्वापर सम्बन्ध-चर्चा 


भगवान्‌ महावीर राजगह के गुणशिलक उद्यान में विराजमान थे । एक दिन 
रोह अणगार के मन में लोकस्थिति के सम्बन्ध में कुछ शंका उठी। भगवाब के 
निकट आकर उसने पुछा--“'भंते ! क्‍या पहले लोक है, बाद में अलोक या .पहले 
अलोक है, बाद में लोक ?” 

--“लोक-अलोक दोनों ही शाश्वत हैं, इसलिए इनमें पहले-पीछे का क्रम- 
नहीं है !” 

“भंते ! क्‍या जीव पहले हुआ, अजीव बाद में या अजीव पहले हुआ बाद में 
जीव हुआ ?” 


“जीव भी शाश्वत है. अजीव भी शाश्वत है, इसलिए इनमें पहले-पीछे का 
क्रम नहीं हो सकता ।” (पहले-पीछे होना वस्तु की आदि और अशाश्वतता सिद्ध 
करता है) | 


इसी प्रकार भवसिद्धिक, अभवसिद्धिक, सिद्धि-असिद्धि, सिद्धि और सिद्ध 


१ भगवती० शतक १२। उहेशक २ 

आदि के सम्बन्ध में रोह ने प्रश्न किये और भगवान ने दोनों को ही शाश्वतभाव 
कहकर उनकी पूर्वापरता का निषेध किया। रोह ते फिर पूछा-- 

“मंते ! पहले अण्डा हुआ और पीछे मुर्गी हुई या पहले मुर्गी, पीछे अण्डा 
वैदा हुआ ?” | 

“अंडा कहां से आया ?” 

“मुर्गी से ।” 

“ओर मुर्गी कहां से आई 2” 

“अण्डे से ।” 

“तो फिर दोनों में पहले कौन और पीछे कौन, यह कंसे कहा जा सकता है ? 
दोनों पहले भी हैं और पीछे भी ! जैसे मुर्गी के बिना अंडा नहीं और अण्डे के बिना 
मुर्गी नहीं, और दोनों में पहले कौन हुआ यह भी नहीं कहा जा सकता; क्योंकि दोनों 
ही शाश्वतभाव है।” (इसी प्रकार उक्त लोक, जीव आदि के सम्बन्ध में जानता 
चाहिए) । 

इस प्रकार रोह अनगार ने अनेक शाश्वत प्रश्नों के पूर्वापर सम्बन्ध के विषय 
में पूछा और भगवान्‌ ने उक्त शैलो के द्वारा उनके पूर्वापरक्रम का निषेध करते हुए 
बताया--शाश्वत वस्तु में पूर्वापर क्रम नहीं होता ।' 


स्कत्दक की ज्ञान-चर्चा 


परिव्राजक प्रकरण में बताया जा चुका है कि स्कन्दक परिव्राजक ने भगवान 
से लोक की सान्तता तथा अनन्तता के विषय में प्रश्न पूछे। वे प्रश्नोत्तर संक्षेप में इस 
प्रकार हैं-- 

“भंते | लोक सान्‍्त (अन्त सहित) है या अनन्त ? 

महावी २---“स्कन्दक ! द्रव्य, क्षेत्र, काल और भाव की अपेक्षा से यह लोक 
चार प्रकार का है द्रव्य की अपेक्षा से लोक सान्‍्त है। क्षेत्र को अपेक्षा से असंल्य 
कोटाकोटि योजन विस्तार वाला है। अतः सांत है। काल की अपेक्षा से लोक शाश्वत 
है ओर अन्तरहित है। भाव की अपेक्षा से यह अनन्त है। 

“जीव के विषय में मी इसी प्रकार चिन्तन करना चाहिए -- 

द्रव्य की अपेक्षा से जीव एक और सांत है । 

क्षेत्र की अपेक्षा से वह असंख्य प्रदेशी और सांत है । 


१ भगवती सूत्र, शंतक १। उहेशक ६ 

काल की अपेक्षा से शाश्वत और अनन्त है । 
भाव की अपेक्षा से अन्तरहित है।” 


“हइसीप्रकार सिद्धि (मोक्ष) और सिद्ध (मुक्त-आत्माओं ) के विषय में जानना 
चाहिए।' 
। स्कन्दक ने पुनः पूछा--“मंते ! किस मरण से जन्म-मरण की परम्परा घटती 
है, और किससे बढ़ती है ?” 

भगवान ने उत्तर दिया “मरण दो प्रकार के हैं--बालमरण और 
पंडितमरण । बाल अज्ञानी है, उसे आत्मस्वरूप का भान नहीं होता । वह बारह 
प्रकार के बालमरण से (असमाधिपुर्वंक) मरता है तो जन्म-मरण की परम्परा को 
बढ़ाता है। पंडित ज्ञानी है, आत्मद्रष्टा है, वह दो प्रकार के मरण से (समाधिपूर्वक) 
प्राण त्याग करता है। अतः वह पंडित-मरण से जन्म-मरण की परम्परा को 
घटाता है ।”' 


स्कंदक--“मंते ! बालमरण बारह कौन से हैं ”' 
भगवानू--“बालमरण के बारह भेद इस प्रकार हैं--- 
१ भूख की पोड़ा से तड़प कर मरना । 
२ विषय-भोग की अप्राप्ति से निराश होकर मरना । 
है पापों का शल्य हृदय में छुपाए रखकर मरना । 
४ वर्तमान जीवन में असफल होकर पुनः इसी गति का आयुधष्य बांधकर 
मरना । 
४ पर्वत से गिरकर । 
६ वृक्ष से गिरकर । 
७ जल में डूबकर । 
८ अग्ति में जलकर । 
९ विष खाकर | 
१० शस्त्रप्रयोग कर । 
११ फांसी छाकर | 
१२ गीघ अथवा अन्य मांसभक्षी पशुओं से शरीर नुचवाकर मरना । 


ये बारह बालमरण हैं । अर्थात्‌ इस प्रकार की भृत्यू के समय मन में अशांति, 
व्याकुलता तथा विषयासक्ति रहने से ये जन्म-मरण को बढ़ाने वाले हैं ।' 


स्कंदक-- “भगवन्‌ ! पंडित-मरण दो कौन-से हैं ?” 

भगवान्‌ू--“ १ पादोपगमन -- 
(ध्यानपूर्वंक निश्चल दशा में अनशन के साथ प्राण त्याग करना) 


२ भक्त-प्रत्याल्यान-- 
(अनशन करके समाधिपूर्वक शरीर क्रियाएं करते हुए प्राण त्यागना) 


इस प्रकार की दशा में प्राण त्याग करने वाला जन्म-मरण की परम्परा को 
घटाता है ।” 


इस प्रकार अनेकांत-हृष्टियुक्त समीचीन उत्तरों से स्कन्दक को पूर्ण समाधान 
मिला ।! 


सोमिल की ज्ञानगोष्ठो 


सोमिल वाणिज्यग्राम का विद्वान ब्राह्मण था। उसके पास पांचसो विद्यार्थी 
अध्ययन करते थे । भगवाद्‌ महावीर जब वहां के द्यतिपलाश चैत्य में पधारे तो 
सोमिल अपने सौ छात्रों के साथ उनके पास आया और उसने भगवाब्‌ से निम्न 
प्रश्न पूछे -- 


सोमिल--भंते ! आपके सिद्धान्त में यात्रा, यापनीय, अव्याबाध और प्रासुक 
विहार है ? 

भगवाबू-- हाँ, यात्रा आदि सभी बातें हैं"? 

सोमिल--आपकी यात्रा क्‍या है ? 

भगवान्‌-- तप, नियम, संयम, स्वाध्याय, ध्यान ओर आवश्यक आदि योगों में 
यतना--उद्यम करना, यही मेरी यात्रा है | 

सोमिल-- आपका यापनीय कया है ? 

भगवान - पांच इन्द्रियों को अपने वश में रखना इन्द्रिय-्यापनीय है, तथा चार 
कषायों का प्रादुर्भाव न होने देना नोइन्द्रियन्यापनीय है। 

सोमिल---आपका अव्याबाध क्‍या है ? 

भगवान्‌ मेरे शरीरगत सभी दोष उपशांत हो गये हैं, यही मेरा अव्याबाध है। 

सोमिल - प्रासुक विहार क्‍या है ? 

भगवान्‌ -- मैं आराम-उद्यान, देवकुल तथा सर्वथा निर्दोष स्थानों में विचरता हूं, 


यही मेरा प्राधुक विहारगहै |” 


१ भगवती सूत्र, शतक २। उद्देशक १ 

सोमिल-- भंते ! सरिसवय भक्ष्य है या अभक्ष्य है ? 
भगवानू--भध्ष्य भी है, और अभक्ष्य भी । 
सोमिल- कैसे ? 
भगवान-- “सरिसवय के दो अर्थ हैं-मित्र और सर्षप (धान्य)' । मित्र सरिसवय 
तीन प्रकार के होते हैं: सहजात, सहवधित तथा सहृप्रांशु-क्रीडित । 
ये सरिसवय (मित्र) अभक्ष्य होते हैं। सरिसवय धान्य के भी दो भेद हैं : 
शस्त्रपरिणत और अशस्त्रपरिणत। शस्त्रपरिणत सर्षप (अग्नि आदि 
के द्वारा जीवरहित किया हुआ) अगर एथषणीय हो, याचना करने पर 
प्राप्त होता हो तो वह भक्ष्य है।? इसीप्रकार मांस और कुलत्था आदि 
शब्दों के श्लेष अर्थ की व्याल्या करके भगवाद ने अपेक्षाप्रधान उत्तर 
दिये । तदनन्तर सोमिल ने पुछा --“'मंते ! आप एक हैं या दो ?” 
भगवान्‌---मैं एक भी हूं तथा दो भी । 
सोमिल--भगवन्‌ ! यह कंसे ? 
भगवान्‌--- “मैं आत्म-द्रव्य रूप से एक हूं तथा ज्ञान-दशेन स्वरूप से दो ।” 
सोमिल--आप अक्षय, अव्यय ओर अवस्थित (सदा नित्य) हैं या भूत, वर्तमान, 
भविष्यद्रूपधारी भी ? 
भगवान--दोनों ही हूं । मैं आत्म-प्रदेशों की अपेक्षा से अक्षय, अव्यय तथा अव- 
स्थित हूं, कितु उपयोग--पर्याय की अपेक्षा से भूत, वर्तमान, भविष्य- 
नानारूपधारी भी हूं ।” द 
इस प्रकार ज्ञानगोष्ठी करते हुए सोमिल को सभी प्रश्नों का उचित समाधान 
मिला अतः वह भगवाब्‌ के प्रति श्रद्धाशील बन गया। श्रावक के व्रत धारण कर 
उसने जीवन को धमं-साधना में लगा दिया ॥* 


गौतम को ज्ञानगोष्ठियाँ 


इन्द्रमूति गौतम भगवाद महावीर के प्रमुख अंतेवासी थे, और बहुत गहरे 
जिज्ञासु भी ! किसी भी नवीन वस्तु को देखकर, नयी बात सुनकर उनके मन में 
संशय, कुतृहल एवं जिज्ञासा उत्पन्न होती, वे तुरन्त भगवाब्‌ के पास आते और 
उनका यथार्थ निर्णय जानते । इतने दीर्घकाल में गोतम ने भगवान से हजारों ही 
प्रश्न पूछ होंगे । वास्तव में गौतम के प्रश्नोत्तरों का संकलन ही वर्तमान आगम कहे 


१ सरिसवय--सहशवयथा: --मित्तरमु, स्वंपका: --धान्यमु । 
२ भगवती सूल्ल, शतक १८। उदंशक १० 

जा सकते हैं। अनुश्ुति है कि भगवतीसृत्र में ही गौतम द्वारा किये गये छत्तीस हजार 
प्रश्नोत्तरों का संकलन हुआ है। गौतम के सभी प्रश्नोत्तरों का विवरण एक स्वतंत्र 
ग्रथ का विषय है। यहां पर कुछ ही प्रश्नोत्तर दिये जाते हैं, जिनसे गौतम के प्रश्नों 
की शैली तथा भगवान महावीर की चितनहृष्टि की एक झलक प्राप्त हो जायेगी । 
कर्म-व्यवस्था 
कर्म पिद्धान्त' भगवान महावीर का मुख्य सिद्धान्त था। इस विषय में 
गौतम ने समय-समय पर अनेक प्रश्न किये, जिनमें से एक-दो प्रश्न यहां प्रस्तुत हैं । 
गोौतम--भंते ! जीव दोघंकाल तक दुःखपूर्वक जीने के योग्य कमें क्यों व किस 
कारण से करता है ? 
भगवान-- गौतम | हिंसा करने से, असत्य बोलने से तथा श्रमण-ब्राह्मणों की हीलना, 
निदा एवं अपमान करने से, उन्हें अमनोज्ञ आहार पानी देने से जीव दुःख- 
पूर्वक जीने योग्य अशुभकर्म का बंध करता है ।” 
गौतम-भंते ! जीव दीघंकाल तक सुखपूर्वक जीने योग्य कर्म किस कारण से 
बांधता है ? 
भगवान - गौतम ! हिंसा व असत्य की निवृत्ति से तथा श्रमण-ब्राह्मणों को बंदना- 
उपासना करके प्रियकारी निर्दोष आहार-पानी का दान करने से जीव 
शुभ दीघय्ष्य का बंध करता है ।'* 
गौतम--भंते ! यह जीव भारीपन कैसे प्राप्त करता है ? 
भगवान-- गौतम ! प्राणातिपात आदि अठारह पापस्थानों के सेवन से जीव (कर्मे- 
रजों से) भारी होता है । 
गौतम--भंते ! जीव लषघुत्व कंसे प्राप्त करता है ? 
भगवान- गौतम ! प्राणातिपात आदि अठारह पापस्थानों से निवृत्ति करने पर जीव 
(कर्मों से) लघुता प्राप्त करता है ।* 


विश्व-व्यवस्था 

भगवान महावीर के दर्शन के अनुसार यह विश्व (षह्द्रव्यात्मक लोक) अनादि 

एवं अनन्त है। एक बार भगवान महावीर राजगृह में विराजमान थे, तब इन्द्रभूति 
गौतम ने लोक-स्थिति के सम्बन्ध में भगवान से पूछा--- 


१ भगवती सूत्र शतक ५, उ. ६ 
२ भगवती सूत्र शतक १, उ. € (ऐसा ही प्रश्न जयंती ने भी किया है ।) 
३ दीक्षा का बाईसववाँ वर्ष, वि. पू, ४६९।४६० 

गौतम--भंते ! लोक-स्थिति कितनी प्रकार की है ! 
भगवान--गौतम ! लोक-स्थिति ओआठ प्रकार की है--(सबसे नीचे आकाश है) 
आकाश पर हवा प्रतिष्ठित है, हवा पर समुद्र, समुद्र पर पृथ्वी, पृथ्वी पर 
त्रस-स्थावर प्राणी (यह चराचर जगत), उन जीवों (त्रस-स्थावर) पर 
अजीव प्रतिष्ठित है, कर्मों पर जीव प्रतिष्ठित है, अजीव, जीव संग्रहीत है, 
जीव कमे-संग्रहीत है ।" 
गौतम-- मंते ! परमाणु शाश्वत है या अशाश्वत ? 
भगवानू--गौतम ! परमाणु द्रव्यरूप में शाश्वत है, और पर्यायरूप में 
अशाश्वत है ।* 


काल-व्यवस्था 


भगवान्‌ महावीर एक बार राजगह के गुणशिलक उद्यान में ठहरे हुए थे ।१ 
इन्द्रमूति ने काल के विषय में भगवान्‌ से लंबी चर्चा की । 

भंते ! एक मुह॒त में कितने उच्छवास होते हैं ! 

गौतम ! एक मुहूर्त में ३७७३ श्वासोच्छवास होते हैं । 

जैसे असंख्य समयों का समुदाय एक आवलिका, संख्यात आवलिका का एक 
उच्छवास और उतनी ही आवलिका का एक निश्वास । एक स्वस्थ, सशक्त पुरुष एक 
मुह॒ते में ३७७३ श्वासोच्छवास लेता है। इसीप्रकार-- 

तीस मुह्॒ते का एक अहोरात्र (दिन-रात), 

पन्द्रह अहोरात्र का एक पक्ष । 

इसीप्रकार गणना को आगे बढ़ाते हुए शीषं॑प्रहेलिका, और फिर सागरोपम, 
अवसपिणी-उत्सपिणी एवं बीस कोटाकोटी सागरोपम का एक कालचक़ होता है (९ 


वबचन-व्यवस्था 


भगवान्‌ महावीर अनेकांतवादी थे । अनंतधर्मात्मक वस्तु के विभिन्न धर्मों का 
परिज्ञान रखते हुए अपेक्षापृवकं वचन बोलना--यह उनका अपेक्षावाद (विभज्य- 
बाद) या स्यादवाद कहलाता है। छोटो-से-छोटी वस्तु का स्वरूप भी आपेक्षिक 
कथन द्वारा प्रकट किया जाता है । एक प्रसंग है। गौतम ने एक बार पूछा-- 





१ भगवती सूद्चष, शतक १, उ. ६ 

२ भगवती सूत्र, शतक १४॥४ 

३ दीक्षा का सोजहवाँ वर्ष वि. पू. ४६७-४६६। 
४ भगवती सूत्र ६, उ. ७ 

भंते | फाणित गुड़ (गुड़ की राब) में मधुर रस है या कटु रस ? 

गौतम ! उसमें पांचों ही रस हैं । 

भंते | यह कैसे ? 

गौतम | व्यवहा रदृष्टि से गुड़ में एक मधुर रस कहा जाता है, कितु निश्चय- 
दृष्टि से पांचों ही रस उसमें विद्यमान हैं। इसी तरह उसमें पाँचों वर्ण, दो गंध एवं 
आठ स्पशे विद्यमान रहते हैं ।" 

जयंती के प्रश्नोत्तर भी अपेक्षाबाद के प्रयोग हैं, जो पीछे दिये गये हैं । 


एक समय में दो क्रिया 


भगवान्‌ महावीर एक बार राजगृह के उद्यान में विराजमान थे ।* गणधर 
गौतम ने पुदूगल, परमाण, चलमान, चलित आदि विषयों पर भगवान्‌ से अनेक प्रश्न 
पूछे । तदनन्तर गौतम ने पूछा-- भंते ! कुछ लोग कहते हैं--जीव एक समय में ईर्या- 
पथिकी और सांपरायिकी दोनों क्रियाएँ करता है, क्‍या यह ठीक है ! 


भगवान--गौतम ! नहीं ! यह कथन युक्तियुक्त नहीं है। जीव एक समय में 
एक ही क्रिया कर सकता है। जिस समय ईर्यापथिकी क्रिया करता है, सांपरायिकी 
क्रिया नहीं करता, जब सांपरायिकी क्रिया करता है, उस समय ईर्यपिथिकी क्रिया 
नहीं करता ।* 


श्रुत ओर शील 

भते | कुछ लोग कहते हैं, शील (सदाचार) श्रेष्ठ है और कुछ दूसरे कहते हैं, 
श्रत (ज्ञान) श्र ध्ठ है और तीसरे कहते हैं, शील और श्रत प्रत्येक श्रेष्ठ है। भगवन्‌ ! 
यह कंसे ? 

गौतम ! यह कथन यथार्थ नहीं है । 

भंते ! कंसे ? 

गौतम  शील और श्र्‌त दोनों का समन्वय होने पर ही जीवन में संपूर्ण 
श्रेष्ठता भाती है। 

जो पुरुष शीलवान है (सदाचारी है), पर श्र,तवान (ज्ञानी) नहीं है, वह धर्म 
का देश-आराधक (धर्म क्री आंशिक आराधना करने वाला) है । 


१ भगवती सूत्र १८।६ 
३ दीक्षा का अड़तीसववाँ वर्ष, वि, पु. ४७५-४७४ | 
३ भगवती सूत्र, शतक १, 3. १० 

जो पुरुष शीलवान नहीं पर श्र,तवान है, वह धर्म का देश-विराधक है। 
जो शीलवान एव श्र्‌ तवान है, वह धर्म का पूर्ण आराधक है । 
जो शील एवं श्रू.त्त दोनों से हीन है, वह धर्म का पुर्ण विराधक है।'" 


सुब्नत भोर दुब त 

एक बार इन्द्रभूति ने भगवान्‌ से पूछा-- 

भंते ! कोई मनुष्य प्राणी की हिंसा का त्याग करता है तो उसका वह ब्रत 
सुब्रत' कहलायेगा या *दुब्ंत' ? 

गौतम ! वह सुन्नत भी हो सकता है और दुत्नंत भी । 

भते ! यह कैसे ? 

गौतम ! उक्त प्रकार का व्रत लेने वाला यदि जीव-अजीव के परिज्ञान से 
रहित है तो उसका व्रत 'दुश्ंत' कहलायेगा | तथा जीव-अजीव के परिज्ञान से युक्त हो- 
कर कोई हिसा का त्याग करता है तो उसका ब्रत 'सुब्रत' कहलायेगा।* 


(ब्रत भी तभी सुत्रत होता है, जब उसके साथ उस विषय का ज्ञान हो । 
अज्ञान-पूर्ण व्रत वास्तव में कोई ब्रत नहीं है ।) 


सत्संग से सिद्धि 


राजगृह में एक बार भगवान्‌ महावीर से गणधर इन्द्रभति ने पृछा-- 
(पअंते ! श्रमणों के सत्संग का क्या फल होता है ?” 

“यथार्थ सत्य सुनने को मिलता है।” 

“पझंते ! उससे क्या फल होता है ?” 

“बस्तुतत्त्व का सम्यक ज्ञान होता है ।” 

“अंते ! उससे क्या फल होता है ?” 

“वस्तुतत्त्व का विश्लेषणपूर्वक विज्ञान (स्पष्ट परिबोध) होता है ।” 
“अंते ! उससे क्या फल होता है ?” 

'अनात्मभाव-बहिर्भाव से आत्मभाव का-अन्तर्भाव का पृथककरण होता है।” 
“झंते | उससे क्या फल होता है ?” 

“संयम होता है ।” 


१ प्रश्नोत्तर राजगृह में : दीक्षा का तेतीसवां वर्ष, बि० पू० ४८० । भगवती सूत्र, शतक ८। 
उ० १०। 
२ भगवती सूल्, शतक ७॥३२ 

“पझंते | उससे क्या फल होता है ? ” 

“अनाश्रव होता है--कमंबन्धन के हेतु राग-हं प क्षीण हो जाते हैं ।” 

“पझंते ! उससे क्या फल होता है ?” 

“तप करने की यथार्थ क्षमता का विकास होता है ।” 

“झंते ! उससे क्या फल होता है ? 

“पूर्व -संचित कर्मे-मल क्षीण हो जाते हैं ।” 

“भंते ! उससे क्या फल होता है ?” 

“आत्मा की अस्थिरता विच्छिन्न होती है, शाश्वत स्थिरता प्राप्त होती है । 
“अंते ! उससे क्या फल होता है ?”” 

' सिद्धि प्राप्त होती है, आत्म-स्वरूप की पूर्ण उपलब्धि होती है ।''* 


भगवान्‌ महावीर के समक्ष गौतम एवं अन्य जिज्ञासुओं द्वारा समय-समय १२ 
पूछे गये कुछ जिज्ञासापूर्ण प्रश्नों की चर्चा यहाँ प्रस्तुत की गई है। इस प्रकार की 
ज्ञान-गोष्ठियों के माध्यम से भगवान्‌ के परिपाशवं में तत्त्वज्ञान एवं अध्यात्म का अजस्र- 
स्रोत बहता रहता था । 


संस्कार-शुद्धि 


यह तो बताया जा चुका है कि भगवान महावीर देहवादी नहीं, आत्मवादी 
थे | जन्मवादी नहीं, कमंवादी थे, अर्थात्‌ किसी भी प्राणी की उच्चता-नीचता शरीर 
व जन्म से नहीं, किन्तु आत्मा व कर्म से मानते थे | शूद्र, अनाय॑ तथा म्लेच्छ कुल 
में जन्म लेकर भी व्यक्ति अपने श्रेष्ठ कर्मों के कारण, उच्च आचरण के कारण 
महान बन सकता है, यह महावीर का हृढ़ विश्वास ही नहीं, किन्तु जीवन के पद-पद 
पर साकार होता सिद्धान्त है। वे मानते थे व्यक्ति कर्म (आचरण) से ही तो शृद्र 
होता है, कर्म (आचरण) से ही ब्राह्मण । इसलिए वे व्यक्ति के शरीर को नहीं देखते 
थे कि यह किस कुल में, किस देश व जाति में जन्मा है, किन्तु वे उसकी आत्मा को, 
संस्कारों को देखते थे। अनायंदेश में जन्मे हुए, अनायंकुल में जन्मे हुए और 
अनायं-संस्कारों में पले हुए- व्यक्तियों के संस्कारों को बदलकर उन्होंने उन्हें शुद्ध 
आयंत्व व निम्न न्थता प्रदान की, उनकी अनेक जीवन-घटनाएं इस तथ्य की स्वयंध््‌ 
प्रमाण हैं। उन घटनाओं में न सिर्फ एक ऐतिहासिक रोचकता है, किन्तु महावीर 


१ भगवती सूत्र, शतक २, उहे शक ३ 

का सिद्धान्त भी जीवित हो रहा है इसलिए भगवान महावीर द्वारा किये गये पंस्कार- 
शुद्धि के प्रयत्नों की एक क्षांकी यहां प्रस्तुत की जा रही है। 


१. अजु नाली : ऋ रता का देत्य, करुणा का देवता 


राजगृह में अजु न नामक मालाकार (माली) रहता था। नगर के बाहर 
उसका एक बहुत सुन्दर व्यावसायिक उद्यान था। उस उद्यान में उसके कुलदेवता 
मुद्गरपाणि यक्ष का प्राचीन मंदिर था। 


अजु न बहुत सबेरे उठकर अपनी पत्नी बंधुमती के साथ उद्यान में जाता । 
विभिन्न रंगों व अनेक जातियों के फूलों को बीनता, उनके गुलदस्ते, गजरे, हार व 
मालाएं बनाकर तगर में बेचता और अपनी आजीविका चलाता था । 


एकबार राजगृह के कुछ बदमाशों की एक टोली जिसमें छह बदमाश थे, 
उद्यान में घुस आई । बंघुमती के सुकुमार सोन्दर्य पर मुग्यध होकर बलात्कर करना 
चाहा । मौका देखकर अजुन को रस्सियों से बांध दिया, और फिर बंधुमती को 
घेरकर उसके साथ स्वच्छंद कामाचार किया। अपनी नाक के नीचे दुष्टों का 
अत्याचार और पत्नी का दुराचार देखकर अजु न का खून खौल उठा। वह रस्त्रियों 
से बंधा था, क्या कर पाता ? क्रोधावेश में उसने अपने कुलदेवता यक्ष को कोसना 
शुरु किया-- “बचपन से मैं तुम्हारी पूजा-उपासना करता आया हूं, लेकिन आज जब 
मैं विपत्ति में फंसा तो तुम प्रस्तर की भांति निश्चेष्ट खड़ं मेरा अपमान होता 
देख रहे हो. ? लगता है, तुम में कुछ भी सत्व नहीं है ।” अजुन की तड़पभरी 
पुकार का असर हुआ । यक्ष अजु न की देह में प्रविष्ट हो गया, अजु न के बधन 
टूट गये । क्रोध और आवेशवश वह उन्मत्त-सा हो गया | मुदगर हाथ में लिए दैत्य 
की भांति उठा और काम-रत छहों पुरुषों एवं अपनी एक €नत्री (बंघुमती) की हत्या कर 
डाली । इस पर भी अजु न का क्रोध शांत नहीं हुआ । उसके मन में मनुप्यजाति के 
प्रति भयंकर घृणा का भाव जाग उठा, वह भूखे शेर की भांति प्रतिदिन मनुष्यों पर 
झपटकर छह पुरुष एवं एक स्त्री की हत्या करके ही दम लेता। कुछ ही दिलों में 
रमणीय उद्यान के परिपाश्व में नर-कंकालों का ढेर लग गया | अजु तन के आतंक से 
जनता का आवागमन बंद हो गया, गलियां और राजमार्ग सुनसान हो गये । राजगृह 
के द्वार बंद कर दिये गये और किसी भी व्यक्ति को नगर के बाहर अजु न की दिशा में 
जाने का सख्त प्रतिरोध कर दिया गया । 


उसी प्रसंग पर भगवान महावीर राजगृह में पधारे ।' अजुन के आतंक के 


१ दीक्षा का अठारहयां बर्ष, वि. पू. ४६५-४६६ 

कारण हजारों श्रद्धालु दशन करने की उत्सुकता लिए भी मन मारे बैठे रहे। सुदर्शन 
ताम के एक हढ़ श्रद्धालु श्रावक ने भगवान महावीर के दर्शन हेतु उद्यान की ओर 
जाने का निश्चय किया | अपने संकल्प बल का सहारा लेकर वह नगरद्वार के बाहर 
निकला । 


सुनसान गलियों में जैसे मौत नाच रही थी, किन्तु अभयमूर्ति सुदर्शन हढ़ता 
के साथ आगे बढ़ा । बहुत दिनों के बाद मनुष्य को आया देखकर अजुन उन्मत्त 
की भांति मुदूगर लेकर उस ओर लपका । सुदर्शन वहीं ध्यानस्थ खड़ा हो गया | 
अर्जुन का मुदूगर उठा का उठा रह गया। सुदर्शन की सोम्यता के समक्ष अजुत 
की ऋरता परास्त हो गई। वह स्तब्ध हुआ, फिर गिर पड़ा। सुदर्शन ने उसे 
उठाया, उसकी क्र रता और दानवता को करुणा और स्नेह के हाथों से दुलारा | 
अजु न सुदर्शन के चरणों में गिर पड़ा--अपने क्र्र कर्मों पर पश्चात्ताप करता हुआ | 


सुदर्शन ने कहा--“अजु न ! घबराओ नहीं ! तुम भी मनुष्य हो | तुम्हारे 
रक्त में दानवता के संस्कार घुस गये थे, इसी कारण तुमने सेकड़ों निरपराध प्राणियों 
की हत्या कर डाली, अब तुम प्रबुद्ध हुए हो, तुम्हारे दानवीय संस्करों में परिवर्तेन 
आया है, चलो, मैं तुम्हें हमारे कल्याणद्रष्टा देवाधिदेव के पास ले चलू ।” 


अजु न सुदर्शन के साथ-साथ भगवान्‌ महावीर के समक्ष आया। प्रभु ने 
हृदयग्राही उपदेश-वृष्टि की। अजुन के रक्त की दानवीय ऊष्मा शांत हुई, करुणा 
की रसधारा फूट पड़ी । पश्चात्ताप के आंसू बहाकर उसने प्रभु के समक्ष प्रायश्चित्त 
किया और उसी क्षण कठोर मुनिचर्था स्वीकार कर ली | 


अजु तमुनि को देखकर लोग आवेश में आ जाते। “यही है हमारे प्रिय 
स्वजन-मित्रों का ह॒त्यारा !” स्थान-स्थान पर लोग उसे मारते-पीटते, त्रास देते । 
भगवान महावीर ने अजु न को शिक्षामन्त्र दिया था - लतितिक्स परम नक्चा--- 
तितिक्षा ही परम घ्म है। अजु न ने इस मंत्र को साकार बनाया और छह मास की 
कठोर तपश्चर्या के बाद अनशन कर सब कर्मों से मुक्त हो, सिद्ध-बुद्ध दशा को प्राप्त 
हुआ । 


अजु न जन्मना आये था, किन्तु उसमें अनायंता के ऋर संस्कार घुस गये थे । 
ऋरता के उस दैत्य को समता का देवता बनाया--भगवान्‌ महावीर ने संस्कार- 
शुद्धि की प्रक्रिया द्वारा ।" 


१ अंतगड़दसाओ, वर्ग ६ 


२३८ | तीर्थकर महावीर 
रोहिणेय चोर : एक वचन से हृदय-परिवतंन 


राजगृह के वैभारपवंत की उपत्यकाओं में एक चोर रहता था--लोहखुर ! 
बड़ा भयानक ! बड़ा दुर्दान्त ! पीढ़ियों से चौयंकर्म करता आ रहा था वह ! 


लोहखुर का पुत्र था-- रोहिणेय ! बाप से बेटा सवाया। चौय॑कर्म में बड़ा 
ही निपुण, दुर्दान्‍न्त ! लोहखुर ने मरते समय पुत्र से कहा--“पुत्र ! भेरी प्रतिष्ठा को 
तुम सदा बढ़ाते रहोगे, यह तो मुझे विश्वास है, तुम अपने धंधे में मुझसे भी अधिक 
घतुर हो, अधिक साहसी ! हां; किन्तु एक बात का ध्यान रखना। राजग॒ह में 
महावीर बार-बार आते हैं, लोगों को अपने उपदेशों द्वारा भरमाते रहते हैं, तुम 
कभी उनके निकट मत जाना, उनकी वाणी मत सुनना, बस यही मेरी अंतिम 
सीख है।'' 


पिता की आज्ञानुसार रोहिणेय भगवान महावीर के समवसरण से सदा दूर- 
दूर रहता । खुलकर चोरियां करता, अत्याचार करता। राजगह में रोहिणेय का 
भयानक आतंक छा रहा था, नगरवासी उसके आत्रमणों से संत्रस्त हो उठे थे । 
सभी ने महाराज श्रेणिक के पास अपनी व्यथा सुनाई । श्र णिक ने दस्युराज रोहिणेय 
को पकड़ने के हजारों उपाध किये, पर सब व्यर्थ ! रोहिणेय किसी की पकड़ में 
नहीं आया । 


उन्हीं दिनों भगवान्‌ महावीर का समवसरण राजगृह के उद्यान में था। 
रोहिणेय एक दिन उधर से निकला तो मगवान की देशना हो रही थी । उसने कानों 
में अंगुली डाल लो, तभी उसके पेर में एक तीखा कांटा चुभ गया। कांटा निकालने 
के लिए उसने हाथ, पैर की तरफ बढ़ाया, तब महावीर के कुछ शब्द उसके कानों में 
पड़े-- “देवताओं के चरण प्रृथ्वी को नहीं छते, उनके नेत्र निनिमेष रहते हैं। उनका 
शरीर स्वेद रहित तथा पुष्पमाला सदा विकसित बनी रहती है।' 


. ये शब्द सुनते ही रोहिणेय बेचेन हो गया। वह बार-बार उन्हें भूलने की 
चेष्टा करता, पर ज्यों-ज्यों भूलने का प्रयत्न किया, त्यों-त्यों उनकी स्मृति पक्‍की 
हो गई । 

राजगृह की प्रजा रोहिणेय के त्रास से व्याकुल हो उठी थी। मगध के 
शासनतंत्र के नाकों में दम आ गया, पर रोहिणेय नहीं पकड़ा गया । आखिर एक 
दित अभयकुमार की योजना के अनुसार रोहिणेय पकड़ा तो गया, पर सादी नागरिक 
वेश-मृषा में, खाली हाथ । जब तक चोरी का माल न पकड़ा जाय और न कोई 
अपराध सिद्ध हो, तब तक उसे दंड भी कंसे दिया जाय ? 

अभयकुमार ने हर संभव प्रयत्न किया, पर रोहिणेय ने अपना कुछ भी 
अपराध स्वीकार नहीं किया । आखिर उसे मादक सुरा पिलाई गई। और देव- 
बिमान की तरह सजे हुये सात मंजिले महल में उसे सुलाया गया । 


कुछ समय बाद रोहिणेय का नशा उतरा, आँखें खुलीं, उसे देखकर विस्मय 
हुआ--क्या, वह किसी स्वगं में पहुंच गया है ? तभी अप्सरा-जैसी दासियाँ आकर- 
'जय ! विजय !' कहकर मधुर स्वर में बोलने लगीं-- “आप हमारे स्वामी हैं, अभी- 
अभी आप पृथ्वीलोक से प्रयाण कर इस स्वगंविमान में अवतरित हुये हैं। अब आप 
हम अप्सराओं के साथ मन-इच्छित क्रोड़ा करते हुए स्व के सुख भोगिए।” 


रोहिणेय को लगा-- “सचमुच ही में स्वगे मैं आगया हूं ? वह विस्मय के 
साथ सब कुछ देख रहा था । तभी एक देव-वेषधारी आया, नमस्कार पूर्वक बोला-- 
“स्वर्ग में आपके अवतरण की बधाई ! यहाँ की विधि के अनुसार प्रत्येक नव उत्पन्न 
देव को पहले अपने पव॑-जन्म की सुकृत-दुष्कृत की कथा सुनानो पड़ती है, कृपया आप 
भी हमें बताइये आपने प॒र्व-जन्म में क्या-क्या प्रण्य किये थे, जिनके प्रभाव से हमारे 
स्वामी बने हैं !” 


रोहिणेय अपने सुकृत-दुष्कृत, पुण्य-पाप का स्मरण करने लगा--उसने तो 
जन्म भर चोरियाँ की हैं. कमी कोई पुण्य कार्य तो किया ही नहीं । वह अपने पूर्वजन्म 
के दुष्कृत-अध्याय को शुरु करने ही वाला था कि उसे सहसा भगवान महावीर की 
वाणी याद आ गई-“देवता के चरण पृथ्वी को नहीं छुते ।” उसने आस-पास में 
खड़े देव-देवियों की तरफ देखा और सहसा चौंक उठा--धोखा ! प्रपंच ! महावीर 
सत्यवादी हैं, ये लोग निश्चय ही देव नहीं । मुझे जाल में फंसाने की कोई चाल है। 
माया है। वह संभल गया और सहजमुद्रा में बोला--'“'मैंने तो अपने पूर्वजन्म में 
सब कुछ सुकृत-ही-सुकृत किया, पाप तो कभी किया ही नहीं ।” 


अभयकुमार की अंतिम चाल भी असफल हो गई। रोहिणेय पकड़ा गया, 
मगर अपराध सिद्ध न होने पर छोड़ता पड़ा। रोहिणेय साफ बचकर घर पर आ 
गया । 


रोहिणेय रात मर करवटें बदलता सोचता रहा--“आज मैं जाल में गहरा 
फंसकर भी साफ बच गया, मृत्यु के मुह में पहुंचकर भी निकल आया सिर्फ सत्य- 
_वादी महांवगीर की वाणी के एक शब्द के सहारे ।” महावीर की सत्यता पर रोहिणेय 
को पूर्ण आस्था हो गई, अब महावीर के चरणों में पहुंचने के लिए विकल हो उठा, 
क्षण-क्षण का विलम्ब असह्य हो गया । प्रातः होते-होते वह सीधा महावीर के चरणों 

में जाकर आत्म-निंदा करने लगा । अपने दुष्कृत पर पश्चात्ताप कर उसकी शुद्धि का 
मार्ग पुछा । भगवान ने उसे संयम-साधना का मार्ग बताया । 


मगधपति श्र णिक, महामंत्री अभयकुमार महावीर के समवसरण में बैठे 
थे। “जिस रोहिणेय को पकड़ने में बुद्धेनिधान अभयकुमार भी असफल हो गया, वह 
मगध का दुर्दान्त दस्युराज आज श्रमण महावीर के चरणों में खड़ा--आत्म-शोधन 
का भार्ग पूछ रहा है, शरण मांग रहा है ?” श्रेणिक ने रोहिणेय को गले से लगा 
लिया । अभय ने मित्रता का हाथ बढ़ाया । चोरी में लूटे हुए समस्त स्वर्णं-भंडारों 
का, गुप्ततजानों का पता बताकर रोहिणेय ने महाराज श्र णिक को मगध की जनता 
का समस्त चुराया हुआ घन वापस कर दिया ओर अपने अपराधों की क्षमा मांग 
कर वह भगवान महावीर का शिष्य बन गया, श्रमणधर्म के असिधारा-पथ पर बढ़ 
गया । 


अजु न ह॒त्यारा था, रोहिणेय चोर था। दोनों ही अत्यन्त कर ! दुर्देमनीय ! 
दुष्टता के देत्यरूप ! दोनों के मलिन संस्कारों का शुद्धीकरण किया--महावीर की 
समता-स्नावी वाणी ने । अनाय॑ को आय बनाया, असाधु को साधुता प्रदान की, 
हिंसक को अहिसक, चोर को साहुकार ! यही था महावीर की संस्कार-शुद्धि की 
प्रक्रिया का एक दिव्य रूप ।*' 


आदं के : अनाये रक्‍त में आये आत्मा 

संस्कार-परिवर्तत की दिशा में भगवान महावीर के जीवन की अनेक उप- 
लब्धियाँ हैं । संस्कार-शुद्धि के माध्यम से अनेक दुष्टशिष्ट बने, दुर्जेत सज्जन बने, 
असाधु साधु बने । वहाँ कुछ ऐसे विस्मयकारक उदाहरण भी मिलते हैं कि अनाय॑ 
देश में जन्मे, अनाय॑ रक्त में पले ब्यक्ति उनके स्मरण व साक्षात्कार से आयंधमम में 


दोक्षित हो गए । इनमें से दो उदाहरण यह प्रस्तुत हैं-- आदर क कुमार और कोटिवर्ष 
के अधिपति किरातराज के । 


आदर क कुमार के विषय में यह प्रसिद्ध है कि भगवान महावीर के परोक्ष 
मानसिक संपक से आदर क के संस्कारों में परिवर्तन आया और वह परिवतेन इतना 
देगवान था कि उसकी प्रेरणा से सेकड़ों अन्य व्यक्तियों के संस्कार भी बदल गये । 
इसप्रकार वह भगवान महावीर के पास आने से पूर्व ही जातिस्मरण ज्ञान के कारण 
निम्न न्थ-प्रवचन का श्रद्धालु बनकर दीक्षित भी हो गया था। जाति स्मृति से हो 
उसके संस्कारों में परिबर्तते आया और उसका निर्मित्त बना महावीर का आवक 
अभय । उसके साथ महामंत्री अभयकुमार की मित्रता थी। एक बार उपहारस्वरूप 

अभय ने उसे श्रमण-परम्परा के कुछ घामिक उपकरण भेजे, जिन्हें देखते-देखते आद्रक 
को पूर्वजन्म की स्मृति हो गई । 


अनायंदेश से चलकर वह आयरयंदेश में आया और मुनिव्रत ग्रहण कर 
लिए । आदर क सुनि भगवान के पास आने से पूर्व अनेक राजकुमारों, तापसों और 
मंखलि गोशालक के साथ तत्त्वचर्चा करता है। गौशालक उसके समक्ष महावीर के 
पूर्व पश्चात्‌ जीवन में विरोधाभास दिखाकर उसे अपनी ओर आदक्रृष्ट करने का प्रयत्न 
करता है। महावीर पर अनेक प्रकार के सीधे आक्षंप करता है, जिनका आदइं क- 
कुमार बड़ी ही पैनी तक एवं व्यवहार दृष्टि से उत्तर देता है। आद्र क की प्रेरणा से 
अनेक राजकुमार, तस्कर एवं तापस प्रतिबुद्ध होकर भगवान के पास आते हैं और 
वहाँ उपदेश सुनकर सभी दीक्षित हो जाते हैं।" अनाय॑ रक्त में आये आत्मा का 
तेजस्वी रूप आद्र ककुमार की कथा में स्पष्ट होता है। विस्तृत जीवनकथा सुृत्र- 
कृतांग की टीका में देखी जा सकती है ।* 


किरातराज : रत्नों की खोज में 

साकेत नगर में महावीर का तत्त्वज्ञ श्नावक साथंवाह जिनदेव रहता था। 
जिनदेव एक बार व्यापार-यात्रा करता हुआ कोटिवर्ष (राठ देश की राजधानी) 
गया । वहाँ का शासक किरातराज नाम से प्रसिद्ध था । 

जिनदेव अपने देश के बहुमूल्य वस्त्र-मणि-रत्न आदि का उपहार लेकर 
किरातराज से मिला । सुन्दर उपहार से किरातराज बहुत प्रसन्न हुआ । रत्नों को 
देखकर वह विस्मित हो पूछने लगा--“इतनी सुन्दर वस्तुएं कहाँ उत्पन्न 
होती हैं !” 

जिनदेव ने कहा--“हमारे प्रदेश में इनसे भी सुन्दर और बहुमूल्य रत्न उत्पन्न 
होते हैं ।” 

“मेरी तो इच्छा होती है कि मैं भी तुम्हारे प्रदेश में जाकर ऐसी सुन्दर 
वस्तुएं देखूँ “लेकिन तुम्हारे वहाँ के शासकों का डर लगता है"? किरातराज 
ने कहा । 

“महाराज ! हमारे राजाओं से डरने की कोई बात नहीं है, वह आपके साथ 
बढ़े प्रेम ओर सम्मान का व्यवहार करेंगे, आप चलिए, मैं वहाँ की सब व्यवस्था कर 
देता हूं ।" 

१ आद्ंक का महावीर के पास आगमन दीक्षा वर्ष १९ वाँ। वि. पु, ४९४ | 
२ विस्तृत विवरण के लिए देखें--सूत्रकृतांग भूत० २, अ० ६ की टीका व नियुक्ति । 
१६ 

जिनदेव के साथ किरातराज साकेत आया। जिनदेव ने उसका बड़ा ही 
आतिथ्य-सत्कार किया । 


उसी प्रसंग पर भगवान्‌ महावीर विहार करते हुए साकेत में पधारे ।१ नगर 
में अपूर्व उत्साह उमड़ पड़ा । हजारों नर-तारी उद्यान की ओर जाने लगे । यह चहल- 
पहल देखकर किरातराज ने जिनदेव से पूछा--'क्या आज कोई महोत्सव है ?” 

जिनदेव ने कहा--“आज यहाँ रत्नों के सबसे बड़े व्यापारी आये हैं, संसार 
में सबसे मुल्यवान रत्न उन्हीं के पास हैं ।” 

किरातराज की जिज्ञासा प्रबल हो उठी--“साथंवाह ! तब तो यह बहुत 
ही भच्छा प्रसंग है, हम भी चलें और बढ़िया-से-बढ़िया रत्नों को देखें, खरीदें।” 


जिनदेव किरातराज को साथ लेकर भगवान्‌ के समवसरण में आया। 
समवसरण को दिव्य रचना ओर भगवान्‌ का अतिशय देखकर किरातराज चकित हो 
गया। उसने भगवान्‌ के निकट आकर पूछा--“महानुभाव ! आपके पास कितने 
प्रकार के रत्न हैं ? उनका मूल्य आदि क्‍या है ?” 


सरलमना किरातराज को सम्बोधित कर भगवान ने बताया--“रत्न दो 


प्रकार के होते हैं- भाव रत्न और द्रव्य रत्न ! द्रव्य रत्न जड़ व नश्वर होते हैं, भाव 
रत्न सचेतन और शाश्वत हैं ।” 


किरातराज---“मुझे भाव रत्न के विषय में ही बताइए ।” 


भगवान ने भाव रत्न--ज्ञान, दर्शन एवं चारित्र (रत्लत्रय) के सम्बंन्ध में 
विस्तार से प्रकाश डाला, किरातराज मुग्धभाव से सुनते रहे। भगवान्‌ ने 
अंत में कहा--''इन रत्नों को घारण करने बालों के समस्त कष्ट और दुशः्ख दूर हो 
जाते हैं ॥ ! 

किरातराज भगवान्‌ का प्रवचन सुनकर संतुष्ट हुआ, उसके संस्कार 
बदल गये, जड़ रत्नों की खोज करते-करते उसे दिव्य रत्न मिल ग्रये । प्रतिबुद्ध 
हो भगवान्‌ के पास भाव रत्न की भिक्षा माँगो, और वह श्रमणप्र्म में प्रश्नजित हो 
गया । 


संस्कार-परिवर्तेन की ये कुछ घटनाएँ अपने आप में अनोश्वी हैं। संस्कार की 
शुद्धि हृदय-परिवतेन से ही संभव है ओर वह हृदय-परिवर्तेन मनुष्य के अन्तः:करण की 
जागृति से होता है। 


१ दीक्षा का ३६ वां वर्ष, वि. पू, €७७-६७६ 
२ आवश्यक नियुक्ति, गाथा १३०४५ 

इन घटनाओं में भगवान महावीर की दिव्य प्र रणा का स्वर जहाँ सर्वाधिक 
मुखर है, वहाँ एक अनुस्वर और भी गज रहा है-- 


अजु न के संस्कार-परिवतंन में सुदर्शन का योग । 
रोहिणेय के संस्कार-परिवतेन में अभय का योग । 
आदर क के संस्कार-जागरण में भी अभय का योग | 
किरातराज के संस्कार-निर्माण में जिनदेव का योग । 


इन श्रमणोपासकों की भूमिका भी यह सूचन करती है कि महावीर के अनु- 
यायी न केवल श्रद्धाशील विरक्त वृत्ति वाले व्यक्ति थे, किन्तु श्रद्धा के साथ तत्त्व- 
चितन, आत्मबल, साहस, नीतिकुशलता, स्वदेश-प्रेम और वाकचातुय से संपन्न 
भी थे । धर्मे-संघ के विस्तार-विकास में, और भगवान महावीर के संस्कार-शुद्धि 
सिद्धान्त के प्रसार में उनका भी महत्त्वपूर्ण योगदान रहा है। 


बिन्दु में सिधु की सत्ता 
( अतिमुक्तक को मुक्ति ) 

भगवाद्‌ महावीर अपने उपदेशों में प्रायः इस बात पर बल दिया करते थे कि 
प्रत्येक भात्मा अनन्तशक्ति का स्रोत है। जंसी अनन्त आत्मशक्ति तीथंकर की आत्मा 
में है, वैसी ही अनन्त आत्मशक्ति का स्रोत एक अबोध बालक की आत्मा में भी है, 
प्रत्येक बीज में महावृक्ष का अस्तित्व विद्यमान है, प्रत्येक बिन्दु में सिंधु की सत्ता 
छिपी है । अपेक्षा उसके विस्तार व विकास की है। भगवाद्‌ का यह भी उपदेश था 
कि-- वर्तमान में किसी आत्मा की अज्ञान व प्रमादमय प्रवृत्ति को देखकर उसका 
उपहास नहीं करना चाहिए, किंतु उसकी आत्मा में छिपी अनन्त ज्ञानचेतना को 
लक्ष्य कर उसके शुद्ध व उज्ज्वल स्वरूप का दर्शन करना चाहिए । भगवान्‌ महावीर 
वर्तमान के द्र॒ष्टामात्र नहीं, कितु अनन्त भविष्य के द्रष्टा थे । उनकी इस दिव्यहृष्टि 
के स्वरूप को स्पष्ट करने वाला एक रोचक प्रसंग है-- 


पोलासपुर में विजय राजा को श्रीदेवी नाम की रानी थी। उनका एक 
पुत्र था--अतिमुक्तक । एक बार भगवाद्‌ महावीर पोलासपुर में पधारे। गणधर 
इन्द्रभूति भिक्षार्थ पयंटन करते हुए राजभवन की ओर निकल गये । राजकुमार अति- 
मुकतक बच्चों के साथ क्रीड़ा कर रहा था । इन्द्रभूति को आते देखकर अतिमुक्तक 
को बड़ा कुतृहल हुआ । 

उसने पूछा- आप कौन हैं ? 
इन्द्रमूति ने कहा--मैं श्रमण हूं । 
इधर किसलिए आये हैं ! 

भिक्षा लेने के लिए । 

तो मेरे घर भी चलिए““॥ 


गौतम का संकेत पाकर अतिमुक्तक उनके आगे हो गया ओर उन्हें सीधा 
अपने भवन के अन्दर रसोईघर की तरफ ले गया । श्रीदेवी ने अतिमुक्तक के साथ 
गणधर इन्द्रमति को बाते देखा तो वह भाव-विभोर हो गई । उसने अत्यत भक्ति 
के साथ भिक्षा दी । अतिमुक्तक इन्द्रभूति के साथ-साथ भगवादब्‌ महावीर के पास 
आया। बालक की तेजस्विता और प्रबल ज्ञान-जिज्ञासा मुह बोल रही थी। भगवाद 
ने उसे उपदेश सुनाया । उसका मन प्रबुद्ध हो गया। माता के पास जाकर भगवाद 
का शिष्य बनने की अनुमति मांगी । माँ ने कहा--'बेटा ! अभी तुम्हारी अवस्था 
बहुत कच्ची है, तुम धर्म-कर्म को क्या जानते हो ?” 


“माँ | मैं जो जानता हूं, वह नहीं जानता, जो नहीं जानता, वह जानता हूं ।” 
“-भतिमुक्तक ने कहा ।' 

“बेटा | इस पहेली का कया अर्थ ?“-..माँ ने पूछा 

“मां | मैं यह जानता हूं कि प्रत्येक देहघारी को एक दिन मरना है, पर कब, 
कैसे मरना है, यह नहीं जानता । मैं यह नहीं जानता, कौन प्राणी किन कर्मों के 


कारण नरक आदि योनियों में परिभ्रमण करता है, पर यह जानता हूं कि आत्मा 
अपने ही कर्मों के कारण संसार-अ्रमण करता है ।” 


बालक के मुह से गंभी र-श्ञान की बातें सुनकर माता-पिता ने सोचा-- यह 
भव्य-आत्मा संसार की मोह-ममता में फंसने वाला नहीं है। उन्होंने समारोह पूर्वक 
उसे भगवान्‌ के पास दीक्षित होने दिया ।" 

वर्षा का सुहावना समय था | बाल मुनि अतिमुक्तक शौच के लिए स्थविर 
मुनियों के साथ बाहर गये । पानी की निर्मलधारा बह रही थी, हवा के झोकों से 
डसमें लहरें उठ रही थीं। बाल मुनि का मन भी शिशु-क्रीड़ा के लिए लहरा उठा । 
पाल बांधकर पानी को रोका ओर उसमें अपना काथ्ठपात्र रखते हुए लुशी में नाचने 
सगे--“अहा ! यह मेरी नाव तर रही है।” । 


१ अंतगडदसाओं, बये ६ अध्ययन १४ 

स्थविरों ने बाल-मुनि की यह जलक्रीहा देखी, वे उसकी अज्ञान-दशा पर 
हँस पड़े--“अआखिर बालक जो है, साध्वाचार को क्‍या जाने“? स्थविर भगवान्‌ 
के पास शिकायत लेकर आये और व्यंग्यपुरवंके पृछा--'भंते ! आपका बाल शिष्य 
अतिमक्तक कितने भवों में सिद्धगति प्राप्त करेगा ?” 


भगवान्‌ ने स्थविरों को सम्बोधित कर कहा --“स्थविरो ! अतिमुक्तक इसी 
भव में सिद्ध होगा । उसकी आत्मा अत्यंत सरल, विनम्र और भव्य है। तुम वर्तमान 
में उसके क्षणिक प्रमाद की ओर देखकर जो निंदा एवं उपहास कर रहे हो, यह 
तुम्हारी भूल है, उसका अनन्त ज्ञान-दश्शनसम्पन्न उज्ज्वल भविष्य देखो ।”" 


भगवान महावीर के संकेत ने स्थविरों की अन्त ष्टि खोल दी । वे सिर्फ क्षुद्र 
वर्तमान को देख रहे थे, भगवान्‌ ने उन्हें अनन्त भविष्य को देखने की प्रेरणा दी । 
यही तो उनकी दिव्यहृष्टि है जो बिन्दु में सिन्धु की सत्ता का बोध कराती है । 


इस प्रकार के अन्य भी अनेक प्रसंग मगवान्‌ महावीर के जीवन में घटित हुए, 
जब क्षुद्र वर्तमान की परिधि में बंधे प्राणियों को उन्होंने भविष्य के विराट गगन में 
प्रतिष्ठित किया । आत्मा के रम्यस्वरूप का दर्शन कराया । अ-सुन्दर वर्तमान में भी 
सुन्दर भविष्य के देखने की दिव्यदृष्टि दी । 


परिनिर्वाण 


इस अवसरपिणी काल में भगवान्‌ महावीर अन्तिम तीथंकर थे। तीर्थंकर अनेक 
दिव्य विभूतियों तथा अतिशयों से युक्त होते हैं । वें अपने युग के सर्वोत्तम धर्मनेता, 
महान सत्यद्रष्टा तथा अनन्त तेजस्‌ संपन्‍न आध्यात्मिक पुरुष होते हैं। तीथंकर की 
अनेक विशिष्टताओं में एक विशिष्टता बताई गई है--'तिन्नाणं तारयाणं, वे इस मोह- 
कषाय युक्त संसार से स्वयं पार होते हैं तथा दूसरों को पार होने में सहायक 
बनते हैं । 

भगवाब्‌ महावीर ने अपने इस विशेषण को पूर्णतः कृतार्थ किया--यह पिछले 
पृष्ठों को पढ़ने से स्पष्ट हो जाता है। श्रमण-जीवन के ४२ वर्षों में बारह वर्ष से कुछ 
अधिक समय तक वे स्वयं की साधना में लीन रहे, उदग्र तपश्चरण, मौन चिन्तन एवं 
ध्यान-योग द्वारा कर्म क्षय कर केवलज्ञान प्राप्त किया । स्वयं भव-सागर से तिरे, और 


१ भगवती सूत्र, शतक ५ उ. ४ 

फिर लगभग ३० वर्ष तक भूमंडल में धर्मयात्रा करते हुए हजारों-लाखों आत्माओं 
को भव-सागर तैरने में सहायक बने । 


भगवान्‌ महावीर ने जीवन का अन्तिम वर्षावास अपापा (पावापुरी) में 
किया । भगवान्‌ को ज्ञात था कि यह उनके जीवन का अन्तिम वर्ष है, और गौतम 
आदि उनके शिष्य भी इस भावी प्रसंग से अपरिचित नहीं थे। इसलिए सब के मन 
में जिज्ञासाएं उठ रही थीं--भगवान्‌ की विद्यमानता में यह थुग पूर्ण सुखमय है, 
इनके पश्चात्‌ भारतवर्ष की क्या स्थिति होगी ? शिष्यों की जिज्ञासा को लक्ष्य कर 
भगवान महावीर ने आने वाले युग (पांचवें आरे) के सम्बन्ध में कुछ स्पष्ट बातें 
बताई । अपनी देशना में भगवान्‌ ने कहा-- 


“तीथ्थंकरों की विद्यमानता में यह भारतवर्ष सब प्रकार से सुखी एवं सम्पन्न 
रहता है। लोगों में परस्पर मैत्री, स्नेह एवं सहयोग की भावना रहती है । इस समय 
के गाँव, नगर जैसे; नगर, देवलोक जैसे; कौट्म्बिक, राजा जैसे और राजा, कुबेर जैसे 
समृद्ध व उदार होते हैं। आचाय॑ इन्द्र के समान, माता-पिता देव के समान, सास- 
श्वसुर माता-पिता के समान होते हैं। जनता धर्माधम के विवेक से युक्त, विनीत, 
सरल, भट्ट, सत्य-शीलसम्पन्न तथा देव-गुरु एवं धर्म के प्रति समपित होती है। 
अतिवृष्टि, अनावृष्टि, दु्भिक्ष, महामारी जैसे उपद्रव नहीं होते । 


अब, जब तीर्थंकर, चक्रवर्ती आदि नहीं होंगे; केवलज्ञान जैसे विशिष्ट ज्ञान 
एवं आत्म-विभूतियों का लोप हो जायेगा । देश की स्थिति क्रमश: बिगड़ती जायेगी । 
समय पर वृष्टि नहीं होगी, कहीं बाढ़ें आयेंगी, कहीं दुर्भिक्ष पड़गा । अनेक संक्रामक 
तथा कठिन रोग फैलेंगे। मनुष्य में क्रोध-काम-लोभ आदि वृत्तियाँ प्रबल हो जायेंगी, 
विवेक धटेगा, स्वार्थ बढ़े गा, विनय कम होगा, उद्ंडता तथा दुर्नीतियाँ बढ़ेंगी । मर्या- 
दाए छिन्न-भिन्‍न हो जायेंगे, चोर अधिक चोरी करेंगे, राजा अधिक कर लेंगे, गुरु 
शिष्यों को ज्ञान नहीं देंगे, शिष्य गुरुजनों का अपमान करेंगे। भिक्ष-भिक्षुणियों में 
भी कलह व आचारशथिल्य बढ़ेगा । दान-शील-तप की हानि होगी, मात्स्य-न्याय से 
सबल दुबंल को सताते रहेंगे । सज्जन संत्रास भोगेंगे । 


ह पाँचवें आरे के बाद छठा आरा आयेगा, वह अत्यंत कष्टमय होगा । अव- 
संपिणी काल के रूप में यह अर्ध-कालचक्र समाप्त होगा, फिर उत्सपिणी काल के आरे 
.क्रमशः चलेंगे। इस प्रकार भगवान्‌ ने बीस कोटाकोटि प्रमाण कालचक्र की गति एवं 
उसका जन-जीवन पर जो प्रभाव होगा, उसका वर्णन किया । 


भगवान्‌ की देशना से अनेक भव्यों के मन में वैराग्य जगा, अनेक श्रद्धाशील 
व्यक्ति भावी अनिष्ट की आशंका से मन में जरा उदास भी हो गये । सब को अब 

लग रहा था-- भगवान्‌ का सान्निष्य अब कुछ ही दिनों का है। पावा के राजा हस्ति- 
पाल ने भगवान्‌ से अपनी रज्जुक सभा (लेखशाला) में वर्षावास करने की प्रार्थना 
की । भगवान्‌ वहीं पधारे । चातुर्मास के तीन मास और १४ दिन व्यतीत हो गये । 
कातिक अमावस्या का दिन निकट आया । अंतिम देशना के लिए अंतिम समवसरण की 
रचना हुई। देवराज इन्द्र ने भावविभोर होकर भगवा की संस्तुति की, फ़िर राजा 
हस्तिपाल ने मुक्तमन से भगवायब्‌ की अभिवंदना की । 


भगवास्‌ महावीर ने अपने तीर्थंकर जीवन में अब तक हजारों देशनाएं दी 
थीं और हजारों-लाखों भव्य प्रतिबुद्ध हुए। आज अतिम समय में जीवन-भर के उपदेशों 
का उपसंहार करना था, इसलिए भगवान्‌ ने विशाल धमर्मंसभा में दीघंकांलीन देशना 
प्रारंम की । इस देशना की विशिष्टता यह थी कि--अन्य प्रवचनों में जहाँ समय- 
समय पर गृढ़ तत्त्वचर्चाए भी आती थीं, वहाँ इस देशना में प्रायः आचार-चर्चा ही 
मुख्य रही । भगवान्‌ ने सदाचार का महत्त्व, सुकृत एवं दुष्कृत का फल बताने वाले 
११० अध्ययनों का प्रवचन किया । इसके बाद उत्तराष्ययन के ३५ अध्ययनों .का 
व्याकरण किया । उत्तराध्ययन में भी मुख्यता आचार-धर्म की है। विनय, अनुशासन, 
क्षमा-तितिक्षा, निस्पृहता, ब्रह्मचयें, संयम, श्र ताम्यास, तपश्चरण, भावना आदि 
विभिन्न विषयों पर साररूप में भगवान्‌ ने प्रकाश डाला। उत्तराध्ययन को भगवान्‌ 
महावीर का 'शिक्षा-संग्रह' भी कहा जा सकता है। ः 


इस प्रकार १६ प्रहर तक भगवान्‌ अपने शिष्य-समुदाय को संबोधित कर 
अन्तिम उपदेश सुनाते रहे । 


इस सभा में अनेक प्रकार की प्रश्नचर्चाएं भो बीच-बीच में होती रहीं | 
राजा पुण्यपाल ने अपने ८ स्वप्तों का फल पूछा । गणधर इन्द्रभूति ने पुछा--“मंते ! 
आपके निर्वाण के पश्चात पांचवां आरा कब लगेगा ? ' 


भगवान्‌ ने उत्तर दिया--“तीन वर्ष, साढ़ आठ मास बीतने पर ।” फिर 

गौतम ने आगामी उत्सपिणी में होने वाले तीर्थंकर, चक्रवर्ती, वासुदेव-बलदेव आदि 
के सम्बन्ध में प्रश्न किये, मगवान्‌ ने सभी का संक्षिप्त परिचय दिया । 

गौतम का स्नेहबंधन-विभोचन 

भगवान्‌ महावीर के प्रति गौतम के मन में अत्यधिक अनुराग था। इसे हम 

शुभ धर्मानुराग भले हो कह दें, किन्तु वीतराग महावीर की दृष्टि में यह राग भी तो 


१ ५४ अध्ययन सुखविपाक के, ५५ अध्ययन दुःखविपाक के । “-समवायांग ४४ 

आखिर राग ही था, बधन था, मुक्ति का अवरोधक था । भगवान्‌ ने कई बार गौतम 
को उदिष्ट कर सूचित भी किया कि तुम्हारा यह स्नेहबंधन पूर्ण वीतरागता में 
बाधक है | 


एक बार का प्रसंग है कि भगवान्‌ ने साल-महासाल मुनियों को उनके पूछ्वे- 
जीवन की राजधानी पृष्ठचंपा में उपदेश देने के लिए भेजा । इन्द्रभूति उनके अग्रणी 
बतकर साथ में गये । पृष्ठचंपा का राजा गागलि साल-महासाल भुनि का भागिनेय 
(भानजा) था । वह उपदेश सुनकर प्रतिबुद्ध हुआ, उसके पिता पिठर व माता यशो- 
मति भी विरक्त हुई। सभी ने गौतम के रास प्रव्रज्या ग्रहण कर ली! 


गौतम, साल-महासाल तथा गागलि, पिठर यशोमति आदि को साथ लिये 
भगवान्‌ महावीर की वंदना करने चंपा की ओर आये । मार्ग में शुभ अध्यवसाय की 
विशिष्टता के कारण पाँचों को केवलज्ञान हो गया, गौतम को इसका पता नहीं था। 
भगवान्‌ के समवसरण में आते ही उन्होंने पाँचों की ओर संकेत कर कहा--“आओ ! 
तुम भगवान्‌ की वंदना करो ।” 


केवलज्ञानी को किसी के उपदेश व आदेश की अपेक्षा नहीं होती । अतः 
भगवान्‌ महावीर ने गोतम से कहा--“गौतम ! तुम केवलज्ञानियों की अशातना कर 
रहे हो ।” 


गौतम आश्चर्यचकित-से रह गये-- कैसे ? भगवान ने पाँचों ही श्रमणों के 
केवलज्ञानी होने की सूचना दी । गौतम सोचने लगे--“मैंने जिनको अभी-अभी दीक्षा 
दी, वे तो केवलज्ञानी हो गये, ओर मैं इतने वर्ष से संयम-साधना कर रहा हूं, मुझे 
अभी तक भी केवलज्ञान नहीं हुआ ? क्‍या मेरा ज्ञानावरण इतना सधन है? या 
चारित्र-साधना में कहीं कुछ स्खलना हो रही है? जिस कारण मुझे केवलज्ञान नहीं 
हो रहा है ? मुझे इस भव में सिद्धि (मुक्ति) मिलेगी भी या नहीं”“““?” इसी 


विचार में गौतम गंभीर हो गए । उनके मन में उदासी छा गई, आँखों में खिन्‍नता 
भर गई । 


भगवान्‌ ने प्रसंग देखकर गौतम की खिन्नता को दूर करते हुए कहा-- 
“गौतम ! तुम्हारे मन में मेरे प्रति अत्यधिक स्नेह-राग है, इस स्नेह की जड़े बहुत 
यहरी हैं, पूर्व के अनेक भवों में तुम और मैं साथ-साथ रहे हैं, परस्पर गहरे मित्र, 
स्‍्नेही और सम्बन्धी भी रहे हैं। इस पूर्व-परिचय, पू्व-स्नेह एवं हढ़ अनुराग के सूत्र 
अब भी तुम्हारे हृदय में हैं, और तुम मेरे प्रति अत्यधिक स्नेह रखते हो । इसी कारण 
तुम अब तक अपने मोहावरण का क्षय नहीं कर पाये और केवलज्ञान से वंचित रहे 
हो । हां, अब तुम शीघ्र ही मोह का क्षय कर पाओगे, केवली बनोगे । देहत्याग के 


कल्याण-पात्रा | २४६ 


बाद तुम और मैं दोनों एक ही सिद्धस्थान पर जाकर स्थित होंगे । तब हमारे सब 
भेद दूर हो जायेंगे । हम सिद्ध-बुद्ध-मुक्त बनेंगे ।६ 

भगवान्‌ के मधुर वचनों से आश्वस्त हो गौतम प्रसन्न हो गये, खिन्नता दूर 
हो गई। ' 


इस घटना से यह प्रकट होता है कि गौतम के मन में भगवान्‌ महावीर के 
प्रति अत्यधिक अनुराग था। इस अनुराग के कारण देहवियोग के समय विह्लल होना 
भी संभव था । इस कारण भगवान्‌ ने अपने अंतिम समय में गोतम को दूर रखना 
ठीक समझा । अतः निकट में ही देवशर्मा नामक ब्राह्मण को प्रतिबोध देने के लिए 
गौतम को वहां भेज दिया गया । 


आयु-वद्धि को प्रार्थना 
भगवान के निर्वाण का समय जैसे-जैसे निकट आ रहा था, वातावरण में एक 
उदासी एवं निराशा छा रही थी । उस समय देवराज इन्द्र का आसन कंपित हुआ । 
देवों के विशाल परिवार के साथ भगवान्‌ के चरणों में उपस्थित होकर देवेन्द्र ने अनु- 
रोध किया-- “भगवन ! आपके गर्भ, जन्म, दीक्षा एवं केवलज्ञान के समय हस्तोत्तरा 
नक्षत्र था, इस समय उसमें भस्मग्रह संक्रांत होने वाला है। यह नक्षत्र दो हजार वर्ष 
तक आपके धर्मसंघ के प्रभाव को क्षीण करता रहेगा, अत: यह जब तक आपके जन्म- 
नक्षत्र में संक्रमण कर रहा है, आप अपने आयुष्य बल को स्थिर रखिए। आपके 
अचिन्त्य प्रभाव से वह दुष्ट ग्रह सवंधा निष्फल एवं प्रमावहीन हो जायेगा ।” 
भगवान्‌ ने कहा--“शक्त ! आयुष्य कभी बढ़ाया नहीं जा सकता । यद्यपि 
अहेन्त अनन्त बलशाली होते हैं, कितु आयुबल को बढ़ाना उनके भी वश की बात नहीं 
है। काल-प्रभाव से जो कुछ होना है, उसे कौन रोक सकता है ?” 
शक्र न्द्र विनत होकर मौन रह गये । 
निर्वाण 
अमावस्या की इस सघन रात्रि में संसार अंधकार में लीन था। इधर पाषा 
का पुण्यभूमि में भगवान्‌ के उपदेशों की ज्ञानज्योति जल रही थी। उपदेश करते-करते 
प्रभु पर्यद्धासन (पद्मासन) में स्थित हो गए। बादर (स्थल) काययोग का निरोध 
कर मन एवं वचन के सूक्ष्म योगों का निरोध किया । पश्चात्‌ सूक्ष्म काययोग का भी 
निरोध कर लिया। “समुच्छिन्न क्रियानिवृत्ति नामक शुक्लध्यान की चतुर्थ दशा को 
प्राप्त हुए । फिर शेलेशी (मेरुवत्‌ अकंपदशा) अवस्था को प्राप्तकर चार अधाति कर्मों 


कल सयननलर>9०>>>>क>५> 

का क्षय किया और भगवाद महावीर सिद्ध-बुद्ध-मुक्त हो गए। एक प्रचंड ज्ञानज्योति 
सहसा लुप्त हो गई । संसार में सघन अन्धकार छा गया । क्षण भर के लिए स्वर्ग भी 
अन्धकार में व्याप्त हो गया । _ 


इन्द्रभूति गौतम को भगवाब्‌ के निर्वाण का सम्वाद मिला । उनके श्रद्धाविभोर 
हदय पर वज्च-सा आधात हुआ । वे मोह एवं स्नेह में विह्लल हो विलाप करने लगे । 


भगवत्‌ ! यह आपने क्या किया ? इस अवसर पर मुझे दूर क्‍यों भेज दिया ? 
कया मैं बालक की तरह आपका अंचल पकड़कर मोक्ष जाने से रोक लेता था ?**** 
अब मैं किस को प्रणाम करूगा, किससे अपनी जिज्ञासाओं का समाधान करू गा 
यों भगवाब्‌ के सुखद सान्निध्य की स्मृतियों को ताजा कर-कर आँसू बहाने लगे । 


विद्वलता का तूफान जैसे ही शांत हुआ । गौतम के अन्तर में ज्ञान की ज्योति 
जगी । सोचने लगे--'“वीतरागों के साथ स्नेह कैसा ? मोह कंसा ? यह देह तो जड़ 
है, इसका त्याग किये बिना मुक्ति कंसे होगी ? प्रभु देह त्यागकर मुक्त हो गये, अब 
मुझे भी तो उसी पथ पर बढ़ना है ।” 


इस प्रकार चिन्तन में लीन होते ही गौतम के मोह-आवरण हटने लगे । भावना 
की विशुद्धता तीन्र होने लगी। क्षण भर में स्नेह के बंधन ट्ट गये, ज्ञान के आवरण 
सर्वेथा विलीन हो गये और गौतम को केवलज्नान प्राप्त हो गया । वह थी अमावस्या 
की पश्चिम रात्रि ! अन्तिम प्रहर ! 


निर्याण-कल्याणक 


जिस रात्रि में भगवान्‌ का निर्वाण हुआ, उस रात को नौ मल्लवी नौ 
लिच्छवी, ये काशी-कौशल देश के अठारह गणराजा पौषधद्रत में थे। इधर ज्ञान का 
दिव्य भास्कर अस्त हो गया. संसार गहन अंधकार में ड्बा गया, प्रकृति भी अन्धकार 
फैला रही थी, अत: उस अन्धकार को दूर करने के लिए देवताओं ने रत्नों के दीपक 
जलाकर प्रकाश किया । भगवान्‌ कर्मबंधनों से मुक्त होकर निर्वाण को प्राप्त हुये 
अतः उनका देहत्याग मी उत्सव के रूप में परिणत हो गया । देवताओं के गमनागमन 
से भूमंडल आलोकित हो गया । मनुष्यों ने भी दीपक जलाये, चारों ओर प्रकाश-ही- 
प्रकाश फैल गया । 


प्रातःकाल उस लोकोत्तर पुरुष के पाथिव देह की अन्त्येष्टि की गई। संसार 
से एक दिव्य ज्योति विलीन हो गई ।" 


१ वि. पृ. ४७० । ईं. पृ. ५२८, नवम्बर 

श्रद्धाउजलि 


भगवान महावीर के परिनिर्वाण पर उनके संघ का दायित्व गणघधर सुधर्मा के 
कंधों पर आया । भगवान्‌ की स्मृति में गणघर सुधर्मा ने अपने आराध्य के प्रति बड़ी 
ही भावभीनी शब्दावली में संस्तुति करते हुए श्रद्धांजलि अपित की । इस श्रद्धांजलि 
की कुछ पंक्तियां दृहरा कर हम उस लोकोत्तर प्रकाशपुरुष प्रभु के चरणों में बंदना 
कर लेते हैं-- 


वक्षों में जैसे शाल्मलिवक्ष श्रेष्ठ होता है, वनों में नन्‍्दनवन श्रेष्ठ है 
उसी प्रकार दीघधंप्रज्ञ महावीर ज्ञान एवं शील में श्रंष्ठ है । 

जैसे उदधि (समुद्र) में स्वयंम्रमण समुद्र, नागकुमारों में धरणनद्र, रसों 
में इक्षुरस श्रेष्ठ एवं जयवंत हैं, उसी तरह तप-उपधान में महामुनि (महावीर) 
श्रेष्ठ हैं । 

जैसे हाथियों में ऐरावत, वनचरों में सिह, जल में गंगाजल और पक्षियों 
में वेणुदेव गरुड़ प्रधान श्रेष्ठ हैं, उसी प्रकार निर्वाणवादियों में ज्ञातपुत्र श्रंष्ठ हैं। 


जैसे योद्धाओं में वासुदेव, पुष्पों में अरविंद, क्षत्रियों में दन्‍्तवक्र श्रेष्ठ 
हैं, उसी प्रकार ऋषियों में श्रमण वर्धमान श्रेष्ठ हैं । ः 


दानों में जैसे अभयदान, सत्य में जैसे निरवचद्य वचन, तप में जैसे उत्तम 
ब्रह्मचय तप श्रेष्ठ है उसोप्रकार संसार में ज्ञातपुत्र उत्तम व श्रेष्ठ श्रमण हैं ।* 


१ सूत्रकृतांग अध्ययन ६ 

भगवान महावोर का चातुर्मास विवरण 


जन्म--विक्रमपूर्व ५४२, चैत्र शुक्ला १३, क्षत्रियकुण्ड 
दीक्षा-- विक्रमपूर्व ५१२, मार्गशीर्ष कृष्णा १०, क्षत्रियकुण्ड 





वर्थं विक्रमपूर्व ईस्वोपुव स्थान 

१ ५१२ १६६ अस्थिकग्राम 
२ ५११ भ््द्८ नालन्दा सन्निवेश 
३ ५११० ५१६७ चम्पानगरी 
४ ५०६ ५६९६ पृष्ठचपा 

भ्‌ भ्ण्८ ५६५ भदहिया नगरी 
६ ५०७ भ्६४ भहिया नगरी 
७ ५४०६ ५१६३ आलभिया 

ष ५०५ ५६२ राजगृह 

& ५०४ ५६१ वज्ञभूमि 

१० ५०३ ५१६० श्रावस्ती 

११ ५४०२ १५६ वैशाली 

१२ ४०१ भ्भधद चंपा 

केवलशान--वि०१० ५००, वैशाखशुक्ला १०, ऋजुबालुका के तट पर 
तोर्धसश्धापना--वि० पू० ५००, ,, ११, मध्यमपावा में 

यर्धथ विफमपुथ ईस्वोपूरव स्थान 

१३ ४०० 2५७ राजगृह 

१्ढ ४६६ ५५६ बेंशालो 

१५ ४६८ ५५५ वाणिज्यग्राम 
१६ ४९७ 2५४ राजगह 

१७ ४६९६ ५५३ वाणिज्यग्राम 
श्ष ४९५ ५५२ राजगृह 

१६ ४६४ २५१ राजगृह 

२० ४8३ ५५० वैशाली 

२१ ४६२ भूढह वेशाली 

२२ ४६१ भैटं८ राजगह 

२३ ४8० भड७ वाणिज्यग्राम 


वर्ष 
२४ 
२५ 
२६ 
२७ 
रद 
२६ 
३० 
३१ 
३२ 
र३े 
३४ 
३५ 
३६ 
३७ 
7] 
३६ 
७७ 
४१ 
४२ 


'िनकान-+गग+>+-१ाक  भनननन " नमन-मीकमनतमम ५.3 दन?ओनओओओ ओआओऔिी--“ *+-* ओआओआत-+-“७-- टन अननीयनायलओ 


बि० पू० 
डंपह 
डइंपप 
४८७ 
४६८६ 
४डंपर 
इंपई 
४८३ 
डंघर 
४८१ 
'ईंप० 
४७९ 
४७८ 
४७७ 
४७६ 
४७४ 
४७४ 
४७३ 
४७२ 
४७१ 





ड ० पु० 
५४६ 
2४४ 
9 औ॥ 
शैढरे 
१४२ 
१४१ 
पूड४० 
भरे८ 
3३८ 
२३७ 
५३६ 
3२५ 
भरे४ 
१३३ 
५३२ 
४३१ 
१३० 
१२६ 
धर८ 


, ९... ३-कनन-ऊमनक -+ ०० ५ है हे वन मार । मनन हक जनन-+माओ+ * चलन नननमनाी बनाई 5 


परिनिर्वाण---वि० १० ४७१ कारतिक अमावस्या, अपापापुरी 
ई० पृ० ४२८ नवम्बर 


कल्याणन्यात्रा | २५६ 


स्थाने 


राजगह 
राजगृह 
चंपा 
मिथिला 
वाणिज्यग्राम 
राजगृह 
वाणिज्यग्राम 
वैशाली 
वैशाली . 
राजगह 
नालन्दा 
वैशाली 
वैशाली 
राजगह 
तालन्दा 
मिथिला 
मिथिला 
राजगह 
अपापापुरोी (पावा) 


७०. ७०७००“ का+म-+--नवाकवाजअभ यारा कााआाक 





विशेष :--वास्तव में भगवान्‌ महावीर का निर्वाण ईस्वी पूर्व ५२८, नवम्बर, तद- 
नुसार विक्रम पूर्व ४७१ तथा शक पूर्व ६०५ वर्ष ४ मास में हुआ । कितु 
चू कि नवम्बर वर्ष का ११ वाँ महोना था, सन्‌ ५२८ पूर्ण हो रहा था, 
अतः गणना में सुविधा की हृष्टि से महावीर का निर्वाणकाल ई०पू७ ५२७ 
तथा वि. पू. ४७० मान लिया गया है। देखें--“वीर-निर्वाण संवत्‌ और 
जैन कालगणना' (मुनि कल्याणविजय जी) तथा 'आगम और त्रिपिटक: 


एक अनुशीलन' (मुनि नगराज जी) १० ६५ | 

शिष्य-संपदा 


जिस रात्रि में भगवान्‌ महावीर का निर्वाण हुआ उसी रात्रि में गणधर 
इन्द्रमूति को केवलज्ञान प्राप्त हो गया। केवलज्ञानी किसी संघ का उत्तराधिकार 
स्वीकार नहीं करते, इस परम्परा के कारण भगवान्‌ महावीर के पश्चात्‌ संघ का 
दायित्व व नेतृत्व गणधर सुधर्मा के कंधों पर आया | 

भगवान्‌ महावीर के धर्मंसंघ में- 

१४ हजार श्रमण थे, जिनमें मुल्य थे इन्द्रभूति । 

३६ हजार श्रमणियां थीं, जिनमें मुख्य थीं आर्या चन्दना । 

१ लाख ५६ हजार श्रावक थे, जिनमें मुख्य थे शंख भोर शतक । 

३ लाख १८ हजार श्राविकाए थीं, जिनमें मुल्य थीं सुलला और रेवती । 

इनमें से ७०० श्रमण व १४०० श्रमणियों ने मोक्ष प्राप्त किया । ८०० शिष्य 
अनुत्तर विमान में देव हुए । 

भगवाब महावीर की शिष्य-संपदा एवं गणों का विस्तृत विशेष वर्णन कल्पसूत्र 
(पृबोधिका टीका) में देखना चाहिए । 

भगवान्‌ महावीर के ग्यारह गणघर थे, उनके नो गण थे। 

गणधरों का संक्षिप्त परिचय इस प्रकार है -- 


१ इन्द्रभति ४० वर्ष गृहवास ३० वर्ष छह्सस्थ १२ वर्ष केवलीजीवन 
२ अग्निभूति ४६ .,, १३२ , १६ ँ 
३ बायुभूति ४२ .,, १० ४ श्८ डर 

ये तीनों गोतम गोत्री सहोदर भाई थे । 

४ व्यक्त ४० , श्र , १८ ४ 

६ सुधर्मा ५० ,, ४२ ,, ८ न 

६ मंडित ५३ ॥ रंड ० १६ ४ 

७ सोयंपुन्र ६५ रैंड ,॥ १६ ! 

८ अकंपित ४ ५ ६ ४ २१ मु 

€ अचलञाता ४६ ,, १२ ; टंड # 

१० मेताये ३६ ,। १० | १६ १) 

११ प्रभास १६ ,॥ छ ११ १६ 8+ 


८-६, और १०-११ गणघरों के एक-एक गण थे । 
इनमें से नौ गणधर भगवान की विशद्यमानता में ही निर्वाण प्राप्त हो गये । 
अतः उनके शिष्य दोध॑जीवी सुधर्मा के नेतृत्व में सम्मिलित हुए । 


पंचमश्षण्ड 


सिद्धान्त-साधना-शिक्षा 


सिद्धान्त--- 
/ प्रथम प्रवचन 
प्रवचनों की भाषा 
प्रवचन का प्रयोजन 
मोक्षमार्ग ; 
ज्ञान का स्वरूप 
सम्यग्‌दशेन का स्वरूप 
चारित की व्यास्या 
भारित्ञ के पांच प्रकार 
मुक्ति-क्रम 
तप का उहू श्य 
तप का फल 
तप के प्रकार 


लोक-स्वरूप : 
लोक का आधार 
जीव का लक्षण 
दब्य का लक्षण 


कम-सिद्धान्त : 
कर्भवंध का कारण 
स्वकृत-कर्म 

आठ कर्म 
कर्म-बीज 
आत्म-्स्वरूप : 
आत्म-श्रद्धा 
आत्मा का स्वरूप 


साधना-माष 
धममम-तत्त्व : 
धर्म का स्वरूप और महिमा 
धर्म के प्रकार 
धर्म-साधना 
अमण का आदर्श 
अहिसा 
सत्य 
भचौप॑ 
ब्रह्मचयं 
अपरिग्रह 
अमणधर्म 
भिक्षाविधि 
बारह अनुप्रेक्षाएँ 
शिक्षापद 
विनय 
आत्मानुशासन 
मनोनिग्रह 
अप्रमाद 
आत्म-विजय 
कथाय-विजय 
बाणी-विवेक 
बेयाब॒त्य (सेवा) 
मैतिकनियम 


भश्रेथम श्रवचन 


यह माना जाता है कि भगवान्‌ महावीर का प्रथम प्रवचन केवलज्ञान प्राप्त 
होने पर ऋजुबालुका नदी के तट पर हुआ । वहां से चलकर महावीर मध्यम पावा 
में आये और वहां महासेन उद्यान में उनका जो प्रवचन हुआ, वह भले ही दूसरा 
प्रवचन था, किन्तु सारथंकता की दृष्टि से वही पहला प्रवचन माना जाता है। इसी 
प्रवचन में इन्द्रमूति आदि विद्वानों के समक्ष दर्शन एवं धर्म की गंभीर विवेचना महावीर 
नेकी। 


प्रथम प्रवचन का मुख्य विषय क्या था; इस सम्बन्ध में कुछ मतभेद भी हैं । 
आवश्यक नियुक्ति" के अनुसार तीर्थंकर सर्वप्रथम सामायिक आदि ब्रत (महाक्रत), 
घड्‌ जीवनिकाय एवं भावना का उपदेश देते हैं। दूसरे मत के अनुसार भगवान्‌ ने 
सर्वप्रथम त्रिपदीर (उपन्‍्ने इ वा, विगमे इ वा, धुवे ई वा) का ज्ञान दिया । 


यह तो प्रायः निश्चित मान्यता है कि प्रथम इन्द्रभूति भादि विद्वानों के साथ 
लंबी दाशंनिक चर्चा चली। फिर तीर्थ की स्थापना हुई ओर तीर्थ स्थापना के 
पश्चात्‌ भगवान्‌ ने अपना उपदेश दिया | यह हो सकता है कि पहले त्रिपदी का ज्ञान 
दिया हो, उससे महावीर ने अपने दर्शन को स्पष्टता दे दी और दर्शन की विशद 
व्याख्या के बाद आचार-धर्म की विवेचना की हो, क्‍योंकि त्रिपदी वास्तव में संपूर्ण 
जैन दर्शन की चाबी है और दशेन के आधार पर हो धर्म की व्याख्या की जाती है। 


प्रवचनों की भाषा 


भगवान महावीर के य॒ग में संस्कृत, विद्वानों की भाषा मानी जाती थी। वेद, 
उपनिषद्‌ आदि उसी भाषा में थे । स्त्री-शूद्रों को संस्कृत पढ़ने का भी अधिकार नहीं 


१ ग्राथा २७१, देखें 'महावीर कथा' पृष्ठ २१६ (गो० जी० पटेल) 
२ त्रिषष्टि० १०।५।१६५-- 
| जाते संघधे अर्तुबेंब प्रोव्योत्पादव्यात्मिकाम्‌ । 
इस्रभति प्रभतानां त्रिपदीं ध्याहरत्‌ प्रभुः ॥। 


२७ 

था तो धम्ंशास्त्र पढ़ते भी कंसे ? भगवान्‌ महावीर ने अन्य क्रान्तिकारी कदमों के 
साथ-साथ भाषा के क्षेत्र में भी क्रान्ति की। भाषा के प्रति उनका कोई आग्रह नहीं 
था । उन्होंने स्पष्ट कहा-- 

न चिता तायए भासा करुओ विज्जाणुसासण्ण | --उत्त० ६११ 


विविध भाषाओं का ज्ञान ओर शब्द-शास्त्र मनुष्य को दुग्गंति से नहीं बचा 
सकते । दुर्गंति से रक्षा करने वाला धर्म है। अतः उन्होंने विद्वानों की भाषा को 
छोड़कर जन-साधारण की भाषा में धर्म का उपदेश दिया। तत्कालीन लोक-भाषा 
जिसे “अधंमागधी” कहा गया है, उसीमें भ० महावीर ने प्रवचन किया । 


प्रवलषनों का प्रयोजन 


प्रश्न होता है कि महावीर जब तीर्थवर बनकर क्ृत-कृत्य हो गये तो फिर 
उन्होंने उपदेश किसलिए दिया ? इतने उग्र विहार बौर जनपदों में भ्रमण कर, 
क्यों जन-जन को बोध देते रहे ? 


भगवाद महावीर के प्रवचन का प्रयोजन स्पष्ट करते हुए भाय॑ सुधर्मा ने 
बताया है--सथ्व जग जोब रक्जण दयट्डयाएं भगवया पावयणं सुकहियं--जगत्‌ के 
समस्त जीवों की रक्षा, दया एवं करुणा से प्रेरित होकर भगवान्‌ ने प्रवचन किया । 


महावीर का चिन्तन था--मनुष्य सुख-भोग की लालसा के वश होकर हिंसा 
करता है। हिसा से कर्मबन्ध होता है, उससे दुःख होता है। फिर दुःखों से मुक्त 
होने के लिए वह प्रयत्नशील बनता है। धर्म की शरण में आता है। धर्म उसे दु.ख- 
मुक्ति का मार्ग बताता है। दुःख से मुक्त होने का मार्ग है-- अहिसा (संयम) । 
अहिंसा की सम्पूर्ण साधना के द्वारा सम्पूर्ण दुःखों से मुक्त होकर आत्मा शाश्वत 
सुखरूप मोक्ष को प्राप्त कर सकता है। यही उसका लक्ष्य है। इस प्रकार महाबीर 
के सम्पूर्ण चिन्तन का अथ फलित हुआ--- 


दुःख का कारण है--हिसा ।" 
दुःख से मुक्ति पाने का साधन है--अहिसा (संयम) । 
अहिसा द्वारा साध्य है-- मोक्ष (परम आनन्द) । 


संक्षेप में महावीर के सिद्धान्त व शिक्षाओं का यही सार है। इसी सार को 
यहाँ उनकी भाषा में प्रस्तुत किया जाता है। 


१ कम्स मूल चर जं छणं--आचारांग १।३॥१ 


सिद्धान्तन्साधना-शिक्षा | २५६ 
मोक्ष-मार्गे 
[जोवमाश्र का अन्तिम लक्ष्य है-मोक्ष (परमानन्व)। उस लक्ष्य 
को प्राप्त करने के मार्ग का शान हो, तभो उसको प्राप्ति का प्रयत्न 
साथक हो सकता है। अतः भोक्ष ओर उसके मार्ग (साधनों) का विवेचन 
यहाँ किया गया है--] 
मां थ दंसन॑ येव चरित' थ॒ तवो तहा | 
एस भग्गुत्ति पम्मसो जिणेहि बरदंसिहि॥ --उत्त०» २८२ 
वस्तु के स्वरूप को जानने वाले--परमदर्शी जिनों ने श्ञान, दर्शन. चारित्र 
और तप इस चतुष्टय को मोक्ष -मार्ग कहा है । 
आहूंतु विश्ञा चरण पमोक्‍्स । --सूत्र ० १।१२।११ 
विद्या (ज्ञान) और चारित्र (क्रिया) के द्वारा मोक्ष प्राप्त किया जाता है। 
ताणेण जाणई भायें दंसणंण ये सहहे। 
चरित्त ० मिगिष्हाइ, तवेण परिसुल्मह ।॥ 
“-उत्तरा० २८३४५ 


ज्ञान से जीव पदार्थों को जानता है, दर्शन से श्रद्धा करता है। चारित से 
आख्व का निरोध करता है और तप से कर्मों को क्षीण कर शुद्ध होता है । 


जान का स्वरुप 
एयं पंचविहं गाज दज्याणं॑ य गुणाण य। 
पत्मवा्णं थे सब्बेति गाण नाणीहि देसियं ॥ 
“-उत्त० २५।४ 
स्व द्रव्य, उनके सर्व गुण और उनकी सर्वे पर्याय के यथार्थ ज्ञान को ही ज्ञानी 
भगवान्‌ ने ज्ञान कहा है । उसके पांच भेद हैं । 
तत्य पंथविहूं नाणं सु|य॑ आभिणिवोहिय । 
मोहिनाथं तु तइयं मजताणं ल केबल | --उत्त० २५४ 
ज्ञान पाँच प्रकार का है--१. श्र्‌तशान, २. आभिनिबोधिक--मतिज्ञान, 
३. अवधिशान ४. मतःपर्ययश्ञान ५. केवलज्ञान । 

सम्पग्द्शन का स्वरूप 
तहियाणं तु भावाणं सब्भावे उवएसण। 
भावेण॑ सहृहंतस्स सम्मल त॑ वियाहियं ॥ ---उत्त ० २८५।१५ 
स्वयं ही अपने विवेक से अथवा किसी के उपदेश से सद्भूत तत्त्वों के अस्तित्व 
में आन्तरिक श्रद्धा-विश्वास करना सम्यकत्व कहा गया है। 


जीवाउजोवा य बन्धों य, पुण्णं पावासवों तहा । 
संबरो निज्जरा मोक्खो सन्‍्तेश तहिया नव ॥ --उत्त० २८।(४ 
(१) जीव, (२) अजीव, (३) बन्ध, (४) पुण्य, (५) पाप, (६) आ्नव, 
(७) संवर, (८) नि्जरा और (€) मोक्ष । ये नौ तत्त्व सदभूत पदार्थ हैं । 


परमत्थ संघवो वा, सुदिट्ठ परमत्थ-सेवणा वा वि । 
वावण्णकुदंसणवज्जणा, य सम्मत्त सहूृहणा ॥ 
“--उत्त० २८।२८६ 


परमार्थ (परम सत्य) का संस्तव-- परिचय करना, तत्त्वज्ञानी--जो परमार्थ 
को अच्छी तरह पा चुके हैं, उनकी सेवा करना तथा सन्मार्ग से पतित व्यक्तियों एवं 
कुदशंनी (मिथ्यात्वी) से दुर रहना, सम्यक्त्व की श्रद्धा--सत्य श्रद्धा के लक्षण हैं । 


निस्सकिय तिवकखिय निव्वितिगिर्छा अमृढदिट्ठो य । 

उबबूह थिरीकरणे, बवच्छलल पश्चमावणे अट्ठ ॥ 
-उत्त० २८३१ 
सम्यग्दशंन (सच्चा विश्वास) प्राप्त आत्मा में ये आठ गुण होते हैं--(१) 
निःशंका (निर्मेयता ), (२) निःकांक्षा (निष्कामता), (३) निविचिकित्सा (धर्मेक्रियाओं 
के फल के विषय में संशयमुक्तता), (४) अमृढहृष्टि (स्वधर्म पर निष्ठा), 
(१) उपबृ हण (अहंकार-मुक्ति तथा गुणीजनों का आदर करना) (६) स्थिरीकरण 
(अपंने ज्ञानयोग द्वारा दूसरों को पैये प्रदान करना), (७) वात्सल्य (प्रेमयोग), 
(८) प्रभावना (प्रवचन आदि द्वारा धर्म का द्योतन करना)। ये सम्यकत्व के मूल 

अंग भी हैं । 


खारित्र 
एपं चयरिसकरं चरित्त होइ आहियं।. --उत्त ० २५।३३ 


कर्मों के चय-राशि को रिक्त (शून्य) करने के कारण इसे चारित्र कहा 
गया है । ' 


सिद्धान्त-साधना-शिक्षा | २६१ 


थारित्र के पांच प्रकार 
सामाइयत्य. पढम॑, छेदोवट्ठावर्ण भवे बीय॑। 
परिहारविसुद्धोयं, सुहुमं॑_ तह संपरायं च।। 
अकसायं अहकक्‍्खायं, 5उमत्यस्स जिणस्स वा ॥ 
*ग्उत्तें 0 २८।३२,३ ३ 


(१) सामायिक, (२) छेदोपस्थापनीय, (३) परिहारविशुद्धि, (४) सुक्ष्म- 
संपराय तथा (५) कपायरहित यथाख्यातचारित्र, (जो छद्मस्थ या जिन को प्राप्त 
होता है ।) ये चारित्र के पांच प्रकार हैं । 


सुक्ति-क्रम 


नादंसणिस्स नाणं, नाणेण विणा न हुति चरणगुणा | 
अगुणित्स नत्यि मोक्‍्खो, नत्यि अमुक्खस्स निव्वाणं |। 
“““उत्तं० २८।३७० 


जिसको श्रद्धा (विश्वास) नहीं है, उसे सच्चा ज्ञान प्राप्त नहीं होता और 
सच्चे ज्ञान के बिना चारित्र आदि गुण नहीं होते और चारित्र गुण के बिना कममुक्ति 
नहीं होती और कर्ममुक्ति के बिना निर्वाण (अनन्त चिदानन्द) नहीं होता । 
तप का उद्देश्य 
छन्‍्द॑ निरोहेण उयेह मोक्ख । --उत्त० ४॥८५ 
इच्छाओं का निरोध करना तप है और उससे मोक्ष की प्राप्ति होती है। 
नो इह लोगट्ठयाएं तवमहिटिठण्जा । द 
नो परलोंगट्ठयाए तवमहिटिठज्जा । 
नो कित्तिवण्ण सहर्तिलोगटठयाएं तबमहिटिठल्जा । 
नन्‍नतत्थ. निज्जरट्ठयाएं _ तवमहिद्ठेज्जा ॥ --देशवे० ९६ 
इस लोक के लिए तप नहों करना चाहिए। परलोक (स्वगं) के लिए तप 
नहीं करना चाहिए। यश, कीति, प्रतिष्ठा आदि के लिए तप नहीं करना चाहिए | 
केवल कर्मनिजरा (आत्मशुद्धि) के लिए ही तप करना चहिए। 


तप का फल 
तवेणं धोदाणं जणयई । -उत्त० २९२८ 
तप से व्यवदान--पूर्व कर्मों का क्षय कर आत्मा शुद्धि प्राप्त करता है । 

सउणी जट पंसुगु डिया, विहुणिय घंसयह सिय॑ रयं । 
एवं वविओवहाणवयं, कम्मं सबह तबत्तसि माहणे ॥ 
“सूत्र ० २१।१४५ 
जिस प्रकार शकुनी नाम का पक्षी अपने परों को फड़फड़ा कर उन पर लगी 
धूल को क्षाड़ देता है, उसी प्रकार तपस्या के द्वारा भुमुक्ष अपने कृत-कर्मों का बहुत 
शीघ्र ही अपनयन (क्षय) कर देता है। 


तप के प्रकार 


तथो य दुविहो बुशो बहिरब्भंतरो तहहा। . --उत्त० २८॥३४ 
तप दो प्रकार का कहा गया है--बाह्ाय और आशध्यन्तर । 


अणसणमृणोयरिया, भिवजायरिया य रसपरिण्याओ | 
कायकिलेसो संलोगया थे, बलों तबो होइ॥ 
“*वंत्त6 ३०।५८ 
(१) अनशन*, (२) ऊनोदरी", (३) भिक्षाचरी?, (४) रस-परित्याग९, 
(५) काय-क्लेश” और (६) प्रतिसंलीनता*-- ये छह बाह्य तप हैं । 
पायच्छिसं विणओ, वेयावच्चं तहेव सल्ताओ | 
झाणं थे बिउस्सरगो, एसो अब्भिंतरो तबो। --उत्त ० ३०।३० 
(१) प्रायश्चित्त.” (२) विनय,“ (३) वंयावत्य,, (४) स्वाध्याय*", 
(५) ध्यान" और (६) व्युत्सगं।*- ये छह आशभ्यन्तर तप हैं। 


« कुछ दिन या जीवन-भर के लिए आहार का त्याग करना । 
« आहार एवं कषाय आदि को कम करना । 
 भिक्षावृत्ति में विविध संकल्पों (अभिग्रहों) द्वारा संकोच करना । 
« दूधन्दही घी-मिठाई आदि विगय का त्याग करना । 
« पदमासन आदि द्वारा शरीर को साधना । 
« शरीर तथा क्रोधादि का निग्रह करना । 
* प्रभाद होने पर उसके लिए मानसिक पश्चात्ताप करना तथा गुरुजनों के 
समक्ष आलोचना कर शुद्ध होना । 
' बड़ों का विनय, छोटों का आदर करना । 
९. सेवा करता | 
१०. सत्‌ शास्त्रों का विधि पूर्वक अध्ययन-चिन्तन करना । 

नाथ च्‌ दंस्ं लेव चरिस व तवो तहा | 
एयं मग्गमणप्पत्ता जोबा गण्छन्ति सोग्गह ॥ --उत्त० २८।३ 
ज्ञान, दर्शन, चारित्र और तप इस मार्ग का अनुगमन करते हुए जीव सुगति 
को प्राप्त होते हैं । 


लोक-स्वरूप 


[ चतुर्गंति रूप संसार को लोक कहते हैं । यहु लोक काल को दृष्टि 
से अनावि है। क्षेत्र को वृष्टि मे जहां तक धर्म, अधर्म आदि बड़्द्रध्य हैं, वहां 
तक सोमित (सान्त) है। उसके बाहर अलोक है। यहां घडब्रव्यात्मक 
लोक के स्वरूप का विवेयन किया गया है।] 
धम्मो अहम्भो आगासं कालो पुर्गल जंतवों । 
एस लोगो त्ति पण्णत्तो, जिणेहि वरदसिहि॥ . --उत्त० २८७ 
तत्त्व का स्पष्ट दशंन करने वाले जिनवरों ने धम्म, अधम, आकाश, काल, 
पुद्गल और जीव-- यह पदट॒द्रव्यात्मक लोक कहा है | ेल्‍ 
जोबा चेव अजीवा य. एस लोए वियाहिए । 
अजोबव देसमागासे, अलोए से वियाहिए॥ --उत्त० ३६॥२ 
यह लोक जीव और अजीवमय कहा गया है और जहां अजीव का एक देश 
(भाग) केवल आकाश है, वह अलोक कहा जाता है । 
गइ लक्खणो उ धम्मो, अहम्मो ठाणलक्खणों । 
सायणं॑ सव्यवच्याणं, नहं॑ ओगाहलक्खणं ।। ---उत्त ० २५६ 
गति (गति में हेतु) धर्म का लक्षण है। स्थिति (स्थित होने में हेतु) भधर्म 
का लक्षण है। सभी द्र॒व्यों का भाजन (आधार) अवगाह लक्षण आकाश है। 


बसणा लक्खणों कालो | --उत्त ० २०१० 
वतंना (परिवतंन) काल का लक्षण है। 


११. आत्मस्वरूप के चिन्तन में मन को एकाग्र करना । 
१२. ध्यान आदि साधना में शरीर की आसक्ति का सम्पूर्ण त्याग कर देहातीत 
भाव में रमण करना । 

सहुष्ग्धवार उक््जोओ, पहा छायाधतवे इ वा। 
व्ण रस गनन्‍्ध फासा परगलाभं तु लक््यणं ।। -उत्त० २५१२ 
शब्द, अन्धकार, उद्योत, प्रभा, छाया, आतप, वर्ण, रस, गन्ध और स्पर्श ये 
पुद्गल के लक्षण हैं । 
जीव का लक्षण 
नाणं थे दसणं चेव, चरित्त व तवो तहा। 
बीरियं उवओगो य एपं जीवस्स लक््कषणं॥। --उत्त० २८।११ 
ज्ञान, दर्शन, चारित्र, तप, वीयें और उपयोग ये जीव के लक्षण हैं । 


नत्यि केद परमाणु पोग्गलमेसे वि पएसे | 
जत्थणं अयं जीवे न जाए वा न मए वा वि॥। --भगवती १२।७ 
इस विराट विश्व में परमाणु जितना भी ऐसा कोई प्रदेश नहीं है, जहाँ यह 
जीव न जन्मा हो, न मरा हो । 
द्रच्प का लक्षण 
ग़ुणाणमासओ दब्यं, एगवव्वस्सिया गुणा । 
लब्लण पज्जवाणं तु, उध्ओ अस्सिया भवे ।।_---उत्त ० २६६ 
द्रव्य गुणों का आश्रय है-- आधार है। जो प्रत्येक द्रव्य के आश्रित रहते हैं, 
वे गुण होते हैं। पर्यायों का लक्षण दोनों के अर्थात्‌ द्रव्य और गुणों के आश्रित 
रहना है। 
अत्थित्त अत्यित्त परिणमइ । 
नत्थित्त नत्यित्त परिणमह || --भगवती १॥३ 
अस्तित्व, अस्तित्व में परिणत होता है और नास्तित्व, नास्तित्व में परिणत 
होता है, अर्थात्‌ सत्‌ सदा सत्‌ ही रहता है और असत्‌ सदा मसत्‌ । 
लोक का आधार 
ह अजोबवा जोब पहटिठया । 
जीवा कम्सपइटट्ठिया ॥ --भगवती १॥६ 
अजीव (जड़ पदार्थ) जीव के आधार पर रहे हुए हैं और जीव (संसारी 
प्राणी) कर्म के आधार पर रहे हुए हैं । 
धम्मो अहुम्भो आगास दध्यं इक्किक्कमाहियं । 
अणन्ताणि य दव्वाणि कालो पृग्गलजन्तवों ॥ --उत्त० २६८ 
धर, अधर्म ओर आकाश--ये तीनों द्रव्य संख्या में एक-एक हैं। काल, 
पुद्गल और जीव ये तीनों द्रव्य अनन्त हैं । 

कमे-सिद्धान्त 


[प्रत्येक जीव सुख चाहता है, किन्तु अनचाहे भी उसे दुःख भोगना पड़ता है। 
दुख का कारण है कम । कम, कृत है। यदि आत्मा अशुभ कर्म करेगां तो दुःख 
भोगेगा । शुभ कम करेगा तो सुख भोगेगा | कर्मों से पूर्ण छुटकारा पाना मुक्ति है। 
यहाँ कमबन्ध के कारण, कर्म का स्वरूप और उनसे मुक्त होने का मार्ग बताया है । | 


करमम-बंध का कारण 
नो इन्दियगेज्म अमुत्तभावा, अमुत्तभावा वि य होइ निच्चो । 
अज्मत्यहेर॑ निययस्स बंधो, संसारहेठं॑ व वर्यति बंध ।। 
--उत्त6 १४।१६९ 
आत्मा अमूर्त है, इसलिए वह इन्द्रिय-ग्राह्म नहीं है। अमूर्त होने के कारण 
ही आत्मा नित्य है। अज्ञान आदि कारणों से ही आत्मा के कमम-बन्धन है और कमें- 
बन्धन ही संसार का कारण कहलाता है । 
सव्व जीवाण कम्मं तु, संगहे छहिसागयं । 
सब्वेसु वि पएसेसु, सब्यं सब्बेण बज्मगं ॥  -- उत्त० ३२२।१८ 
सर्व जीव अपने आस-पास छहों दिशाओं में रहे हुए क्रम-पुद्गलों को ग्रहण 
करते हैं और आत्मा के सर्वप्रदेशों के साथ सर्व कर्मों का सर्व प्रकार से बन्धन 
होता है । 
कहं ण॑ भंते ! जोवा गुरुअत्त वा लहुयत्तं वा ह॒व्वमागच्छंति ? 
--भातासृत्र ६ 
भंते ! यह जीव गुरुत्व (कर्मों का भारीपन) और लषघुत्व (हल्कापन) कंसे 
प्राप्त करता है ? 
जीवा वि पाणातियाएण जाव भिच्छादंसणसल्लेणं अणपुध्वेण अंदठ 
कम्म पगड़ोओ समज्जिणंति। जाव  वेरमणेणं अणपृथ्वेणं अटूठ 
कम्म पगड़ोओ छवेत्ता... लह॒यत्त हब्वभागच्छति | 
- जातासूत्र ६ 
(१) प्राणातिपात (हिंसा), (२) झूठ, (३) चोरी, (४) मंथन, (५) ममत्व, 
(परिग्रह), (६) क्रोध, (७) मान, (८) माया, (£) लोभ, (१०) राग, (११) 6 ष, 
(१२) कलह, (१३) दोषारोपण, (१४) चुगली, ।१५) असंयम में रत (आसक्ति), 
(१६) संयम में अरति (अनादर), (१७) निन्‍्दा, (कपटपूर्ण मिथ्याकथन) और (१८) 

मिथ्यादशंन--ये अठारह पाप हैं। इनके सेवन से जीव आठ कमंप्रकृतियों का बन्धन 
करता है। उस कमंबन्धत से जीव भारी होकर अधोगति में जाता है तथा इन 
अठारह पापों से विरक्त होने पर क्रमशः आठ कर्मंप्रकृतियों का क्षय कर लघुत्व 
प्राप्वकर ऊध्वेगमन करता है। 


स्वकृत-कर्त 
जमिण जगई पुढ़ो जगा, कम्मेहि लुप्पल्ति पाणिणों । 
सफ्सेव कडेहि गाहुइ नो तस्स सुच्चेज्जइपुट ठयं ॥ 
--सुत्र० १२।१४ 
इस जगत में जो भी प्राणी हैं, वे अपने-अपने संचित कर्मों से ही संसार 
भ्रमण करते हैं और स्वकृत-कर्मों के अनुसार ही भिन्न-भिन्न योनियों में जन्म लेते 
हैं । फल भोगे बिना उपाजित कर्मों से प्राणी का छुटकारा नहीं होता । 


अस्सिं थ लोए अदुबा परत्था, सपग्गसों था तह अन्नहा वा । 
संसारमावन्न पर पर ते, बंधंति वेयंति य दुन्नियाणि ॥ 
- सूत्र ० ११७॥४ 
कृत कर्म- इसी जन्म में अथवा पर जन्म में भी फल देते हैं। वे कम एक 
जन्म में अथवा सहस्तों--अनेकभवों में भी फल देते हैं। जिस प्रकार वे कर्म किये 
गये हैं, उसी तरह से अथवा दूसरी तरह से भी फल देते हैं । संसार में चक्कर काटता 
हुआ जीव कर्मवश बड़-से-बड़ा दुःख भोगता है ओर फिर आतंध्यान- (शोक- 
विलाप आदि) करके नये कर्मों को बाँधता है। इस प्रकार कर्म से कर्म की परम्परा 
चलती है । बेंधे हुए कम का फल दुनिवार--मिटाना अशक्य है । 
सपष्ये सयकम्मकप्पिया, अधियतत ण बुहेण पाणिणों । 
हिष्डम्ति भयाउला सढ़ा, जाइजराम रणेहिईमिददुया ।। 
“--सृत्र० १।२।३।१८ 
सर्व प्राणी अपने कर्मों के अनुसार ही पृथक-पृथक योनियों में अवस्थित हैं । 
कर्मों की अधीनता के कारण अव्यक्त दुःख से दुखित प्राणी जन्म, जरा और मरण 
से सदा भयभीत रहते हुए चार गति रूप संसारचक्र में भटकते हैं । 
तेणे जहा सन्धियुहं गहीए, सकस्मुणा किज्चइ पावकारी । 
एथं पया पेज्च इहू थ लोए, कडाण कम्माण न मुक्स अत्थि | 
- उत्त० ४॥३॥ 
जैसे पापी चोर खात के मुह पर (चोरी करते हुए) पकड़ा जाकर अपने 
कर्मों के कारण ही दुःख उठाता है, उसीप्रकार इस लोक में या परलोक में कर्मों 

के फल स्वयं भोगने ही पड़ते हैं। फल भोगे बिना कर्मों से छुटकारा नहीं हो 
सकता है। 
जहा कडं कसम, तहासि भारे। --सृत्र० १११२६ 
जैसा किया हुआ कम है, बसा ही उसका भोग है । 
आठ कर्म 
अट्ठ कम्माईं वोण्छामि, आजपुष्षि जहाक्कमं । 
जेहि बद्धो अयं जोबो संसारे परिबदटई || --उत्त० ३३॥१ 
जिन कर्मों से बंधा हुआ यह जीव संसार में परिभ्रमण करता है, वे संख्या में 
आठ हैं| यथाक्रम से उनका वर्णन किया जाता है । 
नाणस्सतावरणिज्णं, दंसनावरणं तहा | 
बेयनिज्ज तहा भमोहं, आउकम्म॑ तहेव ये | 
नाम कम्म॑ं थे गोस थे अंतरायं तहेब ये । 
एकमेयाइ कम्माह अट्ठेव उ समासओ || 
“--उत्त० ३३।२,३ 
(१) ज्ञानावरणीय, (२) दर्शनावरणीय, (३) वेदनीय, (४) मोहनीय 
(५) आयु, (६) नाम, (७) गोत्र और (८) अन्तराय - ये सक्षेंप में आठ कम हैं ।" 
कर्म-बोज 
रागो य दोसो विय कम्मबोयं, कस्सं। ल भोहप्पन्वं वयंति । 
कम्म॑ थे जाइमरणसल्स सूलं, दुख ज जाइमरणं बयंति ॥ 
“-उत्त० ३२।७ 
राग और ढव ष ये दोनों कर्म के बीज हैं। कर्म मोह से उत्पन्न होता है, ऐसा 


शञानियों का कथन है । कर्म जन्म-मरण का मूल है ओर जन्म-मरण दुःख की 
परम्परा का कारण है । 


१ इन कर्मों का क्रमशः निम्न स्वरूप है--- 
(१) ज्ञानशक्ति का अवरोधक, (२) दर्शनशक्ति का अवरोधक, (३) शाश्वत 
सुख का अवरोधक (४) मोह व राग का हेतु--श्रद्धा एवं चारित्र का अवरोधक 
(१) जन्म-मरण का हेतु, (६) सुरूपता - कुरूपता, यश, कीति, अपयश आदि 
का कारण, (७) संस्कारी असंस्कारी कुल व जाति का हेतु, (५) आत्म-शक्ति 
के विकास का अवरोधक, हानि-लाभ का हेतु । 

कम्मसुल व्र ज॑ छणं । “-आचारांग १।३०।१ 
कर्म का मूल क्षण अर्थात्‌ हिसा है । 
सुक्क मूले जहारक सिचमाणे ण रोहति। 
एवं कम्मा ण रोहंति मोहणिज्जे खयं गए ।। 
--दशाश्र्‌ तस्कन्ध ४।१४ 
जिस प्रकार मूल सूख जाने पर सींचने पर भी वक्ष लहलहाता, हरा-भरा नहीं 
होता है, इसी तरह से मोह कर्म के क्षय हो जाने पर पुनः कर्म उत्पन्न नहीं होते । 


जहा वड़ढाणं बोयाणं, ण जायंति पुण अंकुरा । 
कम्मबोएसु दड़ढेंसु, न जायंति भवंकुरा ॥ 
--दशाश्रुतस्कन्ध ५।१५ 
जिस तरह दग्ध (जले हुए) बीजों में से पुनः अंकुर उत्पन्न नहीं होते, उसी 
तरह से कर्म रूपी बीजों के दग्ध (जल) हो जाने पर भव (जन्म-मरण) के अंकुर 
उत्पन्न नहीं होते हैं । 
तम्हा एस कम्माणं अणुभागा वियाणिया | 
एस संबरे चेव खबणे ये जए बुहो।! 
--उत्त० ३३।२५ 
अतः इन कर्मो के अनुभाग-- फल देने की शक्ति को समझकर बुद्धिमान 
पुरुष नये कर्मों के संचय को रोकने में तथा पुराने कर्मों के क्षय करने में सदा प्रयत्ल- 
शील रहे । 
अकुय्चभो णं णत्तिय | -- सृत्रकृतांग १।१५॥७ 
जो अन्तर से राग-दहं घब रूप भावकर्म नहीं करता, उसे नये कर्म का बन्ध 
नहीं होता । 
जह य परिहीण कम्मा सिड्धा सिडालयमुर्वेति। . -- औपपातिक 
सर्वे कर्मों के क्षय से जीव सिद्ध (मुक्त) होकर सिद्धलोक में पहुंचता है । 


आत्म-स्वरूप 
[ आत्मा, अनम्त ज्ञान अनन्त सुल एवं अनम्त शक्ति-सामथ्य का 


पुज है। सुस-डुःख का कर्ता भी यही है, भोक्ता भो यही है, और उनसे 
मुक्त होने का प्रयत्न करने वाला भो यही है। आत्म-शान हो समस्त 

ज्ञान को कुजो है अतः सर्वप्रथम आत्म-स्वरूप का बोध प्राप्त करना 
चाहिए । ] 
आत्म-शदा 
अत्थि में आया उवबवाइए । ह 
से आयाबादी, लोयाबादी, कम्माबादो, किरियावादो । 
“--आचारांग १।११ 
यह मेरी आत्मा औपपातिक है, कर्मानुसार पुन्जन्म ग्रहण करती है। भात्मा 
के पुनर्जन्म सम्बन्धी सिद्धान्त को स्वीकार करने वाला ही वस्तुतः आत्मवादी, लोक- 
वादी, करम्मवादी एवं क्रियावादी है । 
जे अत्ताणं अव्भाइक्खति से लोगं अब्भाइक्‍्ति | 
--आचारांग १।१॥३ 
जो अपनी आत्मा का अपलाप (अविश्वास) करता है, वह लोक (अन्य जीव- 
समूह) का भी अपलाप करता है। 
आत्मा का स्वरूप 
अहूं अध्वए वि अहूं अवट्ठिए वि । “जाता० १॥४ 
मैं--/- आत्मा अव्यय-अविनाशी हूं, अवस्थित-- एक रूप हूं । 
जीवा सियय सासया सिय असासया, 
दव्बवट्ठयाएं सासया भावटठयाएं असासया। --भगवती ७२ 
जीव (आत्मा) शाश्वत भी है, अशाश्वत भी । 
द्रव्यहष्टि (मूल-चेतन-स्वरूप) से शाश्वत है। 
भावहृष्टि (मनुष्य-पशु आदि पर्याय, से अशाश्वत है । 
जे आया से विन्नाया, जे विननाया से आया । 
जेम वियाणइ से आया त॑ पड़च्च पडिसंलाए ॥। 
“--आचारांग १॥५॥४५ 
जो आत्मा है वह बिज्ञाता है । 
जो विज्ञाता है, वह आत्मा हैँ । 
जिससे जाना जाता है, वह भात्मा है। 
जानने की इस शक्ति से ही आत्मा की प्रतीति होती है| 
हत्पिस्स य कु धस्स य समे लेब जोबे। . --भगवती ७।८ 
स्वरूप की हृष्टि से हाथी में और कु थुआ में आत्मा एक समान है । 

अप्या कतता बिकता थे बुहाण य सुहाण य | 
अप्पाधिशममिसतत थ दुष्पदिटिप सुपटिठवओ।।  -उत्त० २०१३७ 
सुख-दुःख का कर्ता-अकर्ता आत्मा ही है। सदाचार में प्रवृत्त आत्मा मित्र है, 
दुराबार में प्रवृत्त आत्मा शत्र है। 


अप्पा मह बेयरणी, अप्पा मे कडसामलो | 
अप्पा कामबुहा थेज, अप्पा से तम्दर्ण बलं |। 
“--उत्तरा० २०।३६ 
यह आत्मा ही वंतरणी नदी है, यही कूटशाल्मली वृक्ष है। आभात्मा ही 
इच्छानुसार फल देने वाली कामधेनु है, और यही नन्‍्दनवन है । 


धर्म-तत्त्व 


[धर्म यहु तस्थ है जो आत्सा को शाश्वत सुखों को राह बताता है | 
इस जीवन में शांति, समता ओर परलोक में सुस व आनन्द जिस किया से 
प्राप्त होता है, उसे धर्म कहा गया है। वास्तव में धर्म आत्मा को शुभ 
परिणति ही है, समस्थ-साधना ही धर्म है। यहां धर्म का स्वरुप ओर 
उसका महत्व प्रस्तुत है ।] 

धर्म का स्वरूप ओर महिमा 
धम्मो मंगलमुक्किदठ अहिला संजमो तथवो । --दशवे ० १।१ 
अहिसा, संयम एवं तप रूप धर्म ही उत्कृष्ट मंगल है | 
समियाए धम्मे आरिएहि पयेदएं। --आवचारांग १।८।३ 


आय॑ पुरुषों ने समता-समभाव में धर्म कहा है । 
दोजे व धस्मं समरियं उदाहु । --सृत्र कृतांग ६४ 
यह समता रूप धमं, दीपक की भांति अज्ञान अन्धकार को दूर करने वाला है। 
एया धम्म पद्चिमा, थं से आया पण्जवजाए | 
+-स्थानांग १॥१।४० 
धर्म ही एक ऐसा पबित्र अनुष्ठान है, जिससे आत्मा को विशुद्धि होती है । 

जरामरण बेगेज॑ बरुस्‍्समाणाण पाणिणं। 
धम्मो दोवो पहटठा ये गई सरणमुत्तमं ॥ 
“-उत्तराष्ययन २३।६५ 
जरा-मरण के वेग (प्रवाह) में बहते-इबते प्राणियों के लिए धर्म ही द्वीप, 
प्रतिष्ठा, गति और उत्तम शरण है । 


धर्म के प्रकार 
दुविहे धम्मे--सुयधम्स चेब चरिसतधम्से थेव | 
-स्थानांग २।१ 
धर्म के दो रूप हैं--श्र्‌ तधर् (तत्त्वज्ञान) और चारित्रधर्म (नैतिक 
आचार) । 
चरित्तधम्मं दुबिहें-- 


आगार चरित्तधस्से जेब अजगार चरिसधस्से जब । 
- स्थानांग २।१ 


चारित्रधर्ं दो प्रकार का है--आगार चारित्रधर्म (बारह ब्रतरूप श्रावकधम) 
अनगार चारित्रधर्म (पंचमहाव्रतात्मक श्रमणधमममं) । | 
चत्तारि धम्मदारा--- 
खंतो, मुसोी, अज्जये, भहृवे । “-स्थानांग ४४ 
धर्म के चार द्वार हैं-क्षमा, संतोष, सरलता और विनय | 


धर्म-साधना 


जा आ बच्चद रयणी, न सा पडितियत्तई | 
अहस्स॑ कुणमाणस्स अफला अंति राइलो || 
जा जा बच्चह रफणो, न सा पडिनमियतई | 
धम्मं॑ थ कुजमाणस्स सफला अंति राइओ || 
ह «« उत्तरा० १४।२४-२४५ 
जो-ओ रात्रि जा रही हैं, वह फिर लौट कर नहीं आती हैं। अधमं करने 
वाले की रात्रियां निष्फल चली जाती हैं । 


जो-ओ रात्रि जा रही हैं, वह फिर लोटकर नहीं आती हैं। धर्म करने वाले 
की रात्रियाँ सफल होती हैं । 

भद्धाणं जो महन्तं तु सपाहेज्जो पवज्जई | 
गच्छन्तो सो सुही हो छूहा तभ्हा विवज्जिओं ॥ 
एवं धम्म॑ षि काऊृणं जो गणछ्छट्ट परं॑ भव । 
ग़ष्छत्तो सो सुहों होइ अप्पकम्स अवेयणे ॥। 
--उत्तरा० १९।२१-२२ 
जो व्यक्ति पाथेय (मार्ग का सम्बल) साथ में लेकर लम्बे मार्ग पर चलता है, 
वह चलते हुए भूख ओर प्यास के दुःख से मुक्त रह कर सुखी होता है। इसी प्रकार 
जो व्यक्ति धर्म करके परभव में जाता है, यह अल्पकर्मा (कर्म भार से हलका) होकर 
जाते हुए बेदना से मुक्त, सुखी होता है । 
अहिससच्च थ अतेणगं च॒_ ततो य बंध अपरिग्गहूं च । 
पडिवज्जिया पंच मह॒व्वयाइ चरिज्जं धम्मं जिणदेत्तियं बिउ । 
-“-उत्त० २११२ 
अहिसा, सत्य, अस्तेय, ब्रह्मचयं और अपरिग्रह--ये पांच महाब्रत कहे गये 
हैं । इन महाव्रतों को स्वीकार कर विद्वान जिन-देशित धर्म का आचरण करे। 


अमण धर्म 


अटठ पवरयणमायाओ समिई गुत्तो तहेव य। 
पंचेव यथ. समिईओ तओ गत्तोठ आहिया ॥ . --उत्त ० २४१ 
समिति ओर गुप्ति रूप आठ प्रवचन मातायें कही गई हैं | समितियां पांच हैं 
और गुप्तियां तीन हैं । 
इरिया भासेसगादाण उच्चारे समिई इय । 
मणगुत्ती बयगुत्तो कायगुत्तोय अट्ठमा |॥ क्‍ 
--उत्तराष्ययन २४२ 
ईर्या-समिति, भाषा-समिति, एषणा-समिति, आदान-समिति और उच्चार- 
समिति--ये पांच समिति तथा मनग्रुप्ति, वचन गुप्ति और काय-गुप्ति ये तीन गुप्ति, 
इस प्रकार ये आठ प्रवचन माता कही गई हैं । 
दसबिहे समणधस्मे पण्णस , त॑ जहा-- 
खंतो, मुत्ती, अज्जवे, मह॒वे, लाधये, सच्चे, संजमे, तथे, चियाए, 
बंभचेरवासे । --स्थानांग १० 
अ्रमणधर्म दस प्रकार का है, यथा--१. क्षमा, २. निर्लोभता, ३. सरलता, 
४. मुदुता, ५. लघुता, ६. सत्य, ७. संयम, ८. तप, €. त्याग, १०. ब्रह्मचयं । 

श्रमण का आदरशों 
वासोचंदणसमाणकप्पे समतिण मणिमुत्ता लेटठुकंचणे । 
“--भश्तन ० २॥५ 
कोई कुल्हाड़ी से उनके शरीर को चीर दे, अथवा चन्दन से लिप्त कर दे, 
दोनों के प्रति संतनन समभाव रखते हैं । इसीप्रकार तृण व मणि में, लोहे व सोने 
में भी वे समभाव रखते हैं । 


लाभालाभे सुहे दुक्‍्ले, जीविये मरणे तहा । 
समो निन्‍्दा-पसंततासु तहा माणावमाणओं ॥ --उत्त० १९॥९० 
लाभ और अलाभ में, सुख व दुःख में, जीवन व मरणमें तथा निन्‍्दा-प्रशंसा 
में एवं मान-अपमान में वे मुनिजन समभाव रखते हुए एकरूप रहते हैं। 


निम्ममों निरहंकारों निस्संगो चत्तगारवों । 
समो ये सव्वभूएसु तसेसु थावरेसु य॥ --उत्त० १९।८९ 
संत--ममता रहित, अहंकार से मुक्त, सब प्रकार की आसक्ति (संग) से दूर, 
गौरव (मद) का त्याग कर त्रस एवं स्थावर सभी प्राणियों के प्रति समदृष्टि रखता है। 


अहिसा 
सब्बे पाणा पिश्लाउया । 
सुहताया दुष्खपडिकूला । 
अप्पियवहा, पियजोबिणो । 
जीविउकामा । 
सब्वेसि जीवियं पिय॑ । 
नाइवाएज्ज कंच्ण । ---आचा० १।२॥३ 
सब प्राणियों को अपना जीवन प्यारा है । 
सुख सबको अच्छा लगता है और दुःख बुरा । 
वध सबको अप्रिय हैं और जीवन प्रिय । 
सब प्राणी जीना चाहते हैं । | 
कुछ भी हो, सबको जीवन प्रिय है। 
अतः किसी भी प्राणी की हिंसा मत करो । 


आयभो बहिया पास । “-आचा० ॥।३॥३ 
अपने समान ही बाहर में दूसरों को भी देखो | 

एयं सु नाभिणों सारं ज॑ं न हिसइ किचम । 

अहिसा समय चेव एतावम्तं वियानिया।। 
“-सूत्र० १।१।४।१० 
ज्ञानी होने का सार यही है कि किसी भी प्राणी की हिसा न करे। 
अहिसामुलक समता ही घर का सार है, बस, इतनी बात सददव ध्यान में रखनी 


चाहिये | 


तुमंसि ताम स चेव अं हंतव्व॑ ति मम्मसि । --आचा ० १११५ 
तू जिसे मारना चाहता है, (जिसको कष्ट व पीड़ा पहुंचाना चाहता है) 
वह अन्य कोई तेरे समान ही चेतनावाला प्राणी है, ऐसा समझ । वास्तव में वह 
तूहीहै। 
नाइ वाएज्ज कंच्ं 
नय वित्तासए पर --5त्त० २।२७ 
किसी की हिसा मत करो, किसी को त्रास मत पहुंचाओ । 


मेत्ति भूएसु कप्पए । 
सब जीवों के प्रति मैत्रीभाव रखना चाहिए । 


आरंभ दृष्खमियं | -- आाचा ० ैै। ३3१ 
संसार में जितने भी दू:ख हैं, वे सब आरंभज-- हिंसा से उत्पन्न होते हैं । 


पुरिता ! सच्छमेथ समभिजाणाहि | 
सच्चस्स आजाए उवट्टिए मेहावो मार तरह || 
- आचारांग ३॥३ 
हे पुरुष ! सत्य को सम्यक्‌ प्रकार से समझो । 
सत्य की आराधना करनेवाला बुद्धिमान मृत्यु को तिर जाता है । 


सच्च लोगस्सि सारभूय । “- प्रश्न ० २२ 
सत्य ही लोक में सारभूत है । 
भुलाबाओं य लोगस्मि सब्ब साहहि गरहिओं । 
अधिस्सासो य भूयाणं तम्हा मोसं बिबज्णए ॥ --दश० ६।१३ 
सभी सत्पुरुषों ने मृषावाद - असत्य की निंदा की है। असत्यवादी का कहीं 
कोई विश्वास नहीं करता । अतः असत्य का सर्वथा त्याग कर देना चाहिए । 


सिद्धान्त-साधना-शिक्षा | २७४ 


जाय सच्चा अवत्तब्या सच्चा मोता प जा मुसा | 

जाय बुद्ध हिएणाइण्णा न॒त॑ भासेज्ज पन्ननं।॥ --दश० ७२ 

जो भाषा सत्य होने पर भी बोलने योग्य न हो, तथा जो कुछ सत्य कुछ 

असत्य हो, अथवा पूर्ण असत्य हो, एवं समझदार लोग जिस भाषा को तचित न 

मानते हों, ऐसी भाषा न बोले । 

असच्चमोस॑ सच्छ॑ थ अणवज्जमकक्कसं । 

समुप्पेहमसंदिड्ध गिरं भासेलज पन्‍नवं ॥  --दश० ७।३ 

बुद्धिमान को ऐसी भाषा बोलनी चाहिए, जो व्यवहार में सत्य हो, तथा 

निश्चय में भी सत्य हो, निवंद्य हो, अककंश-प्रिय हो, हितकारी हो तथा असंदिग्ध हो । 


अस्तेय 
इच्छा, मुच्छा, तष्हा गेहि असंजमो, कंखा | 
हत्य लह॒त्तणं परहुड तेणिक्क कूडया अदत्त ॥ --प्रश्त० १।३।१० 
परघन की इच्छा, मूर्च्छा, तृष्णा, गुप्त, असंयम, कांक्षा, हस्तलाघव (हाथ 
की सफाई), परधन-हरण, कूट-तोल माप और बिना दी हुई वस्तु लेना--ये सब 
कृत्य चोरी हैं। 
खितमंतमचिस्त वा अप्पं वाजइ वा बहूं। 
वंतलोहणमिस वि उरगहूं सि अजाइया | “दश० ६१४ 
चाहे कोई सचेतन वस्तु हो या अचेतन--जड़ । अल्पमोली वस्तु हो या बहु- 
मोली । बिना उसके स्वामी की आज्ञा लिए बिना नहीं लेना चाहिए, और तो क्या, 
दात क्रेदने के लिए एक तिनका भी बिना आज्ञा के न लेवें। 


। 


ब्रहमचय 
विणय सील तब नियम गुण समूह त॑ बंध भगवंत । 
गहुगण नकक्‍्खस तारगाणं वा जहा उड़पतो । --प्रश्न० २॥४ 
जैसे-- ग्रह, नक्षत्र और ताराओं में चन्द्रमा श्रंष्ठ है, वेसे ही विनय, शील, 
तप, नियम आदि गुणसमूह में--ब्रद्मचयं श्र ८्ठ है, प्रधान है। ब्रह्मचर्य स्वयं भगवान 
के तुल्य है । 
| देवदाणब गंधव्या जक्स रफ्खस किन्तरा | 
बंभयारि भर्ंसंति दुककरं जे करंति त॑ं।--उत्तरा० १६१६ 
जो दुष्कर ब्रह्मचयं व्रत का पालन करता है, उसके चरणों में--देव, दानव, 
गंध, यक्ष , राक्षस, किन्नर, सभी नमस्कार करते हैं । 

ब्रह्मचयें की रक्षा के उपाय 


जतुकुभे जहा उबजोइ संवासे बिदू विसोएज्जा। 
“-सुत्र० ४॥१।२६ 
जैसे अग्नि के निकट रखा लाख का घड़ा पिघल जाता है, वैसे ही स्त्री के 
संस में रहने से पुरुष का मन चंचल हो जाता है, अतः स्त्री के साथ एकान्तवास 
नहीं करना चाहिए । 
से णो काहिए, णो पासणिए | 
णो संपसारए, णो पमाए ॥ 
णो कयकिरिए वदइगस । “-आचा० १५४ 
ब्रह्मचा री स्त्री-सम्बन्धी श्र गार-चर्चा न करे | स्त्रियों के अंगर-उपांग न देखें । 
उनके साथ अधिक परिचय न करे और न उनसे अपनापन स्थापित करे। बातचीत 
में भी अधिक मर्यादित रहे । 


रसा पगामं॑ न निसेवियव्या । 
पायं रसा दित्तिकरा नराणं॥ . --उत्त ० ३२।१० 
ब्रह्मचारी को रसयुक्त पदार्थो'. का अधिक सेवन नहीं करना चाहिए । क्योंकि 
रस प्राय: उत्त जना पैदा करते हैं। जिससे ब्रह्मचयं में स्खलना होने की संभावना 
रहती है। 
आलक्षो थीजथाइण्णो, थीकहा य मणोरमा। 
संथवो चेव नारीणं, तासि इन्दियदरिसर्ण ॥ 
कुदयं रुइयं गोयं, हतियं सुत्तासियाणि ये । 
पणीयं॑ भत्तपाणं थे, अइमायं पाणभोयणं ।। 
गत्तभूसण सिट॒ठ॑ थ काम भोगा थ वृुल्जमया। 
नरस्सउ्तगवेसिस्स बिस॑ तालउडं जहा ॥ 
“उत्तरा० १६। ११-१३ 
आत्मा का हित चाहनेवाले ब्रह्मचारी के लिए ये दस बातें तालपुट जहर 
के समान अहितकारी हैं-- 

१ स्त्रियों से संकुल स्थान, २. स्त्रियों की मनोहर कथा, ३. स्त्री-सहवास 
और परिचय ४ स्त्रियों की इन्द्रियों का निरीक्षण, ४. उनके कूजन-रुदन, गीत 
ओर हास्य सुनना ६. स्त्रियों के साथ एक आसन पर बेठना, ७. स्निग्ध रसदार 
भोजन करना, ८. बहुत अधिक भोजन करना, €. शरीर का #ह्‌गार करना, १०. 
काम-भोग (शब्द-रूप आदि विषयों में) आसक्ति रखता । 

जे विश्ववणाहिजोसिया संतिष्णेहि समं वियाहिया। 
“-सूत्र० १२।३।२ 
जो स्त्रियों के स्तेह-राग से अभिभूत नहीं होते, वे मुक्त पुरुषों के समान है । 
अपरिय्रह 
मुच्छा परिग्गहो बत्तो । - देश० ५॥ 
मूर्च्चा-ममता भाव परिपग्रह हैं। 

जे ममाइय मईं जहाइ से जहाहइ ममाइय॑ । 
से हु बिदृठपहेंमुणी जस्स नत्यि समाइयं ॥ --आचा० १२।६ 
जो ममत्वबुद्धि का परित्याग करता है, वही वस्तुतः ममत्व--परिग्रह का 


त्याग कर सकता है । वही मुनि वास्तव में पथ (मोक्षमार्ग) का द्रष्टा है, जो किसी 
भी प्रकार का ममत्वभाव नहीं रखता है। 


सुबण्ण रुवस्स उ पव्वया भवे, सिया हु केलाससमा असंखया | 


नरस्स लुद्धस्स न तेहि किचि इच्छाहु आगाससमा अणंतिया ॥ 
--उत्त० शा[४ंद 


यदि सोने और चांदी के कैलाश के समान असंरु्य पर्वत भी मिल जायें तो 
भी लोभो मनुष्य को उससे संतोष (तृष्ति) नहीं होगा, क्योंकि. इच्छा आकाश के 
समान अनन्त है । 


संनिहि च न कुव्विज्जा अणमायं पि सजए | 
मुहाजोबी असंब्द हुविज्ज जगनिस्सिए ॥ --दश० ५२४ 
संयम साधना में लगा हुआ मुनि अणुमात्र भी संग्रह न करें। वह मुधाजीवी 
(निष्काम भाव से भिक्षा लेने वाला) है, गृहस्थों के साथ उसका स्नेह-बंधन नहीं 
और जगत के समस्त जीवों की रक्षा करने वाला है, फिर संग्रह क्‍यों करे ? 


दस धर्म 
क्षमा 
खमावणयाए ण॑ जोवे पल्हायणप्तावं॑ जणवहइ | 
सब्वपाण-भुय-जोव-सत्त सु मित्तो भावसुप्पाएड ।॥। 
“-उत्तरा० २६।१५ 


क्षमा करने से प्रत्हाद भाव--चित्त में प्रसन्‍नता उत्पन्न होतो है। इस क्षमा- 
वृत्ति से ही समस्त जीवयोनि के श्रति मंत्रीभाव प्रकट होता है। 
उवसमेभ हण कोहं। --दश० ८।३६ 
क्षमा से फोध को जीतना चाहिए। 

उबसमसारं ख सामच्ण | --स्थानांग ६ 
अमणत्व का सार है उपशमभाव ! क्षमा ! 
खामेमि सथ्य जोवे सब्बे जोबा खमंतु में । 
मित्ती में सव्यभएसु बेर मज्य मे केणह॥ 
“आवश्यक सुत्र ४॥२२ 
मैं समस्त जीवों को क्षमा करता हूं। सब जीव भी मुझे क्षमा करें । सबके 
प्रति मेरा मैत्रीभाव है। मेरा किसी के साथ भी बैर-विरोध नहीं है । 
मुक्ति (निर्लोभता) 
मुसतोए ण॑ अफकिच्ण जणयइ । -“उत्त० २९।४७ 
मुक्ति--निर्लोता की साधना से आत्मा अकिचनभाव (सर्वत्र निस्पृहता- 
ममत्व मुक्ति) को प्राप्त कर लेता है। 
म॑ लोगस्सेसणं थरे | 
जसस नत्यि इसा जाई अण्णा तसस कओ सिया । 
“>आचा० १॥।४१ 
लोक॑षणा से मुक्त्र रहना चाहिए । 
जिसको यह लोकंषणा नहीं है, उसको अन्य पाप-अ्रवत्तियां कैसे हो सकती हैं ? 
सरलता (ऋजुता) 
अज्जवयाए ण॑ कफाउज्जुययं, भावज्जुययं, 
सासुज्युयय॑ अविसंवायण॑ जनयह ॥ --उत्त ० २९।४८ 


ऋजुता (सरलता) से काया की सरलता, भावों की निष्कपटता, भाषा की 
सरलता-स्पष्टता और जीवन में एकरूपता आती है । 


सोही उज्जुभूयस्स ध्मो सुद्धस्स चिट्ठ्॒ । 


“-उत्त ० ३।१२ 
जो ऋजुभूत (सरल आत्मा) होता है, उसी का अन्तःकरण शुद्ध होता है, 
ओर शुद्ध हृदय में ही धर्म का निवास रहता है । 
मुदुता (अमानित्व) 


महृबयाएं थ॑ अजुस्सिफ्श जनयइ। --उत्त० २६४६९ 
मृदुता से अनुत्सुकता, अहंकार रहितता आती है । 


ु मार्ण महवया लिने। “दश० ८२६३ 
अहंकार को मृदुता से जीतना चाहिए। 

माणेज अहसा गई । -- उत्त० ९॥५४ 
अहंकार करने से अधमगति प्राप्त होती है। 
न जाइमस न ये रुवमत्त, तलासमस मे सुएथमस । . 


मयाणि सथ्याणि विवज्जवत्ता धम्मज्साथरए थे स सिक्स |। 
“-देश० १०१६ 


जो जाति का, रूप का, लाभ का, श्रुत (ज्ञान) का मद--अहंकार नहीं करता । 
सब प्रकार के अहंकारों का त्यागकर धर्मंध्यान में लीन रहता है, वह भिक्ष है। 


लाधव (लघता) 
लाधबियं, अप्पिष्छा, अमुष्छा, अगेही, अपडिवन्धया 
समणाणं निरगंयाणं पसत्यं । --भगवती १॥६ 


श्रमण निग्न॑ न्‍थों के लिए लघुता (आत्मा का हल्कापन) प्रशस्त है । वह अल्प- 
इच्छा, अमूर्च्छा, अग॒हता, अप्रतिबद्धता रूप है । 


विजहित्त, पुथ्यसंजोगं॑ न सिणेहूं कहिथि कुण्वेज्जा | 
असिणेह सिभेह् फरेहि, दोसपओोसएह मुज्चए भिक्‍स |। 
 ““उत्त७ ८२ 
पूव॑ंसंयोग को छोड़ चुकने पर फिर किसी भी वस्तु में स्नेह नहीं करना 
चाहिए । जो मोह करने वालों के बीच में भी निर्मोही होकर रहता है, वह भिक्षु 
समस्त दोषों से छूट जाता है । 
अंपि वत्यं थ पायं था कंबल पायपुण्छणं | 
ते वि संजमलज्जटठा, धारंति परिहंरति य। - दश० ६।२० 
वस्त्र, पात्र, कम्बल, रजोहरण आदि जो भी उपकरण हैं, उन्हें मुनि संयम की 
रक्षा के लिए धारण करते हैं। आवश्यकता न होने पर उन्हें भी छोड़ देते हैं । 


सत्य 
सच्चंभि धिह् कुब्बहा । --आचा ० १॥३॥२ 
सत्य में स्थिर रहो !" ' 
संयम 
संजमंण अजन्हुपत्त अजयई । --उत्त ० २९२६ 


संयम से कर्मों का अनाख़व (संवर) होता है । 


१ विशेष सत्य प्रकरण में पृष्ठ २७४ पर देखें 

जत्येव पाते कइ दृष्पएस काएण वाया अबु माणसेण । 
तत्पेव घीरो पडिसाहरिज्जा आइस्नओ, सिप्प सिवक्खलोथ । 
--दश० चू० २।१६ 
साधक जब कभी अपने आपको, मन, वचन और काया से कहीं भी दुष्प्रवृत्त- 
असंयम में जाता देखे तो उसी क्षण अपने योगों को इस भ्रकार खींच लेवे, जंसे 
धोड़े को लगाम से खींच लिया जाता है । 
हत्यसंजए पायसंजएर वायसंजए संजए इंदिये। 
अज्ञप्परए सुसमाहियप्पा सुसतत्थं च विणागर जे स भिक्‍ख | 
“+दश० १०।१५४ 
जो अध्यात्म में लोन रहता है, समाधिभाव में रमण करते हुए सूत्र और 
अर्थ का चिन्तन करता है और हाथों का, पैरों का, वचन का और समस्त इन्द्रियों 
का संयम रखता है--वह सच्चा भिक्षु है । 
जहा कुम्मे स अंगाई सए वेहे समाहरे। 
एवं पावाइ भसेहावी अज्यप्पेण समाहरे ।- सूत्र ० १।८।१६ 
जैसे कछुआ आपत्ति को देखकर अपने अंगों को सिकोड़ लेता है। उसी 
प्रकार विचारशील पुरुष असंयम (पाप) से अपनी इन्द्रियों का संकोच कर रखे । 
तप 
सवकोडो संधियं कम्मं तवसा निज्जरिज्जइ। . - उत्त ० ३०६ 
जैसे तालाब का जल सूयंताप से अथवा उलीचने से रिक्त हो जाता है, वैसे 
ही तप के द्वारा करोड़ों भवों के कम॑ नष्ट हो जाते हैं। (विशेष वर्णन पृष्ठ २६२ 
पर देखें ।) 
त्याग 
जेय कंते पिये भोए लड़ विष्पटठो क्ुष्वइ । 
साहोगे च्यइ भोए से हु चाइ त्ति वच्चई । “-देश० २३ 
अपने को प्रिय लगने वाले भोग प्राप्त हो जाने पर भी जो उनके प्रति पीठ 
दिखाकर चलता है और स्वतन्त्रतापूवंक उनका त्याग कर देता है, वही सच्चा 
त्यागी है । (ब्रह्मचयं के लिए देखें पृष्ठ २७५) 
समभाव (तितिक्षा) 


जो समो सत्वभूएस तसेसु थावेरसु य। 
तस्स सामाइय होइ इह केवलिभासियं |-- अनुयोग० १२८ 
जो त्रस एवं स्थावर रूप समस्त प्राणिजगत के प्रति समभाव रखता है, 
उसी को सामायिक होती है, ऐसा केवली भगवान का कथन है । 


सिद्धान्त-साधना-शिक्षा | २८१ 


अफ्कोसेल्जा परो भिक्‍स न तेसि पडिसंजले | 
सरिसो होइ बालाणं तम्हा भिक्‍लस्‌ न संजबले ॥ --उत्त० २२४ 
कोई भिक्ष, को कठोर वचनों से आक्रोश करे, तिरस्कार करे तब भी भिक्षु 
उन पर क्रोध न करे । क्‍योंकि क्रोध करने से भिक्ष भी उस अज्ञानी के समान हो 
जाता है, अतः मन को शांत रखना चाहिए। 


तितिक्लस परमं॑ नक््चा सिक्स धम्मं विचितए । 
- उत्त० २।२६ 


तितिक्षा (समता) को परम धर्म जानकर भिक्षु अपने धर्म का अनुचिन्तन करे । 


समयाए समणों होई -:उत्त० २५।३२ 
समता का आचरण करने से ही 'श्रमण' वास्तव में श्रमण होता है । 


सामाइयमाहु_तसस जं जो अप्पाण भए न बंसए । 

--सृत्र ० ११२।२।१७ 
जो अपने को सदा भयमुक्त (निर्मम) रखता है, उसी को समभाव रह 

सकता है । हे 

सब्यं॑ जगं॑ तु॒समयाणपेही 

पियमप्पियं कस्सवि नो करेज्जा ।  --सूत्र ० १।१०।६ 
समस्त जगत को समहृष्टि से देखने वाला न किसी का प्रिय (स्नेह) करता है 
और न किसी का अप्रिय (हं प) करता है, कितु वह अपने समभाव में स्थिर रहता है। 


सिक्षा और भोजनविधि 


अदोणो वित्तिमेसिज्जा न विसोहज्ज पंडिए । 
अमुच्छिओ भोगणसि मायण्ण एसणारए ॥--दश० ५॥२।२६ 
भिक्षु अदीनभाव से आहार आदि की गवेषणा करे । भोजन न मिलने पर 
खिन्न न हों, मिलने पर उसमें आसक्ति न करे, कितु आहार (भोजन) की मात्रा 
(परिणाम) का ज्ञान रखते हुए उपभोग करे । 


समुयाणं चरे भिक्‍लख कुलमुच्चाव्यं सवा। -- दश० ५२।२५ 
भिक्ष- सदा ऊंच-नीच, धनी-गरीब कुलों में समभाव के साथ सामुदायिक 
भिक्षा ले । ऐसा न करे कि गरीब घर वो छोड़ दे ओर ऊंचे धर में चला जाये । 


२८२ | तीर्थंकर महावीर 


जहा बुमस्स पृष्फेस भमरो आवियह रसं। 
न थ पृष्फ॑ किलामेह, सो य पोणेह अप्ययं ॥ --दश० १॥२ 
जैसे - भ्रमर फूलों से रस ग्रहण करके अपना निर्वाह करता है, कितु फूलों को 
किसी प्रकार की भी क्षति नहीं पहुंचाता। उसीप्रकार साधु भिक्षावृत्ति से इस 
प्रकार अपना निर्वाह करता है कि गृहस्थ पर किसी भी प्रकार का भार न पड़े, उसे 
कोई कष्ट न हो । 
अलोले न रसे गिड।. जिव्मादते अमुल्छिए । 
न रसट्ठाए भु जिम्मा, जवणट्ठाए महामुणी।॥ 
“--उत्त ० ३४१७ 
महामुनि--लोलुपता से रहित, रस (स्वाद) में आसक्त न होता हुआ, जिह्ना- 
इन्द्रिय का संयम करे ओर संग्रह की मूर्च्छा से मुक्त रहे । वह भोजन स्वाद के लिए 
नहीं, कितु संयम यात्रा के निर्वाह के लिए करे । 


महु धयं व भुजिज्ज संजए | - दश०» ४।१९७ 
साधु को सूखा-रूुखा, तीला या मीठा जो शुद्ध आहार मिले, उसे मधु-घुत 
(धी-शककर) के समान प्रसन्न भाव से खाये । 


अनुप्र क्षा (अध्यात्म-चिन्तन) 
सावणा ओगसुद्धप्पा जले नावा व आहिया | 
नावा व तोरसम्पन्ना सब्व दुक्खा तिउद्दइ ॥ --सृत्र०१।१५॥६ 


जिस साधक की अन्तर आत्मा भावना योग से शुद्ध हो गई है, वह जल में 
नौका के समान है । अर्थात्‌ जेसे नौका अथाह जल को तेरकर पार पहुंच जाती है, 
वैसे ही वह साधक संसार सागर को (भावना योग द्वारा) तैर जाता है। 


बोधिदर्लंस भावना 
संबुम्मह कि न बुज्मह, संबोहो ललु पेल्च दुल्लहा। 
तो हुअणमंति राइओ नो सुलभ पुणरावि जीविय ॥ 
“सन ० १।२।११ 
समझो ! समझते क्‍यों नहीं हो ! अगले जन्म में पुनः सदबोधि प्राप्त होना 
दुर्लभ है। बीती हुई रातें लौटकर नहीं आती, गया हुआ जीवन पुनः मिलना सुलभ 
नहीं है । 


सिद्धान्त-साधना-शिक्षा | २५३ 


इह माणुस्सए ठाणे धम्ससाराहिय भगरा। 
-भत्र० १।११।१४ 
इस मनुष्य लोक में धर्म की आराधना के लिए ही हम मनुष्य हुए हैं । अतः 
सदज्ञान प्राप्त कर धर्माराधना करो । 


अजशरण भावना 
जहेह सीहो व मियं गहाय, मच्च नरं नेइ हु अभ्तकाले। 
न तसस साथा व पिया व साया, कालस्मि तस्मिंउ्सहरा भवंति |। 
- उत्त० १३।२२ 
अन्तिम समय आने पर मृत्यु मनृष्य को ऐसे ही दबोच कर ले जाता है, जैसे 
सिंह मृग को । उस समय न माता-पिता बचा सकते हैं, न भाई व बंधु । 
वित्त पसवी ये नाइओ त॑ बाले सरणं ति मन्नह | 
एए मम तेसु वो अहूं नो ताण सरण त बविज्जइ || 
“सूत्र० १।१।३।१६ 
अज्ञान मनुष्य समझता है--यह धन, ये पशु, ये स्वजन व ज्ञातिजन मेरी 
रक्षा कर सकते हैं। ये मेरी हैं, मैं उनका हूं । कितु वास्तव में यह मिथ्या अ्रांति है। 
कोई किसी का त्राण या शरण नहीं है । 


संसार भावना 
जम्मं दुक्ख॑ जरा दुक्ख॑ रोगा य मरणाणि य। 
अहो दुषक्षो हु संसारो जत्थ कोसंति बंतुनो ॥--उत्त० १९॥।१६ 
यह संसार दुःखमय है, जन्म का दुःथ, बुढ़ापे का दुःख, रोगों का दुःख, मृत्यु 
का दुःख, चारों ओर दु:ख-ही-दुःख है, जिसमें विचारा प्राणी क्लेश पाता है। 
मच्चुणा5ब्भाहुओ लोगो जराए परिवारिओ | - उत्त० १४२२ 
यह संसार जरा (बुढ़ापे) से घिरा हुआ है, और मृत्यु से पीड़ित है। इसमें 
आनन्द व शांति कंसी ? 
अनित्य भावना 
अच्येद कालो तूरन्ति राइओ न यावि भोगा पुरिसाण निज्चा। 
उविज्च भोगा पुरिसं खरयन्ति दुम्ं जहा सोथफल व पष्सों | 
--उत्त० १३।३१ 
समय बीता जा रहा है, रात्रियां दोड़ी जा रही हैं। मनुष्यों को जो भोग 
(सामग्री) मिली है, वह भी नित्य नहीं है। जंसे वृक्ष के फल झड़ने पर पक्षीगण उसे 
छोड़कर चल जाते हैं, वेसे ही काम-भोग पुरुष को छोड़कर चले जाते हैं । 

जोवियं चेब रूबं थ् विज्जुसंपाय बंचलं। --उत्त ० १८।१३ 
यह जीवन ! यह रूप और यौवन बिजली की चमक की भांति चचल है। 
अनित्य है । 


एकत्व भावना 


अध्नस्स दुकखं अन्नो न परियाइयद ““। 
परोयं जायदह पतं य॑ मरइ"'। --सुत्रकृतांग २१।१२ 
दूसरे का दु:ख कोई दूसरा नहीं बंटा सकता। प्रत्येक प्राणी अकेला जन्म 
लेता है, अकेला मरता है । 
एक्को सयं पण्चण्‌ होइ बुक्ख कत्तारमेव अणुजाइ कम्मं । 
-:उत्त० १३॥२३ 
मनुष्य अकेला ही अपना दुःख भोगता है, ज्ञातिजन, मित्र आदि कोई बंटा 
नहीं सकते । क्योंकि कर्म तो कर्ता (करने वाले का) का पीछा करता है । 
एगे अहमंसि, न से अत्यि कोइ, न याहुइमवि कस्सवि । 
“--आचा० १८६ 
मैं एक हूं, अकेला हूं, न मेरा कोई है, न मैं किसी का हुं । 


अन्यत्य भावता 
अन्ने खलु कामभोगा, अन्ने अहमसि । 
से किमंग पृण व्य अन्नमन्न हि कामभोगेहि मुच्छामा ? 


--सृत्र० २।१।१३ 
ये काम-भोग अन्य हैं ओर मैं अन्य हूं । 
फिर हम क्‍यों अन्य वस्तु में आसक्त हो रहे हैं ? 
एपमप्पाणं संपेहाएं धुणे सरोरगं। --आचा० १।४।३ 


आत्मा को शरीर से पृथक जानकर भोगलिप्त शरीर को (कर्मों को) 
धुन डालो । 


अशु्ति भावना 
इस सरोरं अणिज्यं असुह् असुइसंभवं । 
असासया वासमिर्ं दुक्सकेसाण सायं । --उत्त० १९॥१३ 
यह शरीर अनित्य है, अशुविपूर्ण है, अशुचि पदार्थों से ही उत्पन्न होता है । 
इस शरीर रूपी पिजरे में आत्म-पक्षी का वास अस्थिर है, यह देह, दुःख एवं क्लेशों 
का घर है । 

आभ्रव भावना 


जे आसवा ते परिस्सवा, जे परिस्सवा ते आसवा | 
“>आचा० १।४।२ 
जो बंधन के हेतु (आश्रव) हैं वे ही कभी मोक्ष के हेतु हो सकते हैं और जो 
मोक्ष के हेतु हैं वे ही कभी बंधन के हेतु हो सकते हैं । 


जे गणे से आवट्टे जें आवटटे से गुगे। - आचा० १।१॥४ 


जो कामगुण हैं, इन्द्रियों के शब्दादि विषय है, वही आवते (आश्रव) 
संसार-चक्र है और जो आवते है (आश्रव है) वही कामगुण है । 


संबर भावना 


तुट॒टंति पावकस्माणि नवयं कम्समकुष्यो।. --सृत्र० १।१५।६ 


जो पुरुष नये कर्म नहीं करता, कर्मों का निरोध (संवर) कर देता है उसके 
पुराने कर्म भी छूट जाते हैं । 


पच्चक्खाणेणं इच्छानिरोहूं जगयइ । 
इच्छानिरोहं गऐयणं जोये सम्बदब्बेसु विणीयतण्हो-- 
सोइभए विहरइ । -उत्त० २६१४ 
प्रत्याख्यान (संवर) से इच्छाओं का निरोध किया जाता है। इच्छानिरोध 
करने पर जीव सब पदार्थों के प्रति तृष्णारहित होकर परम शीतलता (शांति) के 
साथ रहता है । 


निजरा भावना 
धुणिया कुलियं व लेववं 
किसए देहमणसणा इह | -“सूत्र० १२।१।१४ 


जैसे लेप वाली भीत को लेप गिराकर नष्ट कर दिया जाता है इसी प्रकार 
अनशन आदि तपों द्वारा देह को (कर्मों को) कृश किया जाता है । 
तवनारायजतं ण॒भेत्तुण कम्म कंचयं। 
सुणो विगयसंगामों भवाओं परिमध्छए। - उत्त० ६॥२२ 
तप रूपी बाण से सन्‍नद्ध होकर कर्मरूपी कवच को भेदने वाला मुनि, इस 
संग्राम का (संसार का) अंत कर जन्म-मरण से मुक्त हो जाता है। 

धर्म भावना 
अस्मेष धस्म॑ पढ़िवश्जयामों, जहि पन्ना न पुणव्भवामों । 
अणागयं नेव य अत्थि किचि, सद्धा क्षमं णे विणदत्त रागं। 
“-उत्त० १ड४ं।२८५ 
हम तो आज ही धर्म को जीवन में धारण करेंगे, क्योंकि जिसके धारण 
करते से पुनर्जन्म (जन्म-मरण) नहीं होता, वह धर्म ही है। ऐसा कोई पदार्थ नहीं 
जो हमने भोगा नहीं, फिर भोगों में आसक्ति क्‍यों ? धर्म-श्रद्धा ही हमें राग से मुक्त 
कर सकती है । 
काम-भोग भावना 
( अनेक प्रंथों में इसके स्थान पर 'लोक भावना' का उल्लेल है । 
लोक भावना का चिम्तन 'लोक-स्वरूप' प्रकरण में बताया जा चुका है, 
अतः बेराग्योदबोधन में सहायक होने से यहां पर काम-भोग भावना का 
वर्णन है ।) 
सभमिससुक्सा .बहुकालदुक्ला, पगामदृक्तशा अणिगामसुक्सा । 
संसारमोक्खस्स विपकसभया, शाणों अणत्थाण उ कामभोगा । 
-उत्त* १४।१३ 
काम-भोगों के सेवन से क्षणिक सुख होता है, ओर दीघंकालीन दुःख । 
उनमें सुख तो क्षणभर का है, और दुःख का कोई पार नहीं। ये काम-भोग--संसार 
अमण के कारण और मोक्ष के विरोधी हैं, अनर्थ एवं कष्टों की खान हैं। 
सलले कामा विस कामा, कामा आसोविसोवमा । 
कामे प॑ पत्येमाजा अकासा अंति दुर्गईं॥ --उत्त० ९४३ 
: काम-भोग शल्य हैं, विष हैं, आशीविष--जहरी नाग के समान हैं। भोगों 
की प्रार्थना करते-करते जीव भोगों को प्राप्त किये बिना ही (भोगासक्त बुद्धिपुबंक) 
मरकर दुर्गंति को प्राप्त होता है। 


विनय 
राइणिएसु घिजयं पडले। - दश० दा 
अपने से बड़ों का बिनय करना चाहिए | 
धस्मत्स विधलओों मूल । “देश ० ६॥२।२ 


धमं का मूल विनय है । 

विवसो अधिणोयस्स संपत्ति बिलियस्स य।--दश० ६।२।२१ 
अविनीत को विपत्ति और विनीत को संपत्ति प्राप्त होती है । 
अनुशासन 
अण सासिओ न क्रुपष्पिज्जा । -उत्त० १।६ 
गुरुजनों के अनुशासन से कभी कुपित (क्षब्ध) नहीं होना चाहिए । 


हियं विगयन्या बुढ़ा, फरसं पि अणसासणं। 
बेस त॑ होइ मृढाणं, जन्‍्ति सोहिकरं पय॑ ॥ 
--उत्तरा० १२६ 
भय रहित बुद्धिमान शिष्य गुरुजनों के कठोर अनुशासन को भी अपने लिए 
हितकारी मानते हैं| परन्तु मु्ंजन को शांति और आत्म-शुद्धि करने वाले हितवचन 
भी हंष के कारण बन जाते हैं । 


आत्सानुशासन 


बरं में अप्पादंतो सजमेंण तवेण य। 
भाहूं परेहि दम्मंतों वंधर्णोह बहेहि 4।।  --उत्त० ११६ 
संयम और तप द्वारा मैं स्वयं अपना दमन- अनुशासत्र करू, यही श्र ८ठ मार्ग 
है । अन्यथा ऐसा न हो कि दूसरे वध एवं बंधन द्वारा मुझ्त पर अनुशासन करें, मेरा 
दमन करे | 
अप्पादंतो सुहो होइ अस्सि लोए परत्थ घ।  --उत्त० १।१५ 
जो अपना दमन (अनुशासन) स्वयं करता है वह इस लोक एवं परलोक में 


सुखी होता है । 
सनोनिग्रह 
मणों साहसिओभो भोमों वुट्ठल्सो परिधावह। 
त॑ सम्म॑ निगिध्दमि धस्मसिक्खाहइ कंथगं || 
- उत्तरा० २२।५८ 
यह मन बड़ा ही साहसिक भयंकर दुष्ट घोड़ा है, जो बड़ी तेजी के साथ 
दौड़ता रहता है। मैं धर्मेशिक्षा रूपी लगाम से उस घोड़े को अच्छी तरह वश में 
किये रहता हूं । 
मर्ण परिजाणह से निग्ंधे। --आचा० २।३।१४।१ 
जो अपने मन को अच्छी तरह परखकर इसे अनुशाधसित रखता है, वही 
निम्न न्य है । 

अप्रमाद 


अप्पमत्तो|जये निच्च । --दश० ८।१६ 
सदा अप्रमत्त--सावधान होकर यत्नशील रहे । 


भारंड पकखोव चरे5प्पमत्त । --उत्त० ४॥६ 
भारंड पक्षी की भांति सदा अप्रमत्त जागरूक रहे। 


समय गोयम ! मा पमायए । --उत्त० १०।१ 
गौतम | क्षण भर भी प्रमाद मत करो । 


पमायं कम्ममाहुंसु अप्पमायं तहावरं। --संत्र ० १।८।३ 
प्रमाद कर्म है, अप्रमाद कर्म का निरोध (संवर) है। 
असंखयं जीविय भा पमायए । “--उत्त० ४॥१ 
जीवन असंस्कृत है - (क्षण भंगुर है तथा टूटने पर पुनः जोड़ा नहीं जाता) 
अत: क्षण भर भी प्रमाद मत करो। 
आत्म-विजय 
जो सहस्सं सहस्साणं संगामे दुज्जए जिए । 
एगं जिणेज्ज अप्पाणं एस सो परमो जओ | --उत्त० ६३४ 
दुजय संग्राम में लाख शत्र -योद्धाओं को जीतने की अपेक्षा एक स्वयं की 
आत्मा को जीतना अधिक कठिन है| आत्म-जय ही परम-जय है। 
जप्पाणमेबमप्पाणं जइत्ता सुहमेहए । “--उत्त० ६।३४ 
अपनी आत्मा द्वारा आत्मा को (विवेक द्वारा विकारों को) जीतकर सुख 
प्राप्त करो । 


कवाय-विजय 
कसाया अग्गिणों बता सुप सोल तबो जलं। --उत्त० २३।५३ 
कषाय अग्नि है, श्रूत (शान), शील (सदाचार) और तप उसे बुझाने वाले 
जल हैं । 
उबसमेण हे कोहूं, मा्ण महृवया जिणे । 
माय जल्जवसाबेजण, लोसं संतोसओ जिगे । --दश ० ८।३६ 
क्रोध को क्षमा से, मान को मृदुता से, माया को सरलता से और लोभ को 


संतोष से जीतना भाहिए । 

जत्तारि एए फसलिणा कसाया, सिच्वंति मुलाइ पृणजव्भवस्स । 
गत ढ।हंछ 


ये चार कषाय (क्रोध-मान-माया-लोभ) जन्म-मरणरूपरी लता के मूल को 
सींचते हैं। कवषाय से जन्म-मरण की परम्परा बढ़ती है। 
वाणो-विवेक 
बिदृठ मियं असंदिद्ध पश्चिपुण्ण वियं जिय॑। 
अयंपिरसणुव्यिगं_ भास॑ निश्तिर अत्तबं। --दश० ८।४८ 
ऐसी भाषा बोलनी चाहिए जो, दृष्ट (देखी हुई हो) परिमित, संशयरहित, 
पूर्ण, वाचालता रहित तथा शांतियुक्त हो । 
सिय॑ अबुदृढ अणुबीइ भासए 
सयाणमल्ते. लह॒इ॒ पसंसण । -दश० ७।५४ 
संक्षिप्त, सुन्दर और विचारपूर्वक भाषा बोलनी चाहिए । ऐसा करने वाले की 
सभ्यजनों में प्रशंसा होती है । 
तहेथ साधज्जभुभोयजी गिरा, ओहारिणो जाव परोवधायणी | 
से कोह लोह भय हासमाणवो, न हासमाणों वि गिर बएज्जा | 
. “>-दश० ७।४४ 
पापयुकत, हिंसा व असत्य का अनुमोदन करने वालीं भाषा नहीं बोले । 
कोभ, लोभ और भयवश तथा दूसरों की हंसी उड़ाते हुए भी न बोले । 
भाससाणों न भासिण्जा जेब बम्फेज्ल सम्भयं । --सूत्र ० १।९।२४५ 
बोलते हुए के बीच में न बोले । मंभेद करने वाली वाणी न बोले । 
सेवा 


कुल्णा भिकल्‌ गिलाजस्स अगिलाए समाहिए |--सूत्र० १।३।३॥२० 
भिक्षु प्रसन्न व शांत भाव के साथ अपने रुण साथी की परिचर्या करे | 


न जिरणोण्ण केजह । --सृत्र ० १।११।२ 
किसी के साथ वैर-विरोध न करें। 
गिलाजस्स अगिलाए वेवावजक्चकरणयाएं अव्भुट्ठेयव्य भवह | 
--स्यानांग ५ 


रोगी की अग्लान साव से सेवा के लिए सदा तत्पर रहना चाहिए । 
असंगिहीय परिजयत्त सं गि्दुणयाएं अव्भुट्ठेयव्य भबह | - स्थानांग ८ 
जो अनाशित एवं असहाय हैं, उनको सदा सहयोग तथा आश्रय देने में तत्पर 
रहना बाहिए । 

असंविभागी न हु तस्स सोक्खो | “-दश० ६।२१३ 
जो संविभागशील -अपनी प्राप्त सामग्री को बांठता नहीं है उसंकी मुक्ति 
नहीं होती । | 
वेयाबण्लेण॑ तित्यवरतामगोत्त कम्मं मिंधद। --उत्त ० २६।४३ 
बैयावृत्य (सेवा) से आत्मा तीथकर होने जैसे उत्कृष्ट पुण्य कर्म का उपार्जेन 
करता है। 


नेतिक-नियम 
थातिवेल हसे सुणी । “--सृत्र० १।६।२६ 
मर्यादा से अधिक नहीं हँसना चाहिए । 
ते याबि पन्‍ने परिहास कुण्जा । “-सूत्र० ११२१६ 


बुद्धिमान किसी का उपहास न करें। 
अपुण्ठिओ न भासिज्जञा भासमाणस्स अंतरा। 
पिटिठ्मंसं न साइल्जा भापामोसं विबम्जएं॥ --दश० ५।४७ 
बिना पूछे नहीं बोले, बीच में न बोलें, किसी की चुगली न खाबे और 
कपट करके झूठ न बोले । 
अटठावयं न सिमखेज्जा वेहाइयं थ भो वए। --सूत्र ० १।९।१७ 
जुआ खेलना न सीखे, जो बात धर्म से विरुद्ध हो, वह न बोले । 


निहू थ न भहु मप्तिज्जा सप्पहासं विव|ज्भए । “-दश० ८।४२ 


अधिक नींद न ले और हंसी मजाक न करे । 
अजुन्ततिय गेण्हियव्यं । “-- प्रश्न० २।३ 
दूसरे की कोई भी वस्तु आज्ञा लेकर ग्रहण करनी चाहिये । 
भ साइयब्बं, भीतं लु भया अइंति लहुयं। -प्रश्न० २।२ 
भय से डरना नहीं चाहिए । भयभीत मनुष्य के पास भय शीघ्र आते हैं । 
न यातवि मोक्खो गुरहीलणाएं। - दश० €।१॥७ 


गुरुजनों की अवहेलना--अवज्ञा करने वाला कभी मुक्त प्राप्त नहीं कर 
सकता । 
न बाहिरं परिचदे, असाजं न समुक्कसे । 
सुयलासे न सब्जिज्जा जज्या तबसि बृद्धएं। ---दश० ८।३० 
बुद्धिमान किसी का तिरस्कार न करे, न अपनी बड़ाई करे। अपने शास्त्र- 
ज्ञान, जाति और तप का अहंकार न करें। 


सिद्धान्त-साधना-शिक्षा | २६१ 


समाहिकारए नं तमेद समाहि पढिलब्धद । --भगवती ७।१ 
जो दूसरों को समाधि (सेवा-सुख) पहुंचाता है वह स्वयं भी समाधि प्राप्त 


करता है | 
अहःसेयकरो अन्नेसि इलिणों । --सृत्री० १२।२।१ 
दूसरों की निन्‍दा हितकर नहीं है । 
नो पृयण तबसा आवहेग्जा । “-चुत्र० १।७२७ 
तप के द्वारा पूजा-प्रतिष्ठा की कामना नहीं करना चाहिए । 
गिहिबासे वि सुब्बए । “-उत्त० ४२४ 


धर्म-शिक्षा सम्पन्न गृहस्थ गृहवास में भी सुत्रती है । द 
पियंकरे पियंवाइ से सिक्स लबद॒धमरिहृह। --उत्त० १११४ 
प्रिय (अच्छा) कार्य करने वाला और प्रिय वचन बोलने वाला अपनी अभीष्ट 
शिक्षा प्राप्त कर सकता है। 


अह पन्नरसहि ठार्णेह्ट सुधिणीए त्ति वुच्चह। 
नोयाबत्ती अचबले अमाई  अक्ुअहले ॥ 
अण्ण चाहिक्खिवद पत्रन्धं च न कुब्वह । 
मेत्तिज्जमाणो भयह सुथं लद्ध न मज्जइ ॥ 
नय पाव परिक्लेबी, नय भित्त सु क्षुप्पई । 
अध्पियस्साबि मिस्तस्स, रहें कललाण भासई | 
कलह इमर बज्जए बुदें अभिजाइए । 
हिरिम॑ पडिसंलोणे, सुषिणोएं त्ति बुच्चई ॥ 
“उत्त० ११।१०-१३४ 
इन पन्द्रह कारणों से सुविनीत कहलाता है-- 

१. जो नम्र है, २. अचपल है-- अस्थिर नहीं है, ३. दम्भी नहीं है, ४. भकु- 
पृहली है--तमाशबीन नहीं है । ५. किसी की निन्‍दा नहीं करता है, ६. जो अधिक 
क्रोध नहीं करता, ७. जो मित्रों के प्रति कृत॒ज्ञ है, ८. श्रुत को प्राप्त करने पर अहंकार 
नहीं करता है। ६. स्ललना होने पर दूसरों का तिर॒स्कार नहीं करता है। १०. मित्रों 
पर क्रोध नहीं करता है। १९१. जो अ्रिय मित्र के लिए भी एकान्त में भलाई की 
बात करता है। १२. जो वाक्‌ू-कलह और डमर--मारपीट , हाथापाई नहीं करता है, 
१३. अभिजात (कुलीन) होता है, १४, लज्जाशील होता है, १४. प्रतिसंलीन 
(एघर-ठधर की व्यर्थ चेष्टाएँ न करने वाला आत्मलीन) होता है, वह बुद्धिमान्‌ 
साधु बिनीत होता है। कि 

